



امان اللہ خاں ارمان سرحدی

پاک ہند کے محرموں اور عوامی میلوں کے متعلق مختصر اور جامع معلومات

عُزُس اَوِ مِیلے

پاکستان و ہند میں مدفون بزرگوں کے عُزُسوں
اور اہم عوامی میلوں کے متعلق مفصل معلومات

مع
حالاتِ بزرگان



کتاب منزل — کشمیری بازار — لاہور

عزیز اور متمیز

عمرس اور میلے

پاکستان و ہند میں مدفون بزرگوں کے عرسوں
اور اہم عوامی میلوں کے متعلق مفصل معلومات
معہ حالات بزرگاں

مصنف

امان اللہ خان آرمان سرحدی

ناشر

کتاب منزل

کشمیری بازار لاہور

جملہ حقوق محفوظ ہیں۔

سلسلہ مطبوعات ۲۲۲

پہلی بار

۱۹۵۹ء

53546

شیخ نیازا احمد پشاور پبلشر نے اپنے علمی پرشنگ پریس
ہسپتال روڈ لاہور میں چھپوایا کتاب نثر کشمیری بازار لاہور
سے شائع کی۔

انتساب

مصنف

اپنی اس حقیر کوشش اور ناچیز تصنیف کو

شہنشاہِ اقلیم مشائخ، سلطانِ مسندِ طریقت، امامِ سجادہٴ شریعت، مجاہدِ پانی
قطبِ صہبانی، سرورِ عارفانِ زمانہ، سرِ حلقہٴ مہیبانِ بیگانہ، شرفِ زہاد و فخرِ عباد
غوثِ الثقلین، سیدی، مولائی، بلجائی و ماویٰ حضرت سید محی الدین ابو محمد

شیخ عبدالقادر جیلانی

رحمۃ اللہ علیہ

کے اسم گرامی سے معنون کرتے ہوئے قارئین کرام سے عرض پرداز ہے کہ اگر اس کتاب میں کوئی غلطی یا
خامی محسوس کریں تو اسے مصنف کی لاعلمی پر محمول کرتے ہوئے درگزر فرمائیں۔

”پھول کچھ ہیں نے چنے ہیں ان کے دامن کے لیے

فہر

پہلا حصہ

عرسہائے بزرگانِ پاکستان

صفحہ	مزار یا عرس کی جگہ	نام بزرگ (عنوان)	نمبر شمار
۱۷		انتساب پیش لفظ	
		(الف)	
۲۱	لاہور	ابوالحسن علی بھویری (ماتا گنج بخش)	۱
۲۶	"	ابو اسحاق قادری (شاہ)	۲
۲۷	"	ابو المعالی قادری (شاہ)	۳
۳۰	میرا شریف	احمد میرونی (خواجہ)	۴
۳۲	سیالکوٹ	احمد بیگ (شیخ، نوری، نوشاہی)	۵
۳۳	لاہور	اسماعیل (سید، گیلانی)	۶
۳۴	"	اسماعیل محدث (شاہ)	۷
۳۵	سیالکوٹ	امام علی لاحق (سید)	۸
۴۲	کوٹلہ شریف	امیر الدین (خواجہ) عرف بابا صاحب	۹
۴۴	لاہور	ایشان (خواجہ)	۱۰

نمبر شمار	نام بزرگ (عنوان)	مزار یا عرس کی جگہ	صفحہ
	(ب)		
۱۱	بلاول (شاہ)	لاہور	۴۷
۱۲	کتبے شاہ	قصور	۵۰
۱۳	بہاؤ الدین زکریا (شیخ، ملتانی)	ملتان	۵۲
۱۴	بیدل بکس	روہڑی	۵۶
	(پ)		
۱۵	پنجرہ (شیخ، پشاوری)	پشاور	۵۷
۱۶	پیر بابا	بونیر	۵۸
	(ت)		
۱۷	تاجے شاہ (فقیر)	لاہور	۶۲
	(ج)		
۱۸	جان محمد حضوری (سید)	لاہور	۶۳
۱۹	جلال الدین بخاری (مخدوم جہانیاں، جہاں گشت)	اوچ شریف	۶۵
۲۰	جلے شاہ	کوٹلی	۶۷
۲۱	جماعت علی شاہ (پیر، حافظ، سید)	علی پور شریف	۶۸
۲۲	جماعت علی شاہ لاثانی (پیر)	"	۷۰
۲۳	جمال (شاہ)	لاہور	۷۲
۲۴	جنید بابا	پشاور	۷۵
	چ		
۲۵	چراغ (شاہ)	لاہور	۷۶
	ح		
۲۶	حسن (سید، گیلانی، پشاوری)	پشاور	۷۸

نمبر شمارہ	نام بزرگ	مزار یا عرس کی جگہ	صفحہ
۲۷	حسوتی تیلی (شیخ)	لاہور	۷۹
۲۸	حسین زنجانی (سید)	"	۸۱
۲۹	خدا بخش (ملتان، مولانا)	خیبر پور	۸۲
۳۰	داؤد کرمانی (شیخ)	شیر گڑھ	۸۲
۳۱	سنخی سرور	لاہور	۸۷
۳۲	سنخی سرور سلطان (المعروف لکھ داتا)	—	۸۸
۳۳	سرخ بخاری (جلال الدین منیر شاہ)	اُچ شریف	۹۱
۳۴	سردانی (شاہ)	لاہور	۹۳
۳۵	سید سر	"	۹۴
۳۶	شاہ دولہ (گجراتی)	گجرات	۹۵
۳۷	شرف (شاہ)	لاہور	۱۰۰
۳۸	شمس الدین قادری (شاہ)	"	۱۰۱
۳۹	شمس الدین (خواجہ، سیالوی)	سیال شریف	۱۰۲
۴۰	شمس الدین (شیخ، سبزواری، تبریزی)	ملتان	۱۰۵
۴۱	شیر محمد (میاں، شرق پوری)	شرق پور	۱۱۳
۴۲	صدر الدین عارف (شیخ)	ملتان	۱۱۶
۴۳	صدر دیوان لاہوری (شیخ)	لاہور	۱۱۷

نمبر شمار	نام بزرگ	مزار یا عرس کی جگہ	صفحہ
۴۴	صوف (سید)	لاہور	۱۱۸
	(ط)		
۴۵	طاہر بندی (شیخ)	لاہور	۱۲۰
	(ع)		
۴۶	عبدالحکیم (سید، گیلانی)	لاہور	۱۲۳
۴۷	عبدالعفور (مخدوم، حافظ، لاہوری)	پشاور	۱۲۵
۴۸	عبدالقادر ثانی (مخدوم، سید)	اوج شریف	۱۲۷
۴۹	عبدالرحمان شاہ (المعروف پاک رحمان)	بھٹری شاہ رحمان	۱۳۰
۵۰	عبدالجلیل چوہدری بندی لاہوری (شیخ)	لاہور	۱۳۲
۵۱	عبدالحالی قصوری (خواجہ)	قصور	۱۳۳
۵۲	عبدالرحمان قصوری (حاجی)	"	۱۳۴
۵۳	عبداللطیف (شاہ، بھٹائی)	بھٹ شاہ	۱۳۵
۵۴	عبداللہ (شاہ، قادری)	لاہور	۱۳۹
۵۵	عثمان (سید) المعروف شاہ چولہ بخاری لاہوری	"	۱۴۰
	(غ)		
۵۶	غلام حیدر علی شاہ (سید، جلاپوری)	جلال پور شریف	۱۴۲
	(ف)		
۵۷	فرید الدین (گنج شکر، بابا)	پاکپن	۱۴۴
۵۸	فیض الرسول (خواجہ)	دھونکل	۱۵۲
۵۹	فیروز (میر، سید، شاہ)	لاہور	۱۵۳
	(ک)		
۶۰	کاکا صاحب	نوشہرہ	۱۵۴

صفحہ	مزار یا عرس کی جگہ	نام بزرگ	نمبر شمار
۱۵۹	لاہور	کاگو (شیخ، شاہ) چشتیؒ لاہوری	۶۱
۱۶۰	"	کامل شاہؒ (سید، لاہوری)	۶۲
۱۶۱	گجرات	کانواں والاؒ (پیر)	۶۳
۱۶۲	کیتھل، ملتان	کمال کیتھلیؒ (خواجہ، سید، شاہ)	۶۴
		(گ)	
۱۶۳	لاہور	گھوڑے شاہؒ	۶۵
		(ل)	
۱۶۵	سہون	لعل شہباز قلندرؒ (سندھی، سوہانی)	۶۶
۱۶۷	راولپنڈی	لطیفؒ (بری شاہ)	۶۷
		(م)	
۱۶۸	مڑھ بلوچان	مالن شاہؒ (سائیں مالی، پیر)	۶۸
۱۶۹	ملتان	محمد جمالؒ (حافظ، ملتان)	۶۹
۱۷۲	لاہور	محمد سعیدؒ (شیخ، حاجی، لاہوری)	۷۰
۱۷۳	"	محمد سلطانؒ (شیخ، لاہوری) المشہور بزرگ بینی	۷۱
۱۷۴	"	محمد سلیم چشتیؒ (شیخ، صابری، لاہوری)	۷۲
۱۷۵	"	محمد طاہرؒ (شیخ، لاہوری) نقشبندی مجددی	۷۳
۱۷۷	"	محمد فاضلؒ (گیلانی، سید، متوکل)	۷۴
۱۷۸	شرق پور	محمد سعیدؒ (شیخ، صابری، شرقپوری)	۷۵
۱۸۰	تونسہ شریف	محمد سلیمانؒ (شاہ، تونسوی)	۷۶
۱۸۵	آلویہ شریف	محمد صدیق و محمد رفیقؒ (خلیفہ)	۷۷
۱۸۷	کوٹ مٹھن	محمد عاقلؒ (خواجہ، قاضی)	۷۸
۱۹۰	لاہور	محمد غوثؒ لاہوری (شاہ)	۷۹

نمبر شمار	نام بزرگ	مزار یا عرس کی جگہ	صفحہ
۸۰	محمود سبزواری (سیدالساوات)	لاہور	۱۹۳
۸۱	کئی (پیر)	"	۱۹۴
۸۲	موسنی آہنگر (شیخ)	"	۱۹۷
۸۳	موسنی پاک شہید (سید)	ملتان	۱۹۹
۸۴	مہربان علی شاہ بخاری (سید)	اکوڑہ، خشک	۲۰۱
۸۵	مہر علی شاہ گولڑوی (خواجہ)	گولڑہ شریف	۲۰۳
۸۶	موج دریا بخاری	لاہور	۲۰۵
۸۷	مہکمہ (پیر)	"	۲۱۰
۸۸	میاں میر لاہوری قادری (شیخ)	"	۲۱۱
۸۹	میاں وڈا (شیخ)	"	۲۱۵
	(ن)		
۹۰	نور الحسن شاہ (پیر)	کیلیا نوالہ	۲۱۸
۹۱	نور محمد ہاروی (خواجہ)	چشتیاں	۲۱۹
۹۲	نور محمد (خواجہ)	چورا شریف	۲۲۲
	(ی)		
۹۳	یوسف گردیزی (شاہ)	ملتان	۲۲۴

حصہ دوم

بھارت کے مشہور عرس

۲۲۹	سریند شریف	شیخ احمد مجتہد الف ثانی	۱
۲۳۵	پانی پت	بو علی قلندر پانی پتی	۲
۲۴۱	کلیر شریف	علی احمد صابر کلیری	۳
۲۴۸	دہلی	قطب الدین بختیار کاکی	۴

نمبر شمار	نام بزرگ	مقام عرس	صفحہ
۵	معین الدین چشتی اجمیری	اجمیر شریف	۲۵۶
۶	نظام الدین اولیاء	دہلی	۲۶۳
حصہ سوم (عوامی میلے)			
	نام میلہ	میلے کی جگہ	
	(الف)		
۱	ادریس کا میلہ	سیالکوٹ	۲۷۵
	(ب)		
۲	بہشت کا میلہ	مغربی پاکستان	۲۷۶
۳	بہلول (شاہ) کا میلہ	شاہ بہلول	۲۷۸
۴	بسیا گھی کا میلہ	ایمن آباد	۲۷۹
	(ج)		
۵	جھنڈوں کا میلہ	پشاور	۲۸۰
	(د)		
۶	چراغاں کا میلہ	زاہور	۲۸۳
۷	چوگرہیاں کا میلہ	قصور	۲۸۸
۸	چہتل (پیر) کا میلہ	بلوچستان	۲۸۹
	(خ)		
۹	خانقاہ ڈوگراں کا میلہ	خانقاہ ڈوگراں	۲۹۰
	(س)		
۱۰	سچیار (پیر) کا میلہ	ضلع گجرات	۲۹۱
	(ش)		
۱۱	شاہ جہانگیر کا میلہ	گجرات	۲۹۲
	(ق)		
۱۲	قدون کا میلہ	لاہور	۲۹۲

صفحہ	میلے کی جگہ	نام میلہ	نمبر شمارہ
۲۹۴	رسول نگر	(گ) گلاب شاہ (بابا) کامیلہ	۱۳
۲۹۵	ضلع سیالکوٹ	گلو شاہ کامیلہ	۱۴
		(۵)	
۲۹۷	ضلع گوجرانوالہ	ہر لار والی کامیلہ	۱۵
۲۹۸		جن کتابوں سے مدد لی گئی	

بندۂ پروردگارِ امتِ احمدِ نبی
دوست دارِ چارِ پیامِ تابِ اولادِ علیؑ

حیدر

مذہبِ اسلامِ دارِ ملتِ حضرتِ خلیل
خالکِ پائے غوثِ اعظمِ زیرِ سایہِ ہرولی

دوسرے شعر میں ایک لفظ کا تصرف کیا گیا ہے۔

پیش لفظ

تقریبات، جشن یا میلے قوموں کے تہذیب و تمدن کے آئینہ دار ہوتے ہیں اور قوموں کی زندگی کا اس لحاظ سے ضروری جزو بھی ہیں کہ ان سے قوموں کے مذہبی، سماجی یا تفریحی مزاج میں اک گونہ استواری پیدا ہوتی ہے۔ بعض تقریبات جو کسی خاص شخصیت یا کارنامے کی یادگار کے طور پر منائی جاتی ہیں ان سے تقریب کا پس منظر یاد آ جاتا ہے اور اس پس منظر میں انسانی فکر و عمل کو جلا بخشنے والی کوئی بات پوشیدہ ہو تو یقیناً وہ تقریب وقت فکر و عمل میں نمود پیدا کرنے کا موجب ہوتی ہے۔ اس سلسلے میں بزرگان دین کے عرس خاص اہمیت رکھتے ہیں۔ عرس کا مقصد بھی دراصل یہی ہے اگرچہ ہر چیز کے حسن و قبح کا ایک ظاہری معیار مقرر ہے اور انسانی کردار کے متعلق کسی فیصلہ پر پہنچنے کے لیے بعض اخلاقی یا مذہبی قواعد کے التزام کو بھی اہمیت دی جاتی ہے، مگر ظاہر ہے کہ یہ سب دیکھنے کی چیزیں ہیں اور جب تک انسان کا ظاہر اور باطن آپس میں ہم آہنگ نہ ہوں، محض رواجی انداز میں کسی تقریب یا کسی بھی اچھے کام میں حصہ لینا یا اسے سرانجام دینا بے کار محض ہوگا، بلکہ اسے ایک ایسی خود فریبی کا نام دیا جاسکتا ہے جس سے دوسروں کے لیے بھی قباحتوں کے کئی دروازے کھلنے کا امکان ہو۔ چنانچہ اسی نفسی حقیقت کو سامنے رکھتے ہوئے یہ کہنا بڑا سہا ہے کہ تقریبات کے سلسلے میں مزاجوں کو بڑا دخل حاصل ہے۔

بزرگان دین کے عرسوں کے بارے میں تو یہ حقیقت اپنے عملی اعتبار سے تقدم کا درجہ رکھتی ہے۔ اگر محض تفریح طبع کی خاطر بزرگان دین کے مزاروں پر میلے رچائے جائیں تو خواہ ان میں ہزاروں ختم پڑھے جائیں اور لاکھوں افراد کو کھانا کھلایا جائے، اس سے کوئی دینی یا دنیوی فائدہ حاصل نہ ہوگا سوائے اس کے کہ کچھ لوگ لنگر کی روٹی سے پیٹ بھر کے چلے جائیں گے۔

ہمارے ملک کے عوام اسلام سے کتنے ہی بے پروا سہی مگر ان میں اولیاء اللہ کی پرستاری کا جذبہ بہت زیادہ ہے۔ بزرگانِ دین سے عقیدت کے نتیجے میں ان کے مزاروں پر دھوم دھام سے عرس منانے کا ذوق و شوق بہت ہے۔ اگرچہ اس حد سے بڑھے ہوئے رجحان کے نتیجے میں پاکستان و ہند کی سرزمین پر سینکڑوں نہیں بلکہ ہزاروں خانقاہیں وجود میں آچکی ہیں جن میں سے بیشتر کی کوئی حقیقت نہیں اور لوگوں کو یہ بھی علم نہیں کہ وہاں کون دفن ہے، تاہم جن بزرگوں کی حیثیت مسلمہ ہے ان کے مزار آج بھی مرجعِ خلافت ہیں۔

ضرورت تھی کہ ایسے مزاروں کے متعلق عوام کو صحیح معلومات بہم پہنچائی جائیں اور عرسوں اور میلوں کے شائقین کے لیے ایک ایسی کتاب لکھی جائے جو جادہ شوق پر ان کی رہنمائی کے فرائض سرانجام دے سکے اور اس کے توسط سے دینی اور علمی استفادے کی صورت بھی پیدا ہو سکے۔

زیر نظر کتاب انہیں مقاصد کے تحت وجود میں آئی ہے۔ میں نے اس میں صرف انہیں بزرگوں کا ذکر کیا ہے جو پاکستان و ہند میں دفن ہیں اور جن کے حالات مجھے دستیاب ہو سکے ہیں۔ پاکستان میں سنون جن بزرگوں کے مزاروں پر باقاعدہ عرس منانے کی رسم دیکھنے میں نہیں آئی یا جن کے عرس کی تاریخیں معین نہیں، انہیں بھی نظر انداز نہیں کیا گیا۔ کتاب کی ترتیب و تدوین کے سلسلے میں چند ضروری گزارشات یہ ہیں:

۱۔ ناموں کی ترتیب حروف تہجی کے لحاظ سے رکھی گئی ہے تاکہ اسمائے گرامی میں تقدم و تاخر بزرگانِ دین کے تعین مراتب کے سلسلہ میں کسی قسم کی غلط فہمی پیدا کرنے کا باعث نہ بنے۔

۲۔ چونکہ کسی بزرگ کا عرس منانے والوں کے لیے اس بزرگ کے حالات جاننا بھی ضروری ہیں اس لیے عرس کے کوائف کے ساتھ ساتھ متعلقہ بزرگ کے حالات پر بھی روشنی ڈال دی گئی ہے۔

۳۔ حالات میں بہت اختصار سے کام لیا گیا ہے۔ صرف شجرہ نسب، خاندان،

زمانہ عملی کام اور بزرگ کی روحانی عظمت کے متعلق مختصر باتیں کہی گئی ہیں۔

غیر ضروری طوالت سے بچنے کے لیے خوارق اور کرامات سے بحث نہیں کی گئی۔

۴۔ حتی الوسع مستند کتابوں اور مصدقہ روایات پر بھروسہ کیا گیا ہے۔ جن کتابوں سے

مدد لی گئی ہے ان کی فہرست کتاب کے آخر میں موجود ہے۔ تاہم اگر قارئین کرام

کو کہیں کسی لغزش کا شبہ گزرے تو وہ ادارہ کتاب منزل لاہور کی معرفت مجھے

آگاہ کر سکتے ہیں جس کے لیے میں ان کا ممنون ہوں گا۔

۵۔ اگر کسی ایسے عرس یا میلے کا ذکر کتاب میں آنے سے رہ گیا ہو جس کا شامل ہونا ضروری

تھا، تو قارئین کرام مجھے آگاہ فرمائیں۔ مناسب سمجھا گیا تو آئندہ ایڈیشن میں اسے شامل

کر لیا جائے گا۔

۶۔ بعض عرس ایسے ہیں جو میلے کی شکل اختیار کر گئے ہیں اور انہیں عرف عام میں میلہ

ہی کہا جاتا ہے۔ اس میں عرس کی حیثیت محض ضمنی بن کر رہ گئی ہے۔ لہذا ایسی

تقریبات کو میں نے میلوں کے تحت بیان کیا ہے مگر اس ضمن میں متعلقہ بزرگ کے

حالات بھی بیان کر دیے ہیں۔ مثلاً چیراغاں کا میلہ جو دراصل لال حسین اومادھو کا

عرس ہے۔

۷۔ بزرگوں کے متعلق متنازعہ فیہ مسائل کو نہیں چھیڑا گیا بلکہ زیادہ مصدقہ بات پر اتفاق

کر لیا گیا ہے۔

۸۔ دوسرے حصہ میں بھارت میں مدفون عرس مشہور بزرگان کرام کا ذکر کیا گیا ہے۔

اس لیے کہ تقسیم ہند کے بعد سے بھارت میں منائے جانے والے عرسوں کی اب پہلی سی

کیفیت نہیں رہی، یہی چھ عرس ایسے ہیں جن کے لیے پاکستان سے کچھ لوگ چلے جاتے ہیں۔

میں ان سجادہ نشین اور دیگر حضرات کا شکر گزار ہوں جنہوں نے میری خواہش پر

اپنے اپنے متعلقہ بزرگ کے حالات پر لکھی ہوئی کتابیں مجھے بھیجیں یا ان کے متعلق معلوم

بہم پہنچائیں۔ اس ضمن میں ذیل کے حضرات خاص طور پر میرے شکریے کے مستحق ہیں:

سید معین الدین شاہ، سجادہ نشین پیر بابا، حکیم نور احمد شاہ ہاشمی، ساجزادہ محمد فیض علی

فینسی دادوالی شریف، سید سیاح الدین کاکاخیل، راحت گل ناظم جامعہ اسلامیہ اکوڑہ
 خشک، خلیفہ محمد سعید صاحب اودھار شریف، صاحبزادہ غلام مصطفیٰ ربانی، مولوی فقیر
 عبد اللہ صاحب میرا شریف، حکیم سید امین الدین خان صاحب، حکیم سید محمود علی شاہ صاحب
 گیلانی، محمد عارفین قریشی صاحب، محمد عبدالحی صاحب، احسان الحق صاحب
 قریشی، افتخار امیر، مرزا عبدالحفیظ اور عثمان شاہ افریدی۔

اپنے مخلص دوست عارف عبدالمتمین کا بھی ممنون ہوں کہ انھوں نے میری
 خواہش پر سود سے کو دیکھا اور زبان و بیان کے اعتبار سے اسے اور زیادہ قبیح بنایا۔

لاہور

۶ اکتوبر ۱۹۵۸ء

ارمان سرحدی

ابوالحسن علی ہجویریؒ (داتا گنج بخش)

لاہور

لاہور میں بھائی دروازہ کے باہر مغرب کی طرف حضرت داتا گنج بخشؒ کا مزار واقع ہے جہاں روزانہ بالخصوص جمعرات اور جمعہ کو زائرین کا ہجوم رہتا ہے۔

مزار | مزار میلادِ رام کے کارخانے کے عقب میں واقع ہے۔ مزار کے گرد پہلے ایک وسیع قبرستان تھا مگر نجیت سنگھ کے عہد میں قبرستان مسمار کر دیا گیا۔ صرف چند قبریں باقی رہ گئیں۔ درگاہ کے بیرونی شرقی دروازہ پر یہ کتبہ نصب ہے:

چوں نباشد از غلامانِ رسول	مسجدے بر آستانِ گنج بخش
خواستم سالِ بناش ناگہاں	ہاتفے از عاکفانِ گنج بخش
گردن از سجده برس آورد و گفت	سجدہ گاہ زائرانِ گنج بخش

اندرو داخل ہوں تو بائیں طرف مسجد کا دروازہ ہے جس پر علامہ اقبالؒ کی موزوں کردہ یہ تاریخ نصب ہے:

سال بنائے حرم مومناں	خواہ ز جبریل وز ہاتفِ محو
چشم بہر المسجد الاقصیٰ فنگن	الکذیٰ بآساکہ کہیم بگو!

آگے بائیں طرف پہلا مزار چوہدری غلام رسول کا ہے جو مسجد کے بانی تھے۔ پھر مشرق کی طرف سید عمر شاہ کا مزار ہے۔ اس سے آگے دائیں طرف ایک حجرہ ہے جس کے مقفل دروازہ پر حجرہ اعتکاف حضرت خواجہ معین الدین چشتیؒ لکھا ہے۔

حضرت داتا صاحب کا مزار سنگ مرمر کے چوتھے پر ہے۔ مقبرہ پر ہمیشہ غلاف چڑھا رہتا ہے۔ چوتھے کے گرد ایک پتھر چوہی ہشت پہلو ہے جو ہزار اجہ رنجیت سنگھ کے فیل بان میاں عوض خان نے ۱۲۴۲ھ میں بنوایا تھا۔ داتا صاحبؒ کے دو پیر بھائی جوگ کے نام شیخ احمد حامدی سرخشی اور شیخ ابو سعید ہجویری تھے، حضرت کے ساتھ ہی لاہور آئے تھے

ان دونوں کی قبریں داتا صاحبؒ کے ساتھ ہی ہیں۔

داتا صاحب کا مزار سب سے پہلے سلطان محمود غزنوی کے برادر زادہ ظہیر الدولہ سلطان ابراہیم بن سلطان مسعود غزنوی نے بنوایا تھا۔ چبوترہ اور مزار کا تعوید اسی زمانے کا ہے۔

درگاہ کے باہر درگاہ سے ملحق ایک بارونق بازار ہے جس میں ہر قسم کی دکانیں ہیں۔

عرس | درگاہ بارونق جگہ پر واقع ہے اس لیے روزانہ یہاں زائرین کا تانتا بندھا رہتا ہے۔ علاوہ ازیں ہر جمعرات اور جمعہ کو خاص طور پر چراغاں کیا جاتا ہے اور لوگ کثیر تعداد میں زیارت کے لیے آتے ہیں۔

داتا صاحب کا عرس ۱۹ اور ۲۰ صفر کو ہوتا ہے۔ عرس کے موقع پر زائرین کا اتنا ہجوم ہوتا ہے کہ ایک بہت بھاری میلہ لگ جاتا ہے۔ ان دنوں بھائی دروازہ سے مزار پر انوار تک دکانیں نہایت قریب سے سجائی جاتی ہیں۔ سرکس اور ٹانگ لگتے ہیں گانا بجانا ہوتا ہے۔ رات بھر بچے زور مہنگا مہ جاری رہتا ہے۔ مغربی پاکستان کے دور دراز علاقوں سے لوگ عرس میں شرکت کے لیے آتے ہیں۔

ولادت | آپ شکہ میں غزنی کے قریب ایک گاؤں میں پیدا ہوئے اصل
حسب و نسب | نام ابوالحسن علی ہے۔ سلسلہ نسب یہ ہے: علی بن سید عثمان بن سید علی
اور ابتدائی | بن عبدالرحمان بن شاہ شجاع بن ابوالحسن علی بن اصغر بن سید زید شہید
زندگی | بن حضرت امام حسن علیہ السلام۔

ابتدائی زندگی کے متعلق صحیح اور پوری تفصیلات کا علم نہیں۔ البتہ اتنا معلوم ہے کہ شروع میں غزنی کے ایک گاؤں بچوری میں رہے چنانچہ اسی نسبت سے بچوری کہلاتے ہیں۔ علم شریعت کی تکمیل کے بعد طریقت کے منازل طے کرنے کے لیے آذربایجان

۱۔ ہر سال ۹ محرم کو یعنی عرس کی تاریخ سے چالیس دن پہلے مزار کو دھویا جاتا ہے۔ اس کے بعد قبر پر غلاف چڑھاتے ہیں۔ اس موقع پر نعت خوانی ہوتی ہے۔ بھنڈارا وغیرہ ہوتا ہے۔ لوگ نذر و نیاز کی چیزیں لے کر آتے ہیں۔

53546

خوزستان، عراق، بغداد، شام، دمشق، طوس اور دوسرے اسلامی علاقوں کا سفر کیا اور وہاں کے بڑے بڑے علماء اور اولیائے عظام سے کسب فیض کیا۔ جن بزرگوں کی صحبتوں میں رہے ان میں ابوالقاسم قشیری، ابوسعید ابوالخیر، ابوالعباس احمد اشقانی، ابوالقاسم گرگانی۔ ابوالعباس احمد اشقانی، خاص طور پر قابل ذکر ہیں۔

ورود لاہور اسلامی ممالک کی سیاحت کے بعد سلطان محمود غزنوی کے زمانہ میں آپ ہندوستان میں وارد ہوئے اور لاہور میں قیام کیا اور ساری عمر یہیں گزاری۔ یہیں ۴۶۵ھ میں انتقال فرمایا۔

مشاغل آپ کی علمی استعداد کا اندازہ کرنے کے لیے آپ کی مشہور عالم کتاب "کشف المحجوب" کافی ہے، جو آپ نے آخری عمر میں لکھی۔ علاوہ انہیں آپ نے اور بھی کئی کتابیں تصنیف کیں جن میں سے اکثر ناپید ہیں۔ کتاب الفنا والبقا، اسرار الخرق والمونات، کتاب البیان لایل العیان، کشف الاسماء، منهاج الدین، بحر القلوب، الرعاۃ لحقوق اللہ وغیرہ آپ کی تصانیف بتائی جاتی ہیں۔

کشف المحجوب "کشف المحجوب" میں حضرت گنج بخشؒ نے تصوف کے اسرار و رموز پر روشنی ڈالی ہے اور تمام پہلوؤں کو بے نقاب کیا ہے۔ ہندوستان میں اسلامی تصوف

لہ آپ نے اپنی کتاب کشف المحجوب میں مملکت اسلامی کی سیاحی کا ذکر کرتے ہوئے ان تمام شہروں کے نام تحریر کیے ہیں جہاں جہاں آپ گئے تھے۔

۴۶۵ھ شیخ ابوالقاسم قشیری تصوف کے مشہور رسالہ قشیری کے مصنف ہیں جس کی اکابر اولیائے شریں لکھیں اور بیچ الاول ۴۶۵ھ میں وفات پائی۔ شیخ ابوالقاسم قشیری کا ذکر کرتے ہوئے خود لکھتے ہیں کہ ابوالقاسم وقت کے ناقد تھے اور میری بات بڑی عزت کے ساتھ سنتے تھے۔

۴۶۵ھ ابوالعباس احمد اشقانی کے متعلق آپ نے تحریر فرمایا ہے کہ وہ بعض علوم میں میرے استاد تھے، جب سے میں نے ہوش سنبھالا ایسا کوئی انسان نہیں دیکھا جو آپ کی طرح شرع کا پابند ہو۔

۴۶۵ھ وفات ۴۶۵ھ خواجہ ابوالحسن خرقانی کے ہم عصر اور سلسلہ نقشبندیہ کے اکابر میں سے تھے۔ ۴۶۵ھ آپ کی آمد کے وقت شیخ حسین زنجانی لاہور میں مقیم تھے جس دن حضرت داتا گنج بخشؒ لاہور پہنچے اسی دن شیخ نے انتقال فرمایا۔ حضرت داتا صاحب نے آپ کے جنازہ میں شرکت کی۔

کے متعلق یہ پہلی کتاب ہے، جو کئی ابواب پر مشتمل ہے۔ اس کتاب میں آپ نے محققانہ طرز تحریر سے اپنے مجاہدات و مکاشفات اور تمام ذاتی تجربات بیان کیے ہیں۔ مباحث سلوک پر تنقید کی بہترین کتاب ہے۔ آخری باب میں سماع پر بحث ہے مصنف کے نزدیک سماع مباح ہے مگر بے ضرورت سننے کی مانعت کی گئی ہے۔ حضرت گنج بخش فرماتے ہیں کہ سماع طویل وقفہ کے بعد سننا چاہیے اور محفل سماع میں لڑکے نہیں ہونے چاہئیں۔

کام حضرت داتا گنج بخشؒ لاہور میں رہ کر اکثر تصنیف و تالیف کے

کام میں مصروف رہتے تھے مگر ایک لمحہ کے لیے بھی اشاعتِ اسلام سے غافل نہ ہوئے آپ کی کوششوں سے سینکڑوں غیر مسلم حلقہ بگوش اسلام ہوئے۔ ان اسلام لانے والوں میں لاہور کا ایک راجہ بھی تھا جو آپ کے ہاتھ پر مشرف بہ اسلام ہوا۔

مقام تصوف اور علوم دینیہ میں آپ کا درجہ بہت بلند مانا جاتا ہے

بعض مشائخ نے اپنے تذکروں میں آپ کو علوم ظاہر و باطن کا جامع قرار دیا ہے۔ خواجہ معین الدین چشتیؒ اور حضرت بابا فرید الدین شکر گنجؒ جیسے اولیائے عظام نے آپ کے مزار پر چلہ کشی کر کے فیوض و برکات حاصل کیے۔ داتا صاحب کی درگاہ میں ان دونوں اکابر مشائخ کے اعتکاف کے حجرے موجود ہیں۔

گنج بخش کہا جاتا ہے کہ جب خواجہ معین الدین اجمیریؒ اعتکاف ختم

کر کے داتا صاحب کے مزار سے رخصت ہونے لگے تو یہ شعر پڑھا

گنج بخش فیض عالم مظہر نور خدا
ناقصاں را پیر کامل کا ملاں ار مہنا

یہ عبادت کا ایک طریقہ ہے جس میں انسان کچھ عرصے کے لیے دنیا سے قطع تعلق کر کے صرف عبادتِ الہی میں مصروف ہو جاتا ہے۔ طریقہ یہ ہے کہ غسل کر کے پاک کپڑے پہن کر عبادت کی نیت کی جاتی ہے اور اس مخصوص عرصہ کے لیے آدمی گھر سے نکل کر مسجد کے کسی گوشہ میں بیٹھ جاتا ہے اور وہیں عبادت اور شب بیداری کرتا ہے۔ کھانا پینا اور سونا سب وہیں ہوتا ہے صرف حوائج ضروریہ کے لیے ادھر ادھر جاسکتا ہے۔ اس دوران میں گفتگو بھی نہیں کرتا۔ علماء اعتکاف کو سنت قرار دیتے ہیں اور اسے بہت ثواب سمجھا جاتا ہے۔ اہل فقہ نے رمضان کے آخری دس دنوں میں اعتکاف کی بہت فضیلت بیان کی ہے (باقی اگلے صفحہ پر)

چنانچہ اس واقعہ کے بعد آپ کو گنج بخش کے لقب سے بھی پکارا جانے لگا۔

وفات | آپ کے سن وفات میں اختلاف ہے بعض ۴۶۴ اور بعض ۴۶۵ھ

بتاتے ہیں مگر ۴۶۵ھ زیادہ قرین قیاس ہے۔

بقیہ فٹ نوٹ سفر سابقہ :

کیونکہ شب قدر اسی مدت میں آتی ہے۔ چنانچہ راتوں کو جاگنا اور عبادت کرنا بہت ثواب سمجھا جاتا ہے۔ حدیث سے ثابت ہے کہ آنحضرتؐ بھی آخری عشرہ رمضان میں اعتکاف فرمایا کرتے تھے۔ اعتکاف کے لیے جس دن ضروری نہیں اس سے کم مدت کے لیے بھی ہو سکتا ہے اور رمضان کے علاوہ اور مہینوں میں بھی کیا جاسکتا ہے۔

ابو اسحاق قادریؒ (شاہ)

— لاہور —

عرس | لاہور میں مزنگ کے مشرق کی طرف شاہ ابو اسحاق قادریؒ کی قبرستان جاتی ہے جہاں ہر سال ۵ محرم کو عرس منایا جاتا ہے۔ عرس کے موقع پر قرآن خوانی اور فاتحہ خوانی ہوتی ہے۔ قوالی اور راگ رنگ کی رسم دیکھنے میں نہیں آئی۔

حالات | حضرت شاہ ابو اسحاق قادریؒ اپنے وقت کے بڑے فقیہ اور عالم بتائے جاتے ہیں۔ کہتے ہیں کہ آپ اور حضرت ابو المعالیؒ دونوں پیر بھائی تھے۔ زیادہ حالات کا علم نہیں ہو سکا۔

بہ ابو المعالیؒ کا ذکر آگے آئے گا۔

ابوالمعالی قادری (شاہ)

— لاہور —

روضہ | لاہور میں فلیمنگ روڈ (نزد میکلوڈ روڈ) پر حضرت شاہ ابوالمعالی قادری کا مزار ہے۔ مزار کے قریب ایک مسجد ہے جو حضرت شاہ ابوالمعالی نے اپنی زندگی میں تعمیر کرائی تھی۔ مسجد کے مشرق میں ایک کنواں ہے وہ بھی آپ نے خود تعمیر کرایا تھا۔ مقبرہ کے گرد و نواح میں بہت سی دوسری قبریں ہیں جن میں حضرت کی زوجہ محترمہ کے علاوہ کئی رشتہ دار بھی مدفون ہیں۔ مقبرہ میں ہزاروں کبوتر ہر وقت دیکھنے میں آتے ہیں۔ سب سے پہلے آپ کے بڑے صاحبزادہ شاہ محمد درویش نے جو "برقعہ پوش" کے نام سے مشہور تھے کبوتر پالے، پھر رفتہ رفتہ اس کا رواج پڑ گیا۔

عرس اور میلے | آپ کے مزار پر سال میں چار میلے لگتے ہیں۔ پہلا میلہ عرس کے موقع پر ۱۷۔ ربیع الاول کو منعقد ہوتا ہے۔ پھر عیدین اور شبِ برات کے موقعوں پر بھی مزار پر میلے منعقد ہوتے ہیں جن میں دوکانیں سجائی جاتی ہیں۔ قوالی اور رقص و سرود کی محفلیں منعقد ہوتی ہیں۔ ان تمام میلوں میں کثرت سے لوگ آتے ہیں۔

حسب و نسب | ابوالمعالی کا اصل نام سید خیر الدین تھا۔ کرمانی سادات میں سے تھے جدی سلسلہ اٹھائیس واسطوں سے حضرت موسیٰ المبرقعہ بن امام محمد تقی الجواد علیہ السلام کے ساتھ ملتا ہے۔ والد کا نام سید رحمت اللہ اور دادا کا نام میر سید فتح اللہ شاہ تھا۔ مرشدی سلسلہ چودہ واسطوں سے سید الاولیا حضرت سید عبدالقادر سے ملتا ہے۔

آپ کے آبا و اجداد میں سے سید فیض اللہ اپنے بیٹے سید مبارک کرمانی کے ہمراہ ۱۹۶۶ء میں کرمان سے ہندوستان آئے اور اوچہ میں سکونت اختیار کی۔ بعد ازاں ملتان کے نواح میں داؤد جال نام ایک قصبہ میں قیام پذیر ہو گئے۔ یہ خاندان ۱۹۳۰ء میں قصبہ

۱۰ اوچہ شریف کو اس زمانے میں اوچہ کہتے تھے۔

سنگرہ میں منتقل ہو گیا۔ دوبارہ وہاں سے ہجرت کر کے شیرگڑھ آ گیا۔ اسی قصبہ میں شاہ ابوالمعالیؒ
۱۰۔ ذوالحجہ ۱۹۶۹ء میں پیدا ہوئے جبکہ ہندوستان پر بھائیوں کی حکومت تھی۔

ورودِ لاہور | شیخ داؤد شیرگڑھی سے جو آپ کے حقیقی برادر زادہ تھے بیعت
کی اور انھیں کے حکم سے لاہور تشریف لاکر خلق اللہ کی ہدایت میں مصروف ہوئے۔
ورودِ لاہور کے وقت ۵ سال کی عمر تھی۔

آپ نے اپنے والد محترم کی صحبت میں رہ کر علوم ظاہری میں کمال حاصل کیا تھا
پھر جب دل میں عشق حقیقی موجزن ہوا تو مستانہ وار نکل پڑے حضرت غوث پاکؒ کے
عشق میں اویسیہ طریقہ اختیار کر لیا اور جنگلوں کی خاک چھانتے رہے۔ بعد ازاں دہلی گئے
وہاں سے لوٹنے پر شیخ داؤدؒ کی مقاربت اختیار کی اور مسند قادریہ پر رونق افروز ہوئے
چنانچہ لاہور آکر اسی سلسلے کی نشر و اشاعت میں سرگرم ہوئے۔ اب آپ قطبِ لاقطاب
کا درجہ حاصل کر چکے تھے۔ لوگ جوق در جوق خدمت میں حاضر ہونے لگے اور آپ انھیں
علم و معرفت کی دولت سے مالا مال کرنے لگے۔

کرامتیں | آپ کے متعلق بہت سی کرامتیں بیان کی جاتی ہیں، منجملہ ان کے
ایک نمایاں کرامت یہ ہے کہ جو بھی آپ کے ہاتھ پر بیعت کرتا اُسے اُسی شب خواب میں
حضرت غوثِ اعظم محی الدین عبدالقادر جیلانیؒ کی زیارت نصیب ہوتی۔ تذکرۃ العارفین
میں آپ کی کئی اور کرامتوں کا حال بھی درج ہے۔

تصانیف | حضرت شاہ ابوالمعالیؒ نے یہ پانچ کتابیں لکھیں: دیوانِ غربتیؒ،
تحفۃ القادری، رسالہ گلہ دستہ بارغ ارم، رسالہ مونس جاں، زعفرانِ زار۔ ایک کتاب
ان کے اشعار پر مشتمل ہے۔

۱۔ یہ قصبہ ضلع منگمری میں واقع ہے۔ یہیں حضرت شاہ کے پیر و مرشد شیخ داؤد کرماتیؒ کا روضہ

ہے جن کے حالات یہاں علیحدہ بیان کیے گئے ہیں۔

۲۔ غربتی آپ کا تخلص تھا۔

۳۔ خزینۃ الانصاف جلد اول۔

وفات | آپ کی ولادت دو شنبہ ۱۰ ذی الحجہ ۹۶۰ھ میں ہوئی اور وفات
۱۶ یا ۱۷ ربیع الاول ۱۰۲۳ھ کو چھانگیر کے عہد میں ہوئی۔

اولاد | شاہ ابوالمعالی کے ایک نواسے اور ایک پوتے ان کے وارث تھے۔
ان کی کچھ اولاد پنڈدادن خان اور پشاور کی طرف بھی بتائی جاتی ہے۔

۱۔ سفینۃ الاولیاء از دارالاشکوہ۔

۲۔ منشی محمد دین فوق کی کتاب "یاد رفتگان" میں سن وفات ۱۰۲۵ھ تحریر ہے۔

احمد میروئی (خواجہ)

میرا شریف

کیمبل پور کی تحصیل پنڈی گھیب میں میرا شریف نام ایک چھوٹی ٹسی بستی ہے جہاں حضرت خواجہ احمد میروئی مدفون ہیں۔ ہر سال ۳-۵ محرم کو وہاں خواجہ صاحب کا سالانہ عرس منایا جاتا ہے۔ عرس کی تقریبات ختم ہائے قرآن، حمد و نعت اور قوالی پر مشتمل ہوتی ہیں ان ایام میں گاؤں سے باہر ایک چھوٹا سا بازار لگتا ہے جس میں علاقے کی مصنوعات اور عام اشیائے خورد و نوش کی خرید و فروخت ہوتی ہے۔

میرا شریف جانے کے لیے گندیاں، ملتان ریلوے لائن پر چھب کا محل وقوع ریلوے سٹیشن پر اتر کر آگے نو میل پیدل فاصلہ طے کرنا پڑتا ہے۔ یہ فاصلہ گھوڑے یا اونٹ پر بھی طے کیا جاتا ہے۔ دوسرا راستہ پنڈی گھیب سے پیدل نو دس میل ہے۔ زیادہ آمد و رفت چھب ہی کے راستے ہوتی ہے۔

خاندان حضرت خواجہ احمد میروئی کے آبا و اجداد کو کراچوں سے تعلق رکھتے تھے۔ سکھوں کے دور حکومت میں اپنے وطن علاقہ دریائے چناب سے ہجرت کر کے علاقہ کوہستان میں جاگزیں ہوئے۔ والد بزرگوار کا نام برخوردار صاحب تھا۔

ابتدائی حالات | ادائل عمر ہی میں قرآن مجید کی تعلیم حاصل کر لی پھر اپنے ماموں کی وساطت سے خواجہ شاہ محمد سلیمان تونسوی کی خدمت میں رہنے کا شرف حاصل کیا۔ انھیں کے ہاتھ پر بیعت کی۔ شاہ محمد سلیمان کی وفات کے بعد آپ تونسہ ہی میں رہ کر طلب علم میں لگے رہے۔

دنیوی لالچ سے بالکل بے نیاز تھے۔ اللہ تعالیٰ کے سوا کبھی کسی کے سامنے ہاتھ نہ پھیلاتے تھے۔ تونسہ میں مجاہدہ و ریاضت کرنے اور تعلیم سے فراغت پانے کے بعد آپ کو پیر طریقت کی خواہش پیدا ہوئی۔ اس زمانے میں ٹیکسلا کے

قریب گڑھی افغاناں میں فاضل شاہ نامی ایک بزرگ کا قیام تھا۔ آپ ان کے ساتھ ہو گئے۔ اس بزرگ کا کسی جگہ مستقل قیام نہ تھا عموماً ضلع ہزارہ کے نواح میں پھرتے رہتے تھے۔ آخر میرا شریف کے علاقہ میں پہنچے تو وہاں کی پرسکون فضا پسند آئی اور وہاں مقیم ہو گئے۔ خواجہ صاحب بھی ان کے ساتھ یہاں رہنے لگے۔

کام | میرا شریف میں قیام کے بعد آپ ذکر و فکر میں مشغول ہو گئے، چونکہ آپ نے خواجہ شاہ محمد سلیمان تونسوی کے مشن کی تبلیغ و تکمیل کا فریضہ سنبھالا تھا اس لیے ریاست و مجاہدہ کے علاوہ درس و تدریس کا سلسلہ جاری کیا چنانچہ تھوڑے ہی عرصہ میں میرا شریف دینی تعلیم کا مرکز بن گیا جہاں کے جاہل اور اجڈ لوگ اسلامی تعلیم کے زیور سے آراستہ ہونے لگے۔ لنگر جاری کیا گیا جس میں طالب علموں اور درویشوں کی ضروریات کا انتظام تھا۔ ہر ضرورت مند کی حاجت لنگر سے پوری کی جاتی۔ لنگر کی عمارتیں زمینیں اور مال مولیٰ سب اسی مقصد کے لیے وقف تھے۔ ایک کتب خانہ قائم کیا جس میں قیمتی اور نادر کتابیں رکھی گئیں۔

وفات | ۵ محرم ۱۳۳۳ھ بروز چہار شنبہ تیر و دن کی علالت کے بعد ۹۸ برس کی عمر میں وفات پائی اور میرا شریف میں اپنے حجرہ کے اندر دفن ہوئے۔

جانشین | خواجہ صاحب کی وصیت کے مطابق خواجہ مولوی احمد خان ان کے جانشین مقرر ہوئے۔ آپ اعوان خاندان کے چشم و چراغ تھے۔ ۱۲۸۶ھ میں مقام چکڑالہ ضلع میانوالی پیدا ہوئے اور ۲۱ صفر ۱۳۵۵ھ (۲۲ جولائی ۱۹۳۰ء) وفات پائی۔ حضرت خواجہ احمد میروٹی کے پہلو میں مدفون ہیں۔ آپ کا عرس ۱۹-۲۱ صفر کو منعقد ہوتا

احمد بیگ (شیخ نوری، نوشاہی)

سیالکوٹ

سیالکوٹ میں شیخ احمد بیگ نوری کا مزار مرجع خلائق ہے جو نوشاہیہ سلسلہ کے مشہور بزرگ

ہیں۔

آپ نور محمد نوری کے نام سے بھی پکارے جاتے ہیں۔ حاجی محمد نوشا کے بڑے خانقاہیں

سے ہیں۔

کہا جاتا ہے کہ شیخ بلاول نام ایک معلم جو موضع نوشہرہ کے رہنے والے تھے نوشاہی کی خدمت میں آئے اور کہا کہ مجھے بھی احمد بیگ کی طرح بنا دیں۔ حضرت نوشاہی مسکرا دیے فرمایا کہ میں ہر شخص کو اس کے حوصلہ کے مطابق مرتبہ دیتا ہوں۔ پھر آپ نے اس پر ایسی کیفیت طاری کر دی کہ ہوش میں آنے پر کہا مجھے میرے حوصلہ کے مطابق مرحمت فرمائیں۔

آپ کے زیادہ حالات کا علم نہیں ہو سکا۔

شکلاً اللہ میں وفات پائی۔

اسماعیل (سید گیلانی)

لاہور

روضہ لاہور میں لکھی محلہ کے اندر حضرت میراں محمد شاہ موج دریا کے مقبرہ میں حضرت کی زوجہ محترمہ کی چارویواری میں مشہور بزرگ سید اسماعیل گیلانی قدس سرہ العزیز کا روضہ مرجع خلائق ہے۔ آپ کے عرس کی تاریخ منگین نہیں۔

آپ اپنے عہد کے بہت بڑے اولیاء اللہ تھے۔ آپ کے زمانہ میں ہندوستان پر اکبر حکمران تھا۔ جب آپ کی شہرت اس کے کانوں میں پہنچی تو ملاقات کا شوق پیدا ہوا اور انھیں لاہور میں طلب کیا اور ان کا بہت عقیدت مند ہو گیا۔ بادشاہ نے فیروز پور کے علاقہ میں ایک ہزار سیکہ زرعی زمین بھی آپ کو نذرانہ کے طور پر دی۔ پھر آپ نے لاہور ہی میں لکھی محلہ میں سکونت اختیار کر لی جہاں بڑے بڑے تاجر رہتے تھے اور یہ سب آپ کے مرید اور معتقد تھے۔

۹۷۸ھ میں آپ نے وفات پائی۔ اسی سال، آپ کے والد بزرگوار بھی فوت ہوئے۔

اولاد | آپ کے تین فرزند تھے۔ سید حاجی بہاؤ الدین، سید بدر الدین اور سید قطب الدین سید بہاؤ الدین، المشہور بہاول شیرین سید محی الدین، ابن سید شمس الدین بن حاجی بہاؤ الدین بن سید اسماعیل۔ آپ کی اولاد میں سب سے مشہور بزرگ گزرے ہیں جن کا مزار میانہ کے مغرب میں کٹ عبداللہ شاہ کی جانب واقع ہے۔

پنجاب میں سکھوں کی حملہ داری سے قبل اس محلہ کا نام لکھی محلہ تھا اور یہاں کپڑے کے بڑے بڑے تاجر آباد تھے۔ سکھوں کے عہد میں یہ محلہ تباہ ہو گیا۔

اسماعیل محدث (شاہ)

— لاہور —

لاہور میں ہمارا جہ پٹیا لم کی کوٹھی کے قریب ایک اونچے چبوترے پر شاہ اسماعیل محدث کا مزار پڑاوار واقع ہے جن کا عرس اسی جگہ ہر سال ۲۷ رجب کو منایا جاتا ہے۔ عموماً زنگریز لوگ عرس میں شریک ہوتے ہیں۔

آپ کے مفصل حالات دستیاب نہیں ہو سکے۔ کہا جاتا ہے کہ آپ بڑے پائیے کے ولی اور صاحب تاثیر اور بے مثل واعظ تھے۔ سن وفات ۸۴۸ھ بتایا جاتا ہے۔

امام علی لاحقؑ (سید)

سیالکوٹ

سیالکوٹ شہر میں قلعہ کے قریب سید امام علی لاحقؑ کا مزار مرجع خلافت ہے جو غلظوں کے عہد میں سیالکوٹ پر سے ہندو راج کا خاتمہ کر کے اُسے اسلامی سلطنت کے زیر نگین لانے کا موجب تھے۔

مزار یہ مزار جسے عام لوگ امام صاحبؑ بھی کہتے ہیں سڑک سے خاصی اونچائی پر واقع ہے۔ اُس پاس لوگوں کے رہائشی مکانات ہیں۔ مزار کی پشت پر وسیع قبرستان ہے۔ قریب ہی ایک وسیع میدان ہے جو امام صاحب کے حدود میں شامل ہے۔ اس میدان میں تھواروں کے موقع پر دکانیں لگتی ہیں اور کھیل تماشے ہوتے ہیں۔ امام صاحب کے احاطہ مزار میں ان کے استاد حافظ علی محمد کا مزار ہے۔ حافظ صاحب کے ساتھ ہی ان کے بیٹے حافظ عبدالزین کی قبر ہے۔ اس سے ملحقہ ایک عالیشان مسجد ہے۔

جس دروازے سے روغنے میں داخل ہوتے ہیں اس کے اوپر دیوار پر روشنی کی ایک سفید لکیر نظر آتی ہے کہا جاتا ہے کہ یہ لکیر اس وقت سے اسی طرح چمک دکھائی دیتی ہے جب عمارت تعمیر ہوئی تھی۔ رات کو اندھیرے میں اپنی پوری تجلی دکھائی دیتی ہے۔ اس روشنی کو امام صاحب کی کرامت پر محمول کیا جاتا ہے۔

۱۔ مزار کے قریب ایک چوک کا بھی یہی نام ہے۔

۲۔ اسی قبرستان میں علامہ اقبالؒ کے والدین کی قبریں بھی ہیں۔

۳۔ مجھے خود یہ لکیر دیکھنے کا اتفاق ہوا تھا۔ اس وقت سید برکت علی نام ایک سجادہ نشین وہاں موجود تھے میرے دریافت کرنے پر انہوں نے بتایا کہ ایک مرتبہ ایک انگریز حاکم یہاں آیا۔ اسے جب اس روشنی کے متعلق بتایا گیا تو اسے یقین نہ آتا تھا۔ دروازے کے عین سامنے کچھ فاصلے پر کھڑکی میں شیشہ لگا تھا وہ حاکم کچھا کہ اس شیشے کا عکس پڑ رہا ہے چنانچہ اُس نے شیشے پر کپڑا ڈال دیا، مگر روشنی جوں کی توں قائم رہی۔ پھر

(باقی اگلے صفحہ پر)

یوں تو عام دنوں میں سینکڑوں زائرین مزار پر آتے جاتے ہیں لیکن جمعرات کو خاص طور پر لوگ زیارت کے لیے آتے ہیں۔ احاطہ مزار میں ایک مخصوص جگہ پر دن بھر قوالی ہوتی ہے۔ ۲۰۔ آگست کو آپ کا درس منایا جانا ہے۔

امام صاحب جیسا کہ سردیوان لہوری اور سید حسین زنجانی کے حالات میں بتایا **کون تھے؟** جانے گا۔ سید امام علی لاحق^۲، سید اسحاق زنجانی، سید حسین زنجانی

اور سید یعقوب زنجانی (سردیوان لہوری) چاروں آپس میں رشتہ دار تھے اور چاروں اکٹھے ترکستان سے ہندوستان آئے تھے۔ اور لہوری میں سکونت اختیار کی تھی۔

سید امام علی لاحق کے والد بزرگوار کا نام سید حسن مکی تھا۔ پہلے شاہی منصب پر فائز تھے پھر اُسے ترک کر کے کانگرہ کے قریب کسی جگہ گوشہ نشینی اختیار کر لی تھی۔

سلسلہ نسب آپ کا سلسلہ نسب حضرت علیؑ سے یوں ملتا ہے:

امام علی بن سید حسن مکی بن سید احمد بن سید یوسف بن سید اسحاق بن

سید ہاشم بن سید عبد الرزاق بن سید عربی بن سید محمد صالح بن سید علی البر بن سید

طاہر بن سید محی الدین بن سید عبد اللہ بن سید ابوالحسن سر آہنگ احمد بن

سید موسیٰ بن سید ابراہیم اصغر بن سید امام موسیٰ کاظم بن سید امام جعفر صادق

بن سید امام باقر بن سید امام زین العابدین بن سید امام حسین بن حضرت علیؑ۔

آپ بابا فرید الدین شکر گنج کے خلیفہ تھے۔ بعض روایات بتاتی ہیں کہ آپ اپنے مرشد کے حکم سے سیالکوٹ آئے تھے۔

(بتیہ نت نوٹ صفحہ ۳۱) روشنی کے اوپر سیاہی کا برش پھیرا گیا مگر روشنی کی جگہ بدستور بچتی رہی۔

واللہ اعلم ! (مصنف)

۱۔ خزینۃ الاصفیاء جلد اول صفحہ ۳۱۴ پر صاحب معارج الولاہیت کے حوالے سے مذکور ہے کہ جب امام علیؑ

سے پہلے دو علی یعنی علی احمد صاحب اور علی ہماری بابا شکر گنج سے بیعت کر چکے تھے۔ جب امام علی بیعت کے لیے

ماضیہ سے تو بابا صاحب نے فرمایا "ایں علی نیز باں ہر دو علی لاحق باشد چنانچہ اس دن سے لاحق آپ کا

خطاب ہو گیا اور امام علی لاحق کہلانے لگے۔

سیالکوٹ کی کیفیت جن دنوں امام صاحب ہندوستان آئے ان دنوں سیالکوٹ پر ایک ہندو راجہ حکومت کرتا تھا۔ اگرچہ ہندوستان پر تغلق حکمران تھے، مگر انھوں نے راجہ سے حکومت چھیننے کا کبھی خیال نہ کیا، تاہم راجہ کو ہر وقت اپنی حکومت کا خطرہ رہتا تھا۔

سیالکوٹ کے راجہ کہا جاتا ہے کہ ایک جوتشی نے راجہ کو مشورہ دیا کہ اگر کسی مسلمان کی نازیبا حرکت کا خون قلعہ کی دیواروں پر چھڑک دیا جائے تو قلعہ ہمیشہ کے لیے مسلمانوں کے حملے سے محفوظ ہو جائے گا۔

راجہ نے ایسا ہی کیا۔ اس نے ایک مسلمان بڑھیا کے بیٹے کو قتل کر کے اس کا خون قلعہ کی دیواروں پر چھڑکا۔ بڑھیا فریاد لے کر امام صاحب کے پاس گئی۔

راجہ کی شامت ان دنوں تخت دہلی پر فیروز شاہ تغلق متمکن تھا۔ اتفاق سے اس کی ملاقات امام صاحب سے ہوئی تو انھوں نے بڑھیا کی فریاد بادشاہ تک پہنچائی۔ فیروز شاہ کو راجہ کے اس ظلم پر بڑا طیش آیا چنانچہ اس نے امام صاحب ہی کو امیر بنا کر ان کی سرکردگی میں ایک لشکر سیالکوٹ کی طرف روانہ کیا تاکہ راجہ کو اس کی ظالمانہ حرکت کی سزا دے۔

امام صاحب کی پہلی فتح اس لشکر میں امام صاحب کے ساتھ سید میر باز خان ایک قابل جرنیل بھی تھا۔ علاوہ انہیں امام صاحب کے بھائی امام ناصر الدین بھی شریک تھے۔ جب لشکر جالندھر پہنچا تو ناصر الدین نے علامت سے وفات پائی اور وہیں دفن کیے گئے۔ لشکر آگے بڑھا تو جگت پور نام ایک مقام پر سیالکوٹ کے راجہ کا بھائی جگت رام مقابلے میں آیا۔ سخت لڑائی کے بعد امام صاحب نے راجہ کو شکست دی مگر اس جنگ میں امام صاحب کا قابل جرنیل سید میر باز خان شہید

۱۔ امام ناصر الدین کا مزار جالندھر میں ہے۔

۲۔ کتے ہیں یہی وہ مقام ہے جسے اب پسرور کہتے ہیں۔ امام صاحب کے لشکر نے جگت پور کو فتح کرنے کے بعد اس کا نام بدل کر پسرور رکھا جو پسرور بن گیا۔ بعض کہتے ہیں کہ پسرور کو راجہ پسرور نام نے آباد کیا تھا۔

ہو گیا۔

امام صاحب کی دوسری فتح

جنگ پور کا محرکہ سر کرنے کے بعد لشکر آگے بڑھا تو ہنس پور کے مقام پر سیالکوٹ کے راجہ کا ایک اور بھائی سدراہ ہوا۔ یہاں بھی معرکے کی جنگ ہوئی جس میں راجہ مارا گیا اور امام صاحب

سیالکوٹ پر آچڑھے۔

سیالکوٹ کی جنگ

سیالکوٹ کے راجہ نے قلعہ کی حفاظت کے تمام انتظامات کر رکھے تھے اور قلعے کی ٹھکان رکھی تھی۔ امام صاحب نے نالہ ایک کے

جنوب میں ڈیرے ڈال دیے۔ پھر پورے زور شور کے ساتھ قلعے پر حملہ کیا۔ دو دن کی

سخت لڑائی کے بعد امام صاحب شہر میں داخل ہو گئے۔

قلعے کی فتح اور امام صاحب کی شہادت

راجہ قلعے میں گھر گیا۔ امام صاحب نے قلعے کا محاصرہ کر لیا اور کئی روز تک لڑائی ہوتی رہی۔ بالآخر راجہ نے شکست کھائی اور قلعے

پر مسلمانوں کا قبضہ ہو گیا مگر مسلمانوں کو اس کی بڑی قیمت ادا کرنی پڑی یعنی امام صاحب اور ان کے ساتھ دوسرے کئی بزرگ شہید ہو گئے۔ امام صاحب کی شہادت ۱۸۶۲ء میں ہوئی۔

چونکہ جو جس جگہ شہید ہوا وہیں اُسے دفن کیا گیا۔ اسی لیے قلعے کے آس پاس امام صاحب کے علاوہ اور بھی کئی شہیدوں کی قبریں ہیں جو امام صاحب کے ہمراہ اس جنگ میں شریک ہو کر شہید ہوئے۔

سید سرخ رو کا مزار

امام صاحب کے ساتھ شہید ہونے والوں میں ایک کا نام سید سرخ رو تھا، جو لڑائی کے وقت قلعے کے دروازے کے سامنے شہید ہوئے تھے چنانچہ قلعے کے دروازے کے اندر ان کا مزار ہے۔

بڑھیا اور اس کے بیٹے کا مزار

جس بڑھیا کے بیٹے کو راجہ نے قتل کیا تھا وہ بھی اپنے ایک اور بیٹے کے ہمراہ جنگ میں شامل تھی۔ دونوں شہید ہو گئے تھے چنانچہ

سید سوری غلام سرور لاہوری نے خزینۃ الاصفیاء (جلد اول) میں شجرہ چشتی اور سیر الاصفیاء کے حوالے سے امام علیؑ کا ہی سن وفات تحریر کیا ہے۔

ان دونوں کے مزارات بھی قلعے کے اندر موجود ہیں۔

پیر مراد کا مزار | قلعے کے ایک گوشے میں پیر مراد کا مزار ہے جنہیں عام لوگ پیر مراد یا کہہ کر پکارتے ہیں۔ یہ مزار ایک چھوٹی سی شکستہ عمارت کی شکل میں ہے، جہاں کبھی کبھار لوگ دیے جلا دیتے ہیں۔

بہلول کا مزار | امام صاحب کے ساتھ شہادت پانے والوں میں ایک کا نام بہلول ہے بتایا جاتا ہے جن کا مزار امام صاحب کے مزار سے فرلانگ بھمر کے فاصلے پر چوک امام صاحب میں لپ سڑک واقع ہے۔

ایک بڑے پھاٹک سے گزر کر مزار کے احاطہ میں داخل ہوتے ہیں۔ جہاں بائیں جانب ایک اونچے پلیٹ فارم پر تین قبریں ہیں۔ ایک بہلول کی قبر ہے اور ساتھ دو سہری دو قبریں ان کے ساتھیوں کی ہیں۔ قبروں پر چند درخت احاطہ کیے ہوئے ہیں۔

پلیٹ فارم کے دائیں جانب چند ہائٹھی کمرے ہیں جن میں مزار کے متولی وغیرہ رہتے ہیں۔ پھاٹک کے عین سامنے بارہ دری کے نمونہ پر ایک چھوٹی سی عمارت ہے جس کے عین پیچھے ایک مسجد ہے۔ قبروں کے ساتھ ہی ذرا آگے ایک بوسیدہ دو منزلہ عمارت یا مکان ہے جو متولی کی اقامت گاہ بیان کی جاتی ہے۔

مزاروں کی بے مہرتی | بہلول کے حالات میں نے کتابوں میں تلاش کیے مگر نہ مل سکے چنانچہ مجھے سیالکوٹ جانے کا اتفاق ہوا تو میں خود ان کے مزار پر گیا خیال یہ تھا کہ مطلوبہ معلومات کے سلسلہ میں شاید مزار سے متعلقہ لوگوں سے استفادہ کیا جاسکے۔

جب میں احاطہ میں داخل ہوا تو وہاں ایک بڑھیا کے سوا کوئی نظر نہ آیا۔ میں نے بڑھیا سے متولی کا پتہ پوچھا۔ اس نے بتایا کہ حضرت "سامنے مکان کی دوسری منزل میں رہتے ہیں اوپر چلے جائیں۔ میں سپرھیوں سے اوپر گیا تو بڑھیا نے بھراؤ زردی کہ دروازہ نہ کھٹکھٹائیں بلکہ باہر ہی انتظار کریں حضور" خود باہر آجائیں گے۔ میں نے پوچھا کب باہر آئیں گے۔ وہ بولی یہ نہیں کہہ سکتے۔ میں نے دروازے کو دیکھا وہ اندر سے بند تھا اور باہر زمین پر ایک نوجوان دیہاتی عورت اور ایک نوجوان لڑکا بیٹھے تھے۔ ان کے پاس گٹھری میں بتاشے اور

مٹھائی بندھی تھی۔ ان لوگوں نے خود ہی مجھ سے کہا کہ ہم تار و وال سے آئے ہیں اور صبح سے بیٹھے التجا کر رہے ہیں۔ دو گھنٹے گزر چکے ہیں مگر حضور باہر نہیں آئے۔ میں نے ان سے پوچھا کیا تمہیں اندر سے جواب آیا، وہ بولے اندر سے باتوں کی دھیمی دھیمی آواز آرہی ہے مگر حضور باہر نہیں آتے۔ کتے میں انتظار کرو۔ میں نے دروازے پر دستک دی، بار بار کھٹکھٹانے سے جب جواب نہ ملا تو میں نے متولی صاحب کو آواز دی۔ دوسری آواز پرا اندر سے ایک بھاری بھاری آواز سنائی دی "کون ہے؟" میں نے جواب میں کہا لاہور سے ایک ملنے والا آیا ہے پھر وہی آواز آئی کون ہے اور کیا کام ہے۔ میں نے اندازہ لگایا کہ متولی صاحب کے پاس سوالی آتے ہوں گے اور وہ اسی طرح ان سے دریافت کرتے ہوں گے۔ میرے بلانے پر مجھے بھی انہوں نے سوالی سمجھ کر یوں پوچھا۔ لہذا میں نے جواب دیا کہ اگر باہر آکر ملنے میں کوئی امر مانع ہے تو کہہ دیں میں لوٹ جاتا ہوں، اور اگر آپ اپنے سوال کا جواب چاہتے ہیں تو سامنے آئیں تاکہ ہم ایک دوسرے کو دیکھ کر بات کر سکیں۔ جواب آیا میں نے کپڑے اتار رکھے ہیں، میں نے کہا کپڑے پہن لیجیے میں انتظار کر لیتا ہوں۔ چند لمحے گزرے تھے کہ متولی صاحب نے دروازہ کھولنے کی بجائے اندر ہی سے دیوار کے اوپر سے سر نکال کر مجھے دیکھا اور پوچھا فرمائیے۔ میں نے کہا آپ باہر کیوں نہیں آتے۔ انہوں نے پھر وہی عذر پیش کیا کہ میں نے کپڑے اتار رکھے ہیں۔ میں نے کہا کہ آپ کسی سلیقے سے میری بات سنیں تو میں کہوں۔ میں اس طرح دیوار کی اوٹ سے بات سننے سنانے نہیں آیا۔ اس پر انہوں نے کہا اچھا میں ابھی آتا ہوں۔ چنانچہ قریباً پندرہ منٹ کے بعد انہوں نے دروازہ کھولا مگر صرف ایک تہ بند پہننے تھے۔ عمر کوئی تیس پینتیس برس کی ہوگی۔ آنکھوں میں سرمہ اور بدن پر تیل لگا تھا۔ تھوڑا سا دروازہ کھول کر بیچ میں اس طرح کھڑے ہو گئے گویا کمرے کے اندر کی کیفیت لو مبری نظاروں سے اور جھیل رکھنا چاہتے ہیں مگر میں نے جو کچھ دیکھنا تھا دیکھ لیا۔ پھر میں نے بہنوں کے متعلق ان سے اجس باتیں پوچھیں جنہیں سن کر وہ کسی سوچ میں پڑ گئے پھر کہا کہ حضور (بہنوں) کا حکم ہے کہ ان کے متعلق کسی کو کچھ بتایا جائے۔ میں نے پوچھا کہ ان کا یہ حکم آپ کو کب اور کس طرح ملا تھا؟

کچھ توقف کے بعد کہنے لگے کہ ہمیں ہی حکم دیا گیا ہے۔ میں جان گیا کہ متولی صاحب کو بہلول دانا کے متعلق خود کچھ علم نہیں لہذا انہوں نے اپنی ناواقفیت پر پردہ ڈالنے کے لیے یوں کہہ دیا ہے۔ میں رخصت ہونے لگا تو بولے جائیں نہیں بلکہ چائے پانی پنی کر جائیں، میں شکر یہ کہتے ہوئے چل دیا۔ میرے رخصت ہونے کے ساتھ ہی وہ عورت جو کئی گھنٹوں سے باہر بیٹھی تھی متولی صاحب سے کچھ "عرض" کرنے لگی مگر میں نے دیکھا کہ انہوں نے جھٹ سے دروازہ پھر بند کر لیا۔ میں سیڑھیاں اتر کر نیچے آیا تو تین چار آوارہ کتے جو مزارات کے آس پاس پھر رہے تھے، میرے استقبال کے لیے میری طرف لپکے اور وہ اودھم مچایا کہ میں قبروں کے پاس جا کر ان کا جائزہ بھی نہ لے سکا اور چلا گیا۔ اس حقیقت سے تو کسی کو انکار نہ ہوگا کہ بعض مزاروں پر ایسے متولی دیکھنے میں آتے ہیں جو ان مزاروں کو محض کھانے پینے کا وسیلہ یا دنیاوی عیش و آرام کے حصول کا ذریعہ بنائے بیٹھے ہیں اور اپنے مصنوعی تقدیس کے ذریعہ عوام کو گمراہ کر کے معاشرے کو نقصان پہنچا رہے ہیں۔ ظاہر ہے ان کے اس طریق کار سے اس بزرگ کی عظمت میں کوئی فرق نہیں آتا، تاہم یہ ضروری ہے کہ مقدس جگہوں کا احترام ملحوظ رکھا جائے اور انہیں غلط قسم کے لوگوں کی تحویل میں نہ دیا جائے۔

امیر الدین (خواجہ) عرف بابا صاحب

کوٹلہ شریف

کوٹلہ شریف | لاہور سے گودھاروڈ پر لاہور سے تقریباً چالیس میل کے فاصلے پر ایک چوڑے کانٹے کے قبیلے میں ہے اس قبیلے سے تھوڑی دور مشرق کی جانب سیم نالہ کے قریب کوٹلہ سٹیجیگ نام ایک چھوٹی سی بستی ہے جو چند کچے گھروں پر مشتمل ہے۔

اس بستی میں نقشبندی سلسلہ کے ایک بزرگ خواجہ امیر الدین مدفون ہیں جنہیں بابا صاحب کہہ کر پکارا جاتا ہے اور اس بستی کو احتراماً "کوٹلہ شریف" کہا جاتا ہے۔

مزار | بابا صاحب کا مزار بالکل سادہ ہے۔ ان کا کچا مکان جس میں سکونت رکھتے تھے۔ اسی طرح موجود ہے۔ مزار سے ملحقہ ایک چھوٹا سا جوہڑ ہے۔ پاس ہی ایک پختہ مسجد ہے جو میاں شیر محمد شرفپوری نے بنوائی تھی۔ بابا صاحب کی قبر کے ساتھ ان کے خادم اور ہمدرد خاص میاں محمد الدین عرف بھٹی کی قبر ہے۔

عرس | بابا صاحب کا عرس ہر سال ماہ ذی قعدہ میں بڑے خاموش اور پرسکون طریقہ پر منایا جاتا ہے۔

ابتدائی حالات | بابا صاحب کا نام امیر الدین تھا۔ ۱۲۰۶ھ میں ضلع گورداس پور (مشرقی پنجاب) میں دھرم کوٹ کے مقام پر لگے زنی خاندان میں پیدا ہوئے۔ ابتدائی تعلیم دھرم کوٹ ہی میں حاصل کی۔

ارادت | ان دنوں رتھ چھتری میں جو دھرم کوٹ کے قریب ہی تھا ایک نقشبندی بزرگ سید امام علی شاہ ساکن مکان شریف کی ولایت کی بڑی دھوم تھی۔ بابا صاحب بھی ان کی خدمت میں حاضر ہو کر حلقہ مریدین میں شامل ہو گئے۔

ملازمت | سید صاحب کی ہدایت کے مطابق بابا صاحب نے پولیس کی ملازمت کر لی لاہور میں بلکہ نام گاؤں کی پولیس چوکی پر تھانیدار کی حیثیت سے تعینات رہے، مگر طبعاً

درویش نش انسان تھے۔ زیادہ وقت ذکر و فکر میں گزرتا۔ پولیس چوکی کے قریب ایک ٹیلے پر آپ نے مسجد بنوائی اور اسی میں ذکر و فکر کیا کرتے۔ چونکہ ملازمت ان کی دینی ریاضتوں کے راستہ میں رکاوٹ تھی اس لیے بہت جلد مستعفی ہو گئے اور پوری توجہ اور دلجمعی سے اللہ شکر کرنے لگے۔

کوٹلہ پنجوبیگ | آپ کے مرشد سید امام علی شاہ کوٹلہ پنجوبیگ میں کچھ اراضی بطور جاگیر ملی تھی۔ سید صاحب نے اس کے انتظام کے لیے بابا صاحب کو وہاں

بھیج دیا۔ بابا صاحب وہاں اٹھ آئے۔ اس وقت تک آپ جادہ طریقت کے شہسوار بن چکے تھے۔ چنانچہ آپ کی عظمت چھپی نہ رہی اور جلد ہی بسنی اور اس کے قرب و جوار کے لوگوں کو آپ کی باطنی کیفیت کا اندازہ ہو گیا اور دُور دُور سے لوگ اظہار عقیدت کے لیے آنے لگے نتیجہ یہ ہوا کہ یہ غیر آباد جگہ رفتہ رفتہ آباد ہوتی گئی اور بابا صاحب کے احترام کے طور پر اسے کوٹلہ شریف کہا جانے لگا۔

وفات | بابا صاحب نے سو اسو سال کی عمر پائی۔ ۱۹۱۲ء میں انتقال فرمایا۔

خلفاء | آپ کے ایک خادم کا نام میاں محمد دین تھا۔ وہی آپ کے خلیفہ بتائے جاتے ہیں۔ آپ کو مصلیٰ کا لقب دیا گیا تھا۔

میاں محمد دین مصلیٰ بھی ضلع گورداسپور کے باشندے تھے۔ ۱۲۸۳ھ میں اسی ضلع کے ایک قصبہ مسانیاں میں پیدا ہوئے۔ آپ کے والد کا نام الہی بخش تھا جو قصبہ کے ایک معزز تاجر تھے۔ آپ نے بابا صاحب کی وفات تک ان کی خدمت کی۔ بابا صاحب سے بے انتہا محبت تھی، وہ بھی دل و جان سے انھیں چاہتے تھے مگر بابا صاحب اپنے آخری ایام میں ان سے ناراض ہو گئے تھے۔ اس کے باوجود میاں محمد دین نے بابا صاحب کا ساتھ نہ چھوڑا اور ہمیشہ ان کی دلجوئی کی کوشش کرتے رہے۔ بابا صاحب کی وفات کے بعد آپ نے اپنی قبر بابا صاحب کی قبر کے ساتھ بنوائی تھی۔

وفات | ۳۔ ذوالحجہ ۱۳۶۳ھ میں کوٹلہ شریف میں وفات پائی اور مرشد کے پہلو میں دفن کیے گئے۔

ایشان (خواجہ)

لاہور

لاہور میں بیگم پورہ سے متصل عہدِ مغلیہ کے نقشبندی بزرگ خواجہ خاوند محمود نقشبندی

المعروف خواجہ ایشان کا مزار مرجعِ خلائق ہے۔

ابتدائی حالات | اصل نام خاوند محمود تھا۔ شیخ سمرندی کے ہم عصر تھے۔ بخارا میں پیدا

ہوئے اور وہیں تربیت پائی۔ بارہ برس کی عمر میں قرآن حفظ کر لیا۔ پھر سمرقند، ہرات، قندھار،

کابل وغیرہ کی سیاحت کی اور کشمیر پہنچے۔ بہت شیریں بیان تھے اور وعظ بڑا پُر تاثیر ہوتا

ہوتا تھا۔ چنانچہ بڑی آسانی سے مجمع کو اپنا گرویدہ بنا لیتے تھے۔ ان خصوصیات کی بنا پر کشمیر

میں آپ کے سلسلے کو بہت فروغ ہوا۔

شیعہ سنی مناقشات | کشمیر میں ان دنوں شیعہ اور اہل سنت کے درمیان بلوے

ہوئے چنانچہ جہانگیر نے ایشان کو کشمیر سے اکبر آباد بلا لیا پھر وہ بادشاہ کے ساتھ ہی

رہنے لگے۔ شیخ محمد اکرام "رود کوثر" میں لکھتے ہیں:

... عہدِ مغلیہ میں شیعہ سنی مناقشات زیادہ تر نقشبندیہ سلسلے کی ایک

اور شاخ کے ذریعہ ظہور پذیر ہوئے۔ ہندوستان میں اس سلسلہ کے بانی خواجہ

خاوند محمود نقشبندی المعروف بہ حضرت خواجہ ایشان تھے۔

کشمیر میں آپ کے سلسلے کو خاص فروغ ہوا۔ یہاں ان دنوں شیعہ سنی سوال

زوروں پر تھا۔ دربارِ دہلی کی طرف سے نواب مظفر خاں والی کشمیر تھا۔ قضا

شیعوں اور اہل سنت کے درمیان بلوہ ہوا اور بہت سے کشت و خون کے

بعد قاضی ابوالقاسم اور قاضی محمد عارف کی عدالت میں مقدمہ پیش ہوا۔ انھوں

نے اہل تشیع کی سزا دہی میں توقف کیا۔ اس سے اہل سنت ناراض ہو گئے

اور خواجہ خاوند محمود کی سرکردگی میں شہر چھوڑ کر ہفت چنار آگئے۔ ناظم صوبہ

انھیں آکر منا کے لے گیا اور شیعوں کے خلاف کارروائی بھی کی، لیکن اس نے
ساتھ ساتھ دربار شاہی میں خواجہ کی شکایت لکھی۔ چنانچہ دربار میں بلائے گئے
اور ان کے متعلق فیصلہ ہوا کہ وہ شاہی لشکر کے ساتھ ساتھ رہیں۔ کشمیر واپس نہ
جائیں۔ اس کے بعد وہ مختلف مقامات میں شاہی لشکر کے ساتھ رہے۔۔۔۔۔
”خواجہ خاوند محمود تو شاہی حکم کے بعد کشمیر نہیں گئے، لیکن شیعہ سنی

چمپلقش ان کے جانشینوں کے عہد میں جاری رہی۔ ان کے ایک سجادہ نشین
خواجہ کمال الدین نقشبندی تھے انھوں نے شیعوں کی مخالفت جاری رکھی
اور ان کی کوششوں سے امین نامی ایک شیعہ کو قتل کی سزا ہوئی۔ اس پر
شیعہ برا فروختہ ہو گئے اور ایک آدمی کو آمادہ کیا کہ وہ خواجہ صاحب کو شہید
کر دے۔ چنانچہ ۲۹ رجب ۱۰۸۰ھ کی رات کو (یعنی مرزا جانجاناں کی شہادت
سے پندرہ سال پہلے) آپ اپنی خانقاہ میں شہید کر دیے گئے۔ آپ کی شہادت
کے بعد شیعوں سنیوں میں پھر بلوے ہوئے۔ کئی شیعے خواجہ کی شہادت کی یادداشت
میں قتل کیے گئے۔ خواجہ کمال الدین کے بعد ان کے صاحبزادے خواجہ سعید الدین
سجادہ نشین ہوئے، لیکن وہ عین جوانی میں وفات پا گئے۔ اس کے بعد سجادہ
نشینی کے مسئلے پر خاندان میں سخت جھگڑے ہوئے و ”نوبت بہ قتال و جدال رسید“
اس سے اس خاندان کا بازار سرد پڑ گیا، لیکن خواجہ خاوند محمود کے خاندان کے
بزرگ کشمیر میں موجود ہیں اور اس مملکت میں نقشبندیہ سلسلہ اب بھی قائم ہے۔

لاہور میں سکونت | جہانگیر کی وفات کے بعد خواجہ صاحب نے لاہور میں سکونت

۱۰۰ منشی محمد دین فوق کا بیان قدرے مختلف ہے ”یاد رفتگان“ ص ۵۶ پر وہ لکھتے ہیں کہ جب کشمیر میں بلوہ
ہوا تو جہانگیر نے خواجہ ایشاں کو اکبر آباد بلا لیا اور ان کا روزینہ مقرر کر دیا ہمیشہ لشکر کے ساتھ رکھا۔ جہانگیر ان کا حال
عزت کیا کرتا تھا۔ پھر کہ جب بادشاہ کشمیر کی سیر کے لیے جاتا تو خواجہ صاحب کو ساتھ لے جاتا۔ آخری سفر کشمیر کے
وقت بھی خواجہ صاحب جہانگیر کے ساتھ ہی تھے اور اس کی لاش کے ساتھ ہی لاہور واپس آئے تھے۔

انتیاء کر لی۔ اپنی خانقاہ بھی یہیں بنالی۔ جب شاہجہان لاہور آیا نواب آصف جاہ کی معرفت کچھ رقم خواجہ صاحب کی نذر کی جس میں سے کچھ خانقاہ کی تعمیر میں لگائی اور کچھ روپیہ کشمیر کی خانقاہ اور مسجد پر لگایا۔ جب شاہجہان لاہور کی سیر کرنے کے بعد وہی لوٹا تو خواجہ صاحب کو بھی ساتھ لیتا گیا۔ کچھ عرصہ وہاں رہنے کے بعد آپ لاہور واپس آ گئے۔

نواب وزیر خاں کہا جاتا ہے کہ نواب وزیر خاں جس کے نام سے لاہور کی مسجد وزیر خاں منسوب ہے اُسے خواجہ صاحب سے بہت عقیدت تھی انھیں کے وسیلہ سے وہ لاہور کا صوبے دار مقرر ہوا اور بڑے مرتبے کو پہنچا۔

دینی مشاغل جس جگہ خواجہ صاحب کا مزار ہے یہاں انھوں نے ایک باغ بھی لگایا تھا، اور اسی میں سکونت رکھتے تھے۔ احکام شرع کے سختی سے پابند تھے۔ ہر جمعہ کو اپنی خانقاہ میں وعظ کرتے جہاں ہزاروں سننے والے موجود ہوتے۔ فصاحت و بلاغت اور شیریں زبانی کے باعث لوگ آپ کے وعظ سے بہت متاثر ہوتے تھے۔ مسئلہ وحدۃ الوجودی کے متعلق حضرت میاں میر لاہوری کے ساتھ تحریری بحث مباحثہ بھی ہوتا رہتا تھا۔

وفات ۱۲ شعبان ۱۰۵۲ھ میں اسی باغ کے اندر وفات پائی۔

بلاول (شاہ)

لاہور

مزار اور عرس | لاہور میں شمالاً مارباغ کے قدیم راستے کے شمال اور باغ راجہ دینا ناتھ کے مشرق کی جانب عہد شاہان کے ایک باکمال اور باکرامت بزرگ شاہ بلاول کا مزار مرجعِ خلائق ہے۔ ہر سال ۲۸ شعبان کو حضرت کا عرس منایا جاتا ہے۔

آتش بازی | عرس کے موقع پر آتش بازی بھی چلائی جاتی ہے۔ اور یہ رواج سکھوں کے زمانے سے چلا آتا ہے۔ سکھوں کے عہد میں یہاں آتش بازی بڑے زور شور سے ہوتی تھی۔ رفتہ رفتہ یہ رواج کم ہونے لگا۔ آج کل بھی آتش بازی ہوتی ہے مگر کم۔

خاندان | شاہ بلاول کا اصل وطن ہرات ہے۔ آپ کے جد امجد شہنشاہ ہمایوں کے ساتھ ہرات سے ہندوستان آئے، جہاں ہمایوں نے انھیں شیخوپورہ کا علاقہ رہنے کے لیے دیا اس وقت ہمایوں شیرشاہ سوری سے برس بیکار تھا۔

ابتدائی حالات | شاہ بلاول ۹۶۸ھ میں بہ عہد جہانگیر پیدا ہوئے۔ کہتے ہیں بچپن ہی سے آپ کے اندر بزرگی اور کرامات کے آثار پائے جاتے تھے۔ چنانچہ بچپن کے دو واقعات یہاں نقل کیے جاتے ہیں۔

پہلا واقعہ | لڑکپن میں جبکہ آپ کی عمر چھ سات برس کی تھی آپ کے ساتھ کھیلنے والے لڑکوں میں سے ایک لڑکا مر گیا۔ اُس کی ماں روتی ہوئی جا رہی تھی۔ بلاول نے اُسے روتا دیکھ کر پوچھا کیا ہوا۔ عورت نے بتایا کہ میرا فلاں بچہ جو تمہارے ساتھ کھیلا کرتا تھا مر گیا ہے۔ بلاول نے کہا مرنے کا سورا ہوگا اور مجھے دکھاؤ۔ وہ عورت بلاول کو اپنے گھر لے گئی اور لڑکے کی لاش کے پاس کھڑا کر دیا۔ بلاول نے مردہ لڑکے کو مخاطب کر کے کہا دوست اٹھو۔ کھیلنے کا وقت ہے۔ اتنا کہنا تھا کہ لڑکا آنکھیں مٹا ہوا اٹھ کھڑا ہوا، گویا واقعی وہ سورا ہوا تھا۔

لحہ بر علاقہ لاہور سے قریباً دس بارہ کن کے فاصلے پر ہے۔

بلاولؒ کی اس کرامت پر لوگ بڑے متعجب ہوئے اور دور و نزدیک اس کا چرچا ہو گیا۔ آپ کے والد کو بھی پتہ چل گیا چنانچہ والد نے انھیں تعلیم کے لیے لاہور میں شیخ فتا کی مسجد میں بھیجا۔ دوسرا واقعہ پڑھنے کے معاملہ میں ابھی تک بالکل کورے تھے، مگر جب پہلے ہی دن استاد نے فب ب پڑھایا تو بے کم و کاست سارا قاعدہ خود بخود پڑھ کر سنا دیا۔ استاد نے ان کے والد سے کہا کہ آپ کتنے تھے لڑکے نے ابھی تک کچھ نہیں پڑھا مگر وہ تو سارا قاعدہ پڑھ گیا۔ والد بزرگوار نے کہا نہیں اس نے تو ابھی تک الف ب بھی نہیں پڑھی۔ چنانچہ استاد سمجھ گیا کہ شاہ بلاولؒ کی یہ علمی استعداد یقیناً ان کے کسی غیر معمولی مستقبل کی نشاندہی کرتی ہے چنانچہ استاد نے انھیں قرآن حفظ کرایا جو انھوں نے چھ ماہ میں ازبر کر لیا اور بڑا ہو کر وہی کچھ نکلے جس کے متعلق آپ کی کرامت اشارہ کرتی تھیں اور جس کا آپ کے والد اور استاد نے قبل از وقت اندازہ کر لیا تھا۔

عادات و اخلاق اور بزرگی آپ بہت بڑے بزرگ گزرے ہیں۔ شیخ شمس الدین کے مرید تھے۔ مریدی کا سلسلہ نو واسطوں سے حضرت غوث اعظمؒ تک پہنچتا ہے۔ عبادت و ریاضت میں استغراق کا یہ عالم تھا کہ راتوں کو اٹھ اٹھ کر یاد الہی کیا کرتے تھے۔ نماز کے سختی سے پابند تھے۔ دیگر امور شریعت پر بھی پورا پورا عمل تھا۔ تباکو جیسے معمولی نشہ کی چیز سے بھی استرازا کرتے تھے۔ اکثر مراقبہ میں رہتے۔ ہزاروں مرید مجلس میں آتے اور علیم ظاہری و باطنی سے استفادہ کر کے جاتے۔ ہزاروں روپیہ آنا جس سے عظیم الشان لنگر جاری کیا۔ کہتے ہیں شاہماں نے آپ کے لنگر کے اخراجات دیکھ کر لنگر کے لیے ایک بڑی رقم انھیں دی۔

چور کا واقعہ آپ کا لنگر خانہ چونکہ بہت بڑا تھا اور باورچی خانہ میں بڑی بڑی قیمتی چیزیں بڑی رہتی تھیں اس لیے ایک دفعہ وہاں چور آ گیا جو نہی وہ باورچی خانے میں داخل ہوا اس کی بینائی جاتی رہی۔ حیران ہوا کہ کیا کروں اور کس طرح واپس جاؤں۔ وہ ایک کوٹھڑی میں چھپ گیا۔ جب دن کے وقت لوگ لنگر سے کھانا کھا کر فارغ ہوئے تو شاہ بلاولؒ نے خادموں سے کہا کہ بلاول کوٹھڑی میں جاؤ وہاں ایک شخص ابھی بھوکا ہے اسے بھی کھانا کھلا دو

ملازموں نے وہاں جا کر دیکھا تو اندھا چور وہاں موجود تھا۔ اُسے کھانا کھلایا گیا پھر شاہ بلاول نے اُسے کچھ نقد روپیہ بھی دیا۔ چور نے شرمندہ ہو کر عرض کیا یا حضرت میں چوری سے توبہ کرتا ہوں دُعا فرمائیں کہ میری بینائی لوٹ آئے۔ آپ نے اپنا ہاتھ اس کی آنکھوں پر پھیرا اور اس کی بینائی لوٹ آئی۔

مقبولیت عام لوگوں کے علاوہ سلطنتِ مغلیہ کے بڑے بڑے رُسا اور سردار بھی آپ کی بہت قدر کرتے تھے اور دل سے عقیدت مند تھے۔ خود شاہان آپ کے معتقدوں میں سے تھے۔ آپ کے پاس دُور دُور سے مظلوم اور حاجت مند حاکموں سے سفارش کرانے کے لیے آتے مگر آپ نے کبھی کسی کو خالی نہ لوٹایا ہمیشہ ہر شخص کی جائز مدد کی۔ دو کاتب ہر وقت پاس رہتے تھے جن کا کام خط و کتابت کرنا تھا۔ سفارشی خطوط بھی وہی لکھا کرتے تھے۔

وفات دوشنبہ ۲۸ شعبان ۱۰۴۰ھ میں بچہ بہتر سال شاہان کے عہد میں وفات پائی اور کنارِ راوی دفن ہوئے۔ کچھ مدت گزری قبر کو دریا کی زد سے بچانے کے لیے صندوق وہاں سے نکال کر اُس مقام پر دفن کیا گیا جہاں اب آپ کا روضہ ہے۔ جس جگہ پہلے آپ کی قبر تھی وہ جگہ اب شاہ بلاول کا بن کہلاتی ہے۔

بلھے شاہ

قصور

قصور (تلح لاہور) میں شہر کے اندر پنجاب کے مشہور صوفی بزرگ اور شیریں نوا شاعر بلھے شاہ کا مزار مزاج تملائق ہے جنہوں نے پنجابی زبان کی قافیوں میں معرفت کے وہ دریا بہائے کہ ان کا نام خدا ربیبہ بزرگوں اور مجذوبوں میں لیا جاتا ہے۔ پنجاب بھر میں ان کی قافیاں زبان زد نام و خاص ہیں۔

حالات | بلھے شاہ سید عنایت قادری شطاریؒ کے مرید بتائے جاتے ہیں جو شاہ رضا شاہ قادری شطاریؒ لاہوری کے بڑے خلفاء میں سے ہیں۔ مرشد نے خرقہ خلافت عطا کرنے کے بعد سید عنایت کو قصور کی طرف بھیج دیا تاکہ وہاں خدمتِ خلق کے فرائض انجام دیں۔ چنانچہ قصور میں آپ کے سینکڑوں عقیدت مند تھے۔

بلھے شاہ کی شاعری | جب بلھے شاہ نے شاعری شروع کی اور مرشد کو اس کا پتہ چلا تو انہوں نے یہ بات پسند نہ کی اور ناراضگی کا اظہار کیا۔ مگر جب انہوں نے ان کے اشعار سنے تو ان کی غلط فہمی دور ہو گئی اور بلھے شاہ کی عالی دماغی کی داد دیے بغیر نہ رہ سکے۔ پیر و مرشد نے شاگرد کی قافیوں میں علم و معرفت اور حکمت کی باتیں دیکھیں تو انہیں شاعری کی پوری پوری اجازت دے دی۔ مرشد کی اس حوصلہ افزائی کا نتیجہ یہ ہوا کہ بلھے شاہ نے سینکڑوں قافیاں کہہ ڈالیں اور وہ اس قدر مقبول ہوئیں کہ آج بھی لوگ انہیں بڑے شوق سے گاتے اور سنتے ہیں۔ انہیں قافیوں کے طفیل بلھے شاہ کو لافانی شہرت نصیب ہوئی۔

قافیوں کے نمونے | نمونے کے طور پر آپ کی دو ایک قافیاں درج کی جاتی ہیں، فرماتے ہیں:

سہ خزیۃ الاصفیا میں لکھا ہے کہ آخری عمر میں شاہ عنایت قصور کے افغان حاکم حسین خان سے کبیدہ خاطر ہو کر لاہور چلے آئے تھے۔ چنانچہ یہیں ۱۷۷۷ء میں وفات پائی۔

پڑھ پڑھ علم لگاویں ڈھیر
قرآن کتاباں چار چو فیر
گردے چانن وچ انھیر
باجھوں رہبر خبر نہ سار
علموں بس کریں او یار
پکو الف ترے در کار

اس قافی میں علمائے سو کی طرف اشارہ ہے مطلب یہ کہ عالم کے چاروں طرف کتابوں کے ڈھیر لگے ہیں۔ گویا اس کے ارد گرد کتابوں کی شکل میں علم کی روشنی پھیلی ہوئی ہے مگر حقیقت یہ ہے کہ خود اس کے اندر اندر میرا ہے کیونکہ مرشد کے بغیر وہ محض کتابوں سے کچھ حاصل نہیں کر سکتا۔ ایسے علم سے بہتر ہے کہ وہ اُس سے کنارہ کش رہے۔ اُسے اگر ضرورت ہے تو ایک الف کی ضرورت ہے۔

پھر اس الف کی تشریح کرتے ہوئے لکھتے ہیں:

'الف' اللہ نال رتا دل میرا مینوں 'ب' دی خبر نہ کانی
'ب' پڑھ دیاں مینوں سمجھ نہ آوے لذت الف دی آئی
'عین' تے 'عین' نوں سمجھ نہ جاناں گل 'الف' سمجھائی
بُلکھا شاہ قول 'الف' دے پورے جہڑے دل وچ رکھن صفائی

اس قافی کا مطلب یہ ہے کہ الف اور ب کے اصل معنی وہ نہیں جو سکولوں میں پڑھائے جاتے ہیں۔ یہی وجہ ہے کہ مجھے 'ب' کے پڑھنے میں وہ لطف نہیں ملتا جو الف کے پڑھنے میں حاصل ہوتا ہے اور افسوس ہے کہ میرا یہ مطلب لوگ نہیں سمجھتے۔ سمجھنا چاہیے کہ تو حیا کے عاشقوں کی اصطلاح میں الف اللہ کو کہتے ہیں اور ب عالم کو۔ پس یہ طے شدہ اور آزمودہ بات ہے کہ الف یعنی اللہ ہی کے ذکر سے دل کی صفائی ممکن ہو سکتی ہے اور کسے طریقہ سے نہیں۔

غرض بلکھے شاہ کی قافیاں معرفت و حکمت، دانائی اور عبرت کی باتوں سے لبریز ہیں۔
قصور بجا طور پر ایسے باکمال شخص کے مدفن پر فخر کر سکتا ہے۔

بہاؤ الدین زکریا (شیخ ملتان)

ملتان

ملتان میں قلعہ کی اونچی سطح پر اس خطے کے مشہور و معروف بزرگ بہاؤ الدین زکریاؒ کا روضہ مرجع خلائق ہے۔ ۷ صفر المظفر کو یہاں حضرت کا عرس بڑی شان و شوکت سے منایا جاتا ہے جس میں پاکستان کے علاوہ بھارت سے بھی ان کے عقیدت مند اور مرید شرکت کرنے آتے ہیں۔ عرس کے علاوہ نام دنوں میں بھی مزار پر زائرین کا ہجوم رہتا ہے۔

نام و نسب | حضرت بہاؤ الدین زکریاؒ کا وطن مکہ مکرمہ ہے۔ قبیلہ ہبیاری اسدی (قریشی) ہے جو دوسری صدی ہجری میں سندھ میں آباد ہوا غالباً کچھ دنوں کے بعد سکھ کے علاقہ میں محمد نوری نامی قصبہ میں جا بسا پھر پانچویں صدی ہجری میں وہاں سے ملتان آیا۔ اور آج تک وہیں موجود ہے۔ حضرت بہاؤ الدین ۷۵۵ھ میں یہیں تولد ہوئے۔ آپ کی والدہ اور بابا فرید گنج شکرؒ کی والدہ سگی بہنیں تھیں۔

ابتدائی حالات | بارہ سال کے ہوئے تو والد کا سایہ سر سے اٹھ گیا۔ اس دوران میں قرآن پاک حفظ کر چکے تھے۔ ابتدائی دینی تعلیم بھی پالی تھی۔ لہذا اب خوارزم کی طرف چل کھڑے ہوئے تاکہ وہاں جا کر مزید تعلیم حاصل کریں۔

سیاحت اور تحصیل علم | خراسان، بلخ، بخارا اور بغداد ہوتے ہوئے مدینہ منورہ پہنچے۔ وہاں کے مشہور مدارس میں تعلیم حاصل کی، حدیث پڑھی، منقولات و معقولات میں درجہ تبحر حاصل کیا۔ پھر مکہ گئے، حج کیا اور بیت المقدس پہنچے۔ انبیائے کرام کے مقابر کی زیارتیں کیں۔ بڑے بڑے علماء اور مشائخ سے ملے پھر دہانی

لہ عرب و ہند کے تعلقات ۳۵۵ھ بحوالہ تاریخ سندھ ابو ظفر ندوی مطبوعہ اعظم کڈھ ۳۵۸ھ۔ بعض کتابوں میں

مذکور ہے کہ آپ کے جد بزرگوار نے مکہ معظمہ سے نکل کر پہلے خوارزم میں توطن اختیار کیا پھر ملتان آئے۔

۷۵۵ھ اخبار انساخین میں آپ کی پیدائش بر مقام قلعہ کوٹ کر در متصل ملتان ۷۵۶ھ یا ۷۶۶ھ میں بتائی گئی ہے۔

فیوض و برکات لے کر بغداد واپس آئے جو اس وقت دنیائے اسلام کا بہت بڑا علمی مرکز تھا۔
عطاءؒ خلافت | بغداد میں ان دنوں شیخ الشیوخ حضرت شہاب الدین عمر سروریؒ
 کا طوطی بول رہا تھا۔ آپ ان کی خدمت میں حاضر ہو کر حلقہ ارادت میں شامل ہو گئے۔ سترہ
 دن کے اندر اندر انہوں نے آپ کو باطنی دولت سے مالا مال کر دیا۔ درجہ ولایت پر پہنچا کہ
 خرقہ خلافت عطا فرمایا اور حکم دیا کہ ملتان جا کر وہاں کے لوگوں کو فیض پہنچائیں۔

ملتان کو واپسی | آپ ۱۲۷۱ھ میں ملتان واپس پہنچے۔ اس وقت چھتیس سینتیس سال
اور کام | کی عمر تھی۔ طبیعت میں بلا کا جوش، ولولہ اور حوصلہ تھا چنانچہ بڑے وزٹو
 سے اسلام کی تبلیغ شروع کر دی۔ ملتان کی حالت چند سال کے اندر اندر بدل کر رکھ دی۔ ہر طرف
 مسجدیں، مدرسے اور لنگر بن گئے۔ بڑی بڑی عالیشان عمارتیں تعمیر ہو گئیں، نہ صرف ملتان بلکہ
 سارا ہندوستان حضرت کے فیوض و برکات سے منور ہو گیا۔ ملتان کا مدرسہ سارے ہندوستان
 کی مرکزی اسلامی یونیورسٹی بن گیا، جس میں تمام دینی اور دنیوی علوم و فنون اور منقولات و
 معقولات کی تعلیم دی جاتی تھی۔ حضرت بہاؤ الدینؒ خود اس یونیورسٹی کے مہتمم اعلیٰ تھے۔ ہندوستان
 کے علاوہ عراق، شام اور حجاز تک سے طلباء تعلیم حاصل کرنے کے لیے آتے تھے اور ان کی
 تعداد ہزاروں سے متجاوز تھی۔

تعلیم مفت دی جاتی تھی، خوراک اور رہائش کا انتظام بھی مدرسے کی طرف سے ہوتا
 تھا علاوہ انہیں تعلیم سے متعلقہ سب چیزیں یعنی قلم، دوات، سیاہی، کاغذ، کتابیں وغیرہ
 بھی مفت مہیا کی جاتی تھی۔ ان مدارس سے بڑے بڑے جید علماء علم حاصل کر کے نکلے۔
 بہاؤ الدینؒ نے کراہیا کا سارا ہندوستان عقیدت مند تھا بلکہ بیرون مہند بھی آپ کے
 قدردان موجود تھے۔ چنانچہ ان تمام اخراجات کے لیے روپے کی کمی نہ ہو سکتی تھی۔

علوم باطنی کا اہتمام | یہ سب اہتمام ظاہری اور دنیوی علوم کے سلسلے میں تھا۔ باطنی علوم
 یا علوم الہیہ کے لیے ایک جدا خانقاہ تھی جس میں ہندوستان کے علاوہ چین، ترکستان، مصر،
 بغداد اور دوسرے علاقوں کے طالبان حقیقت کا اجتماع رہتا تھا، جسے آپ اس قابل سمجھتے
 تھے اسے خرقہ خلافت عطا فرماتے تھے۔ اس خانقاہ میں خواجہ غریب نوازؒ حضرت قطب اللہ

یعنی حمید الدین ناگوری، حضرت جلال الدین تبریزی اور فرید الدین شکر گنجؒ بھی اگر قیام کرتے تھے۔ باکمال صوفیاء اور اولیاء کا ہمیشہ اجتماع رہتا تھا۔

اس خانقاہ میں ایک خصوصیت یہ بھی تھی کہ عام خانقاہوں کی طرح یہاں دنیوی راحت و آرام سے مکمل کنارہ کشی کی تعلیم نہ دی جاتی تھی بلکہ عیش و آرام سے زندگی بسر کرنے اور روپیہ کمانے کی مانعت نہ تھی۔ حکم تھا کہ زندگی آرام سے گزارنے کے لیے روپیہ بھی کمایا جائے مگر گناہ سے بچا جائے اور اطاعت اور ذکر الہی سے بھی غفلت نہ برتی جائے۔

آپ کا ذاتی تمول | آپ کی اپنی دولت کا بھی شمار نہ تھا۔ لاکھوں روپیہ آتا اور غریبوں پر یاد دہانی کاموں میں صرف کر دیتے۔ اپنے لیے شاندار محل بنایا جس میں زر و زینت کے پرے بڑے رہتے تھے، مخملی تکلیف پر آرام فرمایا کرتے تھے۔ آپ کا کمرہ نادر اشیاء اور قیمتی قالینوں سے مزین ہوتا۔ لباس بڑا پر تکلف پہنتے تھے۔ نہایت مصروف اور امیرانہ زندگی بسر کرتے تھے۔ امیرانہ خوراک تھی مگر یہ سب کچھ اپنے لیے ہی مخصوص نہ تھا تمام درویشوں کو اسی قسم کا کھانا کھلاتے اور اسی طرح کا لباس پہناتے۔

باطنی کیفیت | اس تمام ظاہری شان و شوکت اور تمول کے باوجود ذکر و فکر کا یہ عالم تھا کہ رات کے وقت کھڑے ہو کر دو رکعت میں سارا قرآن ختم کر دیتے۔ عشا کا وضو کر کے نماز کے لیے کھڑے ہوتے تو صبح کی نماز پڑھنے کے بعد ہی بیٹھتے۔ تہجد کی نماز کے بعد تلاوت شروع کرتے اور صبح کی نماز تک ختم کر دیتے۔

وفات | ۶۶۶ھ میں وفات پائی۔ وفات کے متعلق ایک واقعہ مشہور ہے کہ آپ حسب معمول حجرے میں ذکر و فکر میں مصروف تھے۔ بڑے صاحبزادے صدر الدین باہر تھے انہیں کسی شخص نے حاضر ہو کر سر بہ ہر لفافہ دیا کہ اندر بہاؤ الدینؒ کو دے دیجیے۔ وہ لے آئے۔ حضرت نے اُسے کھول کر پڑھا صرف "اللہ" زبان سے نکلا اور روح تفسیر عنصری سے پرواز کر گئی۔ پھر آواز بلند ہوئی "دوست بہ دوست رسید" ملتان میں مدفون ہیں۔

۱۰ اخبار الصالحین میں تاریخ وفات ۶۶۶ھ بتائی گئی ہے۔

سہروردی
طریق کار
 حضرت مخدوم صاحب نے سہروردی طریقہ پر خدمتِ خلق کے سلسلہ میں
 ہتھم بالشان خدمات انجام دیں۔ آپ فرماتے تھے کہ انسان خدا کی رستی پکڑ
 کر دنیا کی ہر نعمت سے فائدہ اٹھا سکتا ہے۔ انسان دولت میں کھینٹنے کے باوجود کمالِ تشریح
 رہ کر دینی فرائض انجام دے سکتا ہے اور عرفان حاصل کر سکتا ہے۔ ان کا ارشاد ہے، کہ
 انسان کو چاہیے کہ عام دنیا داروں کی طرح کھائے پیے، لہذا نذر نبوی سے فائدہ اٹھائے
 مگر خدا کو نہ بھولے۔ انھوں نے خود محلوں میں رہ کر اور زرد جو اہر میں کھیل کر عملاً ثابت کر دیا کہ
 خدا نے جو نعمتیں اپنے بندوں کے لیے پیدا کر رکھی ہیں ان سے پوری طرح مستفیض ہونے
 کے بعد بھی وہ اللہ کا مقبول بندہ بن سکتا ہے۔

بیدل بسکس

روہڑی

سندھ کے قدیم شہر روہڑی میں مغرب کی طرف بیدل بسکس نام ایک بزرگ کا مزار بنایا جاتا ہے جہاں ہر سال ان کا عرس منایا جاتا ہے اور ہزاروں کی تعداد میں عقیدت مند جمع ہوتے ہیں۔ عرس کی تاریخ کا پتہ نہیں چل سکا نہ ہی آپ کے سن ولادت اور سن فوت کا علم ہو سکا ہے۔

آپ کے حالات معلوم کرنے کا بھی کوئی ذریعہ نہیں مل سکا البتہ آپ کے ایک مرید قاضی عبدالخالق کے متعلق چند باتوں کا علم ہو سکا جو درج ذیل ہیں۔

قاضی عبدالخالق | قاضی عبدالخالق کو قاضی بابا کہتے ہیں۔ معلوم ہوا ہے کہ وہ تادم تخریر ہذا بر قید حیات ہیں۔ عمر نوے سال کی ہے۔ مرشد کی وفات کے بعد آپ اپنے تمام عزیز واقارب سے قطع تعلق کر کے عبادت و ریاضت میں لگ گئے۔ کہتے ہیں ایک مرتبہ آپ سڑک کے کنارے بیٹھے تھے کہ ایک موٹر اور تانگے کا تصادم ہو گیا، اس تصادم میں آپ کی ٹانگیں کچلی گئیں اور مفلوج ہو گئے۔

آپ نے سکھر میں مستقل سکونت اختیار کر لی اور اسٹیشن روڈ کی ایک جانب میدان میں حجرہ بنالیا جہاں یاد الہی میں مصروف ہو گئے۔

لہ روہڑی ریلوے کا مشہور جنکشن ہے۔ جہاں سے کوٹھ کے لیے گاڑی بدلتے ہیں۔ سکھر اس لائن پر روہڑی سے قریب دو میل دور دریائے سندھ کے کنارے واقع ہے۔

پنجو (شیخ، پشاور) (پشاور)

مزار | پشاور کے قریب سلسلہ چشتیہ کے ایک بزرگ شیخ پنجو کا مزار مرجع خلائق ہے۔
اتوار کو زائرین کا ہجوم ہوتا ہے۔

حالات | شیخ پنجو کے حالات کا زیادہ علم نہیں۔ آپ علوم دینی میں کامل تھے۔ چشتیہ سلسلے کے سرگرم کار بزرگ تھے۔ ان کا طریقہ مولانا درویزہ بابا کے طریقے پر تھا۔ اگرچہ آپ کی زبان پشتو تھی مگر فارسی اشعار کہتے تھے اور اہل ہنود کی زبان میں بھی گفتگو کرتے تھے۔ بڑے صاحب جمال اور صاحب حال و قال بزرگ تھے۔

وفات | ۱۰۷۳ھ میں وفات پائی۔

لے درویزہ بابا کے حالات پر بابا کے ضمن میں بیان کیے گئے ہیں۔

پیر بابا (سید علی المعروف)

بونیر

مزار | سرحد کی ریاست بونیر میں گدائی زئی ایک تحصیل ہے جہاں پانچو کلی یعنی پانچو گاؤں کے پاس پیر بابا علیہ الرحمۃ کا مزار مرجع خلائق ہے۔ مزار سے تقریباً تین میل دور ایک مقام پر پیر بابا کی المیہ محترمہ کا مزار ہے جو لپ سڑک واقع ہے اور مزار "پیر بابا" کے نام سے مشہور ہے۔

عرس | پیر بابا کا عرس ماہ رجب میں بڑی دھوم دھام سے منایا جاتا ہے۔ قصبے کے علاوہ اس پاس میدانوں اور کھیتوں میں بھی زائرین ہی دکھائی دیتے ہیں۔ عیدین کے موقع پر بھی زائرین کا ہجوم ہوتا ہے۔

والی سوات نے ریاست میں غیر شرعی رسوم کی ممانعت کر رکھی ہے چنانچہ عرس کے موقع پر صرف قرآن خوانی اور ذکر اذکار ہوتا ہے، توالی نہیں ہوتی۔

آمدورفت | زائرین کو مردان ریوے اسٹیشن پر اتارنا پڑتا ہے۔ مردان میں پیر بابا کے نام کے **مسائل** سے لاریوں کا ایک اڈہ ہے۔ اس اڈے سے رستم انڈیلہ روڈ کے راستے پیر بابا پہنچتے ہیں۔

مالاکنڈ کے راستے بھی پیر بابا جاسکتے ہیں۔ یعنی مالاکنڈ سے ریل میں درگئی تک جاتے ہیں۔ پھر درگئی سے تھانہ بٹ خیلہ تک لاری جاتی ہے۔ بٹ خیلہ سے دوسری لاری میں سوار ہو کر پیر بابا پہنچ جاتے ہیں۔

لہ ریاست بونیر کی جنوب مغربی سرحد ضلع ایشاوی کی شمال مشرقی سرحد سے ملتی ہے۔ پہلے یہ ریاست الگ تھی، مگر اب ریاست سوات کے ساتھ شامل ہو گئی ہے۔ اور اسے ریاست سوات ہی کا حصہ سمجھا جاتا ہے۔

لہ جہاں پیر بابا کا مزار ہے یہ جگہ پیر بابا کے نام سے پکاری جاتی ہے۔

مردان سے پیر بابا تک لاری میں قریباً اڑھائی روپے کرایہ ہے اور براستہ درگئی
 اٹھ دس آنے زیادہ لگتے ہیں۔ دونوں راستے پہاڑی ہیں۔

زراٹین کی سہولت کے لیے راستے میں جگہ جگہ مسجدیں بنی ہیں اور پانی کا بھی انتظام
 عرس کے دنوں میں مردان اور درگئی سے پیر بابا تک سپیشل لاریاں چلتی ہیں۔

پیر بابا کا | پیر بابا سرحد کے مشہور و معروف بزرگ ہیں جنھیں "بونیر بابا" بھی کہا
حسب نسب | جاتا ہے۔ اصل نام سید علی اور وطن ترمذ تھا۔ حسین سید ہیں۔ سلسلہ
 نسب یہ ہے:

سید علی بن سید قمر علی بن سید احمد نور بن سید یوسف نور بن سید محمد نور بن شیخ خواجہ
 احمد بے غم بن سید بوداق بن سید احمد مشتاق بن سید افترا ب بن سید حمید الدین بن سید محمود
 بن سید اسحاق بن سید عثمان بن سید جعفر بن سید عمر بن سید محمد بن سید حسام بن سید ناصر خسرو
 بن سید جلال بن سید امیر علی بن سید عبدالرحیم بن سید محمود کی بن سید محمد ہمدی بن شیخ عسکری
 بن سید علی نقی بن سید تثنیٰ بن سید موسیٰ رضا بن سید موسیٰ کاظم بن سید جعفر صادق بن سید
 محمد باقر بن امام زین العابدین بن امام حسین علیہ السلام۔

آپ کے سن ولادت کا علم نہیں۔ والد بزرگوار سید قمر علی ترمذ کے شہر قندس کے رہنے
 والے تھے۔ بابر کی خاندان کے مرشدوں میں سے تھے۔ بابر کی لڑکی ان کے نکاح میں تھی
 گویا پیر بابا شہنشاہ سہایوں کے بھانجے ہیں۔

ابتدائی حالات | سید قمر علی بابر کی فوج میں افسر اعلیٰ تھے۔ جس وقت پیر بابا تولد
 ہوئے اس وقت وہ ہندوستان میں سپہ سالار تھے۔ آپ نے بیٹے کو بھی سپاہیانہ تربیت
 دلائی مگر پیر بابا کو اس پیشے سے کوئی رغبت نہ تھی بلکہ شروع ہی سے اسلامی علوم و معارف
 سیکھنے کا شوق تھا۔ والد نے ان کے اس رجحان کا لحاظ رکھتے ہوئے مولانا شمس الدین نام

لہ یہ علاقہ افغانستان کی آخری سرحد ہے اور آجکل روس کے اقتدار ہے۔

کے بعض کتابوں میں لکھا ہے کہ جب بابر نے ہندوستان پر آخری حملہ کیا (۱۵۲۶ - ۲۸ء) اس وقت پیر بابا
 بابر کی فوج میں نہ تھے اور اعلیٰ درجہ کے سپاہی مانے جاتے تھے مگر اس لڑائی کے بعد سپاہیانہ زندگی ترک کر دی۔

ایک عالم کے سپرد کر دیا جنہوں نے آپ کو علوم ظاہری و باطنی سے آراستہ کیا۔

خلافت | پیر بابا کی خواہش پر استاد نے انہیں ابمیر شریف بھیجا جہاں ان کی ملاقات سالار رومی سے ہوئی جو عرس میں شرکت کے لیے وہاں آئے تھے۔ سالار رومی نے ایک ہی نظر میں جوہرِ قابل کو پہچان لیا۔ پیر بابا ان کی صحبت میں رہ کر کسبِ فیض کرتے رہے پھر انہیں سے خرقہ خلافت حاصل کیا۔

درویشی | اب ہر طرف سے عقیدت مند آپ کے گرد جمع ہونے لگے مگر آپ کو دنیاوی شہر و نعل سے نفرت تھی اس لیے کسی ایک جگہ ٹھہرنا پسند نہ کیا۔ چنانچہ پیرم شد سے اجازت حاصل کر کے زبدوریا منت کی غرض سے علاقہ کشمیر کی پہاڑیوں میں جانچلے اور درویشانہ زندگی بسر کرنے لگے۔

پھرتے پھرتے داؤد پنڈ نام ایک گاؤں میں پہنچے۔ جہاں لوگوں نے آپ کی بڑی بھگت کی اور ٹھہرا لیا مگر آپ نے وہاں بھی قیام پسند نہ کیا اور پہاڑیوں میں گھومتے رہے۔

دینی کام | اس درویشانہ سفر کے دوران میں آپ اشاعتِ اسلام کا کام بھی انجام دیتے رہے۔ یعنی جہاں جاتے لوگوں کو وعظ و نصیحت کرتے۔ لوگوں میں غلط قسم کی جوئیوں کی رسوم رائج تھیں انہیں دور کرنے کی کوشش کرتے اور شرعِ اسلامی کی ترویج میں لگے رہے۔

پیر روشن | آپ کو خبر ملی کہ پشاور کے گرد و نواح میں عیسیٰ بلوقی اور بایزید (پیر روشن) لوگوں کو اسلام کے صحیح راستے سے ہٹا کر گمراہ کر رہے ہیں۔ چنانچہ آپ فوراً اس طرف متوجہ ہوئے اور ان دونوں سے ملاقات کی۔ آپ نے کھلے مناظروں کے ذریعہ ان کے باطل عقائد کا پول کھول ڈالا اور اس طرح لوگوں کو گمراہ ہونے سے بچایا۔

بونیر میں قیام | اب آپ نے کشمیر کی بجائے علاقہ بونیر کو اپنی تبلیغی سرگرمیوں کا مرکز بنایا اور یہیں مجاہدہ بھی کرتے رہے۔ بونیر میں جعفر نام پہاڑی کے ایک غار میں بارہ برس تک ریاضت کرتے رہے پھر علاقہ گدائی زئی کے ایک پہاڑ پر ذکر و اذکار کرتے رہے۔

شادی | علاقہ بونیر میں باجکٹہ نام ایک مشہور نواب تھا۔ اس نے اپنی صاحبزادی پیر بابا کے نکاح میں دی۔ چنانچہ نکاح کے بعد آپ دو کٹہ نام ایک مقام میں فروکش ہو گئے۔

مقبولیت | پیر بابا کی مساعی سے سرحد کے لوگ شریعت اسلامی کے پابند ہوتے گئے ساتھ ہی

پیر بابا کی قدر و منزلت بھی بڑھتی گئی اور دُور دراز علاقوں کے لوگ آ کر مرید ہونے لگے۔

خاندان | پیر بابا کے خاندان کو خدا نے بہت برکت دی۔ آپ کی اولاد علاقہ صوات، بونیر،

کابل اور ضلع پشاور غرض کہتر سے کاغان تک پھیلی۔ آپ کی اولاد میں کئی بزرگ بھی پیدا ہوئے

جنہوں نے آپ کے بعد سرحد میں اسلام کی نشر و اشاعت کے سلسلہ میں بہت کام کیا۔

درویزہ بابا | آپ کے مریدوں میں مولانا درویزہ پشاورمی جیسے جید عالم بھی شامل تھے۔ مولانا

درویزہ آپ کے خلیفہ بھی تھے۔ علوم ظاہری و باطنی میں کمال حاصل تھا۔ آپ نے پیر بابا کے ساتھ

مل کر عیسیٰ بلوچی اور بایزید کے الحاد کا خاتمہ کیا۔ آپ نے اپنی کتاب "مخزون اسلام" میں بھی ان دونوں

کا ذکر کیا ہے یہ کتاب پشتو میں ہے جسے آپ کی وفات کے بعد آپ کے صاحبزادے عبدالکریم نے مکمل کیا۔

درویزہ بابا نے مسئلہ میں وفات پائی۔

اسے یہ غار آپ کے مزار کے قریب چند فرلانگ کے فاصلے پر واقع ہے زائرین بڑے شوق سے اُسے دیکھتے جاتے ہیں

غار کو لوگ چلمہ خانہ کے نام سے پکارتے ہیں (چلمہ خانہ سے مراد چلمہ کاسٹے کی جگہ ہے)۔

تاجہ شاہ (فقیر)

— لاہور —

مزار | لاہور میں شاہ ابوالمعالیؒ کی درگاہ کے مغرب میں میدانِ زین خان کے اندر ایک بزرگ فقیر تاجہ شاہ کا مزار مرجعِ خلایق ہے۔ ہر سال ۷۔ بیساکھ کو مزار پر ان کا عرس منایا جاتا ہے۔ بعض زائرین وہاں رات بھی بسر کرتے ہیں۔ بھنڈارا اور راگ رنگ ہرتا ہے۔

وفات | آپ کے حالات دستیاب نہیں ہو سکے۔ وفات کی تاریخ دو شنبہ ۷۔ بیساکھ سنہ ۱۹۰۰ (۱۲۶۰ھ) بتائی جاتی ہے۔

جان محمد حضوری (سید)

لاہور

مزار گڑھی شاہو میں مغرب کی طرف میاں میر کو جانے والی سڑک کے جنوب میں سید جان محمد حضوری کا مزار ہے۔ ایک چبوترے پر دو قبریں ہیں۔ ایک قبر آپ کی اور ایک آپ کے دادا سید محمود کی قبر ہے۔ مزار کے گنبد پر مندرجہ ذیل شعر لکھے ہیں:

محمد جان حضوریؑ بہشتی چودر ذاتِ خدا شد محو مطلق

بگفتم از سر اکرام تاریخ محمد جان بہشتی واصل حق

مقبرے کے ساتھ ایک مسجد ہے۔ مقبرہ اور مسجد دونوں عبد الصمد نام ایک شخص نے تعمیر کرائے جو سید جان محمد کا مرید اور ایک دولت مند سوداگر تھا۔

حالات | سید جان محمد حضوریؑ کے بہت کم حالات معلوم ہو سکے ہیں۔ آپ کے جد امجد سید شمس العارین غزنی کے علاقہ غور میں سکونت رکھتے تھے جہاں سے ترک وطن کر کے لاہور آئے اور یہیں مقیم ہو گئے۔ والد کا نام سید شاہ نور تھا۔ آپ کے دادا سید محمود بھی اپنے وقت کے مشہور بزرگ تھے۔

حضوریؑ کی وجہ تسمیہ | کہا جاتا ہے کہ آپ کے دادا سید محمود سے جو کوئی حضور نبی کریمؐ کی زیارت کرنے کی خواہش کرتا، آپ اس کا بازو پکڑ لیتے اور وہ اپنی آنکھوں کے سامنے آنحضرتؐ کو دیکھ لیتا۔ اسی طرح ہزاروں لوگوں کو آپ نے حضور صلی اللہ علیہ وسلم کی زیارت کرائی۔ چنانچہ اسی بنا پر انھیں "حضوری" کہا جانے لگا۔ سید محمود کے بعد یہ کرامت ان کے خاندان میں برقرار رہی۔ چنانچہ ان کے بعد ان کے بیٹے سید شاہ نور، سید جان محمد اور سید جان محمد

سے پیر مکا کا مزار بھی اسی سمت واقع ہے۔ جن کے متعلق کہا جاتا ہے کہ اگر کوئی مہکوں (مسوں) والا آپ کے پاس آتا تو آپ کی دعا سے شفا یاب ہو جاتا۔ کہتے ہیں کہ اب بھی اگر کوئی مہکوں والا پھولوں کا سہرا اور جاروب آپ کے مزار پر نذر گزارے تو وہ تندرست ہو جاتا ہے۔ پکاہل نام نظام الدین تھا۔

کے بیٹے سید سرور دین بھی حضورؐ تھے، یعنی جو شخص بھی چاہتا ان بزرگوں کی وساطت سے آنحضرت صلی اللہ علیہ وسلم کے دیدار کا شرف حاصل کر لیتا۔

وفات | ۱۰ رمضان ۱۰۶۲ھ میں عالم فانی سے عالم جاوداں کو رحلت فرمائی۔

سید سر | آپ کے رشتہ داروں میں سید عبدالخالق زام ایک مشہور بزرگ گزرے ہیں، جنہیں سید سر کہا جاتا ہے۔ آپ تاجر عالم اور ولی تھے۔ آپ نے دینی علم سکھانے کے لیے ایک مدرسہ قائم کیا۔ اس مدرسہ میں ایک تالاب بھی کھدوایا۔ اسی تالاب کے باعث اس جگہ کا نام محلہ "سید سر پڑ گیا، یعنی سید کا تالاب"۔

آپ کا مزار سید جان محمد حضورؐ کے مزار کے شمال میں ریوے کی فرود گاہ کے قریب

واقع ہے۔

۱۰ تالاب کو پنجابی میں سر کہتے ہیں۔

جلال الدین بخاری (مخدوم جہانیاں جہاں گشت)

— اورچ شریف —

ریاست بہاول پور کے قصبہ اورچ شریف میں حضرت سید جلال الدین بخاریؒ کا عرس ہر سال ۱۰ ذی الحجہ کو بڑے اہتمام سے منایا جاتا ہے جس میں ہزاروں لوگ دور دراز سے شرکت کے لیے آتے ہیں۔

آپ سید منیر شاہ جلال الدین میر سرخ بخاریؒ کے پوتے ہیں۔

ابتدائی حالات | آپ ۱۰۰۰ھ میں پیدا ہوئے۔ والد کا نام سید احمد کبیر تھا اورچ کے رہنے والے ہیں۔ آثار بزرگی اوائل عمر ہی میں ہویدا تھے۔ پہلے سلسلہ سہروردیہ میں اپنے والد سے بیعت کی پھر اپنے چچا شیخ صدر الدین محمد غوث اور شیخ رکن الدین ملتانی سے خرقہ خلافت حاصل کیا۔ شیخ رکن الدین ابوالفتح ملتانی خود راوی ہیں کہ سید مخدوم برسوں ان کی خدمت سے فیضیاب ہو کر مکہ، مدینہ اور دیگر اسلامی ممالک یعنی عراق، شام، مصر اور خراسان وغیرہ کی سیاحت کو نکلے۔ اور پھر ہندوستان واپس آئے اور اچھ میں مقیم ہو گئے۔

غرض سیاحت سے فارغ ہو کر جب آپ ہندوستان واپس آئے تو دہلی گئے اور حضرت خواجہ نصیر الدین چراغ دہلی کی خدمت میں رہنے لگے اور فیضانِ حقیقیہ حاصل کیا۔

۱۰ بعض کتابوں سے پتہ چلتا ہے کہ حضرت شاہ بدیع الدین مدراسی سے بھی آپ کو خرقہ خلافت عطا ہوا تھا۔

۱۱ متوفی ۷۰۷ھ (مرآة الاسرار مؤلفہ عبدالرحمان حشتی)

۱۲ محمد غوری کے حملہ کے وقت سندھ میں تین بڑے شہر تھے جن میں سے ایک اچھ تھا جو سندھ کے شمال میں ملتان کے قریب واقع تھا۔ اچھ کے قریب احمد پور ایک مقام آج بھی موجود ہے (تاریخ سندھ ابو ظفر ندوی مطبوعہ اعظم گڑھ ص ۲۹۲) ۱۳ ایضاً ص ۳۱۷-۳۱۸

۱۴ آپ حضرت نظام الدین اولیاء کے خلفاء میں سے تھے۔ سید گھرانے سے تعلق رکھتے تھے۔ ۳۴ سال

کی عمر میں خواجہ نظام الدین اولیاء کے مرید ہوئے۔

مخدوم جہانیاں کے لقب کی وجہ یہ بیان کی جاتی ہے کہ ایک مرتبہ
 شیخ ابوالفتح ملتانی زینہ پر سے اتر رہے تھے کہ مخدوم جہانیاں ان کے

سامنے زینہ پر لیٹ گئے تاکہ شیخ کے قدم ان کے سینہ پر پڑیں۔ یہ دیکھ کر شیخ ابوالفتح نے فرمایا: تم
 اپنے مرتبہ ولایت کو پہنچ چکے ہو اور مخدوم جہانیاں بن چکے ہو۔ پھر مخدوم صاحب کو اٹھا کر
 سینے سے لگا لیا۔ چنانچہ اس روز سے یہی لقب پڑ گیا۔

آپ چودہ خانوادوں کے خلیفہ ہیں۔ اپنے وقت کے قریباً تمام اولیائے کرام و مشائخ عظام
 سے ملاقات کی اور سب فیض کیا۔ سلوک اور عوارف پر بہت سی کتابیں پڑھیں۔
وفات | ۱۰۸۰ھ میں بصرہ چوتھتر برس اورچ میں وفات پائی اور وہیں دفن کیے گئے۔

۱۰۸۰ھ انوار اولیاء میں اخبار الاولیاء کے حوالہ سے یہ واقعہ درج ہے۔

جلے شاہ

کوٹلی

مزار اور تکیہ | سیالکوٹ سے دو تین میل کے فاصلہ پر بہ جانب جنوب کوٹلی نام ایک قصبہ ہے جہاں لاہور کے ایک مجذوب جلے شاہ کا مزار بتایا جاتا ہے۔ یہ مجذوب اکثر لاہور ہی میں رہا کرتے تھے۔ چنانچہ لاہور میں ان کا ایک تکیہ بھی بتایا جاتا ہے جو بجائی دروازہ کے باہر مشرق کی جانب اُس سڑک پر واقع ہے جو انارکلی سے شاہدرہ کو جاتی ہے۔

حالات | آپ کے حالات کی تفصیلات کا علم نہیں۔ بیان کیا جاتا ہے کہ آپ مجذوب قسم کے فقیر تھے۔ بہت سی کرامات بھی آپ سے منسوب کی جاتی ہیں۔ زیادہ تر لاہور شہر ہی میں پھرا کرتے تھے۔ لاہور کے بہت سے لوگ آپ کے معتقد تھے۔ جس جگہ آپ کا تکیہ ہے یہاں آپ نے اپنی قبر چین حیات ہی میں بنوائی تھی۔ مگر آخر عمر میں کوٹلی چلے گئے اور وہیں انتقال ہوا۔ چنانچہ اسی جگہ آپ کا مزار ہے۔ سن وفات کا علم نہیں اتنا کہا جاتا ہے کہ انیسویں صدی کے آخر میں وفات پائی۔

جماعت علی شاہ (پیر، حافظ، سید)

علی پور شریف

روضہ | ضلع سیالکوٹ کے موضع علی پور سیداں میں جسے علی پور شریف کہتے ہیں پیر، حافظ سید جماعت علی شاہ کا مزار مرجع خلایق ہے۔ انھیں مقامی لوگ اپنی زبان میں "چڑھدے والے پیر" بھی کہتے ہیں۔ اس لیے کہ اسی نام کے ایک بزرگ مزار کی دوسری سمت میں مدفون ہیں پیر جماعت علی شاہ (ثانی) جنھیں "لہندے والے پیر" کہتے ہیں۔

عرس | پیر حافظ سید جماعت علی شاہ کا عرس ہر سال ۱۱۰۱ مئی کو بڑی شان و شوکت سے علی پور سیداں میں منایا جاتا ہے۔ عرس کے موقع پر مختلف علمائے کرام تقریریں کرتے ہیں۔ تمام لوگوں میں کھانا تقسیم کیا جاتا ہے۔ قوالی کا رواج نہیں، البتہ ختم قرآن ہوتا ہے۔ عرس میں زیادہ تر سیالکوٹ اور مضافات کے لوگ شریک ہوتے ہیں۔ زیادہ لوگ ریل کے ذریعہ علی پور سیداں پہنچتے ہیں۔

سلسلہ طریقت | آپ بابا فقیر محمد (جن کا مزار چچرا شریف میں ہے) کے مرید تھے سلسلہ طریقت حضرت مجدد الف ثانی سے یوں ملتا ہے :

حافظ سید جماعت علی شاہ مرید بابا فقیر محمد مرید خواجہ نور محمد مرید خواجہ فیض اللہ مرید خواجہ محمد عیسیٰ مرید شاہ جمال اللہ مرید محمد اشرف مرید خواجہ محمد زبیر مرید خواجہ حجت اللہ مرید خواجہ محمد معصوم مرید شیخ احمد سرہندی مجدد الف ثانی۔

حالات | آپ پنجاب کے مشہور بزرگوں میں شمار ہوتے ہیں۔ مریدوں کا حلقہ خاصا وسیع ہے۔ آپ عالم و فاضل بزرگ تھے۔ "انوار صوفیا" نام سے ایک رسالہ بھی جاری کیا۔ یہ غالباً ۱۹۰۲ء میں نکالا گیا۔ آپ نے دینی تبلیغ کے لیے ایک مدرسہ بھی جاری کیا

لہ "لہندے والے پیر" کا ذکر آگے آئے گا۔

جسے نقشبند یہ مدرسہ کہا جااتا ہے۔ یہ مدرسہ آپ کے مزار کے قریب واقع ہے۔ کچھ طالب علموں کے رہنے کا بھی انتظام ہے۔ مدرسہ کے قریب ہی ایک مسجد بھی ہے۔ مزار اسٹیشن سے قریباً دو میل کے فاصلے پر ہے۔

جماعت علی شاہ لاثانی (پیر)

— علی پور شریف —

روضہ | ضلع سیالکوٹ کے موضع علی پور شریف میں پنجاب کے مشہور نقشبندی بزرگ حضرت جماعت علی شاہ لاثانی کا مزار مرجع خلائق ہے انھیں "لہندے والے پیر" بھی کہتے ہیں سیالکوٹ نارووال لائن پر علی پور سیداں ایک ریلوے سٹیشن ہے۔ مزار کا سفید گنبد سٹیشن سے نظر آتا ہے۔ اور روضہ سٹیشن سے میل بھر کے فاصلے پر ہے۔ سٹیشن سے کچی سڑک پر تانگے چلتے ہیں۔

عرس | ہر سال ۱۷۔ اسوج (ستمبر) کو شاہ صاحب کا عرس بڑی دھوم دھام سے منایا جاتا ہے۔ نواحی علاقوں سے اور دور دراز کے علاقوں سے مرید عرس میں شرکت کے لیے آتے ہیں عرس کے موقع پر نعت خوانی، ختم قرآن اور وعظ وغیرہ ہوتا ہے۔ قوالی نہیں ہوتی۔

نام و نسب | آپ کا نام جماعت علی شاہ اور لقب لاثانی تھا۔ لقب کی وجہ یہ ہے کہ اسی گاؤں یعنی علی پور سیداں میں اسی نام کے ایک اور بزرگ بھی رہتے تھے۔ چنانچہ تخصیص کے لیے آپ کے نام کے ساتھ "لاثنانی" کا لقب آپ کے مرشد نے تجویز کیا۔ آپ حسین سید ہیں۔ سلسلہ نسب یہ ہے :

سید جماعت علی شاہ بن سید سید علی شاہ بن سید مر علی شاہ بن سید فیض کریم شاہ بن سید حکم دین شاہ بن سید سعید الدین بن سید میر سید بن سید علی اکبر شاہ بن سید محمد امین شاہ بن سید شاہ محمد بن سید حیدر علی شاہ بن سید محمد سعید شاہ نوروز (عرف دادا پیر بانی علی پور شریف) بن سید حسین شاہ شیرازی بن سید منصور شاہ شیرازی بن سید نظام دین شاہ بن سید حبیب اللہ بن سید خلیل اللہ بن سید شمس الدین بن سید عبداللہ شاہ بن سید نور اللہ شاہ بن سید خسرو شاہ بن سید محمد عارف شاہ بن سید عبداللہ شاہ بن سید محمد طاہر احمد شاہ بن سید حسین شاہ کلاں صاحب

لہ ان (پیر) نفا سید جماعت علی شاہ کا ذکر پہلے آچکا ہے۔

بن سید محمد علی العارض بن سید محمد دیباج شاہ بن سید امام محمد جعفر بن سید امام محمد باقر بن سید امام زین العابدین بن سید الشہداء حضرت امام حسین علیہ السلام۔

شجرہ طریقت | آپ کا شجرہ طریقت حضرت مجدد الف ثانیؒ سے اس طرح ملتا ہے:

سید پیر جماعت علی شاہ لاثانیؒ مرید باواجی فقیر محمد مرید خواجہ نور محمد مرید خواجہ فیض اللہ مرید خواجہ محمد عیسیٰ مرید شاہ جمال اللہ مرید محمد اشرف مرید خواجہ محمد زبیر مرید خواجہ حجت اللہ مرید خواجہ محمد معصوم مرید شیخ احمد سرمندی مجدد الف ثانیؒ۔

حالات | آپ کی ولادت ۱۲۷۶ھ مطابق ۱۸۶۰ء کو علی پور سیدال میں ہوئی۔ ۹ سال کی عمر میں گھاؤں کے ایک مولوی صاحب کے پاس تعلیم کے لیے بٹھا دیے گئے اور قرآن شریف، حدیث، فقہ اور تصوف کی کتابیں پڑھیں۔

جیسا کہ شجرہ طریقت میں بتایا گیا ہے آپ نے چورا شریف کے مشہور بزرگ بابا فقیر محمد صاحب سے بیعت کی۔ سرمنہ شریف، پانی پت، دہلی، اجمیر، کلیر شریف وغیرہ کئی مزارات کی زیارت کی۔ شریعت کے سختی سے پابند تھے۔

وفات اور اولاد | ۱۷ شعبان ۱۳۵۸ھ مطابق یکم اکتوبر ۱۹۳۹ء بروز اتوار وفات پائی۔

آپ کے تین صاحبزادوں کے نام یہ ہیں: سید فدا حسین شاہ، سید خادم حسین شاہ اور سید غلام رسول شاہ۔

خلفاء | آپ کے خلفا بہت تھے جن میں سے چند ایک کے نام یہ ہیں:

پیر سید چراغ شاہ	میاں احمد دین	پیر محمد شفیع	پیر میاں محمد اسماعیل
سید مظہر حسین شاہ	سید نذیر حسین شاہ	سید امیر حسین شاہ	مولوی عبدالغنی
مولوی محمد مسعود	مولوی فضل الہی	حاجی محمد غوث	

آپ کے ایک خلیفہ صوفی محمد دین تقسیم ہند سے قبل اپنے پیر و مرشد کا عرس رمداس (ضلع امرتسر) میں منایا کرتے تھے اور اہلکل بھی عرس وہ ہر سال اکتوبر کے آخری ہفتے اور اتوار کو بمقام گوجرہ مناتے ہیں جس میں صرف قرآن خوانی، نعت خوانی اور وعظ وغیرہ ہوتا ہے۔

۱۷ چورا شریف میں ان کی خانقاہ ہے۔

جمال (شاہ)

— لاہور —

عرس | لاہور سے قریباً تین میل دور فیروز پور روڈ پر بہ جانب جنوب اور اچھرہ سے بجانب مشرق قادری اور سہروردی بزرگ شاہ جمال کے مزار کا سفید گنبد نظر آتا ہے۔ یہاں ۴ ربیع الثانی کو حضرت کا عرس منایا جاتا ہے۔ جس میں لاہور اور مضافات کے لوگ شرکت کرتے ہیں۔ زائرین میں زیادہ تعداد شیخ لوگوں کی ہوتی ہے۔ زائرین وہاں شب باشبی کرتے ہیں۔ سرود و سماع کی مجلسیں بھی منعقد ہوتی ہیں۔ کچھ مدت پہلے بعض لوگ ناطہ کی رسمیں بھی اسی مزار پر ادا کرتے تھے۔

عرس کے دن دکانیں لگتی ہیں۔ زائرین تانگے، چھکڑوں اور بسوں میں وہاں پہنچتے ہیں۔ بہت لوگ مستورات اور بچوں سمیت وہاں آکر رات گزارتے ہیں۔ غرض زائرین کا بے پناہ ہجوم ہوتا ہے۔

نام و نسب | حضرت شاہ جمال سلسلہ سہروردیہ قادریہ تھا جو چند واسطوں سے شیخ شہاب الدین عمر سہروردی سے یوں ملتا ہے:

اور حالات | شاہ جمال مرید لکرا بیگ مرید شاہ شرف مرید شاہ معروف مرید جعفر الدین مرید فہیم دین سہروردی مرید شیخ جمال مرید شیخ عارف صدر الدین مرید شیخ بہاؤ الدین زکریا ملتانی مرید شیخ اشید شیخ شہاب الدین عمر سہروردی۔

آپ سادات کرام حسین بنی میں سے ہیں۔ ان کی اولاد اب تک سیالکوٹ میں موجود ہے۔ آپ دو بھائی تھے، دوسرے بھائی کا نام شاہ کمال تھا۔ دونوں بھائی باکمال تھے۔ اکبر کے عہد میں لاہور آئے اور اچھرہ میں مقیم ہو گئے۔

لے مشور ہے کہ اگر عرس کی رات کے علاوہ کسی اور رات وہاں قیام کیا جائے تو قیام کرنے والے کو شیر دکھائی دیتے ہیں اور وہ ڈر جاتا ہے۔

لے شاہ کمال کا مزار بھی اچھرہ کی بستی راؤں میں واقع ہے۔

ایک واقعہ | کہتے ہیں کہ آپ نے اپنی زندگی میں اپنا سات منزلہ مکان تیار کرایا۔ یہ مکان سنہ ۱۸۷۰ء میں تیار ہوا۔ قریب کسی مثل شہزادی کی حویلی تھی۔ چونکہ مکان پر چڑھنے سے شہزادی کی حویلی کے اندر نظر پڑتی تھی۔ اس لیے شہزادی نے شاہ جمال سے کہا کہ وہ مکان کو گر کر نیچے بنائے شاہ جمال نے اسے گرانے کی بجائے اپنی کرامت سے اس کی بجلی پانچ منزلیں زمین میں دھنسا دیں اور صرف دو بلاٹے زمین باقی رہ گئیں۔ اس کرامت کو دیکھ کر لوگ جوق درجوق آپ کی زیارت کو آنے لگے اور مرید ہوتے گئے۔

وفات کا واقعہ | کہتے ہیں کہ آپ مکان کے ترخانے میں ایک حجرے کے اندر شب و روز عبادت کیا کرتے تھے۔ ایک دفعہ آپ اس کے اندر چلے کاٹ رہے تھے اچلے ختم ہونے میں کچھ دن باقی تھے کہ حجرے کے بیرونی دروازے کی چھت گر گئی اور آپ بیچ میں آ گئے۔ خادموں نے باہر نکالنا چاہا مگر اندر سے آواز پائی کہ مشیت ایزدی کے سامنے کوئی چارہ نہیں۔ حجرے کا دروازہ بند کر کے اوپر قبر کا نشان بنا دو۔ چنانچہ ایسا ہی کیا گیا۔ یہ واقعہ چار برس قبل سنہ ۱۸۷۰ء کا ہے۔

چرخ دار کنواں جس کی منڈیر چونہ کچ ہے اس کی مرمت راجہ دھیان سنگھ نے خود کرائی تھی
شاہ کمال | شاد کمال یا مولانا سید کمال الدین کاشمیری شاہ جمال کے بڑے بھائی تھے
 یہ وہ بالکمال شخصیت ہیں جن کے شاگردوں میں نقشبندی سلسلہ کے بہت بڑے شیخ محبوب سبحانی قطب ربانی شیخ احمد مجدد الف ثانی کا نام لیا جاسکتا ہے۔ حضرت محبوب سبحانی کو متفقہ طور پر گیارھویں صدی کا مجدد تسلیم کیا گیا ہے۔

شاہ کمال کے شاگردوں میں ایک علامہ عبدالحکیم سیالکوٹی ہیں جو عہد اکبر میں سب سے بڑے مدرسہ کے صدر الصدور تھے۔ جہانگیر نے ان کے علم و فن کی قدر کرتے ہوئے بھاری جاگیر عطا کی اور اپنے مصاحبوں میں شامل کیا۔ شاہان نے آپ ہی کی نگرانی میں سیالکوٹ میں ایک یونیورسٹی قائم کی جس میں بیرون ہند کے طلباء تحصیل علم کے لیے آتے تھے علم منطق، فلسفہ اور علم الکلام پر آپ نے کتابیں تصنیف کیں جو اب تک ہند اور بیرون ہند میں پڑھائی جاتی ہیں۔

شاہ کمال کے تیسرے باکمال شاگرد نواب سعد اللہ خاں ہیں جو شاہان کے وزیر اعظم تھے اور اپنے وقت کے ابو الفضل اور فیضی سمجھے جاتے تھے۔

شاہ کمال سلسلہ سہروردیہ کے بہت بڑے عالم تھے۔ زندگی بھر درس و تدریس میں مصروف رہے۔ بالآخر کائنات میں وفات پائی۔

شاہ کمال کا مزار | شاہ کمال اپنے بھائی شاہ جمال کے مزار کے پاس ہی مدفون بتائے جاتے ہیں مگر بعض آپ کا مزار سیالکوٹ میں بڑی عید گاہ کے قریب مزار شاہ مونگا ولی کے پاس بتاتے ہیں۔

جنید باباؒ

پشاور

مزار | پشاور شہر میں لاہوری دروازہ کے باہر قبرستان کے دائیں طرف ایک چھوٹا سا خوبصورت روضہ ہے۔ اس پاس کھجور اور شیشم کے درخت ہیں۔ بتایا جاتا ہے کہ اس میں جنید بابا مدفون ہیں جو بڑے پاپے کے بزرگ تھے۔

عقیدت | مزار پر روزانہ سینکڑوں زائرین آتے ہیں۔ عقیدت کے پھول اور نذرانے چڑھاتے ہیں۔ کبھی کبھی جمجرات یا اتوار کے دن مردوں اور عورتوں کا اتنا ہجوم ہوتا ہے کہ میلے کی سی کیفیت نظر آتی ہے۔ عورتیں منقین مانتی اور چڑھاوے چڑھاتی ہیں۔

حالات | جنید بابا کے صحیح حالات دستیاب نہیں ہو سکے کہا یہ جانا ہے کہ آپ اپنے وقت کے قطب تھے۔ عام لوگ یہ سمجھتے ہیں کہ جنید بابا بغداد سے یہاں آئے یعنی آپ کو جنید بغدادی خیال کرتے ہیں۔ حالانکہ جنید بغدادی کا روضہ مبارک بغداد میں ہے۔ ان کا پشاور آنا کسی طرح ثابت نہیں۔

جنید بغدادی | جنید بغدادیؒ کا وطن نہاوند اور مولد بغداد ہے۔ آپ کے والد محمد بن جنید شیشہ کے تاجر تھے۔ شریعت و طریقت و حقیقت میں مجتہد تھے۔ بہت سی کتابیں بھی تصنیف کیں، خواجہ سری سقطیؒ کے بھانجے اور مرید تھے۔ انھیں کے ساتھ حج بھی کیا۔ ۶ رجب ۲۹۷ھ کو عباسی خلیفہ المقتدر باللہ کے عہد میں وفات پائی اور بغداد میں دفن ہوئے۔

۱۔ آپ حضرت خواجہ معروف کرخیؒ کے مرید تھے۔ اہل تصوف کے امام اور زہد و ریاضت میں حد سے بڑھے ہوئے

تھے۔ عراق کے اکثر مشائخ آپ کے مرید تھے۔ ۳۰ رمضان یا رجب ۲۵۳ھ میں خلیفہ المعتز باللہ کے عہد میں

وفات پائی۔

چراغِ شاہ

لاہور

عرس | لاہور میں بڑے ڈاکخانہ کے جنوب پائی کورٹ کے مغرب میں حضرت شاہ چراغ کا مزار ہے جہاں آپ کے عرس کا میلہ بہت دھوم دھام سے منایا جاتا ہے۔

مقبرہ | مقبرہ کے اندر آٹھ قبریں ہیں۔ ایک قبر حضرت شاہ چراغ کی ہے ایک ان کے فرزند زین العابدین کی اور باقی دوسرے عزیزوں کی۔ کہا جاتا ہے کہ یہ مقبرہ شاہان نے بنوایا تھا۔ مقبرہ کے مغرب کی طرف ایک مسجد ہے جو اب سرکاری دفاتر کے ساتھ شامل سمجھی جاتی ہے۔ مسجد کے مغرب میں ایک چبوترہ پر ایک شکستہ چار دیواری کے ساتھ ایک مزار ہے جو شاہ چراغ کے کسی مرید کا مزار بیان کیا جاتا ہے۔

نام و نسب | حضرت شاہ چراغ کا اصل نام سید عبدالرزاق تھا۔ نسب نامہ یہ ہے:

شاہ چراغ بن سید عبدالوہاب بن سید عبدالقادر ثالث بن محمد غوث بالا پیر بن زین العابدین بن سید عبدالقادر ثانی بن سید محمد غوث اوجی گیلانی۔
حضرت موج دریا بخاری آپ کے پھوپھاتھے۔

شاہ چراغ نام | کہا جاتا ہے کہ آپ کی ولادت کے وقت آپ کے دادا سید عبدالقادر نے فرمایا کہ یہ لڑکا ہمارے خاندان کا چراغ ہوگا۔ چنانچہ شاہ چراغ نام پڑ گیا۔

۱۔ جس جگہ مزار ہے کسی زمانہ میں یہ ایک محلہ تھا جسے لنگر خان کا محلہ کہتے تھے۔ لنگر خان مغلیہ حکومت کے زمانہ میں ایک مشہور شاہی امیر اور شاہ چراغ کا مرید تھا۔

۲۔ خزینۃ الاصغیاء جلد دوم ص ۱۷۲۔ بعض کہتے ہیں کہ روضہ اوزنگزیب نے بنایا تھا۔

۳۔ ایضاً

شاہ چراغ قادریہ مشائخ میں بڑا اونچا درجہ رکھتے ہیں۔ علوم ظاہری و باطنی کے جامع تھے۔ شجاعت اور سخاوت میں بھی اپنی مثال آپ تھے۔ خرقہ ارادت اور خلافت اپنے والد بزرگوار سے حاصل کیا۔ حرمین شریفین کی زیارت کی اور وہاں بڑے بڑے علماء سے مل کر کسب فیض کیا۔ شاہان آپ کا بہت معتقد تھا۔ کہا جاتا ہے کہ شاہان اپنی لڑکی حضرت شاہ چراغ کے کسی فرزند کو نکاح میں دینا چاہتا تھا مگر انھوں نے قبول نہ کیا۔

وفات | آپ کی تاریخ وفات میں اختلاف ہے۔ تذکرۃ العارفین میں ۷ اربیع الاول ۱۰۹۲ھ بتائی گئی ہے۔ تحقیقات حشری میں ۲۲ ذی قعدہ ۱۰۶۸ھ بتائی گئی ہے۔

اولاد | آپ کے فرزندوں میں ایک کا نام سید مصطفیٰ تھا۔ وہ بھی باپ کی طرح صاحب کرامت بزرگ تھے، جن سے بہت سی خوارق و کرامات سرزد ہوئیں۔ ان کی وفات شعبان ۱۰۶۴ھ میں ہوئی۔

۱۰ خزانہ الاصفیاء میں بھی یہی تاریخ درج ہے۔

حسنؒ (سید، گیلانی، پشاورى)

پشاور

پشاور میں مشہور صاحبِ الایت بزرگ سید حسن گیلانی کا مزار مرجعِ خلافت ہے۔ سید محمد غوث جن کا مزار پڑاوار لاہور میں ہے۔ انھیں کے خلف الرشید ہیں۔

نسبت | سید حسنؒ کی نسبت چند واسطوں سے حضرت غوث الاعظم محی الدین سید عبدالقادر جیلانی تک اس طرح پہنچتی ہے:

سید حسن بن سید عبداللہ بن سید محمود بن سید عبدالقادر بن سید عبدالیاس بن بدر الدین حسن بن سید شہاب الدین احمد بن علاؤ الدین علی بن احمد بن شمس الدین قادری بن یحییٰ شہید تاتاری بن احمد متقی بن سید صالح بن سید ابی نصر صالح بن سید عبدالرزاق قطب الافاق بن غوث الاعظم محی الدین عبدالقادر جیلانیؒ

آپ اپنے والد بزرگوار کے مرید اور خلیفہ تھے اور شرافت و نجابت اور ولایت و رشتہ میں پائی تھی۔ آپ کے جد بزرگوار سید محمود اشرف البلاد بغداد سے ہندوستان آئے اور ٹھٹھہ میں سکونت اختیار کی۔ ان کی وفات پر ان کے فرزند عبداللہ پشاور آگئے اور وہیں رہنے لگے۔

آپ نے کئی علاقوں کی سیاحت کی۔ بزرگی اور ولایت میں کمال کو پہنچے ہوئے تھے۔

۱۱۵۰ھ میں وفات پائی۔

۱۸۸

۱۸۸

حشو تیلی (شیخ)

لاہور

عرس لاہور کے کلب گھر کے قریب شمال کی طرف سلسلہ سہروردیہ کے ایک خداییدہ بزرگ حشو تیلی کا مزار ہے۔ ہر سال ۳ شوال کو ان کا عرس منایا جاتا ہے۔ عرس کے دن زیادہ تر تیلی لوگ جمع ہو کر مزار پر فاتحہ خوانی کرتے ہیں۔

حالات | شیخ حشو کے سن پیدائش کا علم نہیں۔ البتہ آپ کی وفات ۳ شوال ۱۰۰۳ھ میں بتائی جاتی ہے۔ یعنی ان کا اور مادھو لال حسین کا زمانہ ایک ہے۔

ہمارا جہ کھڑک سنگھ کی حویلی کے راستہ چوک جھنڈا کو جائیں تو دائیں طرف دکانوں میں ایک دکان ہے جو حشو تیلی کی دکان بتائی جاتی ہے۔ کتے ہیں آپ اس دکان پر گوشت بیچا کرتے تھے۔ بعد ازاں غلہ بیچنے لگے پھر تیل بیچنا شروع کیا اور اسی نسبت سے تیلی مشہور ہوئے۔

دیانت داری کا ثمرہ | بیان کیا جاتا ہے کہ آجکل کی طرح ان دنوں میں بھی دکانداروں میں کم تو لسنے کی وبا عام تھی۔ شیخ حشو بھی ایسا ہی کیا کرتے تھے۔

ان دنوں لاہور میں شاہ جمال بقید حیات تھے۔ شیخ حشو خدا کا راستہ معلوم کرنے کے لیے ان کی خدمت میں حاضر ہوئے۔ شاہ جمال نے صرف ایک ہی نصیحت کی کہ برابر تولا کرو۔ چنانچہ اسی دن سے یہ طریقہ اختیار کر لیا کہ جو گاہک بھی آتا ترازو اس کے ہاتھ میں تھما دیتے اور کہتے کہ مقررہ نرخ پر خود تول لو۔ یعنی نرخ سے زیادہ لیتے اور نہ کم تولتے۔ چنانچہ انھیں کاروبار میں بہت فائدہ ہوا۔

طلانی ترازو کا واقعہ | آپ نے چاندی کا ایک ترازو بنا کر شاہ جمال کی خدمت میں پیش کیا۔ شاہ جمال نے نذر قبول کر لی مگر فرمایا کہ اسے جا کر دریا میں ڈال آؤ۔ شیخ حشو حکم بجالائے اور ترازو دریا میں بھینک آئے۔

شاہ جمال کے حالات الگ بیان کیے گئے ہیں۔

کچھ دنوں بعد اتفاق ایسا ہوا کہ ایک کھار دیا پر گیا جہاں اس کے پاؤں کو ٹھوکر لگی۔
 اس نے دیکھا کہ نیچے کوئی طلانی اینٹ یا پتھر ہے۔ باہر نکالنے پر اس نے پہچان لیا کہ یہ حشو تیلی
 کا ترازو ہے چنانچہ وہ ان کے پاس لے آیا۔ شیخ حشو نے ترازو لے جا کر دوبارہ شاہ جمال کی نسبت
 پتھر پیش کیا اور سارا واقعہ کہہ سنایا۔ شاہ صاحب نے فرمایا حشو! دیکھو دریا میں پھینکا ہوا بھی
 ضائع نہیں ہوتا۔

اسی دن سے شاہ جمال نے حشو کو سلسلہ سروردیہ میں مرید کر لیا اور شیخ حشو نے وہ عظمت
 حاصل کی کہ آج ان کا نام بزرگوں میں لیا جاتا ہے۔ آخری عمر میں تیل کا کاروبار کرتے رہے یہی
 وجہ ہے کہ تیل لوگ آپ کو اپنا پیر سمجھتے ہیں۔

وارث شاہ نے "ہمیر" میں ایک جگہ ان کا ذکر کرتے ہوئے کہا ہے۔

عشق پیرے عاشقاں ساریاں دا بھنگھ پیرے مستیاں باسیاں دا !
 حشو تیلی ہے پیر چو تیلیاں دا سلیمان ہے جن بھوتا سیاں دا !

وفات | ۳ شوال ۱۳۲۷ھ میں وفات پائی۔

حسین زنجانی (سید)

لاہور

لاہور میں چاہ میراں کے قریب سید حسین زنجانی مدفون ہیں جن کے متعلق کہا جاتا ہے کہ حضرت داتا گنج بخشؒ دراصل انھیں کا کام سنبھالنے کے لیے لاہور میں تشریف لائے تھے۔

حالات | سید صاحب کے حالات کا زیادہ علم نہیں، اتنا معلوم ہے آپ علوم ظاہری و باطنی کے جامع تھے۔ بہت سی کرامات اور خوارق آپ سے ظہور میں آئیں۔ حلقہ ارادت بہت وسیع تھا۔ خاندان جنیدیہ سے خرقہ ذرافت ملا تھا۔ سید یعقوب زنجانی صدر دیوان کی معیت میں زنجان سے لاہور تشریف لائے اور یہیں شہر میں وفات پائی۔ دارا شکوہ نے سفینۃ الاولیاء میں لکھا ہے کہ آپ ۵۵۷ھ میں لاہور آئے اور آپ کے ساتھ سید اسحاق زنجانی اور حضرت امام علی الاحق (جن کا مزار سیالکوٹ میں ہے) بھی تھے۔ یہ چاروں حضرات آپس میں رشتہ دار بھی تھے۔

حضرت داتا گنج بخشؒ کے حالات میں بتایا گیا ہے کہ جب وہ مرشد کے حکم سے لاہور تشریف لائے تو جس دن وہ لاہور پہنچے اسی دن انھوں نے حضرت حسین زنجانی کا جنازہ سامنے سے گزرا دیکھا چنانچہ حضرت داتا صاحبؒ بھی آپ کی تجہیز و تکفین میں شریک ہوئے۔

سید یعقوب زنجانی کی وفات ۶۰۴ھ میں ہوئی۔ آپ بیرون شاہ عالمی دروازہ لاہور، متصل تالاب رتن چند رڈ ہی والا میں مدفون ہیں۔ آپ کا عرس ۱۶ رجب کو منایا جاتا ہے۔

سہ خزینۃ الاصفیاء جلد دوم

خدا بخش ملتانی (مولانا)

خیر پور

بہاول پور کے قصبہ خیر پور میں مولانا محمد خدا بخش ملتانی کا مزار زیارت گاہ خاص و عام ہے جہاں ماہ صفر میں عرس کے موقع پر ہزاروں زائرین آتے ہیں۔ خانقاہ کے سامنے ایک خوش وضع دالان، خوبصورت مسجد اور حجرے بنائے گئے ہیں۔ عرس کے موقع پر زائرین کے آرام کی خاطر ایک بڑا مہمان خانہ بھی ہے۔

شجرہ نسب | آپ کا شجرہ نسب یہ ہے: مولانا خدا بخش ولد مولوی جان محمد ولد مولوی عنایت اللہ ولد مولوی حسن علی ولد مولوی محمود ولد مولوی محمد اسحاق ولد مولوی غلام الدین۔

آپ قصبہ تلمبہ کے رہنے والے قوم ملہنا میں سے تھے۔ آپ کے بزرگوں میں مولوی محمود صاحب ولی کامل تھے۔ آپ کے والد بزرگوار بھی بڑے عالم، متقی اور پرہیزگار شخص تھے۔ ابتدائی زمانہ طلب علم کے لیے مولوی عبدالحکیم حشیشی کے ہاں گڑھی اختیار خاں جانیکا ارادہ کیا۔ جب شجاع آباد پہنچے تو لوگوں کے اصرار پر دو تین ماہ تک وہیں مقیم رہے۔ پھر ملتان کا قصد کیا تاکہ حافظ محمد جمال ملتانی کی خدمت میں حاضر ہوں۔ چنانچہ ان کے آستانہ پر حاضری دی اور بیعت سے سرفراز ہوئے۔

حافظ صاحب کی ہدایت کے مطابق آپ تفسیر، حدیث، فقہ، عقائد، علم ہیئت صرف و نحو، منطق و معانی، بدیع و بیان وغیرہ جملہ علوم متعارفہ کی تعلیم دیا کرتے تھے۔ یہ مشغول بڑھاپے تک جاری رہا۔ تمام لوگوں میں آپ کے علمی کمالات کا چرچا پھیل گیا تھا۔ سینکڑوں طالب علم آپ سے فیض حاصل کر کے روحانیت کے اعلیٰ مدارج پر پہنچے۔

۱۔ "حقیقۃ الاحیاء" ترجمہ گلشن ابرار مؤلفہ خواجہ امام بخش ریلوے۔

۲۔ یہ بزرگ حضرت گنج شکر کی اولاد میں سے تھے۔

۳۔ یہ شہر ملتان سے اٹھارہ کوس جنوب میں ہے۔

آپ نے ”توفیقیہ“ کے نام سے ایک کتاب بھی تصنیف کی جس میں احکام شریعت کے آداب، حقیقت اور معرفت کے اسرار بیان کیے۔

کافی مدت ملتان اور اطراف و اکناف میں گزارنے کے بعد آپ خمیر پور چلے آئے اور وہیں مستقل سکونت اختیار کر لی۔ بہاول پور کے نواب محمد سادق خان نے آپ کے خدام کا روزیہ مقرر کر دیا اور ننگر کا سارا خرچ بھی اپنے ذمے لیا۔ چنانچہ وہاں ایک عمدہ سرائے، فقراء کے لیے حجرے اور دیگر عمارتیں بنوائی گئیں۔

ایک واقعہ | آپ کے کشف و کرامات کے کئی واقعات بیان کیے جاتے ہیں، ان میں ایک یہ ہے کہ ایک مرتبہ آپ ملتان کی کسی گلی میں سے گزر رہے تھے کہ کتیا آپ پر بھونکی آپ نے مڑ کر اس پر نگاہ ڈالی اور چلے گئے۔ کچھ دیر بعد واپس اسی راستے سے گزرے تو دیکھا کتیا مری پڑی ہے۔ آپ اس کے پاس کھڑے ہو گئے اور فرمایا اے کتیا! اس فقیر نے تو تجھے کچھ نہیں کہا مگر خدا سے اپنے بندے کے حق میں تیری یہ گستاخی گوارا نہ ہوئی۔

وفات | صفر ۱۲۵۰ھ میں انتقال فرمایا اور وہیں مدفون ہوئے۔

داؤد کرمانی (شیخ)

شیرگرہ

ضلع منٹگمری میں شیرگرہ ایک چھوٹا سا قصبہ ہے جہاں حضرت شیخ داؤد کرمانی کا مزار ہے۔ سال میں ایک دفعہ ان کا عرس ہوتا ہے جس میں اُس پاس کے علاقوں کے علاوہ دور دراز سے ہزاروں کی تعداد میں عقیدت مند آتے ہیں

نسبت | حضرت شیخ داؤد کرمانی کی نسبت چند واسطوں سے امام موسیٰ کاظمؑ تک رس

طرح پہنچتی ہے :

سید داؤد کرمانی بن سید فتح اللہ کرمانی بن سید مبارک بن سید فیض اللہ باقی بن سید
صنی الدین آدم کرمانی بن سید تقی الدین احمد بن سید عبد المجید بن سید عبد الحفیظ بن سید عبدالرشید
بن سید ابو التقایم بن سید ابو المکارم بن سید ابو المحاسن بن سید ابو الفیض بن سید ابو المقصل
بن سید عبد الباقی بن ابو المعالی محمد بن سید ابو الوہاب بن سید ابو الحیات بن سید محمد بن سید
ماہ بن سید شاہ محمد میر بن سید مسعود بن سید محمود بن سید ابو اللاحمد بن سید داؤد بن سید ابو ابراہیم
اسماعیل بن سید محمد بن موسیٰ یزید بن امام موسیٰؑ

ابتدائی حالات | حضرت شیخ داؤد کرمانی کے بزرگ عرب سے ہندوستان آئے تھے

اور ملتان کے قریب کسی جگہ مقیم ہو گئے تھے۔ ان دنوں لاہور میں مشہور شاعر اور عالم مولانا جامی

کے ایک شاگرد مولانا اسماعیل رہتے تھے۔ شیخ داؤد نے علوم ظاہری میں ان سے تربیت حاصل

کی پھر جلد ہی علوم باطنی کی طرف طبیعت مائل ہو گئی۔ چنانچہ حضرت غوث اعظمؑ سے ایسی طریقہ

پر تربیت پائی۔

لے خزینۃ الصغیا (جلد اول)

بیعت | پھر قادریہ سلسلہ کے مشہور عالم شیخ عبدالقادر ثانی (وفات ۹۴۲ھ) کے پوتے حضرت سید حامد سے جو حامد گنج بخش کے نام سے مشہور ہیں۔ بیعت کی اور ان کے مریدوں میں شامل ہو گئے۔

عبادت و ریاضت | عبادت و ریاضت میں بہت مصروف رہنے لگے۔ بڑی بڑی ریاضتیں ریاضت کیں۔ تن نہانگے سر اور ننگے پاؤں جنگل میں پھرتے رہتے۔ ناصی مدت اسی طرح گزری پھر شیر گڑھ میں سکونت اختیار کر لی۔

بزرگی اور کرامت | آپ بڑے باکمال اور باکرامت بزرگ تھے۔ شیخ عبدالحق محدث دہلوی نے اُس زمانے کے مشہور حشپتی بزرگ شیخ قطب عالم کا ایک بیان نقل کیا ہے کہ جب میں (شیخ قطب عالم) شیخ داؤد کی خدمت میں پہنچا تو خیال گزرا کہ میں آپ ہمدوی نہ ہوں۔ ادھر میرے دل میں یہ خیال گزرا ادھر شیخ نے میرے اظہار کے بغیر فرمایا کہ ہمدویہ فرقہ گمراہ ہے اور ان کے پاس اپنے طریقے کی کوئی سند نہیں۔

۹۴۵ھ) شیخ شیر علی شاہ جن کا روضہ ملتان میں مغرب کی جانب واقع ہے۔ شیخ حامد کے خلیفہ تھے۔ شیخ حامد کے ایک صاحبزادہ شیخ نور سے پاک شہید تھے جو ملتان میں پاک دروازہ کے اندر آرام فرما ہیں۔ شیخ عبدالحق محدث دہلوی نے قادریہ سلسلہ میں ان سے بیعت کی تھی۔ شاہی لشکر میں بھی رہے۔ آخری ایام آپہ ہیں گوشہ نشینی کی حالت میں گزارے وہیں ان کا مزار ہے۔

۹۴۲ھ میں پیدا ہوئے۔ سید محمد جو پوری کے پیر تھے۔ سید محمد جو پوری ۱۳۲۲ھ میں پیدا ہوئے۔ ظاہری اور باطنی علوم میں یکتا زمانہ تھے۔ حج کرنے گئے تو مکہ معظمہ میں ہمدویت کا دعویٰ کیا۔ پھر احمد آباد گجرات واپس آئے تو یہاں بھی ہمدویت کا دعویٰ کیا اور کہا کہ جو میرے دعوے پر ایمان نہ لائے وہ کافر ہے۔ چنانچہ ان کے لیے قتل کا فتویٰ دیا گیا اور وہ قندھار چلے گئے۔ یہاں بھی علماء نے ان کی مخالفت کی۔ پھر خراسان کے شہر فرہا کی طرف پلے گئے اور وہیں ۹۱۱ھ میں وفات پائی۔ ان کی وفات کے بعد کئی بااثر اور مشہور علما نے ہمدوی طریقہ اختیار کیا اور وہ یہ تھا کہ ہمدوی ہر وقت قیامت کے انتظار میں رہتے تھے۔ دنیا کی ناپائداری پر زور دیتے تھے۔ چنانچہ بہت سے لوگ اپنا نام ذیبری ساز و سامان غربا میں بانٹ کر توکل کی زندگی بسر کرنے لگے تھے۔ شرع کی سختی سے پابندی کرتے تھے۔ خلاف شرع امور کو روکنے میں کسی جابر سے جابر حاکم کی بھی پروا نہ کرتے تھے۔

آپ بڑے پابند شریعت تھے۔ قرآن اور حدیث کے خلاف کوئی کام نہ کرتے تھے
آپ کی روحانیت اور تقدس کی شہرت سارے ہندوستان میں پھیل چکی تھی۔
اکبر کا نامہ و پیام | ایک مرتبہ شہنشاہ اکبر نے شہباز خان کو بھیج کر انھیں اپنی خدمت
میں طلب کیا، لیکن آپ نے کہلا بھیجا کہ میں یہیں بیٹھا تمھیں غائبانہ دعا دیتا ہوں۔ میں یہی
کچھ کر سکتا ہوں۔

تبلیغی کام | اگرچہ آپ کے ملفوظات اور تذکروں میں کوئی ایسا واقعہ نہیں ملتا جس سے
یہ ثابت ہو کہ آپ نے اشاعت اسلام کے سلسلہ میں کوئی باقاعدہ اور باضابطہ کام کیا ہو
تاہم اسے آپ کی روحانی عظمت سمجھیے کہ روزانہ پچاسوں کی تعداد میں غیر مسلم اپنے کنبے سمیت
حاضر خدمت ہو کر مشرف بہ اسلام ہوتے تھے۔

مشہور مورخ بدایونی | مشہور مورخ شیخ عبدالقادر بدایونی نے شیر گڑھ جا کر آپ سے
کی ملاقات | ملاقات کی۔ وہ تین چار روز آپ کے پاس رہا۔ پھر اپنے تذکروں
میں حضرت کے متعلق اس نے جو کچھ لکھا ہے اس سے ظاہر ہوتا ہے کہ وہ بھی آپ کی عظمت
اور بزرگی کا قائل تھا اور آپ کے تقدس سے بہت متاثر ہوا۔ بدایونی لکھتا ہے کہ گفتگو کے
وقت شیخ کے چہرے پر ایک خاص قسم کی چمک اور نور نظر آتا تھا۔ بدایونی نے آپ کے چہرے
کے جمال و جلال کی بھی بہت تعریف کی ہے۔

وفات | آپ کی وفات ۹۸۲ھ میں ہوئی۔ آپ کی وفات کے بعد آپ کے جانشین
شیخ ابوالعالی قادری لاہوری (وفات ۱۰۲۴ھ) نے جو صاحب تصنیف بزرگ گزے ہیں
اور جن کے حالات اس کتاب میں الگ بیان کیے گئے ہیں، پنجاب میں قادریہ سلسلے کا فیض
گھڑ گھڑ پھیرا۔

۱۔ یہ ملا عبدالقادر بدایونی کا بیان ہے۔

۲۔ حضرت نے اپنی کلاہ بھی بدایونی کو عنایت کی تھی۔

۳۔ خزینۃ الاصفیاء (جلد اول)

سخنی سرورؒ

لاہور

لاہور میں لوہاری اور بھائی دروازہ کے درمیانی راستہ میں موری دروازہ واقع ہے۔ اس دروازے کے قریب ہی ایک مزار بنا ہوا ہے جو سخنی سرورؒ کا مزار بیان کیا جاتا ہے۔ یہاں ہر سال فروری کے مہینہ میں سخنی سرورؒ کا سالانہ عرس اور میلہ لگتا ہے جس میں مزار کے آس پاس رہنے والے یا مقامی لوگ شرکت کرتے ہیں۔

سخنی سرورؒ کے مفصل حالات ہمیں معلوم نہیں ہو سکے۔

واضح رہے کہ اسی نام کے ایک اور بزرگ بھی ہیں جو "سخنی سرور سلطان" کہلاتے ہیں۔ ان کے حالات اگلے باب میں بیان ہوئے ہیں۔

یہ دروازہ چونکہ بہت تنگ تھا اس لیے موری دروازہ کے نام سے مشہور ہوا۔

سخی سرور سلطان (المعروف لکھو داتا)

دھونکل (ضلع گوجرانوالہ) میں حضرت سخی سرور سلطان المعروف لکھو داتا کا عرس ۲۹ اگست کو دعوم دہام سے منایا جاتا ہے۔ دور دراز سے لوگ عرس میں شرکت کے لیے آتے ہیں۔ حضرت سخی سرور سلطان خطہ ملتان کے اولیا و مشائخ میں سے ہیں۔ شیخ الاسلام حضرت بہاؤ الدین زکریا ملتان کے مرید اور خلیفہ تھے۔

نام اور حسب نسب | اصل نام سید احمد تھا مگر سخی سرور سلطان کے نام سے زیادہ مشہور۔ جو دو سخا کے باعث لکھو داتا کا لقب پایا۔ آپ کا سلسلہ نسب حضرت علی مرتضیٰ کرم اللہ وجہہ سے پورا ہوتا ہے:

سید احمد بن زین العابدین بن سید عمر بن سید عبد اللطیف بن سید بہاؤ الدین بن سید غیاث الدین بن بہاؤ الدین بن صلاح الدین بن سید زین العابدین بن سید عیسیٰ بن سید صالح بن سید عبد الغنی بن سید جلیل بن خیر الدین بن سید ضیاء الدین بن سید داؤد بن سید عبد الجلیل بن سید اسماعیل بن حضرت امام جعفر صادق بن حضرت امام محمد باقر بن حضرت امام زین العابدین بن سید الکوین حضرت امام حسین علیہ السلام بن حضرت علی مرتضیٰ کرم اللہ وجہہ۔

ابتدائی حالات | حضرت کے والد بزرگوار عرب سے ہندوستان آئے اور ملتان کے مضافات میں کرسی کوٹ نام ایک مقام پر فرودکش ہوئے۔ یہ جگہ آج کل شہاکوٹ کے نام سے مشہور ہے۔ والدہ محترمہ کا نام عائشہ تھا۔ آپ کے ایک بھائی کا نام عبد الغنی تھا جو سید خان ڈھوڈ کے نام سے مشہور ہوئے۔

تحصیل علوم باطنی | بچپن ہی سے طبیعت میں وہ تمام رجحانات پائے جاتے تھے جو ولایت اور کالیبت کے مدارج طے کرنے کے لیے ضروری ہوتے ہیں۔ چھوٹی عمر میں ہی آپ کے

افعال و کردار کے اندر اعلیٰ روحانی مستقبل کی جھلکیاں نظر آتی تھیں۔ والد بزرگوار بہت متنتی اور پرمیزگار شخص تھے چنانچہ ان کی دینی تربیت نے روحانی ترقی کے لیے مزید راستے ہموار کیے اور ان کی صحبت میں رہ کر دین اور دنیا دونوں کی برکات سے فائدہ اٹھایا۔ پھر کسب فیض کی غرض سے بغداد گئے اور حضرت شوٹ اعظم محی الدین عبدالقادر گیلانی رحمۃ اللہ علیہ کی خدمت میں حاضری دی۔ پھر شیخ شہاب الدین اہروردی سے استفادہ کیا اور اسی طرح علوم ظاہری و باطنی کے مظہر بن گئے۔

پنجاب میں آمد | ان دنوں مولوی محمد اسحاق لاہوری کے چشمہ فیض سے ایک دنیا سیراب ہو رہی تھی۔ آپ بھی ان کے حلقہ ارادت میں شامل ہو گئے اور ان سے تحصیل علم کے بعد ضلع گوجرانوالہ کی تحصیل وزیر آباد کی طرف چلے گئے۔ وہاں دریائے چناب کے کنارے اُس جگہ قیام فرمایا جہاں آج کل سوہدرے کا گاؤں آباد ہے۔ کچھ مدت تک آپ یہیں قیام فرما رہے۔ اُس پاس کے لوگوں میں آپ کی ولایت کا چرچا ہوا تو گروہ کے گروہ فیض حاصل کرنے کے لیے آنے لگے پھر عقیدت مندوں کا سلسلہ جلد ہی وسیع سے وسیع تر ہوتا چلا گیا۔ عقیدت مندوں و نیاز کے طود پر بے اندازہ روپیہ اور مال لاتے اور وہ سارے کا سارا آپ غریبوں اور مسکینوں میں تقسیم کر دیتے۔ یہی وہ دور ہے جس میں آپ نے غریب پوری اور سخاوت کے دریا بہائے اور لوگ آپ کو لکھ و اتا کہہ کر پکارنے لگے۔

مراجعتِ وطن | جتنی مدت آپ سوہدرے میں رہے خلق خدا آپ کی روحانی تعلیمات سے بہرہ مند و زہوتی رہی۔ ہزاروں کی تعداد میں لوگ آپ کے مرید ہوئے اور دین و دنیا کی کامرانی حاصل کی۔ بالآخر جب وطن کی یاد نے ستایا تو خواہش پیدا ہوئی کہ اب لوٹ چلیں چنانچہ آپ کرسی کوٹ میں آگئے۔

شادی | ملتان کے حاکم کو جب حضرت کی آمد کا پتہ چلا اور آپ کے روحانی کمالات کا اندازہ ہوا تو وہ بھی آپ کا مرید بن گیا اور اپنی بیٹی بے بے بائی کو حضرت کے نکل جیوں

۱۰ یہ گاؤں وزیر آباد شہر سے قریباً ۲۰ میل کے فاصلے پر وزیر آباد سیالکوٹ روڈ پر واقع ہے۔

دے دیا۔ کرسی کوٹ دینی تبلیغ کا ایک اچھا خاصہ مرکز بن گیا جہاں حضرت سخی سرور سلطان کے علم و معرفت، کے چشموں سے خطہ ملتان کے لوگ سیراب ہونے لگے۔ مگر جہاں آپ کی باطنی کمالات کی دعوم مچی، ہاں بعض لوگ آپ سے حسد بھی کرنے لگے چنانچہ وہ آپ کے آزار کے درپے ہو گئے اور آپ کے مریدوں کو اور غلامی لگے۔ ان حاسدوں میں آپ کا ایک عزیز بھی شامل تھا۔ آپ کو شہر پسند لوگوں کا یہ رویہ پسند نہ آیا۔ چنانچہ ہی مناسب سمجھا کہ اسی علاقے کو ہی خیر باد کہہ دیا جائے۔

وطن سے کوچ | آپ نے کرسی کوٹ کو خیر باد کہا اور کسی پرسکون مقام کی تلاش میں نکل پڑے جہاں آپ اطمینان سے بیٹھ کر یاد رہی میں دن بسر کر سکیں۔ چنانچہ اپنی بیوی اور بھائی سید عبدالغنی کے ساتھ پہاڑ کے دامن میں اس جگہ پہنچے جہاں آپ کا مزار ہے اور زندگی کے باقی ایام یہیں گزارے۔ مزار کی اصل جگہ کا علم نہیں۔

سُرخ بخاری (جلال الدین منیر شاہ)

— اچ شریف —

ریاست بہاول پور کے قصبہ اوج شریف میں سید جلال الدین منیر شاہ میر سُرخ بخاری کا عرس بڑی دھوم دھام سے منایا جاتا ہے۔ عام دنوں میں آپ کے مزار پر نائین کی آمدورفت رہتی ہے۔ جمعرات کو خصوصیت سے عقیدت مندوں کا بے پناہ ہجوم رہتا ہے۔ اور درگاہ میں ایک عجیب منظر دکھائی دیتا ہے۔

حسب و نسب | آپ کا اصل نام سید جلال الدین منیر شاہ ہے۔ سُرخ بخاری کے نام سے مشہور ہوئے۔ سلسلہ نسب نو واسطوں سے حضرت امام محمد تقیؑ تک یوں پہنچتا ہے:

میر سُرخ بخاری بن سید ابوالموید علی بن سید جعفر بن سید محمد محمود بن سید احمد بن سید عبداللہ بن سید علی اصغر بن سید جعفر ثانی بن حضرت امام ذوی الکرام سید محمد تقیؑ۔

شیر شاہ، میر سُرخ، شریف اللہ ابوالبرکات ابوالاحمد، میر بزرگ، مخدوم اعظم، جلال اکبر، عظیم اللہ یہ سب آپ کے خطابات تھے۔

شیخ بہاؤ الدین زکریا کے بڑے خلیفوں میں تھے۔ سید جلال الدین بخاری مخدوم جانیوں جہاں گشت کے آپ دادا ہیں جن کا حال اس کتاب میں الگ بیان کیا گیا ہے۔

ابتدائی حالات | ۵۹۵ھ میں پیدا ہوئے۔ تعلیم سے فراغت پانے کے بعد سیاحت کو نکلے۔ نجف اشرف، حجاز، بیت المقدس اور بعض دوسرے شہروں کی سیاحت کے بعد کچھ دنوں کے لیے مدینہ میں سکونت اختیار کر لی اور بدو ریاضت میں مصروف ہو گئے۔ قیام حج تک وہیں رہے۔ فریضہ حج سے فارغ ہو کر مختلف علاقوں میں پھرتے رہے۔ علماء و مشائخ سے ملاقاتیں کیں اور کسب فیض کرنے کے بعد ہندوستان تشریف لائے، جہاں شہر جھنگ سیال کی آبادی کی بنیاد ڈالی، وہیں خانقاہ اور حجرہ تعمیر کیا اور ذکر و فکر میں لگ گئے۔

۱۰ خزینۃ الاسفیا جلد دوم ص ۳۵۔

ایک واقعہ | آپ کی کرامت کا ایک واقعہ بیان کیا جاتا ہے کہ ایک دن آپ حجرہ کو متقل کر کے کہیں باہر گئے۔ مسجد کے اندر کچھ لوگ بیٹھے تھے۔ انہوں نے سنا کہ حجرہ کے اندر سے ذکر و فکر کی آواز آرہی ہے، چونکہ دروازہ متقل تھا اور خواجہ صاحب اندر موجود نہ تھے، اس لیے لوگ حیران ہوئے کہ یہ آواز کس کی ہے۔ معلوم ہوا کہ جس آب خورہ سے آپ پانی پیا کرتے تھے وہ حجرے کے اندر رکھا تھا اور یہ آواز اسی آب خورہ کی تھی۔

وفات | خواجہ صاحب نے ۱۹ جمادی الاول سنہ ۶۹۹ھ میں اوج میں وفات پائی۔

اولاد | آپ کے پانچ صاحبزادے تھے۔ سید علی اور سید جعفر نام دو صاحبزادے بخارا چلے گئے پھر لوٹ کر نہ آئے۔ انہوں نے وہیں سکونت اختیار کر لی۔

تیسرے فرزند سید احمد کبیر تھے جنہیں سید مخدوم جہانیاں جیسا فرزند نصیب ہوا۔ چوتھے فرزند کا نام سید صدر الدین محمد عوف اور پانچویں کا نام سید بہاؤ الدین احمد تھا۔

سروانی (شاہ)

لاہور

لاہور میں مزنگ کے قریب شمال کی جانب شاہ سروانی کا مزار بتایا جاتا ہے، جہاں سال میں دو مرتبہ یعنی ۹ صفر اور ۹ ربیع الاول کو ان کا عرس منایا جاتا ہے۔ آپ کے متعلق صرف اتنا معلوم ہو سکا ہے کہ اصل نام شاہ سرربانی تھا مگر شاہ سروانی کے نام سے مشہور ہوئے۔ احمد آباد دکن اصل وطن تھا۔ کہا جاتا ہے کہ وفات سے قبل وصیت کی تھی کہ میری نعش کو صندوق میں بند کر کے پنجاب لے جانا اور اس مقام پر دفن کرنا جہاں سے صندوق کسی کے ہلانے بل نہ سکے۔ چنانچہ صندوق جب لاہور پہنچا تو اپنی جگہ سے بل نہ سکتا تھا۔ پس صندوق کو یہیں دفن کر دیا گیا۔

آپ کی وفات ۳۵ھ میں ہوئی۔ ۹ صفر کا عرس تاریخ وصال کے مطابق منایا جاتا ہے اور ۹ ربیع الاول کو اس لیے کہ اس تاریخ پر آپ کا صندوق لاہور میں دفن کیا گیا تھا۔

سید عمر

لاہور

سید عمر کا ضمنی تذکرہ سید جان محمد جنوری کے حالات میں آیا ہے۔

شاہ دولہا (گجراتی)

گجرات

گجرات شہر میں شاہ دولہا کے باہر پنجاب کے مشہور باکرامت بزرگ شاہ دولہا ولی کا مزار مرجع خلائق ہے۔ جہاں عام دنوں کے علاوہ جمعرات کو زائرین کی کثرت نظر آتی ہے کبھی کبھی عرس کا بھی اہتمام ہوتا ہے اور اس موقع پر ایک بڑا اجتماع دیکھنے میں آتا ہے۔ بھنڈارا اور قوالی وغیرہ ہوتی ہے۔

سلسلہ نسب آپ کا سلسلہ نسب سلطان بہلول لودھی سے ملتا ہے۔ اور سلسلہ طریقت و طریقت۔ شیخ بہاؤ الدین زکریا ملتانی تک اس طرح پہنچتا ہے:

شاہ دولہا مرید شاہ سید سیالکوٹی سرمست مرید شاہ مونگا مرید شاہ کبیر مرید شیخ شہر اللہ مرید شیخ یوسف مرید پیر برہان مرید شیخ صدر الدین مرید شیخ بدر الدین مرید شیخ اسماعیل قریشی مرید حضرت شاہ صدر الدین مرید شیخ رکن الدین بابا نفتح ملتانی مرید شیخ صدر الدین عارف مرید غوث بہاؤ الدین زکریا ملتانی۔

ابتدائی حالات آپ بچپن ہی میں یتیم ہو گئے تھے۔ اس لیے تعلیم و تربیت سے محروم رہے اور سیالکوٹ کے ایک شخص گھما وڈیرا کے ہاں ملازم ہو گئے۔ بعض کہتے ہیں کہ بچپن میں آپ کو ایک ہندو کے ہاں فروخت کر دیا گیا اور آپ اس کی خدمت کرنے لگے۔ مالک نے آپ کی خدمت سے خوش ہو کر آزاد کر دیا اور آپ سیالکوٹ چلے گئے۔

شاہ سیدا سیالکوٹ میں ان دنوں عہد جہانگیری کے بہت بڑے بزرگ شاہ سیدا سرمست سیالکوٹی مقیم تھے جنہیں سرمست سیالکوٹی بھی کہا جاتا ہے اور شاہ مونگا ولی کے مرید تھے۔ شاہ دولہا شاہ سیدا سے بیعت کر کے ان کے حلقہ ارادت میں شامل ہو گئے۔

لہ جہاں تک میں معلوم کر سکا ہوں باقاعدہ سالانہ عرس کی تاریخ متعین نہیں تاہم عموماً نومبر کو ان کا

عرس ہوتا ہے۔

تحفہ خزینۃ الاصفیاء جلد دوم

شاہ دولہ | چونکہ ولی مادر زاد تھے اس لیے بچپن ہی میں خوارق و کرامات آپ سے سرزد
 نام کی وجہ | ہوئے لگی تھیں۔ آپ نے کچھ مدت پیر کی خدمت میں گزار دی۔ جب شاہ سیدا
 کے وصال کا وقت آیا تو انھوں نے اپنے ایک مرید کو جس کا نام شاہ دولہ تھا آواز دی۔ چونکہ
 وہ موجود نہ تھا اس لیے آپ اندر چلے گئے۔ پیر نے کہا کہ مجھے تمھاری ضرورت نہیں۔ میں نے
 شاہ دولہ کو بلایا ہے۔ آپ باہر آگئے۔ پیر نے دوبارہ شاہ دولہ کو آواز دی، تب بھی آپ حاضر
 ہوئے تیسری مرتبہ جب پھر ایسا ہوا تو پیر نے یہ شعر پڑھا۔

ہر کہ را مولانا بہ دیدہ | شاہ دولہ گروہ

پھر نعمت الہی ان کے حوالے کی اور وفات پا گئے۔

شاہ دولہ اسی وقت سے مجذوب ہو گئے، دستِ است پھرنے لگے اور انھیں

شاہ دولہ کے نام سے پکارا جانے لگا۔

جذب کا عالم | آپ پر جذب کا عالم طاری رہتا تھا۔ احکام شرع کے متعلق کچھ سوچنے
 کا خیال ہی پیدا نہ ہوتا تھا۔ پس جنگلوں میں پریشان پھرتے رہتے تھے۔ یا کہیں مراقبے میں پڑے
 رہتے تھے۔ سماع سے بہت رغبت تھی جو منہ سے نکلتا وہ پورا ہو کر رہتا۔

مرتبہ اور کام | آپ کی کرامات کو دیکھ کر لوگ آپ کی طرف کھچے چلے آتے تھے۔ مریدوں کا
 حلقہ بہت وسیع ہو گیا مگر آپ کا زیادہ وقت مراقبے ہی میں گزرتا۔ کوئی حاجت مند سامنے آکر
 سوال کرتا تو سراٹھا کر اس کی حاجت روائی فرمادیتے۔ لوگ آپ کو اپنے عہد کا سب سے
 بڑا ولی مانتے تھے۔ چنانچہ نذر نیاز کی صورت میں بہت سامان و دولت آتا جو سب کا سب
 رفاہ عام پر خرچ کر دیتے۔ آپ نے سیالکوٹ اور گجرات میں کئی مسجدیں اور مدرسے اپیل اور
 دوسری عمارتیں بنوائیں۔ وسیع لشکر جاری کیے۔

شاہ دولہ | کہا جاتا ہے کہ شاہ دولہ ولی کے پاس زیادہ لوگ اولاد کی خواہش لے کر آتے
 کے چوہے | تھے۔ ایسے سوالیوں سے کہا جاتا کہ وہ اولاد کی پیدائش پر سب سے پہلا بچہ

لے شاہ سیلاب مرست سیالکوٹی کا مزار کک منڈی محلہ شاہ سیدوں نزد تحصیل بازار سیالکوٹ میں ہے

یہ محلہ انھیں کے نام سے مشہور ہے۔ آپ کا سلسلہ سروردیہ تھا۔

شاہ دولہ کی نذر کریں گے۔ چنانچہ اس عہد کے بعد شاہ دولہ ان کے حق میں اولاد کے لیے دعا کرتے اس طرح جو بچہ پیدا ہوتا اس کی مخصوص ہیئت ہوتی تھی یعنی اس کا سر چھوٹا، اس کی زبان گنگ اور وہ مجذوب اور مسلوب الحواس ہوتا۔ والدین اس بچے کو شاہ دولہ کی درگاہ میں پیش کر دیتے۔ اس طرح شاہ دولہ کی درگاہ میں بہت سے اسی ہیئت کے بچے پرورش پاتے تھے جنہیں "موش شاہ دولہ" یعنی شاہ دولہ کے چوہے کہا جاتا تھا۔ شاہ دولہ کے مزار پر یہ سلسلہ اب بھی جاری ہے اور اسے شاہ دولہ کی کرامت گردانا جاتا ہے۔

شاہ دولہ اور رسالہ دین و دنیا دہلی کے ایک پرانے پرچے میں سید حسن برنی کا **وزنگ نیر عالمگیر** ایک مضمون میری نظر سے گزرا جس میں انھوں نے ایک ہندو مصنف کی ایک قدیم کتاب جس میں شاہ دولہ کی کرامتوں کا حال درج ہے۔ کے قلمی نسخے کا ذکر کرتے ہوئے اس کے دو اقتباسات فارسی سے ترجمہ کر کے پیش کیے۔ یہ اقتباسات سید حسن برنی ہی کے الفاظ میں یہاں نقل کیے جاتے ہیں:

وہ لکھتے ہیں کہ "اس کتاب کے مطالعہ اور ذیل کے اقتباس سے ظاہر ہوتا ہے کہ مدتوں کے میل جول نے اس زمانہ میں ہندو مسلمانوں کو ایک کر دیا تھا اور وہ ایک دوسرے کے ساتھ محبت اور رواداری کرنا خوب جانتے تھے۔

خدا کے فضل سے حضرت ولی اللہ شاہ دولہ کا راجہ چتر سیر راجہ ملک راجو مرید خاس اور خادم با اخلاص تھا۔ اس کے خاندان میں قدیم سے باپ دادوں سے یہ رسم اور مقررہ قاعدہ چلا آتا تھا کہ لڑکی کو زندہ نہیں چھوڑتے تھے بلکہ اس کے پیدا ہوتے ہی اسے مار دیتے تھے۔

جب بائی نام لڑکی اس کے گھر پیدا ہوئی تو حضرت نے از روئے کشف معلوم کر کے راجہ کو یہ بشارت دی کہ یہ دختر فرخندہ اختر بڑے زبردست نصیبہ والی پیدا ہوئی ہے۔ اسے نہ مارا جائے۔ راجہ متعجب اور حیران رہ گیا۔ کچھ دن بعد پھر چاہا کہ لڑکی کو عدم آباد میں آباد کر دے۔

لہٰذا کہا جاتا ہے کہ پہلا بچہ پیدا ہونے پر اگر والدین اسے درگاہ کی نذر کریں تو بچے کو عجیب و غریب قسم کے دور سے پڑنے لگ جاتے ہیں۔ اس کی آنکھیں پتھر نے لگتی ہیں چنانچہ والدین مجبور ہو کر اسے درگاہ میں چھوڑ آتے ہیں اور وہ تندرست ہو جاتا ہے۔

حضرت نے فرمایا ” یہ بات ٹھیک نہیں۔ یہ لڑکی بادشاہوں کے نصیب میں ہے اور اس سے بادشاہ پیدا ہوں گے اور اُس کی بدولت تمہارے مرتبے بلند وارجمند ہوں گے۔ اسے مار ڈالنا کسی طرح جائز نہیں۔“

راجہ نہایت حیران تھا، آخر اپنے آدمیوں، متعلقوں اور لڑکی کو لے کر حضرت کی خدمت میں پہنچا۔ حضرت کی خدمت میں نذر و نیاز گزار کر سب پیروں میں پڑ گئے۔ جب اُس لڑکی کو حضرت کے قدموں میں ڈالنا چاہا تو حضرت نے منع کر دیا اور کہا ” بھاؤ! یہ لڑکی بڑی طالع مند اور نیک بخت ہوگی اور اس سے بادشاہ پیدا ہوں گے جو بڑا مرتبہ پائیں گے اور تمہیں بھی اس کی خوش قسمتی کا بڑا فیض پہنچے گا اور فقیر کو بھی بے شمار خیرات ملے گی۔ اس کے حق میں بُرا خیال نہ لایا جائے۔“

وہ حضرت کا حکم قبول کر کے چلے گئے اور خیال فاسد کو دور کر دیا اور اس کی نگہداشت اور پرورش میں لگ گئے۔

کتنے ہی سال بعد لڑکی بالغ ہو گئی۔ خاقان روزگاہ شاجہان پادشاہ والا اقتدار متوجہ کشمیر جنت نظیر ہوئے تو راجہ مذکور نے اس لڑکی کو خسرو زماں کے نذر گزارا۔ ملک آفاق نے اپنے سن و سال اور لڑکی کی عمر کا خیال کرتے ہوئے خود تو قبول نہ کیا لیکن اپنے بیٹے شاہزادہ اورنگ زیب کو اُسے بخش دیا اور اس کا نکاح اس سے کر دیا۔

کچھ عرصہ بعد بہ زمانہ شاہزادگی اورنگ زیب غازی شاہ صاحب کی خدمت میں حاضر ہوا اور ایک جالوز زمرغ کا نام اور دو ولایتی بلیاں اور ایک لکڑی کی چھڑی پیش کی۔ دل میں خیال کیا کہ اگر شاہ دولا اس چھڑی کو مجھے مرحمت کر دیں گے تو سمجھوں گا کہ تخت سلطنت مجھے ملے گا۔ یہی قدم لوسی کی نوبت بھی نہ آئی تھی کہ حضرت نے ” بادشاہ سلامت “ فرما کر سلام کیا اور اُس وقت ایک نان نیاز کا آیا ہوا اورنگ زیب کے سامنے رکھ کر چھڑی عنایت کی اور فرمایا ” بھاؤ یہ نان خدا کے حکم سے تیرے لیے آ رہا ہے اور یہ حکمرانی کی چھڑی تجھے مرحمت ہوتی ہے بخاطر جمع رکھ“ اورنگ زیب معتقد ہو کر اپنی جگہ لوٹ گیا۔ بیگم بائی سے کہا شاہ دولا ” فی الواقع فقیر کامل ہے جو میرے دل میں تھا اسی طرح کیا۔ بیگم بائی نے کہا میری جان بخشی

کر کے حضرت نے فرمایا تھا کہ تو پادشاہ کے گھر میں جگہ پائے گی اور تجھ سے پادشاہ پیدا ہونگے
میں جس دن سے خدمت والا میں آئی ہوں جانتی ہوں کہ پادشاہی آپ کے ملازموں کے
حصہ میں ہے اور میرا بیٹا بھی پادشاہی کرے گا۔

چنانچہ اورنگ زیب نے بھی سلطنت پائی اور بہادر شاہ اور سلطان محمود اورنگ زیب
کے بیٹے بیگم بانی سے پیدا ہوئے۔ عالم و عالمیان قول و کرامت حضرت شاہ دولا کے معتقد ہوئے۔
بلبھرائے | ۲۔ عنایات خداوندی سے بلبھرائے ہندو حضرت ولی اللہ شاہ دولا کا
کا واقعہ | خادم عقیدت مند و مرید ارادت پیوند تھا۔ حضرت نے اسے سدا بسنت
کا خطاب دے رکھا تھا۔ وہ شاہزادہ والا گہر دار اشکوہ کی حضوری و وکالت پر مامور تھا۔

ایک روز بطریق ندر و نیاز نقو و اجناس شاہزادہ جہان و جہانیاں کی طرف سے گزراں
کر اس کے بارہ میں دعا کا طالب ہوا اور عرض کیا "جناب کرامت مآب سے اعتقاد کا مل
رکتے ہیں۔ حکم ہو کہ تخت سلطنت و جہان بانی ان کے وجود سے آرائش پائے حضرت نے فرمایا
"بھاؤ، بہت اور مال ایک شخص کلمہ دار کا ہے، دستار بند کو نہیں پہنچ سکتا۔"
ہر چند اس نے تکرار کی کہ وہ مرید اس آستان عظمت نشان کا ہے اور دونوں سر حضرت
پر فدا ہوں گے۔

فرمایا "پختہ کار آدمی کو طمع خام کا آرزو مند ہونا فائدہ نہیں دیتا۔"

خاموش ہو کر رہ گیا اور جان لیا کہ اس کے نصیب میں نہیں ہے۔ چنانچہ آخر کار باوجود
ہنگامہ ہائے بے شمار اور زبرد ہائے ہزار در ہزار، پیرائے خلافت و جہانداری نے پادشاہزادہ
اورنگ زیب کے وجود اور مستعد فرمانروائی (فرمانروائی آمادہ) سے آراستگی پائی اور عالم و
عالمیان کو حضرت کی کرامت و اعجاز پر پورا یقین حاصل ہو گیا۔

کہا جاتا ہے کہ منت مانگنے والے لوگ یہاں چاہمی کا پنچہ چڑھاتے ہیں اور اولاد کی خواہشمند
عورتیں کاغذ کے پھول چڑھاتی ہیں۔

وفات | سن وفات میں اختلاف ہے۔ بعض ۱۰۸۷ھ (۱۶۷۶ء) بتاتے ہیں بعض
نے ۱۰۸۵ھ بعض نے ۱۰۷۵ھ بیان کیا ہے۔ مؤخر الذکر زیادہ قرین قیاس ہے۔

شرف (شاہ)

لاہور

لاہور میں جیل روڈ اور چاند ناری کے ٹیلوں کے قریب اینٹوں کے ایک چبوترہ پر شاہ شرف کا مزار مرجع خلائق ہے۔ آپ کا عرس ہر سال ۱۳ صفر کو منایا جاتا ہے۔ اس چبوترے پر ایک قبر آپ کے مرشد محمد فاضل قادری شطاریؒ کی ہے اور ایک تیسری قبر آپ کے مرید عزیز اللہؒ کی۔

حالات | شاہ شرف کے زیادہ حالات کا علم نہیں ہو سکا۔ کہا جاتا ہے کہ آپ قصبہ بٹالہ کے رہنے والے تھے۔ کھتریوں کی "پوری" قوم سے تعلق رکھتے تھے۔

اپنے وقت کے بزرگ تھے۔ جہاں آپ کا مزار ہے اس کے جنوب میں ایک مسجد تھی جس میں آپ نے درس و تدریس کا سلسلہ شروع کر رکھا تھا۔ یہ مسجد اب موجود نہیں مگر اس کے کھنڈروں دیکھنے میں آتے ہیں۔

وفات | ۱۳۷۱ھ میں وفات پائی۔

شمس الدین قادری (شاہ)

لاہور

لاہور میں باغ جناح کے قریب ریس کورس روڈ سے گاف روڈ پر جائیں تو تھوڑا آگے بائیں طرف چمبہ ہاؤس ہے۔ اس کے ساتھ ہی ایک کوچہ نما سڑک شاہ شمس الدین قادری کے مزار کو جاتی ہے۔

مزار | مزار ایک چھوٹے سے احاطہ کے اندر ہے۔ ساتھ ہی ایک مسجد ہے جو آج سے قریباً ستر سال پہلے تعمیر ہوئی۔ اس پاس کچھ رہائشی مکان اور چند ایک دکانیں ہیں۔ مزار کے نام سے اس بستی کا نام بھی شاہ شمس قادری پڑ گیا۔

عرس | اس جگہ شاہ شمس قادری کا عرس ہر سال ۱۸ اور ۱۹ سوچ کو منایا جاتا ہے۔ عرس کے موقعہ پر نعت خوانی اور قوالی ہوتی ہے۔ بھنڈا ر تقسیم کرتے ہیں۔ پہلے چونکہ مزار بالکل غیر آباد جگہ پر تھا اس لیے عرس صرف دن کے وقت ہوتا تھا۔ رات کو لوگ ہیبت محسوس کرتے تھے مگر اب وہ کیفیت باقی نہیں رہی چونکہ اردگرد ایک بستی آباد ہو گئی ہے اور کافی رونق ہے لہذا آڑین رات بھی یہیں بسر کرتے ہیں۔

یہ روضہ شاہان نے جو آپ کا بہت معتقد تھا تعمیر کرایا تھا اور جہانگیر نے اس کے گرد ایک باغ بھی لگوایا تھا۔ یہ باغ اب اجڑ چکا ہے۔

حالات | شاہ شمس الدین قادری کے مفصل حالات کا علم نہیں ہو سکا۔ بیان کیا جاتا ہے کہ آپ شاہ ابواسحاق کے خادم اور شاہ بلاول کے پیر بھائی تھے۔ شاہ محمد غوث لاہوری آپ کی اولاد چھٹی پشت میں سے تھے۔ افغانستان کے ایک مست جن کا نام حیدر علی شاہ تھا اور مزار آزاد قبائل میں ہے، آپ کے خاص مرید تھے۔

۱۔ اس راستے کو چمبہ ہاؤس لین نمبر ۴۴ کہتے ہیں۔ لکھ آپ کا یوم وفات ۱۱۱۱ھ ہے۔

۲۔ شاہ ابواسحاق کا ذکر الگ آیا ہے۔ آپ شاہ ابوالمعالی کے پیر بھائی تھے۔ آپ کا عرس ۵ محرم کو منایا جاتا ہے۔

۳۔ شاہ بلاول کے حالات بھی اس کتاب میں الگ بیان کیے گئے ہیں۔

شمس الدین (خواجہ سیالوی)

سیال شریف

سرگودھا سے قریب اوس بارہ میل کے فاصلے پر قصبہ سیال شریف میں حضرت خواجہ شمس الدین سیالوی کا مزار مرجع خلافت ہے۔ جہاں ہر سال ۲۴ صفر کو ان کا عرس منایا جاتا ہے اور ہزاروں کی تعداد میں زائرین جمع ہوتے ہیں۔ سرگودھا سے سیال شریف تک موٹریں اور تانگے جاتے ہیں۔

حالات | شاہ محمد سلیمان تونسوی کا ذکر اس کتاب میں آگے آئے گا، خواجہ شمس الدین سیالوی ان کے خلفاء میں سے ہیں جنہوں نے سلسلہ چشتیہ کی نشر و اشاعت کے سلسلہ میں بہت سرگرمی سے کام لیا۔

ابتدائی تعلیم | آپ ۱۲ سالہ میں پیدا ہوئے۔ والد بزرگوار نے دینی تعلیم کا انتظام گھر میں ہی کر دیا۔ ۶ سال کی عمر میں قرآن مجید پڑھ لیا، پھر پنڈی گھیب کے تعلقہ میں اپنے ماموں کے پاس چلے گئے وہاں بھی پڑھتے رہے۔

مکھڑ میں قیام | اُس زمانہ میں مکھڑ میں مولوی علی محمد شریف فرماتھے۔ خواجہ سیالوی نے ان کی خدمت میں حاضر ہو کر زانوئے تلمذ طے کیا۔ تیرہ سال تک ان کی خدمت میں رہ کر علوم مظاہری و باطنی میں کمال حاصل کیا۔

سفر کابل | اس اثنا میں ایک مشہور تاجر کے ہمراہ کابل جانے کا اتفاق ہوا جہاں کابل اور واپسی کے ایک درویش کابل حضرت حافظ دراز صاحب کی صحبت میں رہنے لگے اور ان سے حدیث اور فقہ میں مہارت حاصل کی پھر مکھڑ واپس تشریف لے آئے۔

بیعت | ان دنوں تونسہ میں شاہ محمد سلیمان تونسوی کا چشمہ فیض جاری تھا۔ مولوی علی محمد نے ان کی تعریف سنی تو خواجہ سیالوی کے ہمراہ شاہ صاحب کی خدمت میں حاضر ہو کر دونوں نے ان کی بیعت کی۔ کچھ عرصہ وہاں قیام کرنے کے بعد مولوی صاحب خواجہ صاحب

کے ہمراہ واپس مکھڑ لوٹے۔

مولوی علی محمد کے کوئی اولاد نہ تھی چنانچہ انھوں نے خواجہ صاحب کو ہی اپنا بیٹا اور اپنا سارا مال و اسباب ان کے سپرد کر دیا۔ مدرسہ میں بھی انھیں ہی اپنا قائم مقام مقرر کیا۔
سیال کو واپسی | کچھ عرصہ بعد والد کے اصرار پر خواجہ صاحب ان کے پاس چلے گئے اور وہیں اپنے چچا کی لڑکی سے نکاح کر کے مستقل سکونت اختیار کر لی۔ بیشتر وقت زہد و عبادت میں صرف ہوتا درس و تدریس کا سلسلہ بھی جاری کر رکھا تھا اور دور دور سے لوگ فیضیاب ہونے کے لیے آنے لگے۔

مرشد کی خدمت | آپ اکثر تونسہ میں اپنے پیر و مرشد سے ملنے جاتے اور فیوضِ روحانی سے مالا مال ہو کر واپس آتے۔ انھیں کے ہمراہ متعدد مرتبہ بہار شریف کا سفر بھی کیا۔ سفر کے دوران مرشد کی بہت خدمت کی۔ چھتیس برس کی عمر تھی جب خواجہ تونسوی نے خرقہ خلافت عطا کیا۔

عادات و طریقت | خواجہ سیالوی بڑے بلند اخلاق کے بزرگ تھے۔ خلقِ خدا کی ہم وردی اور عنقریبی کا جذبہ بہت زیادہ تھا اور حتیٰ الوسع ہر حاجت مند کی مدد کرتے تھے شریعت کے معاملہ میں بڑے سخت گیر تھے اور اس بارے میں مریدوں سے کوئی رعایت نہ کرتے تھے۔
 سماع بالمزامیر سے اجتناب کرتے تھے۔

خانقاہ | آپ کی خانقاہ کا انتظام بہت عمدہ تھا۔ غریبوں، محتاجوں اور مسکینوں کے لیے بہت بڑا لنگر جاری کر رکھا تھا جس میں کھانے کے علاوہ کپڑا، چار پائیاں اور بستری بھی ہتیا کیے جاتے تھے۔ زائرین کو ہر قسم کی سہولت دی جاتی تھی۔

وفات | خواجہ سیالوی نے ۲۱ صفر ۱۳۲۷ھ میں وفات پائی۔

اولاد | آپ کے تین فرزند تھے۔ خواجہ محمد الدین، خواجہ فضل الدین، خواجہ شعاع الدین آپ کی وفات کے بعد خواجہ محمد الدین سجادہ نشین ہوئے۔ ان کی وفات ۱۳۲۷ھ میں ہوئی۔
خلفاء | خواجہ سیالوی کے خلفاء میں بڑے پایے کے بزرگ گزرے ہیں۔ پیر مر علی شاہ گولڑوی اور پیر غلام حیدر شاہ جلال پوری جیسے بزرگ بھی آپ ہی کے خلیفہ تھے۔ ان کے

علاوہ بعض دوسرے قابل ذکر خلفاء یہ ہیں :

مولوی فضل دین ، ساکن چاچڑ تحصیل شاہ پور

سید محمد سعید صاحب ساکن بہر تہہ متصل لاہور

سید غلام شاہ ساکن ہرن پور ضلع جہلم

سید مبارک شاہ چپانا آبادی۔ راولپنڈی

سید گلاب شاہ اورنگ آبادی ضلع کیمیل پور

سید فیض شاہ ساکن جہانب۔ جہنگ

مولوی فتح محمد۔ ساکن سلیمانہ ضلع جہنگ

مولوی علی محمد ساکن کالا۔ ضلع شاہ پور

سید شاہ خدا بخش، ساکن سنجر۔ ضلع ڈیرہ غازی خان

ملا خوشنود یوسف زئی۔ ساکن کابل

سید رستم علی شاہ ساکن علاقہ پونچھ کشمیر

سید صالح شاہ ساکن سلطان پور۔ ضلع جہنگ

سید نور بہار شاہ ساکن سنجر۔ ضلع ڈیرہ غازی خان

سید اکرام شاہ ساکن سلہو کے۔ رسول نگر

مولوی محمد امین ساکن چکوڑی ضلع گجرات

صاحبزادہ شعاع الدین

میاں علی حیدر صاحب میانوالی

شیخ عبد الجلیل تحصیل شاہ پور

سید محمد شاہ غزنوی ساکن کٹا واڑہ بوبک خیل، خراسان

مولوی حفیظ ماہی صاحب

سید جنڈ ووا شاہ۔ پستے خیل ضلع میانوالی۔

لہ "مرآة العاشقین" آپ کی مشہور تصنیف ہے۔

شمس الدین (شیخ سبزواری تبریزی)

ملتان

روضہ | ملتان میں ایک قلعہ نما فصیل کے اندر شیخ محمد جمال ملتان کے روضہ سے قدسے فاصلے پر سبزنگ کا ایک خوبصورت گنبد شیخ شمس الدین سبزواری تبریزی کے مزار پر انوار کی نشان دہی کرتا ہے جہاں صبح و شام زائرین کا ہجوم رہتا ہے۔

تعمیر روضہ | یہ روضہ حضرت کے وصال کے دو سال بعد ۶۷۷ھ میں تعمیر ہوا۔ پیر حاجی صدر الدین آپ کے صاحبزادے سید احمد شکر بار اور شہزادہ محمد نے (جو آپ کے ساتھ ہی سبزواری سے ملتان آیا تھا) مل کر اس تعمیر میں حصہ لیا۔ اُس وقت روضے کی عمارت بالکل سفید تھی۔

دوسری مرتبہ ۹۲۷ھ میں سید میر صفدر علی شاہ کے زمانے میں روضہ تعمیر ہوا۔ اُس وقت حسب ذیل تحریر روضے کے دروازے پر لکھی گئی جو اب تک موجود ہے:

حکم بنائے روضہ شد از درگاہِ لم یزل
بود زلفِ مالتسین احد ہجری
تعمیر خانقاہش روضہ دریافت جلی
یکہزار یکصد نو چہار ہجری

گشت ارشاد بہ چہار گاہ درویشاں ولی
کہ کرد بسم اللہ تاریخ سنت موجودے
محمد مولوی در عہد حیات میر صفدر علی
کہ پُر در شد این نامہ ابیات قلندری

نام کی غلط فہمی | شاہ شمس الدین کو مختلف ناموں سے یاد کیا جاتا ہے۔ چونکہ آپ کی ولادت سبزواری میں ہوئی اس لیے آپ کو سبزواری بھی کہتے ہیں۔ جب اپنے والد بزرگوار کے ہمراہ کشمیر گئے تو وہاں میر شمس الدین عراقی کہلائے۔ چونکہ آپ اکثر سفر ہی میں رہتے تھے

اس لیے جب قونیہ (ترکستان) گئے تو وہاں کے لوگ انھیں "شمس پرندہ" کہہ کر بلائے گئے
شام اور مصر میں آپ کو "شمس مغربی" کہتے تھے۔ جب تبریزی میں زیادہ مدت رہے تو "شمس
تبریزی" کہلائے۔ "شاہ قاسم انوار" بھی آپ کا خطاب تھا۔

ان مختلف ناموں کے باعث بعض مؤرخوں کو یہ غلط فہمی ہو گئی کہ شاید یہ الگ الگ بستیاں ہیں۔ چنانچہ بعض کہتے ہیں کہ شمس الدین تبریزی جن کا مزار ملتان میں ہے یہ وہ شمس الدین نہیں جن کی مولانا روم سے ملاقات تھی بلکہ یہ کوئی اور بزرگ ہیں شمس الدین تبریزی کا مزار تبریز میں ہے۔ خزینۃ الاصفیاء کے مصنف کا بھی یہی خیال ہے۔ بعض دوسرے حضرات بھی یہی لکھتے ہیں مگر حقیقت ان کے بیان کا ساتھ نہیں دیتی۔ ہم یہاں اصل کیفیت بیان کرنے سے پہلے ضروری سمجھتے ہیں کہ ان مؤرخین کے اختلافی اور متضاد بیانات کا خلاصہ بھی نقل کر دیں تاکہ ان کی روشنی میں قارئین ہمارے بیان کی صحت کا اندازہ کرنے میں کسی قسم کی دقت محسوس نہ کریں۔

اختلافی بیانات | ۱۔ نواب معشوق جنگ بہادر لکھتے ہیں کہ شیخ شمس الدین تبریزی

کے والد کا نام علی بن ملک داؤد تبریزی تھا اور تبریز میں کپڑے کا کاروبار کرتے تھے۔ اس کے برعکس مولوی غلام سرمد رلا بٹوری آپ کے والد بزرگوار کا نام محمد بن ملک داد بتاتے ہیں۔ بعض کہتے ہیں آپ شیخ ابو بکر سلہ باف تبریزی کے مرید تھے۔ بعض آپ کو بابا کمال خجندیہ کا اور بعض رکن الدین سنجاسی کا مرید بتاتے ہیں۔

صاحب نفحات الانس لکھتے ہیں کہ شیخ شمس تبریزی نے شیخ سلہ باف بابا کمال خجندیہ اور شیخ رکن الدین سنجاسی تینوں سے استنادہ کیا۔

۲۔ "جو اہر مضمیہ" جو حنفیہ کے حالات پر مستند کتاب مانی جاتی ہے۔ اس میں لکھا ہے کہ جب شیخ شمس الدین تبریزی مولانا روم کے پاس قونیہ گئے تو مولانا کے پاس "تلازہ بیٹھے تھے اور سامنے کتابوں کا ڈھیر پڑا تھا۔ شمس تبریزی سلام کر کے بیٹھے گئے پھر کتابوں کی طرف اشارہ کر کے پوچھا یہ کیا ہے؟ مولانا بولے یہ وہ چیز ہے جسے تم نہیں جانتے مولانا کا یہ کہنا تھا کہ کتابوں کو آگ لگ گئی۔ مولانا گھبرا کر بول اٹھے یہ کیا؟ شمس تبریزی بولے یہ وہ چیز ہے جسے تم نہیں جانتے۔ یہ کہا اور اٹھ کر چلے گئے۔ مولانا روم نے پچھا کیا مگر آپ جا چکے تھے۔ مولانا روم نے غلاتے کا کونہ کونہ چھان مارا مگر شمس تبریزی کو نہ پاسکے۔

اس کے برعکس خزینۃ الاصفیاء جلد دوم صفحہ ۲۶۹ پر مولوی غلام سرور نے کتابوں کا جلتا نہیں بلکہ پانی میں ڈوب جانا بتایا ہے۔ یعنی وہ لکھتے ہیں کہ شمس تبریزیؒ نے کتابوں کی طرف اشارہ کر کے پوچھا یہ کیا ہے، وہ بولے اسے قیل وقال کہتے ہیں۔ شمس تبریزیؒ نے کتابیں اٹھا کر پاس ایک حوض میں ڈال دیں۔ مولانا متحیر ہو کر بولے، یہ کیا۔ آپ نے کتابیں حوض میں سے نکال کر پھر مولانا کے سامنے رکھ دیں۔ مولانا یہ دیکھ کر حیران ہوئے کہ کسی کتاب کو پانی نے چھوٹا تک نہ تھا۔ حیران ہو کر پوچھا اسے شیخ یہ کیا۔ شمس تبریزیؒ نے فرمایا یہ ذوق و حال ہے جس کی تمہیں خبر نہیں۔

۳۔ شمس تبریزیؒ کی وفات کے متعلق بھی مؤرخین کے بیانات میں اختلاف ہے۔ اخبار الصالحین کے مصنف کا بیان ہے کہ ایک مرتبہ آپ مولانا روم کے پاس خلوت میں بیٹھے تھے کہ کسی نے باہر سے اشارہ کر کے حضرت کو بلا دیا۔ آپ نے مولانا سے فرمایا کہ مجھے قتل کرنے کے لیے بلاتے ہیں پھر اٹھ کر باہر چلے گئے جہاں سات افراد کھڑے تھے۔ انہوں نے آپ پر حملہ کر کے قتل کر دیا۔ قتل ہوتے وقت آپ نے اس زور سے نعرہ لگایا کہ ساتوں آدمی بے ہوش ہو گئے۔ ان میں مولانا روم کا بیٹا علاؤ الدین محمد بھی تھا۔ قتل کی جگہ آپ کی لاش موجود نہ تھی صرف خون کے چند قطرے دکھائی دیے۔ علاؤ الدین ایک عجیب بیماری میں مبتلا ہو کر مر گیا۔ مولانا روم نے اس کے جنازے میں شرکت نہ کی۔ قتل کا یہ واقعہ ۱۰۲۵ھ میں ہوا۔ آپ کی لاش کے متعلق بھی دو روایتیں ہیں۔ ایک یہ کہ قاتلوں نے جسم کے ٹکڑے کر کے کنوئیں میں ڈال دیا۔ کچھ عرصہ بعد مولانا روم کے فرزند سلطان ولد کو خواب میں ہدایت ملی کہ میرے جسم کے ٹکڑوں کو فلاں کنوئیں سے نکال کر مدرسہ کے بانی امیر بدر الدین کے پہلو میں دفن کر دو۔ چنانچہ ایسا ہی کیا گیا۔

بعض کہتے ہیں کہ آپ قتل نہیں ہوئے بلکہ غائب ہو گئے اور پھر آپ کا سراغ نہ ملا۔
تیسرا ان اختلافی مباحث سے قطع نظر سب اس بات پر متفق نظر آتے ہیں کہ شیخ شمس الدین تبریزیؒ وہی باکمال بزرگ اور ولی اللہ ہیں۔ جن کی مولانا روم سے صحبت رہی اور ملتان میں جو شمس تبریزیؒ مدفون ہیں یہ وہی شمس ہیں۔ ان کے علاوہ کسی اور شمس تبریزیؒ

علم صاحب خزینۃ الاصفیاء نے خود بھی کسی ایسی شخصیت کا پتہ نہیں دیا۔

کا کوئی سراغ نہیں ملتا۔ مولوی غلام سرور خزنیتہ الاصفیاء جلد دوم صفحہ ۲۷ پر لکھتے ہیں:
 ”وروضہ شیخ شمس الدین تبریزی کے درملتان مشہور و معروف است،
 ان شمس الدین غیر از شمس الدین تبریزی است و شیخ شمس الدین ملتانی از
 سادات عظام مہومی است کہ اولاد امجادش مذہب شیعہ دارند و در لاہور
 وغیرہ بسادات شمس مشہور و معروف اند۔“

خزنیتہ الاصفیاء میں جس ”شمس الدین ملتانی“ کا ذکر کیا گیا ہے۔ اس نام کی کسی شخصیت
 کا تذکرہ تاریخوں میں نہیں۔ اور شمس تبریزی کے وجود کو سب مؤرخین تسلیم کرتے ہیں۔ اوپر کے
 اقتباس میں خط کشیدہ عبارت انھیں سے متعلق ہے۔

اصل حالات | شاہ شمس الدین سبزوارمی عراق کے ایک شہر سبزوار کے رہنے والے
 تھے، جو صحرائے نمک سے تیس میل کے فاصلے پر واقع ہے۔ جمعہ ۱۵ شعبان ۵۶۰ھ کو بادشاہ
 محمد یادگار مرزا کے غم میں پیدا ہوئے۔ والد بزرگوار کا نام سید صلاح الدین محمد نور بخش تھا،
 جو مجہد مذہب اثنا عشری تھے۔

سلسلہ نسب | آپ کا سلسلہ نسب حضرت امام جعفر صادقؑ سے اس طرح ملتا ہے:
 شاہ شمس الدین تبریزیؒ ابن سید صلاح الدین محمد نور بخش ابن سید علی ملقب سلم الدین
 ابن سید عبدالمومن بادشاہ افریقیہ ابن سید علی خالد الدین ابن سید محمد محبت الدین ابن سید السادات
 سید محمود سبزوارمی ابن سید محمد ابن ہاشم علی ابن سید احمد بادی ابن سید منتظر بالشد ابن سید
 عبدالمجید ابن سید غالب الدین ابن سید محمد منصور ابن اسماعیل ثانی ابن سید محمد رضیٰ ابن سید
 اسماعیل اعرج اکبر ابن حضرت امام جعفر الصادقؑ علیہ السلام۔

احداد | آپ کے اجداد میں سے سید محمد رضیٰ امام جعفر صادقؑ کی موجودگی میں طبرستان
 سے چلے گئے اور محمد آباد شہر بسایا، جو آپ کے نام سے منسوب ہے۔ ان کی اولاد سندھ،

۱۰ متوفی محرم ۶۶۲ھ ۱۱ سید محمود سبزوارمی لاہور میں مدفون ہیں۔ پرانی اتار کلی کے آخر میں

نیلے گنبد کا مزار انھیں کا بتایا جاتا ہے۔ ان کے مفصل حالات اس کتاب میں الگ بیان کیے گئے ہیں۔

۱۲ کنز الانساب ص ۲۰۴

خراسان اور قندھار وغیرہ میں پھیلی۔ سید صلاح الدین محمد نور بخش اسی سلسلے سے تعلق رکھتے تھے۔ سبزوار میں سکونت تھی۔ پردہ تصوف میں ان کا طریقہ اثنا عشری صوفی تھا۔ داعی الی الحق تھے اور نائب امام کہلاتے تھے۔

تعلیم | ہوش سنبھالنے پر شمس سبزواری کو تعلیم و تربیت کے لیے ان کے چچا عبدالہادی کے سپرد کیا گیا جو شاہ مراکو کے پوتے اور پتھر عالم تھے۔ چچا نے بھتیجے کو بڑی محنت سے تعلیم دینی تفسیر فقہ اور حدیث میں ماہر اور دیگر علوم ظاہری سے بھی آراستہ کر دیا۔

سفر | ۱۵۴۹ء میں جب سید صلاح الدین محمد نور بخش دعوت اسلام کے لیے بدخشاں کی طرف روانہ ہوئے تو شمس سبزواری کو بھی ساتھ لے گئے۔ اس وقت ان کی عمر انیس سال کی تھی بدخشاں میں ہزاروں لوگوں کو طریقہ حق کی تعلیم دی۔ پھر تبت کو چک کو گئے اور لوگوں کو دین اسلام میں داخل کیا۔ وہاں سے کشمیر کا رخ کیا جہاں کے لوگ آفتاب پرست تھے۔ باپ بیٹے کی کوششوں سے اس علاقے کے ہزاروں افراد نے اسلام قبول کیا۔ اس علاقے کی چنگڑ قوم نے انھیں بہت پریشان کیا مگر یہ لوگ بھی جلد مطیع ہو گئے۔

مورخ "فرشتہ" تاریخ فرشتہ میں لکھا ہے کہ "مرزا حبیہ ترک نے اپنی کتاب رشیدی میں **کابیان** لکھا ہے کہ فتح شاہ بادشاہ کے زمانہ میں ایک مرد میر شمس الدین نام تھا،

اس نے عراق عجم سے آکر اپنے تئیں میر سید صلاح الدین محمد نور بخش سے منسوب کر کے مذہب غیر معروف جاری اور نام اس مذہب کا نور بخشی رکھا۔ قبل ازیں کشمیر میں آفتاب پرست ایک مذہب تھا۔ سید صلاح الدین محمد نور بخش کو طائفہ چکاں اس تقریر پر دعوت کرتے تھے کہ سید میر شمس الدین عراقی شیعہ مذہب رکھتا تھا۔ تمام مردم کشمیر اور سلاطین اس زمانہ کے اس کی مقتدا ہوئے اور سب نے خطبہ ائمہ اثنا عشرہ اس کے حکم سے پڑھ لیا۔

سبزوار کو واپسی | ۱۵۸۶ء میں باپ بیٹا واپس اپنے وطن سبزوار تشریف لے گئے شمس **اور شادی** | سبزواری نے شادی کی۔ ان کے دو فرزند تولد ہوئے جن کے نام

۱۔ کنز الانساب المعروف انوار السیادات ص ۲۱-۲۰۲

۲۔ جلد دوم ص ۱۵۲ تا ۱۵۴ پر اور کنز الانساب ص ۲۴ ۳۔ کنز الانساب ص ۲۰۲

نسیر الدین محمد اور ستید علاؤ الدین احمد تھے۔ ستید علاؤ الدین احمد زندہ پیر کے لقب سے مشہور ہوئے۔
تبریزیہیں آئے شمس سبزوارمی کو تبریزیہ بہت پسند تھا چنانچہ سنلہ ۷۰۰ میں والد کی اجازت سے وہاں تشریف لے گئے۔ قونیہ میں قیام فرمایا اور مولانا روم سے ملاقات ہوئی۔ مولانا روم اور شمس سبزوارمی کی ملاقات کا حال اور کتابوں کا واقعہ پہلے بیان کیا جا چکا ہے اس لیے اسے دہرانے کی ضرورت نہیں۔ کہا جاتا ہے کہ اس واقعہ کے بعد مولانا روم کو شمس سبزوارمی کے عظیم مرتبے کا احساس ہو گیا چنانچہ انھوں نے ان سے بیعت کر لی۔

شمس سبزوارمی بارہ سال تک تبریزیہ میں سکر کی حالت میں رہے۔ اتنے طویل قیام کے باعث شمس تبریزیہ کیلئے لگے۔ تین ماہ تک آپ اور مولانا روم دونوں چذکش حجرے میں خلوت گزیر بھی رہے۔

اہل تبریزیہ کی مخالفت | کہتے ہیں مولانا روم کو چونکہ آپ سے بہت عقیدت تھی وہ آپ کا بے حد احترام کرتے تھے اور ہر وقت ساتھ رکھتے تھے۔ اس لیے مولانا کے بعض عقیدت مندوں کو یہ شاق گزرتا تھا۔ وہ کہتے تھے کہ مولانا ایک ننگ دھڑنگ فقیر کے قبضہ میں آگئے ہیں۔ چنانچہ وہ شمس تبریزیہ کے مخالف ہو گئے۔

تبریزیہ سے رخصت | شمس تبریزیہ نے تبریز چھوڑ کر سبزوار کی راہ لی پھر بغداد چلے آئے۔ بغداد سے ایک مرتبہ تبریزیہ بھی آئے پھر دمشق چلے گئے۔

علمائے بغداد کا عتاب | بعض بیانات کے مطابق علمائے سبزوار کو آپ کے خیالات سے اختلاف ہو گیا، چونکہ ان علماء کا بادشاہ پر خاصا اثر تھا اس لیے انھوں نے شمس سبزوارمی پر بے دینی کا الزام لگا کر شاہی حکم سے انھیں شہر بدر کر دیا، اور یہ کاظمین چلے گئے۔
بادشاہ کی قدر شناسی | بادشاہ نے انھیں شہر بدر کرنے کا حکم تو دے دیا تھا مگر اس نے علماء کے اصرار پر ایسا کیا تھا اور نہ حقیقت یہ تھی کہ بادشاہ ان کا دل سے قدردان تھا۔ اتفاق سے بادشاہ کا لڑکا وفات پا گیا جس سے بادشاہ کو یہ خیال گزرا کہ شاید اُسے یہ سزا

۱۔ واضح رہے کہ آپ کو اپنے اجداد کی نسبت سے شمس الدین عربیٰ اسماعیلی بھی کہتے ہیں۔

۲۔ مولانا روم نے اپنے اشعار میں جگہ جگہ شمس تبریزیہ کی تعریف بیان کی ہے۔ ۳۔ کنز الانساب۔

شمس تبریزی کو شہر بدر کرنے کے باعث ملی ہے۔ چنانچہ اس نے اپنے مشیروں کو شمس سبزواری کے پاس بھیج کر انھیں واپس بلا لیا اور بغداد میں رہنے کی اجازت دے دی۔ ایک واقعہ | کہا جاتا ہے کہ شمس سبزواری نے بغداد پہنچ کر بادشاہ کے لیے دعا کی اور اس کا بیٹا زندہ ہو گیا۔ یہ کرامت دیکھ کر بغداد کے علما پھر آپ کے خلاف ہو گئے اور دوبارہ کفر کا فتویٰ لگا کر ان کی کھال اتروانے کے درپے ہو گئے۔

کھال اتروا | کہا جاتا ہے کہ حضرت نے کپڑا اڑھ کر اپنی کھال کھنچوادی جو لوگوں کو عبرت دی گئی۔ | دلانے کے لیے شہر میں پھرائی گئی۔ پھر آپ عازم ہندوستان ہوئے۔

شاہ بغداد کے بیٹے کو جس کا نام محمد تھا آپ سے عقیدت تھی لہذا وہ بھی آپ کے ساتھ ہندوستان کی طرف روانہ ہو گیا۔

ملتان میں | ہندوستان کی سرحد میں داخل ہونے کے بعد آپ نے ملتان کا رخ کیا اور ورود | یہیں اقامت گزری ہو گئی۔ ان دنوں شیخ بہاؤ الدین زکریا بقید حیات تھے۔

کہتے ہیں شیخ نے دودھ کا پیالہ شمس سبزواری کی خدمت میں پیش کیا۔ انھوں نے ایک پھول پیالے میں ڈال دیا۔ مطلب یہ کہ ہم ملتان میں پھول بن کر رہیں گے اور ہماری وجہ سے کسی کو کوئی ضرر نہ پہنچے گا۔

لعل ہی لعل | ایک روز آپ شہزادہ محمد کے ہمراہ کشتی میں سوار تھے۔ کشتی ڈگمگانے لگی یوں معلوم ہوتا تھا کہ ڈوب جائے گی۔ شمس سبزواری نے شہزادے سے کہا تمہارے پاس جو چیز ہے وہ دریا میں پھینک دو۔ ورنہ کشتی ڈوب جائے گی۔ شہزادے کے پاس وہ جواہرات تھیں جو وہ ساتھ لایا تھا۔ اس نے ارشاد کی تعمیل میں جواہرات دریا میں ڈال دیے۔ دیکھا تو دریا میں دُور دُور تک جواہرات ہی جواہرات دکھائی دے رہے تھے۔

ملتان میں گرمی کی | بغداد کی طرح ملتان کے لوگوں نے بھی آپ کی مخالفت میں کوئی کسر شدت کا باعث | اٹھانہ رکھی۔ یہاں تک کہ ایک دفعہ گوشت بھوننے کے لیے آگ کی ضرورت پڑی تو شہزادے کو بھیجا کہ کہیں سے آگ لے آئے مگر سارے شہر میں کسی نے آگ نہ دی ایک شخص نے تو شہزادے کو پیٹ ہی دیا۔ شمس سبزواری نے جب لوگوں کا یہ رویہ دیکھا تو جلال

میں آکر آسمان کی طرف نظر اٹھائی، سورج سے کہا، شمس! میں تیرا ہم نام ہوں نیچے آتا کہ تیری گرمی سے میں گوشت بھون لوں۔

کہتے ہیں سورج اتنا نیچے آگیا کہ اس کی حدت سے لوگ تڑپنے لگے۔ لوگوں کی چیخ پکار سن کر شمس سبزوار می کو رحم آگیا اور غصہ فرو ہوا۔ سورج سے کہا، باز برو اور دعا بہنی جگہ پر چلا گیا۔ ملتان کی گرمی کو عوام اسی واقعے کا نتیجہ سمجھتے ہیں۔

دیوان
شاہ شمس الدین

آپ کے فارسی غزلیات کا ایک مجموعہ دیوان شاہ شمس الدین کے نام سے مشہور ہے۔ اسی مجموعے سے ایک غزل نمونہ کے طور پر درج کی جاتی ہے

اے دستہ گل مرجبا از بوٹے ریجاں آمدی
عینے غلام در گہت موسیٰ بصیر و در رہت
کردہ خلیل چاکری موسیٰ بجاں فرماں بری
دنیا زید جائے تو در مسند بالائے تو!
خضم نافرمان تو زد شک بردندان تو
اے شمس حسینی با صفا میگو تو نعمت مصطفیٰ

جاں عالم را توئی از عالم جاں آمدی
رفرف شدہ جولان گہت تا تو میداں آمدی
کنہ عالم پنجم بری محبوب خواباں آمدی
اں عرش خاک پائے تو گنج بویراں آمدی
خندہ شد کیبار تو پر خون زنداں آمدی
زیرا کہ درستان او تو مرغ خوش خواں آمدی

اولاد صاحب کنزالانساب کا بیان ہے کہ شمس سبزوار می نے ۶۶۵ھ میں ملتان میں سکونت اختیار کی اور مولانا روم اور سید عبدالہادی کو واپس وطن کو روانہ کیا اور بادشاہ احمد نکودار نے ہمراہ شاہزادوں کی افواج کر دی اور ۶۶۶ھ میں قافلہ سادات عظام اسماعیلیہ کا ملتان میں پہنچا آنجناب سے بال بچہ نے آکر تعظیم تکریم کر دی اور وہاں سکونت پذیر ہوئے۔

آپ کے دو صاحبزادے تھے۔ نصیر الدین محمد نے ۲۱ رمضان ۶۸۲ھ میں بعمر ۹ برس وفات پائی۔ ان کا مزار قلعہ لاہور کے ترخانے میں بتایا جاتا ہے۔ دوسرے فرزند کا نام سید علاؤ الدین احمد تھا۔ جو سید احمد شکر بار بھی کہلاتے تھے۔ ان کا مزار ریاست جے پور کے قصبہ نرڑ میں بتایا جاتا ہے۔

نشیہ محمدؐ (میاں شہر ق پوری)

شہر ق پور

لاہور سے قریباً ۲۰۱۹ میل کے فاصلے پر شہر ق پور ایک قصبہ ہے جو ضلع شیخوپورہ میں واقع ہے۔ لاہور سے بسوں پر آمد و رفت ہوتی ہے۔ یہاں پنجاب کے ایک بانک سال نقشبندی بزرگ میاں شہر محمدؐ کا مزار زیارت گاہ خاص و عام ہے۔ دور دراز سے لوگ مزار کی زیارت کے لیے آتے اور عقیدت کے پھول چڑھاتے ہیں۔ عام دنوں میں بھی یہاں زائرین کی کثرت ہوتی ہے۔ سالانہ عرس ۲-۳ ربیع الاول کو منایا جاتا ہے جس میں ہزاروں کی تعداد میں زائرین شرکت کرتے ہیں۔ قرآن خوانی اور نعت خوانی ہوتی ہے۔ قوالی نہیں ہوتی۔

حالات | میاں شہر محمدؐ کے مورث اعلیٰ کابل سے ہجرت کر کے پہلے قصور میں مقیم ہوئے، پھر حجرہ شاہ مقیم میں سکونت اختیار کی۔ میاں صاحب اسی جگہ ۱۸۶۵ء میں پیدا ہوئے۔ قرآن کے علاوہ عربی و فارسی علوم سیکھے۔ خوش نویسی ابائی پیشہ تھا چنانچہ ہی اختیار کیا۔ بچپن ہی سے طبیعت کا رجحان ایسے امور کی طرف تھا جن سے اس بات کی نشاندہی ہوتی تھی کہ مستقبل قریب میں آپ بزرگی کے بڑے درجہ پر فائز ہوں گے۔

بیعت | علم ظاہری و باطنی سے فارغ التحصیل ہونے کے بعد بابا امیر الدین کے دست حق پرستی کی اودان کی ہدایت اور رہنمائی کے بموجب اشغال نقشبندیہ میں سلوک کے منازل طے کرنے لگے۔ سنت رسول کے بڑی شدت سے پابند تھے۔

قبولیت اور جب آپ کے کمالات کی شہرت ہوئی تو لوگ جوق در جوق زیارت کے **طریق** لیے آنے لگے۔ ہزاروں بندگان خدا آپ سے فیض حاصل کرتے۔ خلاف شریعت کاموں کے خود بھی سخت خلاف تھے اور لوگوں کو بھی ایسی ہی تلقین کرتے تھے۔ انگریزی بود و باش اور مغربی تہذیب سے سخت نفرت تھی۔ مروجہ تصوف کے بھی خلاف تھے۔ فرمایا کرتے تھے اللہ تعالیٰ اپنا بندہ بنا لے مگر کسی کو سجادہ نشین نہ بنائے۔

وفات | مجاہدات اور عبادت و ریاضت کی کثرت کا یہ عالم تھا کہ اپنی صحت کے متعلق کبھی خیال نہ کیا۔ نتیجہ یہ ہوا کہ کمزور ہوتے گئے۔ آخر تپ محرقہ میں مبتلا ہو کر ۳ ربیع الاول ۱۳۴۶ھ (اگست ۱۹۲۸ء) میں بعمر ۷۳ برس وفات پائی۔ اور شرق پور کے مضافات میں دفن ہوئے۔

اولاد | آپ کے در لڑکے اور ایک لڑکی تھی۔ لڑکے صغیر سنی ہی میں وفات پا گئے اور لڑکی جوان ہو کر عالم جاوہاں کو سدھاری۔

حکمت و نصیحت کی باتیں | میاں صاحب بڑے صاحب فہم اور دانا بزرگ تھے۔ ان کی باتیں حکمت و معرفت سے لبریز اور عبرت آموز ہوتی تھیں۔ مسجدوں کے اموال پر کسب و کماہی کرنے والے مولویوں کو آپ ناپسند کرتے تھے۔ چنانچہ ایک مرتبہ ایک امام مسجد نے کہا کہ میں امام مسجد ہوں مگر دوسرے مولویوں کی طرح نہیں۔ میاں صاحب نے پوچھا وہ کس بزرگ۔ امام مسجد نے کہا وہ لوگ مسجد کا مال کھاتے ہیں۔ میاں صاحب نے پوچھا پھر آپ کیا کھاتے ہیں۔ اُس نے کہا مجھے ایک حاجی صاحب خرچ دیتے ہیں۔ یہ سن کر میاں صاحب بولے ایک ہی بات ہے۔ یہ بھی مسجد کا مال ہوا۔

چلہ کشی آپ کو ناپسند تھی، چنانچہ ایک شخص نے آپ سے چلہ کشی کی اجازت چاہی فرمایا مجھے چلہ کشی پسند نہیں بلکہ ہمارے لیے آنحضرت کی سنت کی پیروی ہی کافی ہے۔ ایک مرتبہ کسی شخص نے شکایت کی کہ مسجدیں بہت ہیں مگر نمازی کم ہیں اور زمانے کی ناقدری کا شکوہ کرنے لگے۔ میاں صاحب نے یہ سن کر فرمایا اصلاح ہی کرنی چاہیے گلے شکووں سے کیا فائدہ۔

ایک شخص نے حاضر خدمت ہو کر پوچھا کہ مجھے کوئی ایسا طریقہ بتائیے کہ خدا مل جائے۔ فرمایا مجھے کوئی ایسا طریقہ تو نہیں آتا کہ تمہارا ہاتھ پکڑ کر خدا کے ہاتھ میں دے دوں۔ ہاں اللہ اللہ کرنا آتا ہے تم بھی کر سکو تو یہی کرو۔ خدا سے ملنے کا یہی طریقہ ہے۔

حسب و نسب پر فخر یا راجی درویشی اور فقیری کو ناپسند کرتے تھے۔ ایک دفعہ کسی شخص نے آپ سے آپ کا شجرہ نسب طلب کیا۔ کہنے لگے میرے لیے تو ایک ہی شجرہ لالہ الا اللہ محمد رسول اللہ ہی کافی ہے اور کسی شجرہ کی مجھے ضرورت نہیں۔ پھر فرمایا ہم فقیر تو

بنتے ہیں مگر مسلمان نہیں بنتے۔

تواضع اور انکساری میں اپنی مثال آپ تھے۔ امیر اور غریب دونوں کے ساتھ حسن سلوک سے پیش آتے اور رواداری قائم رکھتے۔ ایک مرتبہ ایک دولت مند شخص مہمان بنا۔ کھانا سامنے آیا تو مہمان سے پوچھا آپ کے ساتھ کوئی اور شخص بھی ہے۔ اس نے کہا ہاں میرا ملازم ہے جو نیچے کھڑا ہے آپ نے ملازم کو بلوایا اور اُسے بھی ساتھ کھانے پر بٹھا لیا۔

ایک دفعہ کسی مزار پر تشریف لے گئے۔ جب نماز پڑھنے لگے تو دیکھا کہ امام کے سر پر سرکاری ٹوپی ہے۔ آپ نے امام سے پوچھا آپ کی پگڑی کہاں ہے۔ اس نے کہا سرکار انگریزی نے مجھے یہی ٹوپی دی ہے۔ میاں صاحب نے اُسی وقت اپنی پگڑی اتار کر اسے دو حصوں میں پھاڑ کر ایک حصہ اُسے دے دیا۔

حاجی عبدالرحمانؒ | میاں صاحب کے ایک مجازی خلیفہ حاجی عبدالرحمانؒ قصوری تھے۔
 جن کا مزار قصور میں ہے۔ یہاں اُن کا ذکر بے محل نہ ہوگا۔
 قصوری

حاجی صاحب میاں صاحب کے مجازی خلیفہ اور بعض روایتوں کے مطابق آپ کے محرم راز تھے۔ میاں صاحب کی وفات کے بعد حاجی صاحب قصور چھوڑ کر شرق پور چلے گئے اور کئی سال تک وہیں رہے حتیٰ کہ جب بیمار پڑے تو ان کے خادم جن کا نام محمد دین تھا انھیں قصور لے آئے۔ حاجی صاحب وفات کے بعد قصور میں دفن ہوئے۔

صدرالدین عارف (شیخ)

ملتان

ملتان میں قلعہ کے پاس شیخ بہاؤ الدین زکریا کا روضہ ہے، وہیں ان کے فرزند شیخ صدرالدین عارف بھی مدفون ہیں۔ ہر دو کے مزارات زیارت گاہ خاص و عام ہیں، جہاں وزانہ سینکڑوں زائرین آتے اور عقیدت کے پھول چڑھاتے ہیں۔

ابتدائی زندگی | شیخ صدرالدین حضرت بہاؤ الدین زکریا کے فرزند تھے۔ ۶۱۲ھ میں تولد ہوئے

چونکہ گھر ہی میں معرفت و حکمت کا چشمہ پھوٹ رہا تھا لہذا اوائل عمر میں گھر پر ہی رہے۔ والد ہی سے فیضانِ علم کیا اور درجہ کمال کو پہنچے۔ اپنے زمانہ کے بلند پایہ اولیاء میں شمار ہوتے تھے۔

ذاتی کیفیت | والد کی وفات پر لاکھوں روپے ترکہ میں ملے۔ مگر سب کے سب راہِ خدا میں خرچ

کر دیے اور پھوٹی کوڑی تک پاس نہ رکھی۔ اس کے باوجود بہت روپیہ آتا تھا مگر جو دوسخا کارہ عالم تھا

کہ سب فقرا و مساکین میں تقسیم کر دیتے۔ کسی نے کہا آپ کے والد بزرگوار کے خزانے تو ہر وقت بھرے رہتے

تھے اور وہ ان سے ذمیوی فائدے بھی اٹھاتے تھے مگر آپ کا عمل ان کے برعکس ہے۔ فرمایا والد بزرگوار دنیا

پر غالب تھے اس لیے ذمیوی مال و دولت انھیں غلط راہ پر نہ ڈال سکتی تھی مگر میں دولت سے ڈرتا ہوں،

اس لیے اپنے پاس کچھ نہیں رکھتا۔

درس و تدریس | آپ کی صحبت نے بہت سے لوگوں کو درجہ کمال تک پہنچایا۔ ایسے ارباب کمال

میں شیخ جمال خنداں، شیخ حسام الدین منٹانی (جو بدایوں میں اشاعتِ اسلام کا فرزند ادا کرتے تھے) اور

مولانا علاؤ الدین نجندی خاص طور پر قابل ذکر ہیں۔ شیخ صدرالدین کی مجلس میں تیرہ برس ہر کسبِ فیض کیا۔

تحریری یادگار | آپ کے ملفوظات آپ کی تحریری یادگار ہیں جن میں آپ نے اپنے مریدوں کو

نصیحتیں کی ہیں۔ انھیں آپ کی وفات کے بعد جمع کیا گیا۔ آپ کی صوفیانہ تعلیمات کا پورا نقشہ ان ملفوظات میں

نظر آجاتا ہے۔

وفات | تاریخ فرشتہ میں حضرت کا سن وفات ۶۸۴ھ تحریر ہے مگر سفینۃ الاولیاء، مرآة الاسرار اور

اخبار الصالحین میں ۶۸۴ھ بتایا گیا ہے۔ ملتان میں اپنے والد ماجد کے پہلو میں آرام فرما رہے ہیں۔

۱۲ھ سن ولادت میں اختلاف ہے۔ اخبار الصالحین میں جمعہ ۱۱۲۰ھ تحریر ہے۔

صدر دیوان لاہوری

لاہور

عرس | لاہور میں شاہ عالمی دروازہ کے باہر متصل تالاب رتن چند روڑھی والا حضرت صدر دیوان لاہوریؒ کا مزار مرجع خلافت ہے جہاں ہر سال ۱۶ رجب کو عرس منایا جاتا ہے۔ آپ کے پہلو بہ پہلو چار اور قبری ہیں جن میں سے ایک آپ کے صاحبزادہ کی ہے ایک والدہ محترمہ کی اور دو بھتیجوں کی۔

حالات | حضرت صدر دیوان لاہوریؒ کا اصل نام سید یعقوب زنجانی تھا۔ سلسلہ عالمی جنیدیہ سے تعلق رکھتے تھے۔ آپ کا نسب امام موسیٰ کاظمؑ سے ملتا ہے۔ ۱۷۵۵ء میں ترکستان سے ہندوستان آئے اور لاہور میں سکونت اختیار کی۔

آپ جامع علوم ظاہر و باطن تھے۔ آپ سے بہت سی کرامات سرزد ہوئیں چنانچہ پنجاب کے لوگ کثرت سے آپ کے حلقہ ارادت میں شامل ہونے لگے۔ داراشکوہ نے اپنی کتاب سفینۃ الاولیاء میں آپ کا ذکر کیا ہے۔ لکھا ہے کہ آپ جب ترکستان سے ہندوستان آئے تو شیخ المشائخ سید حسین زنجانیؒ، سید اسحاق زنجانیؒ اور سید امام لاجیؒ بھی آپ کے ساتھ تھے۔ اور یہ چاروں آپس میں رشتہ دار تھے۔

وفات | ۱۰۸۷ھ میں وفات پائی۔

ایک واقعہ | آپ کے مزار کے متعلق لوگوں میں یہ بات مشہور ہے کہ جو بے اولاد عورت یہاں سے جمعات کے دن پانی پی لے، وہ با اولاد ہو جاتی ہے۔

۱۔ سید حسین زنجانی کے حالات میں ان کا سرسری ذکر آیا ہے۔

۲۔ سید حسین زنجانی جن کا مزار چاہ میراں لاہور میں ہے ان کا ذکر اس کتاب میں الگ آیا ہے۔

۳۔ سید امام علی لاجی سیالکوٹ میں مدفون ہیں اور ان کا روضہ امام صاحب کے نام سے مشہور ہے۔

صوف (سید)

لاہور

لاہور میں چوک مسجد نواب وزیر خاں کے قریب عہد تعلق کے ایک صوفی منش بزرگ حضرت سید صوفؒ کا سادہ سا مزار ہے جہاں ہر سال ۱۷ رجب کو حضرت کا عرس منایا جاتا ہے عرس کے موقعہ پر ختم کے علاوہ قوالی بھی ہوتی ہے۔ یوم عرس کے علاوہ بھی کبھی کبھی قوالی ہوتی رہتی ہے۔

مزار کی تاریخ | چوک مسجد نواب وزیر خاں کسی زمانے میں محلہ رڑہ کہلاتا تھا۔ سید صوفؒ کی قبر اس جگہ مسجد وزیر خاں کے مشرق کی طرف بغیر چھت کے ایک چبوترہ پر تھی۔ لودھی بادشاہوں کے عہد میں ایک امیر نے اس قبر کو اپنی حویلی کے اندر لے لیا۔ بعد ازاں جب نواب وزیر خاں نے یہ حویلی خریدی تو مزار کو نئے سرے سے تعمیر کرایا اور ساتھ ایک مسجد بھی بنا دی۔ گویا سید صوفؒ کا مزار مسجد وزیر خاں سے بہت پہلے موجود تھا اور اس زمانہ میں لوگ کثرت سے یہاں آیا کرتے تھے۔

سبکیوں کے عہد میں چوک وزیر خاں میں لوگوں نے بہت سے مکانات تعمیر کر لیے، جس سے مسجد کی نمائش میں فرق آنے لگا چنانچہ شہ ۱۸۰۰ء میں چوک کے اندرونی مکانات حکومت وقت نے گرا کر اُسے پھر ایک وسیع میدان میں تبدیل کر دیا۔ اُس زمانے کا انگریز ڈپٹی کمشنر میجر میگر مزار کو بھی ہٹانا چاہتا تھا مگر وہ ایسا کرنے سے روک دیا گیا۔ انھیں نوں میاں محمد سلطان کاشمیری جو لاہور کا ایک بڑا ٹھیکیدار تھا اور جس کے نام پر سلطان کی سرائے اب بھی موجود ہے، اسی علاقے میں دہلی دروازہ کے اندر رہتا تھا۔ اُس نے حضرت سید صوفؒ کے مزار پر گنبد تعمیر کرایا اور قبر کا تعویذ بھی نیا لگوایا۔ روضہ کی شمالی دیوار پر سنگ مرمر پر ذیل کی تحریر کندہ ہے:

بصواب دید صاحب عالی مناقب میجر جارج میگر مگر صاحب بہادر
ڈپٹی کمشنر ضلع لاہور متبرہ متبرکہ حضرت سید صوف قدس سترہ
تعمیر کردہ شیخ سلطان ٹھیکیدار سردار فیض آثار کپنی انگریز بہادر

وام اقبالہ ۱۲۵۲ء، ۱۹۰۸ء اب ۱۲۶۸ھ براتمام رسید۔

سید صوف | سید صوف کے مفصل حالات کتابوں میں نہیں ملتے۔ کہا جاتا ہے کہ آپ ایک
کے حالات | صوفی اور اہل سیف بزرگ تھے۔ سید اسحاق میراں بادشاہ کے ہم عصر تھے۔

فیروز شاہ تغلق کے زمانہ میں لاہور آئے۔ یہ وہ زمانہ تھا جب مغل سرحد عبور کر کے پنجاب میں آکر
لوٹ مار کیا کرتے تھے۔ چنانچہ اہل پنجاب عموماً ان حملہ آوروں کے ساتھ بڑے پرہیزگار رہتے تھے۔

سید صوف کے متعلق بیان کیا جاتا ہے کہ آپ نے اسی قسم کے جنگ و جدال میں شہادت پائی
سن شہادت ۱۲۸۶ھ بتایا جاتا ہے۔

طاہر بندگی (شیخ)

لاہور

لاہور کے مشہور قبرستان میانی صاحب میں ایک چبوترے پر شیخ طاہر ناری کی قبر مرجع خلاق ہے۔ غالباً محرم کے دنوں میں آپ کا عرس منایا جاتا ہے۔

قبرستان | شیخ طاہر جس جگہ لوگوں کو درس دیا کرتے تھے وہاں لوگوں کی زیادہ آمد و رفت
میانی صاحب کے باعث ایک چھوٹی سی بستی قائم ہو گئی تھی جسے میانی صاحب کہا جاتا تھا
کنہیا لال مصنف تاریخ لاہور کا بیان ہے کہ سکھوں کے زمانے میں یہ بستی تباہ کر دی گئی اور اس
بستی میں شیخ صاحب کے کتب خانے کو جلا کر راکھ کر دیا گیا۔ چنانچہ یہی مقام موجودہ قبرستان کی
صورت اختیار کر گیا۔

نام و نسب | آپ کا نام شیخ طاہر تھا مگر شاہ کمال کیتھلی آپ کو طاہر بندگی کے نام سے بلایا کرتے
تھے۔ چنانچہ یہی نام پڑ گیا۔ لاہور کے محلہ شیخ اسحاق میں سکونت پذیر تھے۔ حضرت مجدد الف ثانی سے
کمال عقیدت تھی۔ چنانچہ انھیں کے مرید ہو گئے۔ مجدد کے دو صاحبزادوں شیخ محمد معصوم اور شیخ
احمد سعید کے استاد تھے۔

ضلالت سے | آپ کے متعلق ایک واقعہ بیان کیا جاتا ہے کہ ایک مرتبہ حضرت مجدد الف
ہدایت کی طرف | ثانی نے اپنے مریدوں کو جمع کر کے فرمایا کہ مجھے یہ کشف ہوا ہے کہ میرے مریدوں
لوٹنا میں سے ایک شخص عنقریب کافر ہو جائے گا۔ مریدوں نے پوچھا حضرت
وہ کون ہوگا۔ مجدد نے کہا وہ شیخ طاہر ہے۔ چنانچہ ایسا ہی ہوا۔ چند دنوں کے بعد شیخ طاہر بند

لہ کیتے ہیں کہ دھوپ کی تمازت کا اس چبوترے پر کوئی اثر نہیں ہوتا یعنی سخت گرمی کے موسم میں بھی چبوترے ٹھنڈا

رہتا ہے۔ لہٰذا بہ حوالہ تاریخ جلیہ از نامی متولی ص ۱۶۷

لہٰذا شاہ کمال کیتھلی کے حالات علیحدہ درج ہیں۔

لہٰذا موجودہ موتی بازار اور چہرہ منڈی کے آس پاس کا علاقہ۔

میں ایک ہندو عورت پر فریفتہ ہو گئے اور عشق میں اس حالت کو جا پہنچے کہ زنا رہیں کر بت خانہ میں بیٹھ رہتے۔ زبان سے یہ شعر پڑھتے رہتے تھے۔

کافر عشقِ مسلمانِ مراد کار نیست !
ہر رگ من تار گشتہ حاجتِ زنا نیست

حضرت مجددؒ کے دوسرے مریدوں نے جب شیخ طاہرؒ کی یہ حالت دیکھی تو اپنے مرشد سے التجا کی کہ ان کے حق میں دعا فرمائیے تاکہ یہ کفر سے باز آجائیں۔ چنانچہ حضرت مجددؒ نے دعا کی اور شیخ طاہر نے پیر و مرشد کی خدمت میں حاضر ہو کر اس فعل سے توبہ کی۔

کام | مرشد کی نظر عنایت سے شیخ طاہرؒ درجہ ولایت کو پہنچے اور اپنے وقت کے کامل ولی کہلائے۔ سر ہند ہی میں آپ کی شہرت دور دور تک پھیل چکی تھی۔ پھر جب لاہور آئے اور مزنگ کے قریب سکونت اختیار کی تو ہزاروں لوگ آپ کی زیارت کو آنے لگے۔ ایک خصوصیت یہ تھی کہ کبھی کسی آنے والے سے نذر و نیاز قبول نہ کرتے تھے۔ ایک ہی مشغلہ تھا اور وہ یہ کہ لوگوں کو احادیث اور فقہ کا درس دیا کرتے تھے اور اسی موضوع پر کتابیں لکھ کر ان کی فروخت سے اپنے لیے روزی پیدا کرتے تھے۔

آپ نے حضرت مجددؒ کی خدمت میں لاہور سے کئی خطوط بھیجے۔ تذکرہ مجددیہ میں ایسے بعض خطوط درج ہیں جن میں ایک خط بجنسہ نقل کیا جاتا ہے:

حضرت من سلامت۔ احقر الخدمت محمد طاہر بعرض سے رساند کہ چونکہ آستانہ علیا متوجہ لاہور شہر در ہر قدمے با خود میگفتم کہ اے نادان! مقصود را گذار شتہ کجای روی۔ اما از غیب ندائے آید کہ راہی شو، راہی شو۔ فی الجملہ کشاں کشاں بایں شہر آوردند و در گوشہ مسجد حیراں نشستم۔ ناگاہ روح پرفتوح حضرت خواجہ نقشبند طاہر شد و باعث گشت کہ برائے کار یکہ معمور شدہ مشغول شو۔ امثالاً لامریم داد۔ کہ چند کس را مشغول ساختم۔ حالا مجلس گرم است مشائخاں عالیشان فوج در فوج تشریف سے آرند۔ والطف کثیرہ سے فرمایند۔ خصوصاً روح حضرت

بت خانہ میں بیٹھ رہنے کی وجہ یہ تھی کہ وہ عورت اس مندر میں پوجا پاٹ کے لیے آیا کرتی تھی۔

خواجہ بزرگ یعنی حضرت خواجہ نقشبند و حضرت غوث الاعظم و حضرت
خواجہ فرید گنج شکر در حلقہ میں کر دے۔ نماز تشریف فرمائے شہزاد و جناب سالت
مآب با چند ہزار صحابہ و مشائخ تشریف آورده مجلس میں نشیند و نواز شہمائے
میں فرمانید و در عشرہ اعتکاف خلعت خاص عنایت فرمودند۔ حضرت فاطمہ الزہرا
رضی اللہ تعالیٰ عنہا الطاف بسیار فرمودند۔ بغایت خاصہ بنواختند و قبل ازین
ہر ایک از نسبت ثلاثہ یعنی نقشبندیہ، قادریہ، و چشتیہ نوبت بنوبت رو میدادند
گاہے غالب و مغلوب میں بودند یک نوبت نسبت چشتیہ غلبہ عظیم کر دے بحدیکہ از
نسبت ہائے دیگر نامید گشتند درین ضمن نسبت نقشبندیہ غلبہ کر دے دیگر نسبت
را زیر نمود و حالاً ہر سہ نسبت ہائے کہ شدند و درین ایام نسبت مشائخ کم است
و نسبت اصحاب نبویہ زیادہ تر است و سوائے نسبت اصحاب خلفائے
راشدین رضی اللہ عنہم اکثر اوقات بندہ در نسبت حضرت پیغمبر صلی اللہ علیہ وسلم
میں باشد و بسیار خوش می آید و مطلوب فقیرم غیر ازین نیست کہ نسبت
حضرت پیغمبر زیادتی و ترقی گیرد۔

وفات | شیخ طاہر بندگی نے پنجشنبہ ۸ محرم سنہ ۱۲۶۳ھ مطابق سنہ ۱۸۴۷ء لاہور میں وفات

پائی۔

لہ یادزدہنگاں میں تاریخ وفات ۸ محرم لکھی ہے مگر تاریخ جلیلہ میں ۵ محرم مرقوم ہے۔ غالباً ۸ محرم صحیح

۵۔

عبدالحکیم (سید، گیلانی)

لاہور

عرس | لاہور میں سادات گیلانی کے صاحب کمال بزرگ سید عبدالحکیم گیلانی کا سالانہ عرس منایا جاتا ہے۔ عرس کی مستقل تاریخ کا علم نہیں ہو سکا۔ اچھرہ اور بعض دوسرے مقامات پر سید عبدالحکیم کی اولاد رہتی ہے اور یہی حضرات عرس کا اہتمام کرتے ہیں۔ مزار پر پہلے عالی شان گنبد تھا جو انقلابات زمانہ سے اب برباد ہو چکا ہے۔

شجرہ نسب | سید عبدالحکیم کی نسبت چند واسطوں سے حضرت غوث الاعظم محی الدین سید عبدالقادر جیلانی تک اس طرح پہنچتی ہے:

سید عبدالحکیم بن سید بایزید بن سید نظام الدین سید محمد بن سید مبارک بن سید نجم الدین بن سید نور الدین بن بہاؤ الدین بن یعقوب بن یحییٰ بن قاسم بن منصور بن شرف الدین بن عبدالرحمان بن عبدالملک بن عبداللہ صالح بن سید عبدالرزاق بن غوث الثقلین محبوب سبحانی قطب بانی شاہ عبدالقادر جیلانی قدس سرہ العزیز علیہ

آپ کے جد امجد سید یعقوب مبارک شاہ بادشاہ کے عہد میں ۸۲۳ھ میں ایران سے ہندوستان آئے اور درس و تدریس کا شغل اختیار کیا۔ سید نجم الدین ۹۳۲ھ میں بابر بادشاہ کے عہد میں دہلی تشریف لائے اور شاہی ملازمت اختیار کی۔ ان کے فرزند سید نظام الدین نے لاہور میں سکونت اختیار کی۔ ان کے فرزند سید بایزید کی ولادت اسی جگہ ہوئی۔ بایزید کے تین فرزند تھے۔ سید عبداللہ، سید المراد اور عبدالحکیم۔ ان تینوں بھائیوں میں سید عبدالحکیم سب سے زیادہ علو مرتبہ ہستی تھے۔ علوم ظاہری و باطنی میں عبداللہ قادری سے استفادہ کیا۔

سلسلہ طریقت | سید عبدالحکیم کا سلسلہ طریقت بھی غوث الاعظم کا اس طرح پہنچتا ہے:

سید عبدالحکیم مرید عبداللہ قادری، مرید شاہ فیروز، مرید شاہ عالم، مرید شیخ نور الدین، مرید
شیخ احمد، مرید شیخ حامد گیلانی، مرید شاہ امیر مرید مسیحا احمد مرید سید صوفی مرید سید عبدالوہاب (مرید
و تالیف اعظم حضرت غوث الاعظم قطب العالم محی الدین عبدالقادر جیلانیؒ سے

آپ کی ولادت ۱۰۳۱ھ میں جہانگیر کے زمانہ میں ہوئی۔ اور ۱۱۰۸ھ میں ستتر سال کی

عمریں وفات پائی۔

آپ کے حالات کا اس سے زیادہ پتہ ہمیں چل سکا۔

عبد الغفور (مخدوم، حافظ، لاہوری)

پشاور

پشاور میں سلسلہ عالیہ نقشبندیہ کے ایک بزرگ مخدوم حافظ عبد الغفور پشاوری مجددی کا مزار بہت مشہور ہے۔

حافظ عبد الغفور اپنے وقت کے نہایت مقدر اہل اللہ تھے۔ والد بزرگوار کا نام شیخ محمد صالح کشمیری تھا۔ آپ شیخ حاجی اسمعیل کے بڑے خلیفہ تھے۔ شیخ سعدی لاہوری سے بھی استفادہ کیا۔ مادر زاد ولی تھے۔ لڑکپن میں اپنے والد بزرگوار کے ساتھ کشمیر گئے اور محلہ فتحگل میں شیخ بابا عبد الکریم کے مزار پر حاضری دی جو بہت بڑے ولی اللہ تھے۔

شیخ محمد عمر پشاوری اپنی کتاب جو اہر السرائر میں لکھتے ہیں کہ حافظ عبد الغفور اپنے والد کی معیت میں پشاور میں رہے اور انھیں سے باطنی تربیت حاصل کی۔ پھر لاہور تشریف لے گئے اور شیخ سعدی لاہوری سے کسب فیض کیا انھیں سے خرقہ خلافت پایا اور سلسلہ عالیہ نقشبندیہ و قادریہ و چشتیہ و سہروردیہ میں بیعت کی اجازت حاصل کی۔

شیخ شرف الدین مصنف "روضۃ السلام" لکھتے ہیں کہ شیخ احمد علی جو حافظ صاحب کے مخلص اور صداقت کیش متعلقین میں سے تھے، کہتے ہیں کہ جن دنوں سلطان اورنگ زیب کابل آیا اور کابل اور پشاور کے لوگ طاعون کی وبا میں بڑی طرح مبتلا اور پریشان تھے اور میں خود بھی اس مرض میں گھرا ہوا تھا۔ میں نے بے ہوشی کی حالت میں دیکھا کہ حافظ صاحب حضور پاک صلی اللہ علیہ وسلم کے ہمراہ آئے اور کہا کہ محمد علی میرے مریدوں میں سے ہیں ان کے لیے مرض سے شفا کی دعا فرمائیں چنانچہ رسول اللہ کی دعا سے میں تندرست ہو گیا۔

ایک اور واقعہ بیان کیا جاتا ہے کہ ایک روز حافظ صاحب پشاور کے بازار میں چلے جا رہے تھے کہ ایک مست ہاتھی پیچھے سے دوڑتا آیا۔ لوگ ہراساں ہو کر بھاگے مگر حافظ صاحب اطمینان سے چلے جا رہے تھے۔ ہاتھی قریب آیا تو آپ کے ہمراہیوں نے شور مچا دیا مگر حافظ صاحب

پھر بھی نہ ڈرے اور جو نہی ہاتھی کی طرف نگاہیں اٹھائیں وہ سہم گیا اور آپ سے کنارہ کر کے
چلا گیا۔

سید محمد عوث قادری گیلانی لاہوری اپنے رسالہ میں لکھتے ہیں کہ حافظ عبدالغفور پشاوری
ساری ساری رات مجلس نفس و مراقبہ میں گزار دیتے تھے اور دنیا یا اہل دنیا کی طرف کبھی
التفات نہ کرتے تھے۔ ہمیشہ مسکینوں اور مسافروں کی خدمت میں لگے رہتے تھے۔ روزانہ
قریباً پانچ سو افراد آپ کے ہاں سے کھانا کھاتے تھے۔ صبح سے شام تک آپ کے خادم کھانا
پکانے ہی میں لگے رہتے تھے۔ کھانے کے علاوہ حافظ صاحب محتاجوں کو نقدی بھی دیا کرتے
تھے۔ قرآن سننے وقت اشروتے رہتے تھے۔

۱۴ شعبان ۱۱۶۰ھ میں اورنگ زیب کے عہد میں وفات پائی۔

عبدالقادری ثانی (مخدوم سید)

اوج شریف

روضہ | اوج شریف میں طریقہ قادریہ کے مشہور بزرگ مخدوم سید عبدالقادری ثانی کا مزار مرجع خلائق ہے۔

اجداد | آپ کے والد بزرگوار کا نام مخدوم محمد گیلانی حلہ تھا جو طریقہ قادریہ کے مشہور بزرگ ہیں۔ اور حلب سے ہندوستان تشریف لائے تھے۔ ان کے چار بیٹے تھے جن میں عبدالقادری ثانی بہت بڑا درجہ رکھتے ہیں۔

۸۶۳ھ میں پیدا ہوئے اور ۱۳ ربیع الاول ۹۲۰ھ میں وفات پائی۔

سلسلہ نسب | آپ کا سلسلہ نسب حضرت غوث الاعظم محی الدین عبدالقادری جیلانی تک اس طرح پہنچتا ہے:

عبدالقادری ثانی بن مخدوم محمد گیلانی بن سید شمس الدین گیلانی بغدادی حلہ بن سید شاہ میر بن سید ابو الحسن علی بن سید ابو علی بن سید مسعود بن سید ابو العباس احمد بن سید صفی الدین المشہور سید صوفی بن سید السادات سید سیف الدین عبدالوہاب بن شیخ السادات والارشدین محی الدین

سید مخدوم محمد گیلانی نے ہندوستان میں سلسلہ قادریہ کو پھیلانے کے لیے بہت کام کیا۔ شیخ محمد اکرام اپنی کتاب رود کوثر میں لکھتے ہیں کہ "آپ حضرت غوث اعظم کی اولاد سے تھے لیکن جب ہلاکو خان نے بغداد کو تباہ و برباد کیا تو آپ کے بزرگ حلب چلے گئے۔ آپ وہیں پیدا ہوئے۔ آپ کو ظاہری جاہ و جلال بھی حاصل تھا اور علوم معقولی و منقولی بھی آپ نے پوری طرح حاصل کیے۔ ایک عرصہ ایران، خراسان، اور دوسرے ملکوں کی سیر کی۔ پھر اپنے والد کی وفات کے بعد ہندوستان تشریف لائے۔ اور مغربی پنجاب کے مشہور مقام چرم میں توطن اختیار کیا۔ سلطان سکندریٰ نے آپ کا بڑا معتقد تھا۔ آپ شعر بھی کہتے تھے۔ اور قادری تخلص لکھتے تھے۔ اکثر اشعار حضرت غوث اعظم کی تعریف میں ہیں لیکن ایک غزلوں کا دیوان بھی ہے جس میں کئی ترجیح بند ہیں۔ شیخ عبدالحق نے ایک بند اخبار الاحیاء میں درج کیا ہے۔

لے خزینۃ المصنفیاء میں آپ کا نام سید محمد غوث گیلانی الحسنی الحلہ لکھا ہے۔ (جلد اول ص ۱۱۵)

جب حضرت مخدوم محمد گیلانی وصال پا گئے تو اگرچہ سجادہ نشینی کا حق شیخ عبدالقادر ثانیؒ کا تھا لیکن ان کے بھائی بادشاہ کے دربار میں تھے، انھیں خیال ہوا کہ ہم اپنے اثر و اقتدار سے سجادگی اپنے لیے حاصل کر لیں۔ آپ کو پتہ چلا تو آپ نے جاگیر و املاک کے متعلق تمام اسناد و فرامین بادشاہ کے پاس بھیج دیے کہ جو ان کے طالب ہیں انھیں کو یہ دسے دو، اور اس کے بعد خود متوکلا نہ گزارا کیا۔ ایک بار بادشاہ نے (غالباً ملتان کا حاکم ہو گا) ان سے اپنے دربار میں آنے کی درخواست کی اور گزشتہ اقدام کی تلافی چاہی، لیکن انھوں نے لکھ بھیجا۔

یہ بیچ باب ازین باب روئے گشتن نیست ہر آنچہ بر سر ما سے رود مبارک باد
کسیکہ خلعت سلطان عشق پوشیدہ است بگدہ ہائے بہشتی کجا شود دل مشاد
کہتے ہیں کہ غنفلوان شباب میں آپ بڑے عیش و آرام کی زندگی گزارتے تھے، بلکہ جہاں آپ جاتے باجوں اور دوسرے آلات موسیقی سے لدے ہوئے اونٹ ہمراہ ہوتے، لیکن جب آپ پر دوسرا رنگ غالب آیا اور اپنے والد کے سجادہ نشین ہونے تو ان سب باتوں سے منہ پھیر لیا۔ سماع سے قطعی پرہیز کرنے لگے اور اپنے مریدوں کو بھی سختی سے اس کی ممانعت کرتے۔ اس تبدیلی کا باعث تذکرہ نگاریوں بیان کرتے ہیں کہ آپ ایک دفعہ اچھ کے بیابان میں شکار کر رہے تھے کہ ایک دراج نے بڑی دردناک آواز سے نالہ و فریاد شروع کیا۔ ایک درویش اس بیابان میں تھا اس نے کہا کہ سبحان اللہ! ایک دن ایسا بھی ہو گا جب یہ جوان خدا کی محبت میں اسی طرح نالہ و فریاد کرے گا۔ یہ سن کر آپ پر عجیب حالت طاری ہوئی۔ دنیاوی چیزوں سے دل سرد ہو گیا اور روز بروز محبت الہی کے آثار زیادہ نمایاں ہونے شروع ہوئے۔ حسی کہ اخیر میں ہر طرف سے دل بہٹ گیا اور فقط ذاتِ مولیٰ کا دھیان رہ گیا۔

آپ کو شیخ عبدالقادر ثانیؒ اس لیے کہتے ہیں کہ آپ کے کمالات حضرت غوث اعظم قدس سرہ کے تابع تھے اور آپ روحانیت میں انھیں کے وارث حقیقی تھے۔ آپ کی بڑی کرامات بیان کی جاتی ہیں اور تذکرہ نگار لکھتے ہیں کہ آپ کی نگاہ میں اتنی تاثیر ہو گئی تھی کہ جس پر نظر ڈالنے

۱۔ خزینۃ الامنیاء جلد اول ص ۱۱۱۔ ۲۔ خزینۃ الامنیاء کا مصنف بھی ایسا ہی لکھتا ہے۔

اس کی کایا پٹ جاتی۔ گنہگار ہوتا تو تائب ہو جاتا اور کافر ہوتا تو ایمان کی دولت سے شرف یاب ہوتا۔

اخبار الاخبار کا بیان ہے "بسیار سے از عصاة و کفار بمشاہدہ جمال و معائنہ کمالات بسعدت تو یہ فصوح سے رسیدند و بشرف ایمان مشرف سے شد"۔
اولاد آپ کے فرزند کا نام سید عبدالرزاق تھا۔ سید حامد جو حامد گنج بخش کے نام سے مشہور ہیں، انھیں کے فرزند تھے۔ حامد گنج بخش اپنے زمانہ کے مشہور شیخ تھے۔ شیخ داؤد کرمانی جو شیر گڑھ میں مدفون ہیں انھیں کے خلیفہ اعظم تھے۔

حامد گنج بخش کے ایک صاحبزادے شیخ موسیٰ پاک شہید تھے جو ملتان میں پاک دروازہ کے اندر مدفون ہیں۔ شیخ عبدالرحمن محدث دہلوی انھیں سے بیعت تھے۔

شیخ موسیٰ کا بھی اپنے بھائی شیخ عبدالقادر سے سجاوہ نشینی کے بارے میں تنازعہ ہوا تھا پھر شیخ عبدالقادر کی اکبر سے حقیقت ہو گئی اور وہ اچھ میں جا کر متوکلانہ زندگی بسر کرنے لگے۔

۱۔ "رود کوثر" شیخ محمد اکرام

۲۔ شیخ داؤد کرمانی اور شیخ موسیٰ پاک شہید کے حالات اس کتاب میں الگ الگ موجود ہیں۔

عبدالرحمان شاہ (نوشاہی المعروف پاک رحمان)

بھڑی شاہ رحمان

ضلع گجرانوالہ میں بھڑی شاہ رحمان کے مقام پر حضرت شاہ عبدالرحمان نوشاہی جنہیں پاک رحمان کے نام سے بھی پکارتے ہیں کا عرس ۸ جھٹھیا ۲۱ مئی اور ۵ محرم کو (دو مرتبہ) منایا جاتا ہے۔ کہا جاتا ہے کہ حضرت شاہ عبدالرحمان نے اپنے مرشد حضرت نوشا گنج بخشؒ کی ہدایت پر اپنی زندگی میں تین مرتبہ اپنا عرس کرایا۔ یہ عرس ۸ جھٹھ کو ہوا کرتا تھا چنانچہ ان کی وفات کے بعد ان کا عرس اسی تاریخ کو منایا جاتا رہا۔ جب وہ فوت ہو گئے تو اس عرس کے علاوہ ان کے یوم وفات یعنی ۵ محرم کو بھی ان کا عرس منایا جانے لگا۔ اس طرح ہر سال ان کے دو عرس منائے جاتے ہیں۔

زانرین کو حافظ آباد ریوے سٹیشن پر اتارنا پڑتا ہے وہاں سے دس میل کا فاصلہ تانگے میں طے کرنا پڑتا ہے۔

پیدائش | حضرت شاہ عبدالرحمان بہ مقام چٹھہ پیدا ہوئے۔ والد کا نام محمد صالح اور والدہ کا نام زہرہ بی بی تھا۔ آپ اپنے چار بیٹوں میں تیسرے درجہ پر تھے۔

اس زمانے میں شیخ حاجی محمد عرف نوشا گنج بخش جو حضرت شاہ سلیمان قادریؒ کے خلیفہ تھے زہرہ بی بی خدمت میں مشہور اور طریقہ نوشاہیہ کے فقیر تھے۔ سفر کرتے کرتے بمقام چٹھہ پہنچے، حضرت شاہ عبدالرحمان کو ان کی والدہ نے حضرت نوشا گنج کی تحویل میں دے دیا۔ چنانچہ آپ ان کی خدمت میں رہ کر کسب فیض کرتے رہے اور طریقہ نوشاہی اختیار کیا۔ پچیس برس کی عمر میں بھڑی شاہ عبدالرحمان کے مقام پر چلے آئے۔ آپ کی آمد سے پہلے یہ آبادی اورنگ پور زونہ کھلائی تھی جو زونہ کی وجہ سے تباہ ہو گئی تھی۔ آپ یہاں پہنچ کر یاد الہی میں مشغول ہو گئے پھر دوسرے لوگ بھی یہاں آ کر بسنے لگے چنانچہ آپ ہی کے نام پر یہ گاؤں بھڑی شاہ رحمان کہلانے لگا۔

وفات | ﷺ میں وفات پائی۔

مزار | وفات کے قریباً بارہ برس بعد آپ کا مزار تعمیر ہوا۔ جو چھوٹی اینٹوں اور سیمینٹ سے بنا تھا۔ آپ کو مقبرہ کے اندر صندوق میں بند کر کے دفن کیا گیا۔ صندوق زنجیروں کے ساتھ لٹکایا گیا ہے۔ روضہ تک پہنچنے کے لیے تین سیڑھیوں سے گزرنا پڑتا ہے۔ پہلے یہ سیڑھیاں تعداد میں سات تھیں بعد میں چار زمین میں دھنس گئیں۔

عبدالجلیل چوہدری کی لاہوری (شیخ)

لاہور

عرس | قلعہ گوجر سنگھ لاہور کے قریب میٹکوڈ روڈ پر شیخ موسیٰ آہن گر کے سبز گنبد والے روضہ کے شہان میں سلسلہ سہروردیہ کے ایک بزرگ شیخ عبدالجلیل المعروف بہ قطب العالم چوہدری کی قریشی عارقی ہنکاری کا روضہ مرجع خلافت ہے۔ یکم رجب المرجب کو حضرت کا سالانہ عرس منایا جاتا ہے۔

شجرہ | حضرت عبدالجلیل سلطان التارکین حضرت حمید الدین حاکم کے خاندان سے تعلق رکھتے ہیں جنہوں نے کیچ مکران کی حکومت چھوڑ کر فقیری اختیار کی۔ شجرہ نسب یہ ہے:

شیخ عبدالجلیل بن ابوالفتح بن عبدالعزیز بن شہاب الدین بن نور الدین بن حضرت حمید الدین حاکم۔

ابتدائی حالات | اول بعیت اپنے والد بزرگوار سے کی اور خرقہ خلافت حاصل کیا پھر دو دراز ملکوں کی سیاحت کی اور سینکڑوں بزرگوں سے علوم مظاہری و باطنی میں کمال حاصل کیا۔ بالآخر بہاول پور سے بہ عہد سلطان بہلول لودھی لاہور میں آئے اور شاعت اسلام میں حصہ لینے لگے۔ کہا جاتا ہے کہ سلہریہ، بھٹی، کھوکھرا اور چوہان وغیرہ راجپوت اقوام آپ ہی کی کوششوں سے بہ مشرف بہ اسلام ہوئیں۔

”تذکرہ قطبیہ“ میں جو شیخ جلال الدین ابوبکر کی تصنیف ہے، شیخ عبدالجلیل کی بہت سی خوارق و کرامات کا ذکر ہے۔ یہ بھی کہا جاتا ہے کہ آپ کے علم و فضل کے پیش نظر سلطان بہلول لودھی نے اپنی لڑکی آپ سے بیاہ دی، جس سے ان کا ایک بیٹا شاہ ابوالفتح پیدا ہوا۔

رجب ۹۱ھ میں وفات پائی۔

عبدالخالق قصوری (خواجہ)

قصور

قصور شہر میں آبادی سے ذرا دور ایک مسجد کے سامنے صحن میں خواجہ عبدالخالق قصوری مدفون ہیں۔ مزار پر کوئی گنبد یا چھت نہیں۔ یہاں خواجہ صاحب کا عرس ہر سال بڑے اہتمام سے منایا جاتا ہے۔ تقسیم ہند سے پہلے سکھوں کو بھی خواجہ صاحب سے بڑی عقیدت تھی۔ کہا جاتا ہے کہ پنجاب پر سکھوں کی حکومت کے دوران ہراتوار کو سکھ نوہیں خواجہ صاحب کے آستانے پر حاضری دیا کرتی تھیں۔

حالات | خواجہ صاحب حافظ قرآن تھے اور لوگوں کو قرآن کی تعلیم دیا کرتے تھے۔ یہ مسجد جس میں ان کا مزار ہے انھوں نے اسی مقصد کے لیے بنائی تھی۔ لوگ دور دور سے درس قرآن لینے آتے تھے۔ طلباء کی رہائش اور خوراک کا انتظام خواجہ صاحب خود کرتے تھے۔ چنانچہ اس مقصد کے لیے ایک وسیع لنگر جاری کر رکھا تھا جس میں طلباء کے علاوہ عام فقراء اور مساکین کو کھانا ملتا تھا۔ کتنے ہیں ایک دفعہ کوئی شخص لنگر میں آیا تو درس و تدریس اور طلباء کے قیام و طعام کا انتظام دیکھ کر بہت متاثر ہوا چنانچہ اس نے ایک پارس کا ٹکڑا خواجہ صاحب کو چندے کے طور پر دے دیا۔ کچھ عرصے کے بعد اس شخص کا پھر وہاں آنا ہوا۔ اس کا خیال تھا کہ پارس کے ٹکڑے کے طفیل خواجہ صاحب مسجد اور مدرسے کو خاصی ترقی دینے کے قابل ہو گئے ہوں گے۔ مگر وہ حیران ہوا جب اُس نے دیکھا کہ اس کا روبرو میں کوئی فرق نہیں آیا۔ لنگر اور مدرسے کی وہی کیفیت ہے جو پہلے تھی۔

ابھی وہ سوچ ہی رہا تھا کہ خواجہ صاحب کی نظر اس پر پڑی۔ پہچان گئے کہا بھائی ہمارا خراج خدا کے فضل و کرم سے اسی طرح چلتا ہے۔ آپ اپنی امانت واپس لے جائیں۔ یہ کہہ کر پارس کا ٹکڑا اُسے لوٹا دیا۔

لہذا مسجد قصور کی قدیم مسجدوں میں سب سے بڑی مسجد ہے جو خواجہ عبدالخالق نے تعمیر کرائی تھی۔

عبدالرحمانؒ (حاجی) قصوری

قصور

حاجی عبدالرحمانؒ قصوری کا ذکر میاں شیر محمد شرق پوری کے ضمن میں آچکا ہے۔

عبداللطیف (شاہ-بھٹائی)

بھٹ شاہ

عرس کی کیفیت | سندھ میں بھٹ شاہ کے مقام پر صفر کے مہینے میں سندھ کے عظیم صوفی شاعر شاہ عبداللطیف بھٹائی کا سالانہ عرس بڑی دھوم دھام سے منایا جاتا ہے۔ سندھ کے عوام انھیں لال لطیف بھی کہتے ہیں۔ بھٹ شاہ کے قریب کرار نام ایک جھیل ہے جس کا پانی بہت ٹھنڈا اور پیٹھا ہوتا ہے۔ زائرین اسی جھیل کے کنارے خمیر زن ہوتے اور سفر کی کوفت دور کرتے ہیں تاکہ عرس کے لیے تیار اور تازہ دم ہو جائیں۔ قیام پاکستان سے پہلے ہندو بھی کثیر تعداد میں عرس میں شریک ہونے کے لیے آتے تھے۔ عرس سے کچھ دن پہلے آمد و رفت کا ایسا تاننا بندھتا ہے جو عرس کے چند دن بعد ہی ٹوٹتا ہے۔

بھٹ شاہ کی پرسکون اور سادہ بستی عرس کے دنوں میں دور دور تک پھیل جاتی ہے جا بجا خیمے دکھائی دیتے ہیں۔ قصبے کے اطراف میں بڑے شہر کی سی کیفیت نظر آتی ہے منڈیاں لگتی ہیں۔ بازار سجائے جاتے ہیں۔ دن کو منڈیوں اور بازاروں میں خوب چل پھل ہوتی ہے مگر رات کے وقت یہ ساری رونق مزار کی طرف منتقل ہو جاتی ہے۔

مزار کے صحن میں موسیقی کی محفل منعقد ہوتی ہے جس میں مغربی پاکستان کے قوال خصوصاً سندھ کے قوال حصہ لیتے ہیں۔ شاہ صاحب کی کہی ہوئی کہانیاں، دوہے اور کافیاں گا کر سنائی جاتی ہیں اور عقیدت مند "واہ سائیں" "تمٹھا سائیں" کے نعرے لگاتے ہیں۔ ہر سال عرس کے موقع پر ادبی کانفرنسوں کا رواج بھی ہو گیا ہے۔ کانفرنس کا پنڈال کرار جھیل کے کنارے بنایا جاتا ہے۔

۱۔ بھٹ شاہ بستی کی کیفیت، اگے بیان کی جائے گی۔

۲۔ مزار پر جمعہ کو بھی موسیقی کی محفل جیتی ہے۔

۳۔ ہر سندھی زبان کے الفاظ ہیں۔

۴۔ شاہ صاحب کے کلام میں جا بجا اس جھیل کا نام آیا ہے۔

خاندان | شاہ صاحب رحمۃ اللہ علیہ میں حیدرآباد سندھ کے ایک گاؤں بالا حویلی میں پیدا ہوئے
سادات کے مشہور گھرانے سے تھے۔ والد کا نام سید حبیب تھا جن کا سلسلہ نسب حضرت علیؑ
سے ملتا ہے۔ آپ کے آباؤ اجداد میں شاہ عبدالکریم نام ایک مشہور ولی اور اچھے شاعر گزرے
ہیں جن کا مزار بٹری کے مقام پر ہے۔

سیاحت | شاہ صاحب کچھ عرصہ تک بالا حویلی ہی میں رہے پھر والد کے ہمراہ کوٹری چلے
آئے۔ بعد ازاں دوسرے بزرگان دین کے قاعدے کے بموجب سیر و سیاحت کو نکل کھڑے ہوئے
تاکہ دوسرے علاقوں میں رہنے والی خندار سیدہ ہستیوں سے متعارف ہوں اور ان سے کسب فیض
کریں۔ اس سلسلے میں ملتان، جسیلمیر، بس بلیہ، مکران، کچھ اور کاشیا وار کے علاقوں میں پھرتے
دریں اثنا مختلف بزرگوں سے ملے اور ان سے فیض حاصل کیا۔

سندھ کی | اس زمانے میں دینی معاملات کے متعلق علمائے اسلام میں تفرقہ پڑا ہوا تھا
دینی حالت | دینی ارکان اور شرعی امور کے بارے میں علماء کے کئی گروہ بن چکے تھے۔ ایک
گروہ دوسرے گروہ کی مخالفت میں سرگرم تھا۔ علمائے اپنے اپنے حامیوں اور ارادت مندوں
کی باقاعدہ جھگڑا لڑ لیاں بنا رکھی تھیں۔ ہر گروہ اپنی الگ شرع بنائے بیٹھا تھا۔

شاہ صاحب | شاہ صاحب بروقت دین اسلام کی تبلیغ میں سرگرم رہتے تھے۔ آپ نے
کا عملی کام! | جب علمائے سندھ کی یہ کیفیت دیکھی تو بہت صدمہ پہنچا۔ آپ نے تہیہ کر لیا
کہ دین اسلام کی سچی تعلیم کا علم بلند کر کے اسلام میں اس تفرقہ اندازی کا خاتمہ کر دیں گے۔ چنانچہ
آپ نے اسلام کی اصل روح اور اسلامی تعلیم کا صحیح نقشہ لوگوں کے سامنے پیش کیا اور بڑی شدت
کے ساتھ اسلام کے صحیح اصولوں کی تبلیغ کرنے لگے۔

سندھی علماء حسب و نسب اور ذات پات کے جھگڑے کھڑے کر کے ایک دوسرے کو
پچھاڑنے میں مصروف تھے۔ شاہ صاحب نے علی الاطلاق کہا کہ اسلام کسی حسب و نسب یا ذات پات
کو نہیں مانتا۔ آپ نے بتایا کہ خدا کے نزدیک وہی بہتر ہے جس کے اعمال بہتر ہوں۔ لوگوں

لے سن پیدائش میں اختلاف ہے تاہم آپ کا زمانہ اور رنگ زیب کے ہگ بھگ تھا۔

لے اب اس گاؤں کے صرف کھنڈر باقی رہ گئے ہیں۔

میں جو غیر اسلامی رسمیں مروج تھیں۔ شاہ صاحب نے ان کے خلاف جہاد کر کے ان کا قلع قمع کیا۔ سندھی مسلمانوں میں ہندوؤں کی بیشتر رسوم رواج پا چکی تھی اور عام مسلمان اسلام سے نابلد ہونے کے باعث ان رسموں کو اسلامی رسمیں سمجھتے تھے۔ شاہ صاحب نے ایسی تمام رسموں کا خاتمہ کر کے دم لیا۔

عملی کام | شاہ صاحب کی ان سرگرمیوں کے نتیجے میں عام لوگ اسلام کی صحیح اور سچی تعلیم سے واقف ہونے لگے۔ ہندوانہ رسمیں یا غیر اسلامی طریقے ختم کر دیے گئے۔

ذات پات کی تمیز | صحیح اسلامی مساوات اور اسلامی اخوت کی کیفیت پیدا ہو گئی۔ علماء آپس کے جھگڑے ختم کر کے ایک پلیٹ فارم پر آنے لگے اور شاہ صاحب کے حلقہ ارادت میں شامل ہوتے گئے۔

ذاتی کیفیت | شاہ صاحب کا بیشتر وقت تبلیغ دین کے علاوہ عبادت الہی میں گزرتا تھا۔ مریدوں کو نلحدہ طور پر بھی دینی مسائل سمجھاتے۔ کبھی کبھی خاص کیفیت طاری ہوتی تو زبان مبارک سے حقائق اور معرفت کے چشے پھوٹ نکلتے۔ وہ وہ باتیں بیان فرماتے جو علم و دانش کا خزینہ ہوتی تھیں۔ ایسی حالت میں زبان سے نکلی ہوئی باتیں سننے والوں پر خاص اثر کرتیں۔ ان کی بڑی خصوصیت ان کی خدا پرستی ہے۔

شاعری | آپ کو اشعار کہنے کا بھی خاص ملکہ تھا۔ انھوں نے اپنی نظموں کا مواد عوامی کہانیوں سے اخذ کیا اور بہت سی کام کی باتیں اشعار میں کہیں۔ اسی طرح وہ انسانی کردار کی عظمت کی تصویر کشی کرتے رہے۔ مگر سارے کے سارے اشعار جمع نہ ہو سکے۔ مریدوں نے جو کچھ سنا سے حفظ کر لیا یا لکھ کر محفوظ رکھ لیا۔ آپ کی وفات کے بعد مریدوں نے آپ کا سارا شاعرانہ کلام اکٹھا کیا جو وقتاً فوقتاً شائع ہوتا رہا۔ آپ کا مطبوعہ کلام "شاہ جو رسالو" (شاہ صاحب کے رسالے) کے نام سے مشہور ہے۔ آپ نے نتیجہ خیز کہانیاں اور قصے ان شعروں میں بیان کیے ہیں۔ سندھ کی رومانی داستانیں یعنی سسی پنوں، عمر ماروی اور لول را نو وغیرہ کی عشقیہ داستانیں بڑے عمدہ طریقہ سے نظم کیں جنہیں آج بھی سندھ کے عوام بڑے شوق سے گاتے ہیں۔

رہنمیں نور محمد کا واقعہ | سندھ کے ایک رئیس میاں نور محمد کو شاہ صاحب سے بڑی عقیدت

تھی۔ اس نے عقیدت کے طور پر مشنوی مولانا روم کا ایک بہت عمدہ نسخہ منگا کر شاہ صاحب کی خدمت میں نذرانہ گزارا۔ نور محمد کے ہاں اولاد نہ تھی۔ اس نے شاہ صاحب سے اپنے حق میں اولاد کے لیے دعا چاہی۔ شاہ صاحب نے دعا فرمائی۔ چنانچہ نور محمد کے ہاں ایک بیٹا پیدا ہوا۔ نور محمد نے شاہ صاحب کے نام کی مناسبت سے اپنے بیٹے کا نام غلام شاہ رکھا۔ یہی غلام شاہ بڑا ہو کر سندھ کا حکمران بنا۔ غلام شاہ کے عہد حکومت میں شاہ صاحب وفات پا چکے تھے۔

بھٹ شاہ ہم پینے لکھ چکے ہیں کہ شاہ صاحب بچپن ہی میں والد کے ہمراہ کوٹری پٹن آئے تھے جو حیدرآباد سندھ کے قریب دریائے سندھ کے کنارے واقع ہے۔ پھر عمر کے آخری حصے میں ایک اچھی جگہ نئی آبادی کی بنیاد رکھی۔ اس کی تعمیر میں آپ خود بھی مزدوروں کی طرح کام کرتے رہے۔ آبادی کے سب مکانات ریت کے ٹیلوں پر بنائے گئے۔ سندھی زبان میں ریت کے ٹیلے کو "بھٹ" کہتے ہیں اس لیے اس آبادی کو "بھٹ شاہ عبداللطیف" کہا جانے لگا۔ اب اسے صرف "بھٹ شاہ" کے نام سے پکارتے ہیں۔ یہ بستی حیدرآباد سے ۳۳ میل مشرق میں ریت کے چند تودوں پر واقع ہے۔ بھٹ شاہ صاحب کی زندگی ہی میں آباد ہو گیا تھا۔ دور دور تک کچے پکے مکان بن گئے تھے۔ کچھ بڑے چھنڈ، ہری بھری کھیتیاں اور مریاں نظر آنے لگی تھی۔ اب کبھی وہاں یہی کیفیت ہے۔

مزار کی کیفیت | سندھ کا حکمران غلام شاہ آپ کا عقیدت مند تھا، جو کلہوڑا حسانہ ان کا سب سے بڑا نائب رہا تھا۔ چنانچہ اسی نے آپ کی قبر پر خوبصورت روضہ تعمیر کرایا۔ اسی نے مکھڑے کے ایک مشہور خطاط اور نقاش سے روضہ پر نقاشی کرائی، حال ہی میں بھٹ شاہ میں ایک ثقافتی مرکز کی بنیاد رکھی گئی ہے۔

۱۷۰۰ء کی صحیح تاریخ کتابوں میں نہیں ملتی۔ مگر خیال ہے کہ شمسی حساب سے شاہ صاحب کا انتقال ذمبک کے پینے میں ہوا تھا۔

عبداللہ شاہ قادریؒ

لاہور

عرس | لاہور میں مزنگ کے قریب حضرت عبداللہ شاہ قادریؒ مدفون بتائے جاتے ہیں اور ہر سال جمادی الاول کی آٹھویں سے گیارہویں تک چار روز آپ کا عرس منایا جاتا ہے۔

حالات | حضرت عبداللہ شاہ قادریؒ قوم کے بلوچ تھے، سلسلہ قادریہ سے تعلق رکھتے تھے۔ پنجابی زبان میں معرفت کے اشعار کہا کرتے تھے۔ آپ صاحب کشف و کرامات بھی بیان کیے جاتے ہیں۔

جمادی الاول ۲۱۲ھ میں بھیرا سٹی سال وفات پائی۔

عثمانؓ (سید المعروف شاہ چولہ بخاری لاہوری)

لاہور

مزار | قلعہ لاہور کے اندر تہ خانہ میں سید عثمانؓ المعروف شاہ چولہ بخاری کا مزار مرجع خلافت ہے۔ یہ مزار قلعہ کی تعمیر سے قبل موجود تھا۔ قلعہ بعد ازاں تعمیر ہوا۔ مزار شیخ حسین بن یونس پیر کے نام سے موسوم ہے۔

سلسلہ نسب | سید عثمان اوج شریف کے رہنے والے تھے۔ آپ کا سلسلہ نسب حضرت مخدوم جہانیاں کے ذریعہ سید جلال الدین اوجی تک اس طرح پہنچتا ہے:

سید عثمان بن سید محمود اوجی بن سید بہاؤ الدین سید حامد بن سید محمد شاہ بن سید رکن الدین المخاطب بابو الفتح بخاری اوجی بن سید حامد بخاری الملقب بزمی نو بہار بن سید ناصر الدین بن سید بلال الدین مخدوم جہانیاں۔

سلسلہ عالیہ سہروردیہ میں اپنے خاندان کے بزرگوں سے ہی بیعت ہوئے، اپنے وقت کے بڑے عالی قدر بزرگ تھے۔ ہزاروں افراد نے آپ سے استفادہ کیا۔

چولہ نام کی مشہور ہے کہ آپ اونٹ پر سوار ہو کر اوج سے لاہور کی جانب روانہ ہوئے۔ اونٹ کو تیزی سے دوڑا رہے تھے چنانچہ آپ کے بازو بھی

تیزی سے حرکت کر رہے تھے اور نتیجہ میں بازوؤں کا گوشت لرتا تھا۔ آپ نے بازو سے مخاطب ہو کر فرمایا تو کس لیے حرکت کرتا ہے۔ کیا تجھے چولہ ہو گیا ہے۔ (چولہ پنجابی زبان میں رعشہ یا لرز لے کو کہتے ہیں) کہا جاتا ہے کہ جونہی آپ نے یہ الفاظ منہ سے نکالے آپ کے بازوؤں کو سچ مچ رعشہ ہو گیا اور وہ لرزتے رہتے تھے۔ چنانچہ آپ کا نام ہی شاہ چولہ پڑ گیا

سید محمود سہروردی کے پانچ صاحبزادوں کی قبریں ہیں جو شہید ہوئے تھے۔ سید محمود سہروردی کے حالات میں اس کی تفصیل درج ہے۔

یہ رعشہ آخر دم تک قائم رہا۔

وفات | ۱۸ ربیع الاول ۹۱۲ھ میں بچہ سکندر لودھی وفات پائی۔

اولاد | آپ کے صاحبزادے کا نام سید شاہ محمد تھا۔ جو آپ کی وفات کے بعد اورج سے پنجاب میں آئے۔ سید شاہ محمد نے ۱۱ ربیع الثانی ۹۱۲ھ میں وفات پائی۔ ان کے صاحبزادے کا نام سید ہاؤ الدین جھولن شاہ تھا جو گھوڑے شاہ کے نام سے مشہور ہوئے۔

۱۔ خزینۃ الاصفیاء جلد دوم صفحہ ۷۹

۲۔ ان کا ذکر آگے آئے گا۔

غلام حیدر علی شاہ (سید جلالپوری)

جلال پور شریف

دریائے جہلم کے پار پہاڑوں کے دامن میں جلال پور ایک قصبہ ہے جہاں پیر سید غلام حیدر علی شاہ کا مزار مرجع خلائق ہے۔ حضرت کا سالانہ عرس ۶ جمادی الثانی کو بڑی دھوم دھام سے منایا جاتا ہے۔

ولادت اور پیر حیدر شاہ ۳ صفر ۱۲۵۲ھ (۲۶ اپریل ۱۸۳۸ء) میں پیدا ہوئے۔ سلسلہ **حسب و نسب** حضرت مخدوم جہانیاں سے جا ملتا ہے۔ والد کا نام سید جمعہ شاہ تھا جو بڑے عابد و زاہد بزرگ تھے۔ والدہ ماجدہ بھی ایک مشہور بزرگ کی صاحبزادی تھیں۔

تعلیم و تربیت حضرت کی والدہ ماجدہ خود بڑی دیندار اور پابند شریعت تھیں چنانچہ بیٹے کو انھوں نے دینی تعلیم دلائی اور ان کی تربیت پر خاص توجہ دی۔ انھوں نے اوائل عمر ہی میں شاہ صاحب کو نماز روزے کا پابند بنا دیا تھا۔ آپ نے قرآن پاک کی تعلیم میاں خاں محمد اعظم پوری اور اپنے چچا سید امام شاہ کے زیر نگرانی حاصل کی۔ پھر میاں عبداللہ چکروی سے فارسی اور اردو کی بعض کتابیں پڑھیں۔

جلال پور کے نزدیک نین وال ایک قصبہ ہے جہاں اس علاقہ کے مشہور فقیہ قاضی محمد کل رہتے تھے۔ ان سے فقہ سنی سنی۔ منشی غلام محی الدین ایک مشہور عالم تھے ان سے بھی علم پڑھا اور اس طرح علوم ظاہری میں کاملیت حاصل ہو گئی۔

مرشد کی تلاش جلال پور سے قریباً دس کوس کے فاصلے پر بہرن پور ایک مقام ہے جہاں ان دنوں بڑے پایے کے ایک بزرگ سید غلام شاہ مقیم تھے۔ پیر حیدر علی شاہ مرشد کی تلاش میں تھے چنانچہ سید غلام شاہ سے بیعت کرنے کا خیال آیا اور ان کی خدمت میں پہنچے۔

خواجہ سیالوی سید غلام شاہ نے خود بیعت لینے کے بجائے انھیں خواجہ سیالوی کی خدمت سے بیعت میں حاضر ہونے کا مشورہ دیا پھر خود ہی اپنے ساتھ خواجہ سیالوی کی خدمت میں

لے گئے۔ چنانچہ ۷ رجب ۱۲۶۵ھ میں ان کے دست مبارک پر بیعت کی۔ کچھ مدت بعد خواجہ سیالوی نے انھیں خرقہ خلافت عطا فرمایا۔

خواجہ سیالوی بھی آپ کا بہت احترام کرتے تھے۔ سیال میں ان کی آمد پر خواجہ سیالوی کئی مرتبہ ان کے استقبال کے لیے جایا کرتے تھے۔

اخلاق و اطوار | شاہ صاحب بہت منکسر المزاج اور رحم دل تھے۔ غصہ کبھی نہ آتا تھا۔ غریبوں اور عظمت - کی دلجوئی ان کی خاص صفت تھی۔ بہت حسین و جمیل اور دراز قد تھے۔ شرع کے بہت پابند تھے۔

وفات | ۶ جمادی الثانی ۱۳۲۶ھ میں انتقال فرمایا۔ علامہ اقبال نے آپ کی تاریخ وفات یوں کہی ہے:

ہر کہ بر خاک مزار پیر حیدر شاہ رفت
تربت اور ایدین جلوہ ہائے طور گفت
ہاتف از گردوں رسید خاک اور ا بوسہ داد
گفتش سال وفات او بگو مغفور گفت

اولاد | حضرت کے چار فرزند تھے۔ سید بدیع الزمان شاہ، سید منظر علی شاہ، محمد رسول شاہ اور قائم الدین شاہ۔

۱۴۳ھ آپ خواجہ سیالوی سے بیعت تھے ۱۲۹۵ھ میں وفات پائی۔ ۱۳۳۵ھ

۱۳۳۵ھ شیر خوارگی میں انتقال ہوا۔ ۱۳۱۶ھ

فرید الدین گنجشکر

پاک پٹن

پاک پٹن ضلع منٹگمری میں ہر سال محرم کے پہلے ہفتے میں (عموماً ۲۴ جولائی کو) حضرت بابا فرید الدین گنجشکرؒ کا عرس بڑے اہتمام کے ساتھ منایا جاتا ہے۔ مغربی پاکستان کے تمام عرسوں میں پاک پٹن کے عرس کو بہت زیادہ اہمیت حاصل ہے۔ دور دراز سے زائرین عرس میں شامل ہونے آتے ہیں۔ اس موقع پر پاک پٹن کی گلیوں اور بازاروں میں بہت ہجوم ہوتا ہے۔ مزار پر سہارے کی مجلسیں منعقد ہوتی ہیں جن میں بہت سے توال حصہ لیتے ہیں۔ بازاروں میں جلوس نکلتے ہیں۔ طرح طرح کی دکانیں سجائی جاتی ہیں۔

پاک پٹن ضلع منٹگمری میں قصور لودھراں ریلوے کاسٹیشن ہے۔ منٹگمری اور پاک پٹن کے درمیان بسیں چلتی ہیں۔ عرس کے دنوں میں زائرین کی سہولت کے لیے بسیں اور ریلوے کی اسپیشل گاڑیاں بھی چلتی ہیں۔

پیدائش اور حضرت بابا صاحب کا اصل نام فرید الدین تھا فاروقی سید بتائے جاتے ہیں نام و نسب [یعنی آپ کا سلسلہ نسب حضرت عمر فاروقؓ سے ملتا ہے۔ آپ کے ابا واجد شہاب الدین محمد غوری کے دور حکومت میں افغانستان سے ہندوستان آئے اور لاہور میں مقیم ہو گئے۔ آپ کے دادا کا نام قاضی شعیب اور والد کا نام قاضی جمال الدین سلیمان تھا جو لاہور میں قاضی

لہ بچپن میں والدہ نے انہیں نماز کی ترغیب دینے کے لیے یہ طریقہ اختیار کیا کہ مصلے کے نیچے شکر کی پڑیا رکھ دیتی تھیں اور کتنی تھیں کہ جو بچہ نماز پڑھتے ہیں ان کے مصلے کے نیچے سے شکر کی پڑیا مل جاتی ہے۔ حضرت بابا فرید نماز پڑھنے کے بعد مصلے کے نیچے سے پڑیا اٹھا لیا کرتے تھے۔ ایک دن والدہ پڑیا رکھنی بھول گئی۔ جب بیٹے سے پوچھا کیا تم نے نماز پڑھی بیٹے نے جواب دیا ہاں نماز پڑھی اور پڑیا بھی مل گئی۔ والدہ بہت متعجب ہوئیں۔ سمجھ گئی کہ بچہ کو غیب سے مدد ملتی ہے۔ چنانچہ اس دن سے بیٹے کو "شکر گنج" کہہ کر پکارنے لگیں اور آپ اس لقب سے مشہور ہو گئے۔

تھے۔ خاندان کچھ مدت تک لاہور میں رہا پھر ملتان کے ایک قصبہ میں مقیم ہو گیا۔ یہیں ۵۸۲ھ میں بابا صاحب کی ولادت ہوئی۔

ابتدائی حالات کم عمری ہی میں آپ کے والد انتقال کر گئے۔ چنانچہ ابتدائی تعلیم گھر پر حاصل کرنے کے بعد ملتان چلے گئے اور وہاں علم سیکھنے لگے۔ ۸ سال کی عمر میں حضرت بختیار کاکی سے ملاقات ہوئی، یعنی جس مسجد میں آپ مقیم تھے اتفاق سے وہاں حضرت بختیار کاکی نماز ادا کرنے آئے اور آپ سے ملاقات ہوئی۔ دلی راوی نے شناسد۔ ایک ہی نظر میں دونوں نے ایک دوسرے کی شخصیت کا اندازہ کر لیا چنانچہ بابا صاحب نے ان سے بیعت کی اور مریدوں میں شامل ہو گئے۔ جب بختیار کاکی دہلی واپس جانے لگے تو بابا صاحب کو نصیحت فرمائی کہ علوم ظاہر و باطن کا سلسلہ جاری رکھیں۔

سیاحت اور ارشد کی ہدایت کے بموجب بابا صاحب ملتان سے نکلے اور قندھار، غزنی، بخارا اور بدخشاں کا سفر کیا۔ بڑے بڑے علماء و مشائخ سے ملے اور استفادہ حاصل کیا۔ حضرت شہاب الدین سہروردی، شیخ بہاؤ الدین حموی، شیخ ابو عبد اللہ بن کرمانی اور شیخ سیف الدین باختری جیسی شخصیتوں سے ملاقات کی۔ شہاب الدین سہروردی سے بہت عقیدت ہو گئی۔ ان کی کتاب "عوارف المعارف" کا بھی مطالعہ کیا۔ انھیں کی عقیدت کے نتیجہ میں اپنے بیٹے کا نام بھی شہاب الدین رکھا۔ غرض ایک طویل سفر کے بعد واپس ملتان تشریف لائے اور شیخ بہاؤ الدین زکریا ملتانی کے ہاں قیام فرمایا جو شمالی ہند کے مشہور و معروف شیخ تھے۔

ریاضت حضرت بابا صاحب نے ایسے ایسے مجاہدے کیے جن کا تصور تک نہیں کیا جاسکتا۔ کہاجاتا ہے کہ آپ غیر آباد کنوئیں میں اٹھنے لگے۔ کرباوت کی کرتے تھے۔ دن بھر مراقب رہتے۔ آپ کے ارشاد کے مطابق رات کے وقت ہنوز ان آپ کو رستی سے بانہ نہ کر کنوئیں میں اٹھانکا دیتا اور رستی کا سراور خدیتا سے بانہ دیتا۔ ریاضتوں کا یہ سلسلہ طویل مدت تک جاری رہا جس کے باعث آپ بے حد کمزور ہو گئے تھے۔

بابا صاحب نے ملتان سے دہلی کا رخ کیا اور خواجہ بختیار کاکی کی خدمت میں حاضر ہوئے۔

خلافت | ان دنوں حضرت خواجہ صاحب اجمیری حقیقی دہلی میں حضرت خواجہ قطب الدین بختیار کاکی کے ہاں تشریف فرما تھے۔ چنانچہ انھوں نے بابا صاحب سے بھی ملاقات کی۔ قطب صاحب نے بابا صاحب کو خلافت عطا کی اور ہانسی جانے کا حکم دیا۔ حضرت قطب صاحب کی وفات کے وقت بابا صاحب ہانسی میں تھے۔ وفات کی خبر سن کر دہلی تشریف لائے قطب صاحب کے حکم کے بموجب قاضی حمید الدین ناگوری نے فرقہ خلافت اور چندا مانتیں آپ کے سپرد کیں۔ بابا صاحب نے کچھ دن دہلی میں رہ کر ان کی جائتینی کے فرائض انجام دیئے پھر ہانسی واپس چلے گئے۔ ہانسی سے آپ اجودھن منتقل ہو گئے اور یہیں ساری عمر گزاری۔

عملی سرگرمیاں | اجودھن اُس زمانے میں ہندوؤں کا خاص علاقہ تھا جہاں ہندوؤں کا مشہور راج جوگی رہتا تھا جس کا نام سمبھونا تھا۔ ہندوؤں پر اس کا بڑا اثر و رسوخ تھا۔ بابا صاحب کو مرشد گرامی نے ہدایت خلق اور تبلیغ اسلام کی خاص طور پر ہدایت فرمائی تھی اس لیے آپ نے ہندوؤں کے اس علاقے کو اپنی تبلیغ و ہدایت کا مرکز بنایا تاکہ کفر کی تاریکیوں کو اسلام کی ضیاء باری سے منور کریں۔ چنانچہ آپ کی مساعی سے اس علاقے کی کایا پلٹ گئی۔ ہندو جو ق در جو ق اسلام قبول کر کے آپ کے حلقہ ارادت میں شامل ہوتے گئے۔ سمبھونا تھا بھی اسلام قبول کر کے درجہ لایت کو پہنچا۔

حضرت بابا صاحب علوم باطنی اور ظاہری دونوں میں یکساںے زمانہ تھے۔ آپ نے اجودھن میں مسجدیں اور مدرسے قائم کیے جن میں تعلیم حاصل کرنے والے عالم و فاضل بن کر نکلے۔ انہیں علمائے مختلف مقامات کو اپنی تبلیغی سرگرمیوں کا مرکز بنایا اور اسلام کی اشاعت کی۔

پاک پٹن اور اس کے آس پاس کے علاقے کو آپ اپنے فیض سے سیراب کر ہی رہے تھے دوسرے علاقوں میں آپ نے دوسرے بزرگان دین کو مامور فرمایا۔ حضرت نظام الدین اولیا کو دہلی میں مقرر فرمایا کہ مستقل طور پر وہیں رہیں۔ کلیر میں حضرت علاؤ الدین صابر کو مقرر فرمایا۔ دکن میں جو اس زمانے میں کفر زار تھا اور جہاں ابھی تک کوئی تبلیغی کام نہ ہوا تھا وہاں شیخ منتخب الدین حقیقی

سدا اجودھن پاک پٹن کا پرانا نام ہے۔ کہتے ہیں شہنشاہ اکبر کو بابا صاحب سے بہت عقیدت تھی اسی نے اجودھن کا نام بدل کر پاک پٹن یا پاک پٹن رکھا۔

کو بھیجا۔ شیخ منتخب الدین دیوگرمی میں اقامت پذیر ہوئے اور وہیں سے اسلام کے فیوض و برکات کے چشمے جاری کیے۔ شیخ جمال الدین ہانسوی بھی آپ کے خلفائیں سے تھے۔

عادات اور حضرت بابا صاحب بہت سنس مکھ اور ملتسار تھے۔ کثرتِ مجاہدات اور طریقِ زندگی استغراقِ عبادت کے باوجود بیوی بچوں کے ساتھ بہت محبت و شفقت اور دوستوں کے ساتھ بہت مہربانی سے پیش آتے تھے۔ ہزاروں روپیہ اتا مگر سب کا سب لشکر کے لیے وقف فرمادیتے اور غریبوں میں تقسیم ہو جاتا۔ اپنے پاس کبھی کچھ نہ رکھا۔ تین بیویاں اور کئی بچے تھے مگر گھر میں ہمیشہ فقر و فاقہ ہی رہا۔

مقبولیت | بابا صاحب کے تقدس اور ان کی مقبولیت کا اندازہ اس سے کیا جاسکتا ہے کہ شیخ نظام الدین اولیاء اور خواجہ جمیر جیسے باکمال اولیاء اللہ نے ان کے دستِ حق پرست کی۔ اورج اور ملتان کے لوگ بڑی کثرت سے ان کے حلقہ ارادت میں شامل ہوتے گئے۔ شاہانِ وقت بھی ان کی عظمت کے معترف اور ان سے عقیدت رکھتے تھے۔

سلطان ناصر الدین | سلطان ناصر الدین محمود اپنے لشکر کے ساتھ اجودھن سے گزرا تو لشکریں کی عقیدت کا اظہار کیا اس کے متعلق شیخ نظام الدین اولیاء لکھتے

ہیں "جن دنوں سلطان ناصر الدین اورج اور ملتان کی طرف روانہ ہوا تو اجودھن پہنچ کر سارا لشکر شیخ کی زیارت کے لیے روانہ ہوا۔ شیخ اتنا نبوہ دیکھ کر حیران ہو گئے۔ شیخ کی آستین گلی کی طرف لٹکانی گئی لوگ آکر بوسہ دیتے اور چلے جاتے۔ وہ آستین بھی ٹکڑے ٹکڑے ہو گئی۔ پھر مسجد میں آکر

مریدوں کو حکم دیا کہ میرے گرداگرد حلقہ باندھو تاکہ کوئی شخص اندر نہ آسکے۔ دور ہی سے سلام کر کے چلے جائیں۔ مریدوں نے ویسا ہی کیا۔ ایک بوڑھا فرانس آکر مریدوں کے حلقہ سے گزر کر شیخ کے قدموں پر گر پڑا اور پائے مبارک بوسہ دینے کے لیے کھینچا۔ شیخ کو یہ بات اچھی نہ معلوم ہوئی۔ اس فرانس نے کہا شیخ المشائخ حضرت شیخ فرید الدین آپ کیوں تنگ آتے ہیں اللہ تعالیٰ کی نعمت کا اس سے بھی اچھا شکر ادا کرو۔ جب فرانس نے یہ کہا تو شیخ نے نعرہ مارا۔ فرانس کے حال پر نوازش فرمائی اور اس سے معافی مانگی۔

سلطان ناصر الدین جب قدم بوسی کے بعد واپس گیا تو چار گاؤں اور بہت سا زر نقد بابا صاحب کو عطا کیا۔ بابا صاحب نے یہ سب مال و دولت غربا میں تقسیم کر دیا۔ چار گاؤں کی بخشش کا پروانہ یہ کہہ کر واپس کر دیا کہ یہ عطیہ کسی مستحق کو دے دیں۔

سلطان بلبن | شہنشاہ بلبن کو شہزادگی کے زمانے سے ہی بابا صاحب سے عقیدت تھی۔

کی عقیدت | جب بادشاہ بنا تو یہ عقیدت اور بڑھ گئی۔ متعدد مرتبہ بابا صاحب کی خدمت

میں قدم بوسی کے لیے حاضر ہوا۔ ایک مرتبہ عرض کیا حضور میں خود تو کئی مرتبہ خدمت میں حاضر

ہو چکا ہوں مگر بیگمات بھی قدم بوسی کی بڑی آرزو مند ہیں۔ میرے ہمراہ دہلی تشریف لے چلیں

تو بڑا احسان ہو گا۔ بابا صاحب کسی طرح رضامند نہ تھے۔ مگر بلبن کے اصرار پر دہلی چلے گئے۔

جہاں آپ کا بڑا زبردست استقبال ہوا۔

بلبن کی بیٹی | محل میں کچھ دن گزارے۔ اسی اثنا میں بلبن نے اپنی بیٹی آپ کے نکاح میں

سے عقد | دینا چاہی۔ بابا صاحب نے قبول فرمایا اور نکاح ہو گیا۔ شہزادی کو شاہانہ ٹھاٹھ

کے ساتھ بابا صاحب کے گھڑ بھج دیا گیا مگر بابا صاحب کی ہدایت کے بموجب شہزادی نے شاہانہ

طریق زندگی ترک کر کے عام عورتوں کا لباس اور ان کا طرز زندگی اختیار کیا۔ یہ نیک خاتون

بھی۔ بابا صاحب کی طرح زانہ انہ اور درویشانہ زندگی بسر کرنے لگی۔ شہزادی کو دنیوی عیش

ترک کرنے کا یہ نتیجہ ملا کہ بابا صاحب کی دوسری بیویوں کے ہوتے ہوئے ساری اولاد اسی

بیوی کے بطن سے ہوئی جس کا سلسلہ آج تک قائم ہے۔

حضرت محبوب الہی | حضرت نظام الدین اولیاء (۶۳۶ - ۷۲۵ھ) جنہیں محبوب الہی

کو عطائے خلافت | کے لقب سے یاد کیا جاتا ہے، ۶۵۵ھ میں بابا صاحب کی خدمت میں

حاضر ہوئے اور بیعت کی پھر چار سال کے بعد خلافت کا مرتبہ حاصل کیا۔

وفات | حضرت بابا صاحب نے پچانوے برس کی عمر پائی۔ بڑھاپے میں آپ بے حد کمزور

ہو گئے تھے۔ ایک روز بخار چڑھا کمزوری زیادہ ہو گئی۔ عشا کی نماز پڑھی مگر فراغت پاتے ہی

بے ہوش ہو گئے۔ اس خیال سے کہ شاید میں نے نماز نہیں پڑھی دوبارہ نماز کے لیے کھڑے ہوئے

مگر حالت بہت زیادہ خراب ہو گئی اور "یا حتی یا قیوم" کا ورد کرتے ہوئے ۶۶۶ھ میں جان

لہ اخبار الصالحین میں سن وفات ۶۶۶ھ بتایا گیا ہے۔

جاں آفریں کے سپرد کر دی۔

مزار اوفات کے وقت بابا صاحب نے وصیت فرمائی تھی کہ میرا خرقہ، عصا، کھڑاویں اور دوسرے تبرکات نظام الدین اولیاء کو دی جائیں وہی میری قبر بھی بنائیں گے چنانچہ بابا صاحب کی نعش امانت کے طور پر دفن کی گئی۔ جب نظام الدین اولیاء جو دھن آئے تو یہ امانتیں حاصل کیں اور حضرت کو وہاں دفن کیا جہاں آج کل ان کا مزار ہے۔ ایک چھوٹا سا قبرا تعمیر کیا گیا۔ مشرق اور جنوب کی طرف دروازے رکھے گئے۔

حضرت کے مزار کے قریب حضرت کے پوتے شیخ علاؤ الدین کا مزار ہے جس پر عالیشان گنبد ہے۔ گنبد کے باہر صحن میں ان تمام سجادہ نشینوں کے مزار ہیں جو اب تک بابا صاحب کی گدی پر بیٹھے رہے۔

بہشتی دروازہ کہا جاتا ہے کہ جب حضرت نظام الدین اولیاء نے مزار تعمیر کرایا تو ایک روز آپ جنوبی دروازے کے پاس کھڑے تھے کہ اچانک فرط جوش میں پکار اٹھے "حضرت نبی کریم تشریف لائے ہیں اور فرماتے ہیں جو اس دروازے میں داخل ہو نجات پائے گا" اس واقعہ کے بعد سے صرف شرقی دروازہ زائرین کے لیے کھلا رکھا گیا۔ جنوبی دروازہ جسے "بہشتی دروازہ" کا نام دیا جاتا ہے بند کر دیا گیا، صرف عرس کے موقع پر یعنی ۵ محرم کی شام کو اسے کھولا جاتا ہے اور لوگ اس میں سے گزرتے ہیں۔

اولاد بابا صاحب کے پانچ صاحبزادے اور تین صاحبزادیاں تھیں۔ شیخ نصیر الدین نصر اللہ، شیخ بدر الدین سبحان، شیخ شہاب الدین، خواجہ نظام الدین، شیخ یعقوب، یہ پانچ صاحبزادے تھے۔ صاحبزادیوں کے نام بی بی مستورہ، بی بی شریفہ اور بی بی فاطمہ ہیں۔

شیخ نصر الدین نصر اللہ سب سے بڑے صاحبزادے تھے۔ مدت تک زراعت کرتے رہے۔ ان کے ایک فرزند کا نام بایزید تھا جو درویش صفت انسان تھے۔ شیخ کمال الدین جو خواجہ نظام الدین اولیاء کے خلیفہ اور مالوہ کے مشہور بزرگ گزرے ہیں بایزید کے فرزند تھے۔ شیخ بدر الدین سلیمان بابا صاحب کی وفات کے بعد ان کے جانشین بنے۔ شیخ علاؤ الدین

لہ بابا صاحب کی وفات کے وقت حضرت نظام الدین اولیاء وہاں تھے۔

اجودھنی جو اپنے زہد و تقدس کی بنا پر بہت مشہور تھے اور جن کے عقیدت مندوں میں سلطان محمد تغلق بھی شامل تھا۔ انھیں کے فرزند تھے۔

شیخ شہاب الدینؒ اور خواجہ نظام الدین اولیاءؒ میں بڑی محبت اور دوستی تھی۔ ان کے چھ فرزند تھے۔

خواجہ نظام الدینؒ بابا صاحب کے فرزندوں میں انھیں سب سے زیادہ عزیز تھے۔ آپ بلبن کی فوج میں ملازم تھے۔ ان کے بیٹے کا نام خواجہ ابراہیم تھا۔

شیخ یعقوب بابا صاحب کے سب سے چھوٹے صاحبزادے تھے جو امر وہہ کے گرد و نواح میں رہتے تھے۔ ان کے دو فرزند تھے۔ خواجہ معز الدین اور خواجہ قاضی۔ خواجہ قاضی نے دہلی میں رحلت فرمائی۔

خلفاء بابا صاحب کے خلفاء میں ذیل کے بزرگ قابل ذکر ہیں:

شیخ جمال الدین ہانسویؒ ، شیخ نظام الدین اولیاءؒ ، شیخ علی احمد صابرؒ

شیخ بدر الدین اسحاقؒ ، شیخ غارفؒ

شیخ جمال الدین ہانسویؒ بابا صاحب کو بہت مرغوب تھے چنانچہ بابا صاحب کئی سال تک ان کے پاس ہانسی میں مقیم رہے۔ کہا جاتا ہے کہ بابا صاحب جسے بھی خلافت عطا کرتے اسے کہتے کہ اس خلافت نامہ پر جمال الدین سے دستخط کرالو۔ آپ کی وفات بابا صاحب کی زندگی میں ہوئی۔

شیخ نظام الدین اولیاءؒ وہ مشہور و معروف بزرگ ہیں جنہوں نے چشتیہ سلسلے کو معراج تک پہنچایا۔ بابا صاحب کے خلفاء میں صرف آپ ہی وہ خلیفہ ہیں جنہوں نے اپنے سلسلے کے نظام کو قائم رکھا اور اسے فروغ دیا۔

شیخ علی احمد صابرؒ کے مفصل حالات بہت کم ملتے ہیں جس سے ان کے کام کی نوعیت کا صحیح اندازہ نہیں ہو سکتا۔

شیخ بدر الدین اسحاقؒ بابا صاحب کے خلیفہ ہونے کے علاوہ ان کے داماد بھی تھے۔ شیخ نظام الدین اولیاءؒ کو ان سے بہت عقیدت تھی۔ عبادت و ریاضت کا یہ عالم تھا کہ خوفِ الہی سے آنکھیں ہمیشہ نم رہتی تھیں۔ آپ کے دو فرزند تھے۔ خواجہ محمد امام اور خواجہ

۱۔ ان کا مزار کلیر شریف میں ہے جو سہارن پور میں رٹ کی کے قریب واقع ہے۔

محمد موسیٰ - شیخ بدر الدین کی وفات کے بعد ان کی اہلیہ اور دونوں صاحبزادے خواجہ نظام الدین اولیاء کے پاس دہلی چلے گئے۔ اور دونوں لڑکوں کی تربیت خود کی۔ پھر نظام الدین اولیاء نے خواجہ محمد امام کو خلافت عطا فرمائی۔

شیخ عارف کے حالات کم ملتے ہیں۔ سیر الاولیاء میں ان کا تھوڑا سا ذکر آیا ہے۔ کہا جاتا ہے کہ بابا صاحب نے انھیں خلافت عطا کرنے کے بعد سیستان بھیج دیا تھا۔

فیض الرسولؐ (خواجہ)

دھونکل

ضلع گوجرانوالہ میں قصبہ دھونکل کے قریب داد والی کے مقام پر ہر سال ۲۲ - ۲۳ ماہ اسوج حضرت خواجہ فیض الرسولؐ کا عرس منایا جاتا ہے جس میں قریب جوار سے ہزاروں کی تعداد میں زائرین شریک ہوتے ہیں۔ عرس کے موقع پر دکانیں سجائی جاتی ہیں۔ رات بھر جلسے کا ہنگامہ رہتا ہے جس میں تقریریں اور نعت خوانی وغیرہ ہوتی ہے۔

لنگر کی طرف سے زائرین کو کھانا دیا جاتا ہے اور جگہ کا انتظام بھی کیا جاتا ہے۔ لوگ بستر ہمراہ لاتے ہیں۔

داد والی کا | داد والی جہاں خواجہ موصوف مدفون ہیں ضلع گوجرانوالہ میں لنگھڑ اور وزیر آباد
محل وقوع کے درمیانی ریلوے سٹیشن دھونکل کے متصل مشرق کی جانب واقع ہے۔
خواجہ صاحب کے حالات زندگی معلوم نہیں ہو سکے۔

فیروز (میر، سید، شاہ)

لاہور

لاہور میں تکبیر ڈنڈھی گراں میں سادات عظام گیلانی کے ولی اللہ میر سید شاہ فیروز قدس سرہ کامزار مرجع خلافت ہے۔

آپ کے جد بزرگوار سیاحت کی غرض سے بغداد سے لاہور آئے وہاں سے دہلی اور دہلی سے مقامات کو اولیائے عظام اور مشائخ کرام کی زیارت کے لیے پھرتے پھرتے رہے۔ پھر لاہور ہی میں سکونت اختیار کر لی۔

تحصیل علم کے بعد شاہ فیروز درس و تدریس میں مشغول ہو گئے۔ بہت سے لوگ آپ کی خدمت میں آتے اور فیضیاب ہو کر واپس جاتے۔ آپ فقہ، حدیث اور تفسیر کی تعلیم دیا کرتے تھے۔ شام سے نصف شب تک یہ سلسلہ جاری رہتا۔ جمعہ کی نماز کے بعد عصر تک درس دیتے۔

سلسلہ بیعت | بیعت کا سلسلہ یہ ہے: شاہ فیروز مرید شاہ عالم (جد خود) مرید شاہ نواز الدین مرید شیخ احمد مرید شیخ حامد مرید شیخ عبدالرزاق مرید سید عبداللہ گیلانی مرید احمد قادری مرید سید میر سید مسعود مرید سید علی مرید سید صوفی مرید سید السادات عالی جناب سید اکوین غوث الثقلین عبدالقادر جیلانی ر. لہ

کا کا صاحب

نوشرہ

سرحد میں پشاور کی تحصیل نوشرہ سے چھ میل جنوب کی طرف زیارت کا کا صاحب کے مقام پر ہر سال ۱۶ رجب سے ۲۳ رجب تک حضرت کا کا صاحب کا عرس منایا جاتا ہے حضرت کا کا صاحب سرحد کے مشہور بزرگوں میں سے ہیں اور اس مقام پر مدفون ہیں۔

۲۳ اور ۲۴ کی درمیانی رات کو چراغاں کیا جاتا ہے۔ مزار کی چار دیواری کے گرد بجلی کے قمقمے روشن کیے جاتے ہیں۔ عرس کے موقع پر اشیائے خورد و نوش چائے، کباب، مٹھائی وغیرہ کی دکانیں لگائی جاتی ہیں اور خوب چہل پہل ہوتی ہے۔ قوالی وغیرہ نہیں ہوتی البتہ مذہبی اور تبلیغی قسم کے جلسے اور تقریریں ہوتی ہیں۔ کبھی کبھی پشتو کا مشاعرہ بھی منعقد کیا جاتا ہے۔

نوشرہ صدر سے سواریوں کی آمدورفت کا مستقل انتظام ہے۔ تانگے اور موٹریں آتی جاتی ہیں۔ عرس کے ایام اور موسم بہار میں ناثرین کی کثرت ہوتی ہے۔ نوشرہ سے زیارت کا کا صاحب تک سڑک اگرچہ تارگوں کی بنی ہوئی پختہ نہیں تاہم کچی سڑکوں کی طرح نہیں اس لیے آمدورفت کے لیے گوارا ہے۔ لوگ سائیکلوں پر بھی آتے جاتے ہیں۔

نام و نسب | حضرت کا کا صاحب کا اصل نام کستیر گل تھا مگر ہرناعس و نام کے ساتھ جیہانہ برتاؤ کے باعث شیخ رحمکار کے نام سے مشہور ہو گئے۔ اس نام نے اتنی شہرت پائی کہ آپ کا اصل نام بہت کم لوگ جانتے تھے۔ پشتو زبان میں بزرگ یا بہت قابل عزت شخص کو کا کا بھی کہا جاتا ہے۔ شیخ رحمکار کی چونکہ بہت زیادہ عزت کی جاتی تھی اس لیے عزت کے طور پر آپ کو کا کا کہہ کر ہی بجاتے تھے۔ مزید تعظیم کے لیے صاحب کا لفظ بڑھا کر "کا کا صاحب" کہہ کر پکارنے لگے۔ اسی نام کی نسبت سے آپ کی اولاد "کا کا خیل" کہلاتی ہے۔

والد ماجد کا نام نامی شیخ بہادر بابا ہے جو ایک صاحب کے نام سے مشہور تھے اور اپنے

لہذا غائبانہ قاری ذہن کستوری کو پشتو میں کستیر بتا دیا گیا جس کا معنی مشک ہے۔ اس کی خوشبو پھول کا نام کستیر بتاتے ہیں

وقت کے قطب گزرے ہیں۔ حضرت کا صاحب حسینی سید ہیں۔ سلسلہ نسب تیسویں پشت میں حضرت امام حسینؑ سے اس طرح ملتا ہے:

شیخ رحمکار بن شیخ سید بہادر صاحب بن سید غالب بن سید آدم بن سید حسین بن سید محبت بن سید باقر بن سید محمود بن سید احمد بن سید سیف الدین بن سید سعد الدین بن سید علی اکبر بن سید لقمان بن سید مال بن سید قاف بابا بن سید فاتح بن سید خاتم بن سید اسماعیل بن حضرت امام جعفر بن حضرت امام باقر بن حضرت امام زین العابدین بن حضرت سیدنا حسینؑ۔

۳ شعبان یا یکم رمضان ۹۸۳ھ میں ولادت ہوئی۔ اس وقت ہندوستان پر شہنشاہ اکبر کی حکومت تھی۔

زمانہ طفولیت ہی میں علوم ظاہری کی کتابیں پڑھ لی تھیں۔ پھر حدیث و تفسیر اور دوسرے علوم و فنون میں دسترس حاصل کی۔ آپ کے استاد کا نام انون دین بتایا جاتا ہے۔ عبادت و ریاضت کا شوق بچپن ہی میں ترقی کر گیا تھا۔ اس لیے کہ ہر وقت تنہائی میں اللہ کی عبادت کیا کرتے۔ کھانے پینے کا بہت کم خیال رکھتے چنانچہ ضعف اور ناطاقتی اکثر غالب رہتی۔

نقل مکانی | والد کی وفات کے تین سال بعد آپ اُس جگہ چلے آئے جسے اب میلہ کہتے ہیں اور زیارت کا صاحب سے ڈیڑھ میل جنوب مغرب کی طرف واقع ہے۔ یہاں پہاڑیوں میں ایک چشمہ کے پاس قیام فرمایا یہ آپ کی جوانی کا زمانہ تھا۔ آپ کے زہد و تقویٰ اور ولایت کی خبر دور دور تک مشہور ہو چکی تھی چنانچہ اُس پاس کے علاقوں کے لوگ آپ کی زیارت کے لیے آنے لگے اور میلہ میں اچھی خاصی رونق ہونے لگی۔

شہنشاہ اکبر | اتفاق سے شہنشاہ اکبر وہلی سے پشاور آیا۔ اس نے کا صاحبؑ کی سے ملاقات! بزرگی کا حال سن رکھا تھا چنانچہ نوشہرہ کے مقام پر حضرت سے ملاقات

۱۰ حضرت شیخ بہادر صاحب موجودہ قصبہ زیارت سے چھ میل جنوب مغرب کی طرف جنگل میں رہتے تھے۔

۱۱ میں حضرت کا صاحب کی ولادت ہوئی۔

کی اور بہت عزت و تکریم کی۔ ایک تک حضرت کو اپنے ساتھ لے گیا۔ بار بار پوچھا کہ کسی چیز کی ضرورت ہو تو بتائیں مگر حضرت نے ہر مرتبہ یہی کہا کہ میں غیر اللہ کے سوا کسی سے کچھ نہیں مانگتا۔ آپ کے انکار کے باوجود اکبر نے علاوہ خشک اور اتمان بلاق آپ کو جاگیر کے طور پر دے دیا۔ آپ نے وہی جاگیر اپنے مرید شہباز خان خشک کو جو مشہور شاعر اور سردار خوش حال خاں خشک کا باپ تھا مرحمت کر دی۔

طریقہ | آپ نے صرف اپنے والد بزرگوار سے بیعت کی تھی۔ دوسرے مشائخ کرام سے صحبتیں ہوئیں اور ان سے روحانی استفادہ بھی کیا، مگر بیعت کسی سے نہ کی۔ گویا آپ کا طریقہ ویسی تھا۔ بعض کہتے ہیں کہ آپ نے مست بابا سے طریقہ سہروردیہ میں بیعت کی تھی۔ بابا نے انہیں نزقہ خلافت بھی عطا فرمایا تھا۔ بعد ازاں آپ نے متعدد علماء و مشائخ سے ملاقاتیں کیں اور آخر میں طریقہ چشتیہ میں بیعت کی۔

عادات | خاموش رہتے۔ بہت کم قیل و قال فرماتے۔ اگر عقیدت مندوں کی خواہش پر حضورؐ میں کبھی کچھ ارشاد فرماتے تو نہایت نرم اور آہستہ زبان میں مختصر طور پر بات کرتے۔ کبھی منہسی، تہقہ نہ لگایا۔ منہسی کے موقع پر صرف تبسم فرماتے۔

کام اور طرز زندگی | اپنی نگرانی اور سرپرستی میں مدرسے جاری کیے۔ تین میں قرآن مجید کی تعلیم تدریس کا سلسلہ قائم کیا گیا تھا اور باقی چار میں دوسرے علوم پڑھائے جاتے تھے۔ آپ کی اپنی مجلس میں علمائے کرام اکثر حاضر رہتے تھے۔ علمی اور دینی بحثوں میں آپ کا فیصلہ آخری سمجھا جاتا تھا۔ تمام متنازعہ فیہ مسائل میں علماء آپ ہی سے رجوع کرتے تھے۔ آپ کے کتب خانہ میں ہزاروں کتابیں تھیں جن سے طلباء استفادہ کرتے تھے۔

ہر جمعہ اور پنجشنبہ کے روز اہل علم کے لیے خصوصی وعظ ہوتا۔ اتنی مدھم آواز میں وعظ فرماتا کہ دور بیٹھے ہوئے لوگ مشکل سے سن سکتے تھے۔ غراباد کے لیے ایک وسیع لنگر جاری کر رکھا تھا۔ جو کچھ پیش کرتے وہ لنگر کے لیے وقف ہو جاتا، اپنے پاس کبھی کچھ نہ رکھا۔

وفات | ۲۴ رجب ۱۰۶۳ھ (۲۰ یا ۲۱ جون ۱۶۵۲ء) بروز جمعہ المبارک شاہان کے عہد میں وفات پائی۔ عمر مبارک اسی برس کی تھی۔

عجیب واقعہ | کا کا صاحب کی وفات کے موقع پر ہر علاقے کے مرید موجود تھے اور ہر کوئی چاہتا تھا کہ کا کا صاحب اسی کے علاقے میں دفن کیے جائیں۔ آخر طویل بحث کے بعد طے پایا کہ آپ کی نعش قبیلہ یوسف زئی اور خشک کی سرحد پر دفن کی جائے۔ چنانچہ جنازہ اٹھایا گیا، جب جنازہ اس جگہ پہنچا جہاں آپ کا مزار ہے تو لوگ سستانے کے لیے ٹھہر گئے اور جنازہ رکھ دیا گیا۔ جب دوبارہ اٹھانے لگے تو جنازہ اٹھایا نہ جاسکتا تھا۔ لوگ حیران تھے کہ یہ کیا معاملہ ہے۔ ایک مرید نے کہا کہ میں نے کا کا صاحب کی زبانی ایک مرتبہ سنا تھا انہوں نے فرمایا اس جگہ کی زمین نے مجھ سے عرض کیا تھا کہ مجھے آپ کا دفن بننے کا شرف بخشا جائے، جو میں نے منظور کر لیا۔ غالباً اسی لیے جنازہ یہاں سے اٹھ نہیں سکتا۔

بالآخر آپ کو اسی جگہ دفن کر دیا گیا۔

خلفاء | آپ کے خلفاء بہت زیادہ ہیں جن میں کئی مشہور بزرگ تھے۔ یہاں طوالت کے ڈر سے ان کے حالات نظر انداز کیے جاتے ہیں۔

اولاد | کا کا صاحب کے پانچ فرزند تھے، سب سے بڑے فرزند کا نام شہید بابا تھا، جو والد بزرگوار کے جانشین تھے۔ شہید بابا نام کی وجہ یہ ہے کہ آپ کو حق و صداقت کی حمایت کی پاداش میں شہید کیا گیا تھا۔ آپ کا مزار بھی زیارت کا کا صاحب ہی میں ہے۔

شہید بابا کے علاوہ حضرت کا کا صاحب کے چار صاحبزادے اور تھے۔ حاجی محمد امین خان، حلیم گل اور نجم الدین۔

کا کا صاحب کے والد بزرگوار دادا اور پیر دادا تینوں مشہور بزرگ گزرے ہیں اور یہ تینوں سرحد کی سرزمین میں مدفون ہیں۔ مناسب معلوم ہوتا کہ اسی ضمن میں ان تینوں کا بھی تذکرہ تھوڑا حال بیان کر دیا جائے۔

بہادر بابا | آپ کا نام سید بہادر ہے مگر بہادر بابا یا ایک صاحب کے نام سے مشہور ہیں۔ کا کا صاحب کے والد بزرگوار تھے۔ نیز ان کے ظاہری مرتبی اور مرشد بھی ہیں۔ اپنے زمانہ کے قطب تھے۔ ہزاروں لوگوں نے آپ سے فیض حاصل کیا۔ آپ کا مزار پر انوارِ قصبہ زیارت کا کا صاحب سے قریباً ۶ میل جنوب مغرب میں واقع ہے۔ کا کا صاحب کی ولادت ہمیں ہوئی تھی۔

اگرچہ مزار تک پہنچنے کے لیے پہاڑوں اور گھنے جنگلات سے گزرنا پڑتا ہے اور راستہ بہت دشوار گزار ہے تاہم بہادر بابا کے عقیدت مندوں کو بابا صاحب کا والہانہ عشق کھینچے لے جاتا ہے چنانچہ مزار مقدس پر ہر وقت زائرین کا ہجوم رہتا ہے۔

مست بابا آپ کا صاحب کے دادا اور بہادر بابا کے والد بزرگوار ہیں۔ اصل نام سید نادر ہے، مگر مست بابا ہی کے نام سے زیادہ مشہور ہیں۔ آپ زیارت کا صاحب کے شمال کی طرف پہاڑوں میں رہا کرتے تھے۔ چونکہ آپ مستانہ رنگ کے بزرگ تھے اس لیے مست بابا نام پڑ گیا۔ اپنے وقت کے بڑے خدائے سیدہ بزرگ تھے۔ مزار پراٹھواریت کا صاحب سے سات اٹھ میل دور جنوب مغرب میں غیر آباد جگہ پر جنگل میں واقع ہے، مگر زائرین کے قیام و طعام پانی اور دوسری ضروریات کا خاطر خواہ انتظام ہے۔

غالب بابا غالب بابا کا نام سید غالب ہے، مگر غالب بابا مشہور تھے۔ مست بہادر کے والد بزرگوار ہیں۔ آپ ضلع پشاور کی تحصیل نوشہرہ کے جنوبی علاقہ خوڑہ میں رہتے تھے۔ آبائی سلسلہ سروردیہ تھا مگر سلسلہ چشتیہ میں بھی بیعت کی اور مدارج سلوک طے کیے۔ ہندوستان کے بعض شہروں کی سیاحت کے بعد وطن واپس لوٹے اور فیوض و برکات سے لوگوں کو مستفید کرنے لگے۔ علاقہ خوڑہ میں مرد بہ نام ایک گاؤں کے قریب آپ کا مزار بتایا جاتا ہے۔ یہ مزار قصبہ زیارت کا صاحب سے قریباً ۱۸ میل جنوب مغرب میں پراٹھ کی پہاڑی سے تین چار میل دور واقع ہے اور زیارت گاہ خاص و عام ہے۔

کاکو (شیخ اشا) چشتی لاہوری

لاہور

مزار | لاہور میں لنڈا بازار کے اندر مسجد شہید گنج کے قریب ایک چبوترے پر شیخ کاکو چشتی کا مزار بتایا جاتا ہے۔

مسجد شہید گنج شیخ کی وفات کے بعد تعمیر ہوئی۔ اسی جگہ داراشکوہ کے نام سے ایک محلہ آباد ہوا۔

عرس | مزار بالکل سادہ ہے اور اس پر کوئی عمارت تعمیر نہیں کی گئی۔ یہاں سال میں ایک دن میل لگتا تھا جس میں شہر کے خوبے شریک ہوا کرتے تھے۔ چراغاں کیا جاتا تھا۔ سماع اور ناچ وغیرہ بھی ہوتا تھا۔ آجکل عرس یا میلے کی وہ کیفیت باقی نہیں رہی۔

حالات | شیخ کاکو نے شیخ پیر محمد چشتی لاہوری سے فیض حاصل کیا۔ بعض کہتے ہیں آپ شیخ نور الدین کے فرزند شیخ علاؤ الدین کے خلیفہ تھے جو علاؤ الحق بنگالی کے نام سے شہرت رکھتے ہیں۔ منشی محمد دین فوق کا بیان ہے کہ آپ نظام الدین سلطان المشائخ دہلی کے مرید ہیں اور چند ملاقاتیں آپ کی حضرت خواجہ فرید الدین گنج شکر سے بھی ہیں۔ عہد عالمگیری میں آپ کی شہرت ہوئی جبکہ ایک دن حضرت میر نے یہاں آکر اپنے ہمراہیوں سے فرمایا کہ یہ مزار ایک برگزیدہ خدا اور اولیاء اللہ کا ہے۔

۱۵ متونی ۱۵

۱۵ " یاد نگاہان ۱۵

کامل شاہ (سید۔ لاہوری)

— لاہور —

روضہ | شہر لاہور سے باہر موضع بابو ساہو کے قریب سلسلہ قادریہ کے ولی کامل اور مشہور شیخ سید

کامل شاہ لاہوری کا مزار مزاج خلّاق ہے جو بخارا کے ساداتِ عظام میں سے تھے۔

حالات | سلسلہ عالیہ قادریہ میں بیعت کرنے کے بعد آپ شیخ الشداد مداری کی خدمت میں

حاضر ہوئے اور ان سے خرقہ خلافت پایا۔ پھر اکبر کے عہد میں بخارا سے ہندوستان آئے اور

موضع بابو ساہو (جہاں آپ کا مزار ہے) کے قریب جنگل میں فرودکش ہو گئے۔

آپ کی بزرگی اور کمالات کو دیکھ کر اس پاس کی بستنیوں کے لوگ رجوع ہونے لگے اور

رفتہ رفتہ دور دراز تک آپ کی شہرت ہو گئی۔ عقیدت مندوں کا حلقہ بڑھتا گیا۔

زیادہ حالات معلوم نہیں ہو سکے۔

۷ صفر ۱۰۰۵ھ میں وفات پائی۔

کانواں والہ (پیر)

گجرات

شہر گجرات کے قریب پیر کانواں والہ کا مزار مرجع خاص و عام ہے۔ ہر جمعرات کو مزار پر زائرین کا ہجوم رہتا ہے۔ سال میں ایک مرتبہ عرس بھی منایا جاتا ہے۔ غالباً تاریخ متعین نہیں۔ یہ مزار گجرات سے قریباً ایک میل باہر ہمدہ گاؤں کے قریب کھیتوں میں واقع ہے۔ مزار کے دروازے پر سن وفات تحریر ہے اور درگاہ کے اندر اشعار لکھے ہیں۔

پیر کانواں والہ کا اصل نام کرم اللہی تھا۔ کہا جاتا ہے کہ آپ اراٹوں قوم سے تعلق رکھتے تھے جس جگہ آپ کا مزار ہے یہ زمین آپ کی اپنی ملکیت تھی۔ آپ بڑے ولی بتائے جاتے ہیں قندریا مشرب کے تھے۔ کوؤں سے خاص شغف تھا۔ کہتے ہیں کہ لوگ جو کچھ کھانے کے لیے دیتے وہ کوؤں کے سامنے پھینک دیتے تھے چنانچہ کوئے آپ سے اس قدر مانوس ہو گئے تھے کہ ہر وقت ارد گرد جھمکنا بنائے رہتے تھے۔ اسی وجہ سے پیر کانواں والہ کے نام سے مشہور ہوئے (پنجابی میں کوئے کو 'کان' کہتے ہیں۔ کانواں والہ اسی لفظ سے مشتق ہے) اب بھی مزار پر ہر وقت کوئے نظر آتے ہیں۔

آپ کی تاریخ وفات ۲۲ صفر ۹۳۴ھ بتائی جاتی ہے۔ مزار کے دروازے پر یہی تاریخ لکھی ہے۔

عرس کے موقع پر مزار پر قوالی وغیرہ ہوتی ہے۔ تھیٹر بھی لگتے ہیں۔ ختم قرآن اور نعت غزنی بھی ہوتی ہے۔ زائرین خاصی تعداد میں آتے ہیں۔

۱۔ پنجابی کا لفظ ہے 'کان' و اس کا تلفظ کریں۔

۲۔ ایک جگہ یہ شعر لکھا ہے۔

دریا ض دشت نالاں از نگاہ چشم تو

کمال کیتھلی (خواجہ سید شاہ)

کیتھلی (ملتان)

ملتان کے قصبہ کیتھلی میں خواجہ سید شاہ کمال کا مزار پُرانوار مرجع خاص و عام ہے جو خواجہ سید شاہ فضیل رحمۃ اللہ علیہ کے فرزند تھے۔

خواجہ سید شاہ فضیل | خواجہ سید شاہ فضیل ۱۲ صفر ۱۰۸۶ھ کو (بہ عہد سلطان بہلول لودھی) سندھ میں پیدا ہوئے اور ۱۱ محرم ۹۹۹ھ کو (بہ عہد راکہس) وفات پائی۔ آپ سید شاہ گد رحمان کے خلیفہ تھے۔ مزار پُرانوار خیر آباد سندھ میں ہے۔

خواجہ سید شاہ کمال | خواجہ سید شاہ کمال انھیں خواجہ سید فضیل شاہ کے فرزند کمال تھے۔ ۳ رجب ۱۰۸۹ھ کو (بہ عہد سلطان بہلول لودھی) کٹک میں پیدا ہوئے۔ سر سبز میں اپنے والد بزرگوار سے فرقہ خلافت حاصل کیا۔

آپ اولیائے کبار میں سے تھے اور یہی المشرب تھے۔ سالت مجذوبانہ تھی زیادہ تر ویران علاقوں، جنگلوں اور قبرستانوں میں وقت گزارا کرتے تھے۔ حضرت امام ربانی مجدد الف ثانی کے والد بزرگوار مخدوم شیخ عبدالاحد سے بہت محبت اور عقیدت تھی۔ اکثر انھیں ملنے کے لیے سرسبز جایا کرتے تھے۔ وضع قطع سپاہیانہ تھی اور سپاہیانہ لباس پہنا کرتے تھے۔

ایک دلچسپ واقعہ | کہا جاتا ہے کہ ایک مرتبہ آپ حضرت شیخ جلال تھانیسری سے ملنے گئے انھوں نے معانقہ کے بعد پاس بٹھایا۔ وضع قطع اور لباس سے انھیں شاہی

ملازم یا سپاہی تصور کیا، چنانچہ آپ سے بادشاہ کا حال پوچھا۔ آپ نے فرمایا اے شیخ اتیری خاندان میں کوئی کسب فیض کی خاطر آئیے تو تجھے یہ مناسب نہیں کہ اس سے بادشاہ یا سپاہ کا حال پوچھے اگر تجھے اس قسم کے حالات پوچھنا ہیں تو راگزر پر بیٹھ کر آنے والوں سے دریافت کیا کر۔

۱۰ یہ وہی کمال کیتھلی میں جن کا امام شیخ طاہر سبکی کے حالات میں بھی آیا ہے۔

شیخ جلال تھانیسریؒ یہ سن کر معذرت خواہ ہوئے۔

آپ سلسلہ قادریہ میں بڑے پاپے کے بزرگ اور ولی سمجھے جاتے ہیں۔ بہت سی خوارق و کرامات آپ سے منسوب کی جاتی ہیں۔ کہا جاتا ہے کہ حضرت مجدد الف ثانیؒ نے فرمایا کہ اگر یہ نظر کشف دیکھا جائے تو سلسلہ قادریہ کے مشائخ میں حضرت غوث الثقلینؒ کے بعد حضرت شاہ کمال کیتھلی کی مثل اقل قلیل نظر آتی ہے۔ حضرت مجددؒ اپنے والد بزرگوار سے نقل کرتے ہیں کہ انھوں نے فرمایا جب حضرت شاہ کمال کیتھلی معارف و اسرار بیان کرتے تھے تو بعض اوقات اسرار و رموز کے جاننے والے اپنی علمی مہارت کے باوجود بڑی مشکل سے انھیں حل کرتے تھے اور بڑے غور و فکر کے بعد ان کی بات سمجھ میں آتی تھی۔

اولاد | سید شاہ سکندر کیتھلی آپ کے نبیرہ تھے جنہوں نے اپنے جدا مجد سے سر بہندہ میں خلافت حاصل کی۔ ۲۷ رجب ۱۰۲۳ھ بعد جہانگیر وفات پائی آپ کا مزار پرانوار صحرائے ملتان میں بر جانب مشرق واقع ہے۔

ایک غلط فہمی | واضح ہے کہ یہ کمال کیتھلی وہ نہیں جنہوں نے کیتھلی ضلع حصار میں متوطن کا تدارک | فرمایا۔ وہ سید کمال کیتھلی ترمذی ہیں جو سید عثمان بن سید ابو بکر کے فرزند اور ترمذ کے رہنے والے تھے۔ ۵۸۵ھ میں ہندوستان آئے اور قصبہ کیتھلی میں بمقام سیلہ گڑا سکونت اختیار کی۔ سید ملک ابراہیم انھیں کے صاحبزادے تھے جو سلطان شہاب الدین غوری کی فوج کے کماندار تھے اور قلعہ ہانسی پر حملے کے دوران شہادت پائی تھی۔ ان کا مزار وہیں ہے۔ یہ خانقاہ "نشاپچی" کے نام سے مشہور ہے۔ سید کمال نے ۴ رجب ۱۰۱۹ھ میں وفات پائی۔

۱۔ "تذکرہ" مرتبہ خلیفہ محمد سعید و شیخ محمد صغیر حسن۔

۲۔ کنز الانساب ص ۲۴۱-۲۴۲

گھوڑے شاہ

لاہور

عرس اشالا مار باغ کے قدیمی راستہ میں بخشی بھگت رام کے باغ سے مشرق کی طرف اور راجہ دینا ناتھ کے باغ سے مغرب کی طرف ماٹل جنوب حضرت گھوڑے شاہ کا مزار ہے جہاں ہر سال ۱۶ ماہ رجب کو ان کا عرس منایا جاتا ہے۔

عرس کے موقعہ پر فقیروں میں بھنڈارا تقسیم ہوتا ہے۔ بڑے زور شور سے قولیاں کی جاتی ہیں۔
حالات | آپ کا اصل نام محمد حفیظ تھا اور جہولن شاہ کے نام سے بھی مشہور تھے۔ گھوڑے شاہ کے نام سے اس لیے شہرت پائی کہ آپ گھوڑوں سے بہت مانوس تھے۔ بہت سے گھوڑے پال رکھے تھے۔ ایک دفعہ ایک مرید نے عتیدت کے طور پر لکڑی کا ایک خوبصورت گھوڑا پیش کیا۔ آپ وجد میں آکر اس پر بیٹھ گئے اور کہا اے گھوڑے دوڑ۔ کہتے ہیں کہ لکڑی کا گھوڑا سچ مچ دوڑنے لگا اور آپ نے اس پر سواری کی۔ چنانچہ اس واقعہ کے بعد گھوڑے شاہ کہہ کر پکارے جانے لگے۔

مزار | آپ کا مزار لاہور کی ایک طوائف نے جس کا نام سودان تھا تعمیر کرایا۔ سودان آپ کی مریدہ تھی۔ اسی طوائف کے نام پر یہ جگہ جہاں اب مزار ہے چوہٹہ سودان کہلاتا تھا۔ اسی طوائف نے مزار کے ساتھ مسجد بھی بنوائی جو مسجد گھوڑے شاہ کہلاتی ہے۔ چوتراہ کے دروازہ کے باہر مشرق کی طرف گھوڑے شاہ کے تین مریدوں کی قبریں ہیں۔

لعل شہباز (قلندر سندھی سوبانی)

سہون

سندھ میں دادو کے قریب مانچھر جھیل کے پاس سہون نام ایک قصبہ اور ریلوے اسٹیشن ہے جہاں سندھ کے مشہور بزرگ حضرت لعل شہباز قلندر کا روضہ مرجع خلایق ہے اکثر جمعرات کو چراناں کیا جاتا ہے۔ سال میں ایک مرتبہ حضرت کا عرس بھی منایا جاتا ہے۔ اصل نام میر سید عثمان تھا۔ شیخ الاسلام حضرت بہاؤ الدین زکریا کے مرید اور خلیفہ تھے۔ طریقہ ملا تیبہ کے باعث پیروشن ضمیر کی پیش گاہ سے قلندر کا خطاب ملا اور لعل شہباز قلندر کے نام سے مشہور ہوئے۔

حسب و نسب | آپ کا نسب سید الکونین حضرت امام حسین سے ملتا ہے۔ اخبار الاولیاء میں اس کی تفصیل یوں مذکور ہے:

لعل شہباز بن سید حسن کبیر الدین بن سید شمس الدین بن سید صلاح الدین بن سید شاہ بن سید خالد بن سید محب بن سید مشتاق بن سید نور الدین بن سید اسماعیل بن سید امام جعفر صادق بن امام محمد بن امام زین العابدین بن علی بن سید الکونین حضرت امام حسین سے نسبت ثانی | طریقت کے لحاظ سے آپ کی نسبت سہروردیہ حضرت امام جعفر صادق سے اس طرح ملتی ہے:

لعل شہباز مرید حضرت شیخ جمال مرید سید ابراہیم مرید شیخ عاقل شہید مرید مسکین شہید مرید تفضلی سبحانی مرید حضرت امام جعفر صادق سے۔

عادات و صفات | آپ ہمیشہ سرخ لباس پہنتے تھے۔ لعل شہباز کہلانے کی یہی وجہ اور بزرگی ہے۔ کمالات باطنی و ظاہری میں یگانہ تھے۔ اپنے من میں ڈوب کے

جذب و مستی کی انتہا تک پہنچ چکے تھے۔ چنانچہ احکام شریعت نظر انداز کر کے مسکرات و مشروبات کی دنیا میں رہنے لگے۔ یعنی اپنے آپ کا کوئی ہوش نہ تھا۔ بڑے صاحب کرامات بزرگ تھے۔ خوارق و کرامات کثرت سے ظہور میں آتی تھیں جنہیں دیکھ کر لوگ پروانہ وار حلقہ مریدین میں شامل ہوتے تھے۔ کہا جاتا ہے کہ آپ کی وفات کے بعد اب تک آپ کے مزار پر بعض ایسی باتیں دیکھنے میں آتی ہیں جن سے آپ کے کشف و کرامات کا اظہار ہوتا ہے۔

سین وفات ۱۲۴۷ء بتایا جاتا ہے۔

لطیف (بری شاہ)

راولپنڈی

عرس کی کیفیت | راولپنڈی سے قریباً بارہ میل کے فاصلے پر ایک مقام ہے جہاں آجکل نور پور شاہاں کا میلہ لگتا ہے۔ یہیں حضرت بری شاہ لطیف کا مزار ہے۔ دور دور سے لوگ زیارت کے لیے آتے اور مزار پر عقیدت کے پھول چڑھاتے ہیں۔ بالائی سندھ سابق پنجاب اور سرحد کے لوگ ہر سال مزار پر جمع ہو کر عرس مناتے ہیں۔ اس عرس نے ایک تہوار کی شکل اختیار کر لی ہے جو عموماً مارچ کے مہینے میں منایا جاتا ہے۔ زائرین یہاں جمع ہو کر طوائفوں کے گانے اور ناچ سے لطف اندوز ہوتے ہیں۔ دُور دراز علاقوں سے قمار باز یہاں آتے ہیں اور وسیع پیمانے پر جو اکھیلا جاتا ہے۔ سرحد کے لوگ اس تہوار میں پیش پیش ہوتے ہیں۔ تہوار کے موقعہ پر قتل اور جیب تراشی کے واقعات بھی عام ہوتے جا رہے ہیں۔

حالات | حضرت بری شاہ لطیف کے مفصل حالات کا علم نہیں اتنا معلوم ہے کہ آپ کا اصل نام عبداللطیف تھا، بڑے پاپے کے بزرگ اور ولی تھے۔ راولپنڈی کی تحصیل گوجر خان کے کسی گاؤں میں پیدا ہوئے۔ طویل مدت عبادت و ریاضت میں گزاری، پھر راولپنڈی کے ایک نواحی گاؤں نور پور میں رہنے لگے اور وہیں وفات پائی۔

زمانہ | ولادت اور وفات کی تاریخوں کا علم نہیں۔ قیاس کیا جاتا ہے کہ آپ اورنگ زیب عالمگیر کے عہد میں گزرے ہیں اور مشہور ہے کہ بہادر شاہ اول جو اورنگ زیب کا جانشین تھا آپ کی خدمت میں حاضر ہوا تھا۔

لے بیان کیا جاتا ہے کہ مزار پر ایک درخت ہے جس میں ایک بیل ملتا ہے۔ اس بیل کو مقامی لوگ ڈوٹا کہتے ہیں۔ جن عورتوں کے ہاں اولاد نہیں ہوتی وہ اس ڈوٹے کو پانی میں گھول کر پی لیتی ہیں۔ اگر بچہ پیدا ہو جائے تو پھر مزار پر آکر منت مانگی ہیں۔

مالن شاہ یاسائیں مالی (پیر)

مڑھ بلوچاں

ضلع شیخوپورہ کے مشہور قصبہ مڑھ بلوچاں کے قریب پیر مالن شاہ کا مزار بتایا جاتا ہے جنہیں سائیں مالی بھی کہتے ہیں۔ یہاں ہر سال جولائی کے مہینے میں عرس ہوتا ہے جو دو تین دن تک جاری رہتا ہے۔

مقام | مڑھ بلوچاں ضلع شیخوپورہ کا مشہور قصبہ اور ریلوے سٹیشن ہے۔ پیر مالن شاہ کا مزار قصبہ مڑھ بلوچاں سے چار میل کے فاصلے پر واقع ہے۔ مڑھ بلوچاں سے مزار تک ٹانگے جاتے ہیں۔

مزار | مزار قصبہ سے باہر واقع ہے۔ اس پاس درختوں کے جھنڈ ہیں۔ زائرین کے ٹھہرنے کے لیے نچتہ عمارت وغیرہ کا کوئی انتظام نہیں لوگ زمین پر ہی سوتے ہیں۔

حالات | پیر مالن شاہ کے حالات کا علم نہیں ہو سکا کہ یہ کون بزرگ تھے کہاں سے آئے تھے اور کیا کچھ کیا۔ البتہ ان کے عقیدت مندوں کی زبانی سننے میں آتا ہے کہ وہ ایک متوکل قسم کے بزرگ اور ولی اللہ تھے۔

پیر ویا مرید | پیر مالن شاہ کے پیر ویا مرید مخصوص بیٹ بناٹے رکھتے ہیں یعنی نیم برہنہ جسم پر ٹلیاں اور گھنگھر و باندھے ہوتے ہیں۔ بڑے بڑے ٹل بھی جسم کے ساتھ لٹاک رہے ہوتے ہیں جو ان کے چلتے وقت آواز دیتے ہیں۔ یہ لوگ عموماً "علی، علی" کا نعرہ لگاتے رہتے ہیں۔ عرس کے موقع پر پیر مالن کے مزار پر یہ لوگ کثیر تعداد میں اکٹھے ہو کر بھنگ وغیرہ پیتے اور عجیب و غریب قسم کی گفتگو کرتے ہیں۔

عرس کے موقع پر گانا بجانا بھی ہوتا ہے۔ توالوں کے علاوہ مختلف جگہوں سے گانے والی طوائفیں بھی شریک ہوتی ہیں۔

محمد جمال (حافظ ملتان)

ملتان

مزار ملتان میں ایک قلعہ نما فصیل کے اندر حافظ محمد جمال ملتان کا نہایت خوبصورت موضع ہے جہاں جمادی الاول کے مہینے میں حافظ صاحب کا سالانہ عرس منایا جاتا ہے۔ عرس کے علاوہ دوسرے دنوں میں بھی زیارت گاہ پر زائرین کی رونق رہتی ہے۔

ملتان ایک مدت سے سلسلہ سہروردیہ کا مرکز تھا۔ شیخ بہاؤ الدین زکریا نے یہاں سے سلسلے کی عظیم الشان خانقاہ قائم کی تھی۔ اور یہ سلسلہ اپنے عروج پر تھا۔ کسی اور سلسلے کو ملتان میں بننے کا موقع نہ ملا تھا۔ سب سے پہلے چشتیہ سلسلے کو ملتان میں جس نے ترویج دی وہ خلیفہ نور محمد ہاروی کے خلیفہ حافظ محمد جمال ملتان تھے۔

خاندان حافظ صاحب کے والد کا نام محمد یوسف اور دادا کا نام حافظ عبدالرشید تھا۔ قوم اعوان سے تعلق رکھتے تھے۔ آپ کے دادا اعوان کاری کے علاقہ سے ہجرت کر کے ملتان آ گئے تھے اور قلعہ ملتان کے مشرق کی طرف سکونت اختیار کی تھی۔

ان دنوں بادشاہ دہلی کی طرف سے ابوالقاسم اور ابوالہاشم ملتان کے حاکم تھے۔ یہ دونوں بڑے اہل علم اور علما و فضلا کے قدردان تھے۔ مسجد معہ حجرہ اور کنواں جو شاہی کے نام سے مشہور ہے انھیں کی تحویل میں تھے۔ انھوں نے حافظ صاحب کے والد محمد یوسف کو ان سب کامتولی بنا دیا تھا۔ محمد یوسف ان دونوں حاکموں کے مستمذ وزیر تھے۔

ابتدائی حالات حافظ صاحب بچپن ہی سے بہت ذہین اور عنقی واقع ہوئے چنانچہ چھوٹی عمر ہی میں علوم ظاہری سیکھ لیے تھے۔ پھر علوم مختلفہ پر پورا عبور حاصل کیا۔ عبادت و ریاضت کا بھی بہت شوق تھا، بیشتر وقت مراقبہ اور استغراق میں گزارتا۔ ہر ماہ ملتان

کے مشہور بزرگ شیخ رکن عالم کے مزار پر حاضری دیتے اور رات بھر اعتکاف میں رہتے۔ پھر ہمارے شریف کا رخ کیا۔ خواجہ نور محمد ہاروی کی خدمت میں پہنچے اور ان سے بیعت کی۔ ہر وقت خواجہ صاحب کے ساتھ رہتے۔ آفتاب برداری اور وضو کرانے کی خدمت انجام دیتے رہے۔ فکر کا انتظام بھی انہیں کے سپرد تھا۔

مقبولیت کمالات کا یہ عالم تھا کہ بڑے بڑے علماء آپ کی مجلس میں آکر زانوئے ادب طے کرنے لگے۔ لوگ جوق در جوق حلقہ ارادت میں شامل ہونے لگے۔ کہا جاتا ہے کہ حاکم ملت ساون مل کو آپ سے بہت عقیدت تھی۔

عادات آپ کو سماع سے بہت رغبت تھی اور اکثر اس کا شوق فرمایا کرتے تھے۔ مولانا جامی کی غزلیں بڑے شوق سے پڑھتے اور سنتے تھے۔ مولانا جامی اور شیخ ابن عربی کی کتابیں اکثر زیر مطالعہ رہتی تھیں۔ مسئلہ وحدۃ الوجود میں علم العلماء تھے۔ نفاست کا یہ عالم تھا کہ اپنا ٹوٹا اور دنوں کی بجگہ صرف اپنے لیے مخصوص تھی۔ کسی اور کو استعمال نہ کرنے دیتے تھے۔

علمی کارنامہ آپ نے ملتان میں اپنا ایک مدرسہ بھی قائم کیا۔ خواجہ گل محمد احمد پوری بھی اس مدرسہ میں درس دیا کرتے تھے۔ یہ مدرسہ علم و فضل کا اعلیٰ مرکز تھا جس سے ہزاروں طلباء مستفید ہو کر نکلے۔

سکھوں سے حافظ صاحب کے زمانہ میں پنجاب سکھوں کے تصرف میں تھا اور مسلمانوں کو بہت پریشانیوں کا سامنا کرنا پڑ رہا تھا۔ سکھوں نے ملتان پر بھی کئی بار حملہ کیا مگر اس پر قبضہ نہ کر سکے۔ حافظ صاحب کو سکھوں کی سرگرمیاں کھٹک رہی تھیں چنانچہ آپ مسلمانوں میں شجاعت اور بہادری کی روح پھونکتے رہتے تھے۔ خود بھی مردانہ و آ جنگ کرنے کے قائل تھے۔ چنانچہ ایک مرتبہ سکھوں کے مقابلہ پر ڈٹ کر لڑے۔ قلعہ ملتان کے برج سے آپ سکھوں پر تیراندازی کرتے رہے۔

۱۷ آپ شیخ بہاؤ الحق کے پوتے ہیں۔ ۷ جمادی الاول ۱۲۴۷ھ میں وفات پائی۔ مزار حضرت بہاؤ الحق کے مزار سے ذرا آگے ہے۔

۱۸ خواجہ گل محمد احمد پوری حافظ محمد جمال ملتانی کے شاگرد تھے۔

۱۲۲۶ء میں دوسری مرتبہ سکھوں نے ملتان پر حملہ کیا۔ اس وقت آپ ملتان میں موجود نہ تھے، جب خبر ملی تو چناب کو عبور کر کے ملتان پہنچے۔

غرض کئی مرتبہ آپ سکھوں کے خلاف نبرد آزما ہوئے۔

ملفوظات | خاصی تعداد میں آپ کے ملفوظات پائے جاتے ہیں۔ ان میں سے بعض مرتب بھی کیے گئے ہیں۔ ذیل کے ملفوظات مشہور ہیں :

۱۔ فضائل رضیہ از مولوی عبدالعزیز

۲۔ اسرار الکمالیہ از زاہد شاہ

۳۔ انوار جمالیہ از منشی غلام حسن شہید ملتان

وفات | ۵ جمادی الثانی ۱۲۲۶ء کو بعارضہ تپ صفراوی وفات پائی۔

اولاد | آپ نے دو شادیاں کی تھیں، مگر اولاد کسی سے نہ ہوئی۔

خلفا | آپ کے خلفا کی تعداد بہت زیادہ ہے۔ چند کے نام یہ ہیں :

۱۔ مولانا مولوی خدابخش خیرپوری

۲۔ مولوی عبدالرزاق۔ جو حافظ صاحب کی زندگی ہی میں وفات پا گئے اور میلسی میں دفن

ہیں۔

۳۔ مولوی حامد صاحب

۴۔ سید زاہد شاہ صاحب

۵۔ سید بلند شاہ صاحب، جن کا مزار جھکڑ ضلع میاں والی میں مرجع خلافت ہے۔

۶۔ مولوی غلام حسن

۷۔ صاحبزادہ غلام فرید

۸۔ قاضی غیبی خان پوری

۹۔ مولوی عبید اللہ ملتان

۱۰۔ مولوی عبدالعزیز بڑھپاری

مولوی خدابخش ملتان سے خواجہ صاحب کے وصال کے بعد ان کے جانشین ہوئے۔ بڑھپاری عالم و فاضل تھے "توفیقیہ" نام سے ایک سالہ لکھا جس میں مسئلہ توحید سے بحث کی گئی ہے۔ چشتیہ نظامیہ سلسلے کی ترویج کے لیے بہت کوشش کی۔

۱۱۔ آپ کے حالات اس کتاب میں الگ بھی بیان کیے گئے ہیں۔

محمد سعید (شیخ، حاجی، لاہوری)

لاہور

لاہور میں نقشبندیہ قادریہ اور شطاریہ سلسلے کے مشہور بزرگ شیخ حاجی محمد سعید لاہوری کا مزار پر انوار زیارت گاہ خاص و عام ہے۔

آپ نے سید محمود بن سید علی حسینی الکردوی ساکن مدینہ منورہ سے سلسلہ قادریہ میں بیعت کی اور شیخ اشرف لاہوری کے ذریعہ یہ سلسلہ محمد غوث گوالیاری تک پہنچتا ہے۔ نقشبندیہ میں آپ نے حافظ سعد اللہ سے اجازت حاصل کی اور اپنے آپ کو نقشبندی ہی کہتے تھے۔

جب احمد شاہ ابدالی نے ہندوستان پر حملہ کیا اور لاہور تباہ و برباد ہوا تو شیخ محمد سعید ان دنوں لکھی محلہ میں رہتے تھے۔ یہ محلہ تباہی سے محفوظ رہا۔ نادر شاہ شیخ محمد سعید کے حالات اور ان کی بزرگی سے واقف تھا چنانچہ وہ ان کا معتقد ہو گیا اور پھر مرید بن گیا۔ نادر شاہ کے کئی دوسرے امراء بھی شیخ محمد سعید کے مرید ہوئے۔ تباہی کے دنوں میں نادر شاہ نے اپنے آدمی لکھی محلہ میں حفاظت کے لیے مامور کر دیے تھے تاکہ یہاں کے رہنے والوں کو کوئی نقصان نہ پہنچے۔

احمد شاہ کے مرید ہونے کے بعد شیخ حاجی محمد سعید پیرانگاہوں کے نام سے بھی مشہور ہو گئے۔

سلسلہ ارادت | آپ کا سلسلہ ارادت چند واسطوں سے حضرت محبوب سبحانی سید عبدالقادر جیلانیؒ تک اس طرح پہنچتا ہے: حاجی محمد سعید مرید و خلیفہ سید محمود مرید سید جلال الدین مرید سید شہاب الدین مرید جمال الدین مرید سید شمس الدین ابر الوفا مرید سید شہاب الدین احمد مرید سید قاسم مرید سید عبدالباسط مرید سید بہاؤ الدین ابوالعباس مرید سید بدر الدین حسن مرید سید علاؤ الدین مرید سید شرف الدین بکھی مرید سید ابوصالح نصر مرید قطب الآفاق سید عبدالرزاق بن غوث الاعظم محی الدین ابو محمد عبدالقادر جیلانی قدس سرہ العزیز علیہ

۱۱۶۶ھ میں قریباً ایک سو دس سال کی عمر میں وفات پائی۔ آپ کے نواسے شیخ عبدالرحیم

آپ کے بڑے خلیفہ تھے۔ ان کے خلیفہ سید فضل علی لاہوری تھے۔

محمد سلطان (شیخ، لاہوری) المشہور بزرگ بینی

لاہور

لاہور میں ایک مجذوب بزرگ شیخ محمد سلطان لاہوری المشہور بزرگ بینی کا مزار مرجع خلائق ہے۔ یہ مزار شاہ نواز نے تعمیر کرایا تھا جو لاہور کا صوبے دار تھا۔

شیخ محمد سلطان مجذوب سالک اور صاحب جذب و سکر تھے۔ عشق و محبت سے سرشار رہتے تھے۔ خاندان عالیہ قادریہ سے تعلق تھا۔ سلسلہ ارادت یہ تھا: شیخ محمد سلطان مرید شیخ سدھی شاہ، مرید شیخ عاقل شاہ، مرید ملا شاہ، مرید خادم علی شاہ، مرید سلیمان شاہ، مرید نور جمال دہلوی مرید شیخ محمد شفیع سدھوری، مرید شیخ حیات محمد مرید حضرت شاہ تمیص گیلانی قادریؒ۔ چونکہ آپ کی آنکھیں بہت خوبصورت تھیں اس لیے پیر روشن ضمیر نے آپ کو مرگ بینی یعنی آنسو چشم کا خطاب دیا۔

۱۱۵۰ھ میں وفات پائی۔

محمد سلیم حشمتی (شیخ، صابری، لاہوری)

لاہور

لاہور میں میدان زرین خان میں شیخ محمد سلیم حشمتی صابری لاہوری کا مزار مرجع خلافت ہے، جو اپنے وقت کے کاملین میں سے تھے۔

آپ کے پیرومرشد کا نام شیخ محمد صدیقی حشمتی تھا۔ عشق و محبت، جذب و سکر، سماع و وجد میں بلند درجہ رکھنے تھے۔ سماع کے وقت بڑی عجیب کیفیت ہوتی تھی۔ دو دو اور تین تین دن تک بے خودی کے عالم میں رہتے۔ اس طرح پڑے رہتے کہ آپ پر مردہ ہونے کا گمان کیا جاتا۔ آپ کے زیادہ حالات کا علم نہیں ہو سکا۔

۳ ذی الحجہ کو ۱۰۰۳ھ میں وفات پائی اور اپنے پیرومرشد کے پہلو میں دفن ہوئے۔

محمد طاہر (شیخ، لاہوری، نقشبندی مجددی)

لاہور

لاہور میں قبرستان میانی میں نقشبندی سلسلہ کے مشہور بزرگ شیخ محمد طاہر کا مزار مرجع خلائق ہے، جو شیخ احمد مجدد الف ثانی کے بڑے خلفاء میں سے تھے۔

ریاضاتِ شاقہ، مجاہداتِ شدیدہ اور کشف میں بہت اونچا درجہ رکھتے تھے۔ بہت بڑے عالم اور فاضل بزرگ تھے۔ پہلے قادریہ خاندان میں شاہ اسکندر بن شاہ کمال کیتھلی سے فیض حاصل کیا۔ پھر شیخ احمد مجدد کے والد بزرگوار شیخ عبدالواحد سے فیض پایا اور لاہور شریف لائے اور یہیں سکونت اختیار کر لی۔

لاہور میں رہ کر آپ علم فقہ اور حدیث کی کتابیں ہاتھ سے لکھنے لگے اور انہیں بیچ کر روزی کمانے لگے۔ ان کتابوں کی تصحیح بھی فرمایا کرتے تھے۔ ہزاروں کی تعداد میں لوگ آپ کی خدمت میں کسب فیض کی غرض سے آیا کرتے تھے۔ ان میں سے کئی بزرگی کے درجہ کو پہنچے۔ آپ نے شیخ مجدد کی خدمت میں کئی خطوط ارسال کیے۔ ان میں سے بعض خطوط کتابوں میں بھی درج ہیں۔ آپ کے خلفاء کئی ہیں جن میں سے چار خلفائے نامدار یہ ہیں: شیخ ابو محمد قادری و نقشبندی لاہوری جن کا مزار لاہور میں ہے۔ سید صوفی جن کا مزار دہلی میں ہے۔ شیخ نکھن سنت جو عشق الہی میں سرشار و بے خود رہا کرتے تھے ان کا مزار لاہور میں موری دروازہ کے باہر ہے۔ آپ کے چوتھے خلیفہ شیخ ابوالقاسم نقشبندی ہیں جن کا مزار اقدس جدہ میں ہے۔ شیخ ابوالقاسم اپنے پیرو مرشد کی اجازت سے حج کی غرض سے گئے۔ جب حرمین شریفین کی زیارت کے بعد لوٹے تو جدہ کے مقام پر انتقال فرمایا۔ اور وہیں مدفون ہیں۔

۸ محرم بروز پنجشنبہ بوقت چاشت سالہ ۱۰۸۵ھ میں بھرچھتین برس وفات پائی۔ آپ نے اپنے پیرو مرشد شیخ احمد مجدد الف ثانی کو جو خطوط لکھے ان میں سے تبرک کے طور پر ایک خط نقل کیا جاتا ہے۔ اس خط کے مطالعہ سے بہت سی ایسی باتیں معلوم ہوتی ہیں جو پڑھنے

والے کے لیے باطنی اصلاح اور روحانی استفادے کا کام دیتی ہے۔ آپ لکھتے ہیں:

حضرت سلامت! احقر الخدمت محمد طاهر بعرض میرساند کہ چوں از آستانہ علیہ متوجہ لایہو
شدم در ہر قدمے با خود میگفتم کہ اے ناداں، مقصود را در سر بند گزارا شسته کجای روی۔ اما از خیب
نداشد کہ را ہی بشور توقف کن۔ آخر کشاں کشاں در لایہور آوردند و بگوشتہ مسجدے حیران و
پزیشاں نشستم ناگاہ روح پرفتوح حضرت خواجہ نقشبند ظاہر شد و باعث گشت کہ بکار یکہ
مامور شدہ مشغول شو۔ اشالا لامر ہم در چند کس را مشغول ساختم حالاً مجلس گرم ست ارواح
مشائخ عظام فوج در فوج اشرف می آزد و الطاف کثیرہ می فرمایند خصوصاً حضرت غوث الاعظم
و خواجہ بزرگ نقشبند و حضرت گنجشکر در ذکر و نماز اشرف فرمایند و جناب رسالت مآب ہم
با چند بزار اصحاب نامدار اشرف آوردہ رونق افروز مفضل می شوند و نواز شہا میفرمایند و دوشہ
اعتکاف بخلوت خاص و نسبت تازه سر فرار بنواخت و قبل ازین ہر یک نسبت از نسبت ثلاثہ
یعنی نسبت نقشبندیہ و نادریہ و چشتیہ نسبت بر اوبت رو میراد و گاہے مختلفاً ہم میشود و گاہے
غالب مغلوب ہم میگردد و کتویت نسبت چشتیہ غلبہ عظیم میگردد بحدیکہ از نسبت ہائے دیگر نا امید گشتم
درین ضمن نسبت نقشبندیہ غلبہ کرد و دیگر نسبت ہا را زیر نمودہ حالاً ہر سہ نسبت یکے شدہ اند و درین
ایام سیر و نسبت مشائخ عظام کم است و در نسبت اصحاب نبویہ زیادہ تراست و سرانہ نسبت
خلفائے راشدین رضی اللہ عنہم۔ اکثر اوقات بندہ در نسبت حضرت پیغمبر علیہ الصلوٰۃ الملک الکبر
بیا شدہ و بسیار خوش خوش میماندہ و مطلوب تغیر ہم ہمیں است کہ ہمیں نسبت پیغمبری ترقی و یاقی
پذیر۔

والسلام

محمد فاضل گیلانی (سید متوکل)

لاہور

مزار | لاہور میں خانقاہ سید اسماعیل محدث کے قریب زاہد و عابد اور متوکل بزرگ سید محمد فاضل کا روضہ مرجع خلائق ہے۔ یہ روضہ اور اس کے ساتھ ایک مسجد اور نگ زیب نے تعمیر کرائی تھی جو سید محمد فاضل کا معتقد تھا۔ بعد ازاں انگریزی دور میں روضہ اور مسجد کو نقصان پہنچایا گیا اور وہ مسمار ہو گئے۔

حالات | سید محمد فاضل اپنے وقت کے یگانہ روزگار متوکل اور زاہد بزرگ تھے۔ دنیا اور اہل دنیا سے ہمیشہ لاتعلق رہے۔ اپنے حجرہ سے باہر کبھی نہ آتے تھے۔ آپ کے والد بزرگوار کا نام سید محمد ہاشم گیلانی تھا۔ وہ اپنے فرزند کو ہمیشہ نصیحت کرتے رہتے تھے کہ تم نے دنیا میں چلنا پھرنا چھوڑ کر حجرہ نشینی اختیار کر لی ہے اور لحظہ بھر کے لیے بھی باہر نہیں آتے، ایسا نہیں ہونا چاہیے۔ دنیا سے تھوڑی بہت غرض ضرور رکھنی چاہیے، مگر آپ نے آخر دم تک حجرے سے باہر قدم نہ رکھا اور ہمیشہ اندر ہی رہ کر عبادت الہی میں مصروف رہے۔ ۲۰۲ھ ذی الحجہ ۱۱۰۲ھ کو آپ کا جنازہ حجرے سے باہر لایا گیا۔

کہا جاتا ہے کہ کئی دفعہ اورنگ زیب بادشاہ آپ کی خدمت میں حاضر ہوا اور ازراہ عقیدت بعض چیزیں پیش کیں مگر آپ نے انہیں قبول نہ فرمایا۔

محمد سعید (شیخ صابری شرقپوری)

شرق پور

لاہور سے چند میل دور شرق پور (ضلع شیخوپورہ) میں حضرت شیخ محمد سعید صابریؒ کا
مزدوج خلق ہے۔ یہاں عموماً ۲۹ ستمبر کو آپ کا عرس منایا جاتا ہے۔

شیخ محمد سعیدؒ کا سلسلہ نالیہ چند واسطوں سے سلسلہ نالیہ چشتیہ میں جلال الدین تھانیسریؒ
سے اس طرح پہنچتا ہے۔

محمد سعید بن محمد باقر مرید شیخ شاہ مراد ملتانی مرید شیخ جیوی شاہ گجراتی مرید شیخ زکریا مرید
شیخ حاجی قطب مرید شاہ درگاہی لاہوری مرید شیخ حاجی ابو سعید حنفی گنگوہی مرید شیخ نظام الدین
بلخی مرید شیخ جلال الدین تھانیسریؒ۔

آپ کی سکونت شرق پور میں تھی۔ محنت مزدوری کر کے پیٹ پالا کرتے تھے۔ سبزی
فروشی کا کام بھی کیا۔ غلہ وغیرہ خرید کر لاہور میں بیچا کرتے تھے پھر اچانک دنیا سے کنارہ کر کے
عبادت و ریاضت میں مصروف ہو گئے۔ بہت سی خوارق و کرامات آپ سے ظہور میں آئیں
سلسلہ چشتیہ صابریہ سے ارادت تھی۔ آپ کے خلیفوں میں شیخ شمس الدین بن محمد حنیف
لاہوری اپنے وقت کے کامل بزرگ تھے۔

۱۶۱۴ھ میں وفات پائی۔ یہی تاریخ آپ کے مزار پر کندہ ہے۔ آپ کا مزار میاں
نشین محمد شرق پوری کے مزار سے قدرے فاصلے پر ہے۔

ایک واقعہ خزینۃ الامنیاء اور بعض دوسری کتابوں میں ان کے متعلق ایک واقعہ بیان
کیا جاتا ہے کہ ایک مرتبہ آپ غلہ اپنے بیل پر لا کر لاہور لے جا رہے تھے۔ چند ساتھی بھی
ہمراہ تھے جب دریاٹے رادی کے قریب ایک جگہ پہنچے تو بیل ٹھوکر کھا کر گر پڑا اور غلے کی

لے آپ شیخ عبدالقادر گنگوہی کے غلامانے اعظم میں سے تھے۔ بلخ کے رہنے والے تھے۔ ۱۸۹۰ھ میں وفات پائی۔

مزار تھانیسریہ ہے۔ خزینۃ الامنیاء

کون بھی زمین پر آرہی۔ چونکہ بیل کی ٹانگ زخمی ہو گئی تھی اور وہ چل نہ سکتا تھا اس لیے آپ نے اپنے ساتھیوں سے درخواست کی کہ میرا غلہ بھی تقسیم کر کے اپنے بیلوں پر لاد لو اور لاہور پہنچا دو مگر ساتھیوں نے مدد سے انکار کر دیا اور چلے گئے۔

شیخ سعید اب اپنے مال و اسباب کے پاس بیٹھ رہے۔ اتنے میں رات ہو گئی۔ اچانک رات کی تاریکی میں ایک سوار نمودار ہوا۔ اُس نے آتے ہی پوچھا تم کون ہو؟

چونکہ ان دنوں سکھوں نے پنجاب میں اودھم مچا رکھا تھا اور آٹے دن رہزنی کی وارداتیں ہوتی تھیں۔ اس لیے شیخ محمد سعید کو شبہ گذرا کہ شاید یہ بھی کوئی رہزن ہے۔ آپ نے اُس کے سوال کے جواب میں اپنا نام بتایا اور فرمایا میرے پاس اس غلے کے سوا اور کچھ نہیں۔ پھر بیل کو چوٹ لگنے کا واقعہ سنایا۔ سوار نے سن کر کہا تمہارا بیل لنگڑا نہیں۔ اسے سہارا دے کر کھڑا کر دو چلنے لگے گا۔ شیخ محمد سعید نے ایسا ہی کیا اور بیل چلنے لگا۔ سوار نے گون بھی اٹھا کر بیل پر کھدی۔ جب سوار جانے لگا تو شیخ محمد سعید نے اس سے دریافت کیا کہ تم کون ہو؟ سوار نے کہا میں صرف تمہاری مدد کو آیا تھا۔ مدد کر دی اب مجھے جانے دو تمہیں میرے نام سے کیا واسطہ۔ مگر شیخ محمد سعید نے اس کے پاؤں پکڑ لیے۔ اس پر سوار نے کہا میں "علی" ہوں۔ اور نظروں سے اوجھل ہو گیا۔

کہتے ہیں اس واقعہ کے بعد جب شیخ محمد سعید واپس شرق پور آگئے تو ان کی دنیا ہی بدل چکی تھی۔

محمد سلیمان (شاہ - تونسوی)

تونسہ شریف

عرس | ڈیرہ غازی خان سے تیس کوس کے فاصلہ پر تونسہ نام ایک مقام ہے جو دریائے سندھ کے کنارے واقع ہے۔ یہاں ہر سال ۷ صفر المنظر کو حضرت شاہ محمد سلیمان تونسوی کا عرس منایا جاتا ہے۔

ابتدائی حالات | شاہ محمد سلیمان ۱۸۴۷ھ میں موضع گڑگوہنجی میں پیدا ہوئے جو تونسہ شریف سے ۳ کوس مغرب کی طرف ہے۔ والد کا نام زکریا بن عبدالوہاب بن عمر خان بن خان محمد تھا۔ افغان قوم سے تعلق رکھتے تھے۔ یعنی جعفریہ قبیلہ سے تھے جو رحیم دانی (ردانی) قبیلہ کی شاخ تھا۔ ایام شیر خوارگی ہی میں والد کے سایہ سے محروم ہو گئے۔ والدہ نے دینی تعلیم لائی۔ چھوٹی ہی عمر میں ہی قرآن کریم پڑھ لیا پھر حاجی صاحب فام کے ایک باکمال بزرگ سے منطق اور فقہ کی کتابیں پڑھ کر ان علوم میں دسترس حاصل کی۔ چودہ پندرہ برس کی عمر میں خواجہ نور محمد ہاروی سے بیعت کی اور ان کے حلقہ ارادت میں شامل ہو گئے۔

دہلی کا سفر | بیعت کے بعد خواجہ صاحب نے شاہ صاحب کو شاہ فخر کے پاس دہلی جانے کا حکم دیا۔ جنگلوں اور بیابانوں میں سینکڑوں میل کا تکلیف دہ سفر کرنے کے بعد دہلی ۱۱۹۹ھ میں پہنچے تو معلوم ہوا کہ شاہ فخر انتقال کر گئے ہیں۔ چنانچہ ہمار شریف میں اپنے مرشد کے پاس آکر رہنے لگے۔ خواجہ ہاروی سے بہت محبت تھی اس لیے ان سے جدا ہونا گوارا نہ تھا۔ والدہ کی خواہش کے باوجود گھر نہ جاتے تھے البتہ کبھی کبھی چلے جاتے مگر جلد اپنے پیر کے پاس واپس آجاتے۔ خواجہ صاحب بھی دوسرے مریدوں کی نسبت آپ کی طرف زیادہ توجہ فرماتے تھے۔ ہمار شریف میں بیشتر وقت ذکر و مجاہدہ اور کتب تصوف کے مطالعہ میں گزارتا۔

۱۔ رحیم داد آپ کے بزرگوں میں سے تھے جن کے نام سے یہ قبیلہ مشہور ہوا۔

۲۔ آپ کے حالات اس کتاب میں موجود ہیں۔

تونسہ میں سکونت | کامل چھ سال خواجہ صاحب کی خدمت میں رہ کر کسب فیض کیا، پھر ان سے خرقہ خلافت ملنے پر انھیں کے حکم کے مطابق تونسہ میں سکونت اختیار کی اور اشاعت اسلام اور اصلاح و تربیت میں یہیں ساری عمر گزار دی۔

اُس زمانے میں تونسہ بالکل غیر آباد جگہ تھی۔ شاہ صاحب یہاں جھونپڑی بنا کر رہنے لگے۔ قدر شناسوں نے پہچان لیا۔ چنانچہ اُس پاس کے بہت سے لوگ مرید ہونے لگے۔ علاقہ کا رئیس الف خان بھی عقیدت مند بن گیا۔ چنانچہ اُسی نے رہنے کے لیے مکان بنا دیا۔ رفتہ رفتہ مریدوں کا حلقہ وسیع ہوتا گیا۔ نواب بہاول پور بھی مرید ہو گیا اور وہاں ایک مسجد بنا دی۔

دریں وقت درس | شاہ صاحب نے دینی تعلیم کی غرض سے سب سے پہلے یہاں مدرسہ قائم کیا جہاں ان لوگوں کو جو مرید بننے آتے مذہبی تعلیم سے آراستہ کیا جاتا۔ رفتہ رفتہ یہ کام بہت وسیع ہو گیا۔ اپنے خاص مریدوں کو سلوک احسان۔ کترا اور کافیہ کی کتابیں خود پڑھایا کرتے تھے۔ طلباء اور علماء کی بیشتر ضروریات لنگر سے پوری کی جاتی تھیں۔ غرض شاہ صاحب کی شبانہ روز کی کوششوں سے چند سال کے اندر اندر تونسہ کا غیر آباد مقام اچھی خاصی آباد ہستی بن گئی۔

دینی مشاغل | شاہ صاحب کو سماع سے بھی دلچسپی تھی چنانچہ میاں احمد ان کا خاص قوال تھا۔ شاہ صاحب کے زمانہ میں سید احمد شہید کی تحریک زور وں پر تھی۔ مسلمانوں کی تباہی کے دن تھے۔ سیاسی لحاظ سے مسلمانان ہند پر ادا بارہ کی گھٹائیں چھپائی ہوئی تھیں ان حالات میں شاہ صاحب نے بھی مسلمانوں کے اخلاق و عادات کو سنوارنے کا فریضہ ادا کیا۔

آپ کے ملفوظات جن میں آپ نے اپنے مریدوں کو طرح طرح کی نصیحتیں کی ہیں۔ آپ کے علمی تبحر اور عملی کارکردگی کا عمدہ نمونہ ہیں۔ شریعت کے معاملہ میں آپ بہت سخت تھے وہ کہتے تھے کہ مسلمانوں کی موجودہ (اُس دور کی) نزول حالی بھی متابعت رسول نہ کرنے کا نتیجہ ہے۔ غرض آپ نے خواجہ نور محمد ہاروی کے سلسلہ چشتیہ نظامیہ کی تکمیل فرمائی۔

شہرت اور مقبولیت | شاہ صاحب کی شہرت ہندوستان سے نکل کر افغانستان میں بھی پہنچی۔ شاہ شجاع نے بھی تونسہ میں آپ سے ملاقات کی۔ افغانستان کے بادشاہ (شاہ شجاع کے حریف) امیر دوست محمد خان نے آپ سے روحانی مدد مانگی تھی۔ سر سید شاہ صاحب کے ہم عصر تھے۔

چنانچہ سرسید نے بھی اپنی کتاب آثار الصنادید میں ان کی شہرت کا ذکر کیا ہے۔

وفات | شاہ صاحب نے ۲ صفر بروز پنجشنبہ ۱۲۶۷ھ میں وفات پائی۔ نواب بہاول پور نے

آپ کے مزار پر سنگ مرمر کا روضہ تعمیر کرایا۔

اولاد | آپ کے تین فرزند تھے۔ صاحبزادہ میاں گل محمد صاحبزادہ میاں درویش محمد اور

صاحبزادہ میاں عبداللہ صاحب۔

میاں عبداللہ صاحب سن طفولیت میں فوت ہو گئے۔ میاں درویش محمد نے چودہ برس کی

عمر (آخر ماہ شوال ۱۲۳۷ھ) میں وفات پائی۔ صاحبزادہ میاں گل محمد اپنے اس بھائی کی وفات

کے بعد تیس برس تک زندہ رہے۔ اپنے والد ماجد کے نقش قدم پر چل کر بڑی عظمت حاصل کی۔

سماع سے بہت رغبت تھی۔ ۱۱ ماہ رمضان ۱۳۶۰ھ میں وفات پائی۔

خلفاء | خواجہ صاحب چوراسی سال تک ہندوستان اور بیرون ہندوستان کے تشنگان

معرفت کو اپنے ارشادات و تعلیمات سے سیراب کرتے رہے۔ ان میں سے بعض کو خرقہ

خلافت سے سرفراز کیا۔ آپ کے مشہور خلفا میں سے چند یہ ہیں:

غلام محمد شیرانی

میاں عبدالشکور خیر آبادی

حافظ نور الدین ڈھنڈھی سکھ نواح ہمار

میاں حسن عسکری دہلی

مولوی صالح محمد تونسوی

شیخ احمد مدنی

مولوی شرف الدین سوتری

غلام نصیر الدین کالے صاحب

مولوی شہسوار

سید شیر شاہ پاک پٹنی

مولوی نور جہانیاں بہاول پوری

میر فضل علی جھمیری

مولوی محمد علی خیر آبادی

علی محمد نام

مولانا احمد تونسوی۔

میاں عبداللطیف چٹیا پٹنی

مولوی محمد علی مکھڑی

نور احمد سندھی

مولوی محمد باراں کلاچوی

فاضل شاہ کشمیری

لے " حدیثۃ الاخیار "

ابوالحسن لانگھوی سکھ سنگھ	صاحبزادہ نور بخش
تقی محمد لانگھوی	میاں نظام الدین
غلام محمد اوجینی	محمد اکرم
میاں دلیل خان پوری	مولوی محمد یار حبیبی
شرف دین گروستانی	حافظ گوہر اونچا
مولوی محبوب عالم	حاجی برخوردار
مولوی غلام رسول طفیری	حسن شاہ قندھاری
حافظ عظمت علی	ولی اللہ خراسانی
قطب الدین	فیض اللہ شاہ جھجھوی
غلام محمد ملتانوی	مولوی محمد حسین چوہان
مولوی عبدالرحمان مودی	حافظ غلام رسول
مولوی سرفراز حشمتی فریدی	مولوی نور محمد بارووالہ
مولوی نور محمد ملتانوی	مولوی شمس الدین ساہیوال
ولی اللہ (منبر والا)	مولوی امام الدین
مولوی قیام الدین دہلوی	غلام محمد رسول پوری
	حاجی نجم الدین

محمد علی | خواجہ تونسوی کے خلفاء میں حافظ محمد علی خیر آبادی دکن میں سلسلہ حشمتیہ کی تبلیغ
 خیر آبادی کے سلسلہ میں بہت شہرت رکھتے ہیں۔ آپ ۱۱۹۲ھ میں پیدا ہوئے۔ خیر آباد
 اور شاہان پور میں علم حاصل کیا پھر خواجہ سلیمان تونسوی کی خدمت میں حاضر ہوئے۔ جنھوں
 نے آپ کو اپنے سلسلہ میں داخل کر لیا۔ اور خلافت سے سرفراز فرمایا۔ پھر مرشد کی اجازت سے

لے مصنف "نافع السالکین"

لے مصنف "مناقب المحبوبین" انھوں نے سلسلے کی ترقی کے لیے بڑا کام کیا۔ حضرت کی خانقاہ مرتجع خاں ہے۔

پنجاب، حیدرآباد اور دودھ کے ہزاروں لوگوں کو بیعت کیا۔

آپ انسانی مساوات اور اخوت کا نمونہ تھے۔ شرع کے سختی سے پابند تھے اور اتباعِ
سوا کے سلسلہ میں مریدوں پر بھی سختی روا رکھتے تھے۔ اہل ہند کی باطل رسومات کو مٹانے کے
سلسلہ میں آپ نے بہت کام کیا۔

آخری عمر میں فالج لاحق ہو گیا تھا۔ ہاتھ پاؤں بے کار ہو گئے تھے۔

آخر ماہ ذی قعدہ ۱۲۶۶ھ کو انتقال فرمایا اور کھیری میں دفن ہوئے۔ آپ کے بعد

آپ کے تین خلفاء مرزا سردار بیگ، شاہ حبیب شادا اور مولانا حسن الزمان حیدرآباد ہی میں

رہ کر سلسلہ کی اشاعت میں مصروف رہے۔ مولانا حسن الزمان بڑے پائے کے بزرگ تھے۔

جنھوں نے شاہ فخر الدینؒ کی مشہور کتاب فخر الحسن کی شرح لکھی۔ انھوں نے اور بھی کئی کتابیں

تصنیف کیں۔

محمد صدیق و محمد رفیق (خلیفہ)

آلوہار شریف

آلوہار شریف تحصیل ڈسکہ ضلع سیالکوٹ میں خلیفہ محمد صدیق و خلیفہ محمد رفیق کا عرس ہر سال ۱۰ ذیقعدہ کو منایا جاتا ہے۔ دونوں اپنے وقت کے بزرگ سمجھے جاتے ہیں۔ جنہیں سلیمان نقشبندیہ قادریہ اور چشتیہ سے نسبت تھی۔

مقام | سیالکوٹ سے گھومیں کے کے راستہ ڈسکہ کو جو پختہ سڑک جاتی ہے اس سڑک پر مغرب کی طرف سڑک سے قریباً نصف فرلانگ کے فاصلے پر آلوہار شریف واقع ہے۔ جہاں دونوں بزرگ مدفون ہیں اور جہاں ان ہر دو کا عرس منایا جاتا ہے۔ اس سڑک پر بسیں اورتانگے چلتے ہیں۔ آلوہار بھیلوہار بس سٹاپ ہے جو سیالکوٹ ڈسکہ روڈ پر سیالکوٹ سے تقریباً آٹھ میل اور ڈسکہ سے چھ میل کے فاصلے پر واقع ہے۔

عرس کی تفصیل | عرس کے موقع پر زائرین کے قیام و طعام کا انتظام درگاہ کی طرف سے کیا جاتا ہے۔ قرآن مجید کی تلاوت اور نماز غشا کے بعد تقریریں ہوتی ہیں۔ ایصالِ ثناء کے لیے دعائیں مانگی جاتی ہیں۔

خلیفہ محمد صدیق | آپ کا اصل نام کریم داد تھا بعد میں محمد صدیق رکھا گیا۔ سن پیدائش ۱۸۳۹ء بتایا جاتا ہے۔ آلوہار شریف میں پیدا ہوئے۔ ولادت کے تھوڑے ہی عرصے بعد والد کا سایہ سر سے اٹھ گیا۔ والدہ نے اپنی جائے سکونت (آلوہار شریف) کو خیر یاد کہا اور شہزادہ چلی گئیں مگر تھوڑے ہی دنوں بعد واپس آگئیں اور فرزند کو ایک بزرگ حضرت چمن شاہ کی خدمت میں پیش کیا تاکہ وہ بچے کے مربی بنیں۔ چنانچہ حضرت چمن شاہ نے آپ کی تربیت کی اور صغیر سنی کی حالت میں ہی آپ کو نسبت نقشبندیہ مجددیہ سے سرفراز کیا اور کچھ دنوں بعد نعمت خلافت بھی بخش دی۔

شریعت و سنت کی مطابعت کا شوق بچپن ہی سے تھا۔ چمن شاہ کی صحبت نے

اس شوق میں اور اضافہ کیا۔ شاہ صاحب نے آپ کو فقہ اور حدیث و تفسیر کی تعلیم دی۔ قرآن پاک کی قرات میں بہت کم لوگ آپ کا مقابلہ کر سکتے تھے۔ جذب کی کیفیت طاری ہوئی تو کھانے پینے کا التزام نہ رہا۔ مجذوبی کے زمانے میں پنجاب کے بیشتر علاقوں کا سفر کیا اور اس حالت میں بھی کوئی خلاف شرح فعل سرزد نہ ہوا۔

ستمبر ۱۹۱۲ء میں، بقام آلوہار شریف وفات پائی۔

خلیفہ محمد رفیق | خلیفہ محمد رفیق خلیفہ محمد صدیق صاحب کے دوسرے صاحبزادے ہیں ۱۸۸۶ء میں پیدا ہوئے۔ پیدائش سے تا دم آخر اپنے بزرگ والد کی کامل متابعت کی اور انھیں کے احکام پر چلتے رہے۔ اپنے والد کی زندگی ہی میں آیام طریقت تھے۔

۱۲ جولائی ۱۹۲۲ء کو بصرہ ۸۰ برس و وفات پائی اور والد کے پہلو میں دفن کیے گئے۔

سید حنین شاہ صاحب | سید حنین شاہ خواجہ محمد صدیق کے آقا و مرشد تھے۔ آلوہار شریف میں پیدا ہوئے۔ تعلیم سے فراغت پانے کے بعد کچھ عرصہ تک شاہی فوج میں ملازمت کی۔ بعد ازاں ملازمت چھوڑ کر ذکر و فکر میں لگ گئے۔ یہ وہ زمانہ تھا جب پنجاب میں سکھوں نے بدامنی پھیلا رکھی تھی۔ ان دنوں سیالکوٹ کے محلہ رنگ پورہ میں تیراہ کے مشہور بزرگ خواجہ نادر شاہ مقیم تھے۔ سید حنین شاہ نے ان سے بیعت کر لی اور کافی مدت تک ان کی خدمت کی پھر اپنے گاؤں واپس تشریف لے آئے۔ غمو آرات کو کھیتوں میں جا کر ذکر الہی کیا کرتے تھے۔ جب آپ کے زہد و عبادت کی شہرت سیالکوٹ اور گرد و نواح میں پھیلی تو لوگ آ کر مرید ہونے لگے۔

۱۳۰۸ھ میں وفات پائی۔ مزار پر انوار آلوہار شریف میں ہے۔

محمد عاقل (خواجہ، قاضی)

کوٹ مٹھن

مزار | کوٹ مٹھن (ریاست بہاول پور) میں خواجہ نور محمد ہاروی کے خلیفہ امداد ایک باکمال بزرگ خواجہ قاضی محمد عاقل کا مزار مرجع نلاق ہے۔

خاندان اور | قاضی صاحب خاندان فاروقی سے تعلق رکھتے ہیں۔ آپ کے ابا و اجداد مغلیہ حسب نسب دور میں ممتاز حیثیت کے مالک تھے۔ ان بزرگوں میں ایک محبوب اللہ الصمد مخدوم نور محمد تھے۔ شاہجہان کا وزیر اراست خان ان کا مرید تھا۔ خود شاہجہان کو بھی ان سے عقیدت تھی چنانچہ اس نے انھیں پانچ ہزار بیگہ زمین دے رکھی تھی۔

شاہ نور محمد کے تین فرزند تھے:

۱۔ سلطان مخدوم ۲۔ مخدوم محمد یعقوب ۳۔ حاجی محمد اسحاق

سلطان مخدوم کے کوئی اولاد نہ تھی۔ حاجی محمد اسحاق کی اولاد بہرون ضلع ڈیرہ غازی خان میں آباد ہوئی۔ مخدوم محمد یعقوب کے دو صاحبزادے تھے۔ مخدوم غلام حیدر اور مخدوم محمد شریف مخدوم غلام حیدر کا مزار دریائے سندھ کے کنارے یاروالی کے مقام پر ہے۔

مخدوم محمد شریف یاروالی میں مقیم ہوئے۔ بڑے پایے کے بزرگ تھے۔ زہد و ریاضت اور توکل میں یگانہ تھے۔ عالم باعمل اور بڑے صاحب برکت تھے۔ ان کے دو بیٹے تھے قاضی نور محمد اور قاضی محمد عاقل۔

کویر پجیر | قاضی صاحب کے سب بزرگوں کے نام کے ساتھ کویر پجیر لکھا جاتا ہے۔ چنانچہ موت خنی محمد عاقل بھی کویر پجیر ہی کہلاتے تھے۔ اس لقب کی وجہ یہ بیان کی جاتی ہے کہ آپ کے خاندان کے

لہ کوٹ مٹھن کی وجہ تسمیہ یہ بیان کی جاتی ہے کہ یاروالی کے رئیس مٹھن خان بلوچ کو دریا کے کنارے ایک پڑنسا جگہ پسند آئی۔ اس نے اس جگہ بستی قائم کی اور اپنے مرشد مخدوم محمد شریف سے (جو قاضی محمد عاقل کے والد تھے) یہاں رہنے کی درخواست کی چنانچہ وہ یہاں آگئے اور ان کی وجہ سے دود دود سے علماء یہاں آنے لگے اور یہ جگہ اللہ دوس کی بستی بن گئی۔

ایک بزرگ مسجد میں نماز پڑھنے کے لیے گئے۔ چونکہ کسی نے اذان نہ دی تھی اس لیے آپ نے تمی کے ایک کوزے کو اٹھایا اور کہا اسے کوزے تو اذان کہہ۔ اس وقت سے وہ کوریجہ کوزے گئے۔ سندھی زبان میں کوزے کو کورا کہتے ہیں اور کہنے کے لیے لفظ "جو" استعمال کرنے سے چنانچہ یہ لفظ "کورا جو" اور پھر "کوریجہ" بن گیا۔

ابن تیرانی حالات | قاضی صاحب عالم و فاضل اور محدث دوراں کے فرزند تھے۔ چنانچہ والد بزرگوار کی تربیت کے طفیل تھوڑی عمر میں ہی قرآن پاک حفظ کر لیا۔ پھر علم و ادب سیکھا اور سیکھتے پلے گئے یہاں تک کہ علوم ظاہری میں کمال حاصل کر لیا۔ والد کے علاوہ شاہ فخر ساسبہ اور خواجہ نور احمد ہاروی سے بھی تحصیل علوم کی۔ شاہ صاحب سے شرح عبدالحق اور سواد السبیل کا درس لیا اور خواجہ صاحب سے حدیث میں کمال حاصل کیا۔

درس و تدریس | درس و تدریس کا شوق گھٹی میں تھا۔ چنانچہ اسی شوق کے تحت کوٹ مٹھن کا سلسلہ میں اعلیٰ پیمانہ پر مدرسہ قائم کیا جہاں نہ صرف طلباء بلکہ بڑے بڑے عالم آپ سے سیکھنے کے لیے آتے۔ مدرسہ کے ساتھ ہی لنگر خانہ تھا جہاں سے طلباء کو مفت کھانا ملتا تھا۔

خواجہ ہاروی | اگرچہ آپ کے والد بزرگوار کچھ کم علمی پایہ نہ رکھتے تھے تاہم مرشد کامل کی سے بیعت تلاش میں قاضی صاحب خواجہ ہاروی کی خدمت میں پہنچے اور ادرج میں ان کے دست حق پر بیعت کی۔

دہلی کا سفر | جب خواجہ ہاروی دہلی جانے لگے تو قاضی صاحب بھی ساتھ ہو لیے اور ان کے ساتھ پیادہ پا سفر کر کے شاہ فخر دہلوی کی خدمت میں پہنچے۔ پھر دوسری مرتبہ اکیلے پیدل سفر کر کے ہمارے دہلی پہنچے۔

مجاہد سے اور | آپ نے بہت سخت مجاہدے کیے۔ ذکر جہر میں بڑی دلچسپی تھی۔ آخری ریاضتیں | عمر میں اگرچہ بہت کمزور اور نحیف ہو گئے تھے پھر بھی ذکر جہر نہ چھوڑا۔ آپ کی آرزو دور دور تک سنائی دیتی تھی۔ کئی کئی دن تک مسلسل عبادت کرتے رہتے۔ تبرع سنتیں کا بہت خیال رکھتے تھے۔ مریدوں کو بھی اسی کی تلقین کیا کرتے تھے۔ اکبر شاہ ثانی

اور بہادر شاہ ظفر کو بھی آپ سے عقیدت تھی۔

وفات | آخر عمر میں کوٹ مٹھن چھوڑ کر شدانی چلے گئے اور وہیں ۸ رجب ۱۲۲۹ھ میں وفات پائی۔ مگر کوٹ مٹھن میں سپردِ خاک کیے گئے۔

سجادگی | وفات کے بعد آپ کے صاحبزادے میاں احمد علی آپ کی مسند پر بیٹھے۔ بڑے پاپے کے عالم تھے۔ انھوں نے ۹ شعبان ۱۲۳۱ھ میں وفات پائی اور کوٹ مٹھن ہی میں دفن ہوئے۔

میاں احمد علی کے بعد ان کے صاحبزادے میاں خدا بخش سجادہ شہسخت پر بلوہ افروز ہوئے۔ مگر کچھ دنوں بعد انھوں نے چاچڑاں کو اپنا مستقر بنا لیا۔ آپ حدیث، فقہ اور تصوف کا درس دیا کرتے تھے۔ ۱۲ ذی الحجہ ۱۲۶۹ھ میں انتقال کیا اور کوٹ مٹھن ہی میں دفن ہوئے۔ آپ کے فرزندوں میں مولانا غلام فرید حسینی چاچڑاں شریف والے بڑے پاپے کے بزرگ اور ولی اللہ گزرے ہیں۔

محمد غوث لاہوری (شاہ)

لاہور

مزار | لاہور میں دہلی دروازہ اور اکبری دروازہ کے باہر عین لب بڑک حضرت شاہ محمد غوث کا مزار ہے۔ مزار کے ساتھ مسجد حوض اور رہائشی مکانات ہیں۔ مزار کے احاطہ میں داخل ہونے کے دو تین راستے ہیں۔ جس جگہ آپ کا مزار ہے یہاں اوزنگ زیب کے زمانے میں اس کے ایک عزیز فدائی خان کو کہہ کی جوہلی تھی۔

عرس | حضرت کے مزار پر انوار پر ہر سال ۷ ربیع الاول کو آپ کا عرس بڑی دھوم دھام سے منایا جاتا ہے جس میں گرد و نواح کے شہروں سے بھی ہزاروں لوگ آتے ہیں۔

خاندان اور خلافت | حضرت شاہ محمد غوث پشاور کے ایک جید عالم اور بزرگ سید حسن کے فرزند تھے۔ سلسلہ جلیلیہ حضرت غوث الاعظم سے ملتا ہے۔ سید حسین کا تعلق قادری سلسلے سے تھا۔

ظہور ظاہری و باطنی کے پیکر، رموز طریقت و حقیقت کے مظہر اور زہد و عبادت میں یکتا روزگار تھے۔ آپ کے جد امجد سید عبداللہ گیلان سے ہندوستان آئے تھے اور پشاور میں مقیم ہو گئے تھے۔ حضرت شاہ محمد غوث والد کی صحبت میں رہ کر شریعت و حقیقت کے جامع بن گئے تھے۔ معرفت الہی سے دل روشن ہو چکا تھا۔ خاندان قادریہ میں خلافت کا پروانہ والد کی طرف سے ملا اور ان کی اجازت سے مزید فیوض روحانی کی تلاش میں گھر سے نکلے۔

سیاحت اور فیضان صحبت | کمال ظاہری و باطنی سے آراستہ ہو کر سیاحت کے لیے گھر سے اس غرض کے پیش نظر روانہ ہو گئے کہ مختلف علاقوں کے بزرگان دین سے مل کر معرفت الہی کے چشموں سے قلب و روح کی پاکیزگی کی صورت نکالی جائے۔ چنانچہ ہندوستان میں گھوم پھرتے نہرت شاہ دورہ، سید بھیکہ چشتی، عبدالغفور نقشبندی اور حاجی محمد نوشا وغیرہ کئی بزرگان و کاملان وقت کی مجالس میں وقت گزارا اور ان کی صحبت سے روحانی فیضان اور

۱۹۰ | اورنگ آبادی محمد دین فوق -

باطنی شرف حاصل کیا۔ پھر سلسلہ نقشبندیہ اور حشمتیہ میں تاقین کی اجازت حاصل کی۔
رسالہ غوثیہ کی تصنیف | آپ نے غوثیہ نام سے ایک رسالہ بھی لکھا۔ جس میں اپنی زندگی کے بہت سے واقعات تحریر کیے ہیں۔

خواب میں حضرت میاں میر سے ملاقات | رسالہ غوثیہ میں ایک جگہ لکھتے ہیں کہ میں تلاشِ حق میں لاہور پہنچا تو رات بسر کرنے کے لیے حضرت میاں میر کی خانقاہ میں گیا۔ خواب میں حضرت میاں میر کی خانقاہ میں گیا۔ خواب میں حضرت میاں میر مجھے ملے اور فرمایا تم طلبِ حق میں نکلے ہو اور قربِ خداوندی کا وسیلہ تلاش کر رہے ہو۔ میں تمہیں ورد کا ایک ایسا طریقہ بتاتا ہوں جس سے تمہاری تمنا پوری ہو جائے گی چنانچہ حضرت میاں میر نے مجھے مصروفِ عبادت رہنے کے لیے ایک ورد بتایا اور فرمایا کہ اس پر عمل کیے جاؤ۔

شیخ حامد لاہوری سے ملاقات | شیخ عبدالقادر ثانی کے پوتے شیخ حامد لاہوری یا حامد گنج بخش جن کا ذکر شیخ داؤد کرمانی شیرگزہی کے ضمن میں آیا ہے۔ اپنے عہد میں شیخ زمانے مانے جاتے تھے۔ حضرت شاہ محمد غوث اپنے رسالہ میں لکھتے ہیں کہ میں اپنے عہد کے ہا کسال بزرگ شیخ حامد لاہوری کی خدمت میں گیا اور حضرت میاں میر سے خواب میں ملاقات کا واقعہ سنایا۔ حضرت نے فرمایا کہ میاں میر نے جو کچھ تمہیں دیا ہے وہی تمہارے لیے کافی ہے اسی پر عمل کیے جاؤ۔

نادر شاہ کی شاہ محمد غوث سے برہمی | کہا جاتا ہے کہ شاہ محمد غوث کے مریدوں میں بھی ایک شخص کا نام محمد غوث تھا۔ جو پشاور میں رہتا تھا۔ محمد غوث ایک صالح مرد اور خدا رسیدہ بزرگ تھا۔ ان دنوں نادر شاہ ہندوستان پر چڑھائی کرنے کے خیال سے پشاور آیا تو محمد غوث کی باطنی کالمیت کا علم ہونے پر اس کا عقیدت مند ہو گیا۔ کسی نے نادر شاہ کو بتایا کہ لاہور میں اسی نام کا ایک بزرگ ہے جو اس سے بھی زیادہ کامل ہے چنانچہ نادر شاہ نے حضرت شاہ محمد غوث کو ملاقات کے لیے پشاور بلایا۔ شاہ محمد غوث نے جواباً کہا بھئی کہ بادشاہ کے بلانے پر اس کے پاس جانا میرے آقا و مرشد کے طریقے کے خلاف ہے۔ جس پر نادر شاہ غصے میں آگیا اور کہا اچھا لاہور پہنچ کر پہلے شاہ محمد غوث کی خبر لوں گا پھر وہی کی طرف قدم بڑھاؤں گا۔

جب نادر شاہ نے لاہور کا رخ کیا تو راستے میں دریائے اٹک عبور کرنا پڑا جو اتنی شدید
 طغیانی پر تھا کہ نادر شاہ کے لیے اسے عبور کرنا ناممکن ہو گیا۔ اور وہ کئی دن تک لشکر سمیت وہاں
 پڑا رہا۔ اچانک اسے خیال آیا کہ کہیں یہ شاہ محمد غوث سے برہمی کا نتیجہ تو نہیں چنانچہ اپنے ارادہ پر
 افسوس کیا اور شاہ محمد غوث کی مخالفت کا خیال دل سے نکال دیا۔ نادر شاہ کی اس سوچ کے
 ساتھ ہی طغیانی جاتی رہی اور اس نے اٹک کو عبور کر لیا۔

بعض کہتے ہیں کہ نادر شاہ کو محمد غوث پشاور میں مشورہ دیا تھا کہ تم شاہ محمد غوث کے
 خلاف جذبات کو دل سے نکال دو تو یہ مصیبت ٹل جائے گی۔ چنانچہ اس کے مشورہ پر نادر شاہ
 تائب ہوا اور طغیانی جاتی رہی۔

نادر شاہ کی | برہنہ اس واقعہ سے نادر شاہ پر شاہ محمد غوث کی ہدایت چھا گئی اور وہ ان کی
 عقیدت | عظمت اور بزرگی کا قائل ہو گیا۔ لاہور پہنچ کر شرف باریابی حاصل کیا اور عقیدت
 سے سرسایم خم کر دیا۔

وفات | حضرت شاہ محمد غوث نے ۱۱۵۰ھ میں وفات پائی۔ آپ کی اولاد پشاور اور کشمیر
 میں بتائی جاتی ہے۔

یہ واقعہ خزینۃ الاعصیا اور بعض دوسری کتابوں میں بھی درج ہے۔ "یاد رفتگان" میں بھی حضرت کی ایک کلمہ
 کا حال برحوالہ کنور زونہاں سنگھ درج ہے۔

محمود سبزواری (سید السادات)

لاہور

روضہ | لاہور میں پرانی اتار کلی کے آخری سرے پر سبز گنبد کا ایک روضہ سید محمود سبزواری کا دفن ہے جو مذہب اثنا عشری کی ایک بہادر اور برگزیدہ شخصیت تھے۔ اسلاں شاہ کے خلاف حاکم لاہور کی فوجوں کی کمان کرتے ہوئے شہادت پائی۔ آپ کا مزار پر انوار زیارت گاہ خلائق ہے۔

یہ روضہ سید محمود سبزواری کے پوتے سید سالار حسین نے بنوایا۔ جو بہرام شاہ حاکم غزنی کا سپہ سالار تھا۔

نسب | آپ شاہ شمس الدین سبزواری تبریزی کے اجداد میں سے تھے۔ سلسلہ نسب حضرت امام جعفر صادق سے اس طرح منتهی ہوتا ہے :

سید محمود سبزواری ابن سید محمد ابن ہاشم علی ابن سید احمد ہادی ابن سید منتظر باللہ ابن سید عبد المجید ابن سید غالب الدین ابن سید محمد منصور ابن اسماعیل ثانی ابن سید محمد عربی ابن سید اسماعیل اعرج اکبر ابن حضرت امام جعفر الصادق علیہ السلام

ولادت | سید محمود سبزواری کے والد بزرگوار کا نام سید محمد تھا۔ عراق کے شہر سبزواری کے رہنے والے تھے۔ اسی نسبت سے سبزواری کہلائے۔ جمعہ ۱۲ صفر ۷۳۰ھ میں پیدا ہوئے۔

علمی تبحر اور شجاعت | اپنے والد بزرگوار کی طرح آپ بھی فاضل کامل تھے۔ بہت جری اور بہادر تھے۔ دشمنان اسلام سے جنگ کرنے میں ہمیشہ پیش پیش رہتے تھے۔ اس وقت

۱۰ شاہ شمس سبزواری تبریزی کے حالات اس کتاب میں الگ بیان ہو چکے ہیں۔ ۱۱ کنز الانساب ص ۱۰۲

۱۲ سید محمد بن ہاشم کا مولد قاہرہ ہے۔ ۱۳ شعبان ۷۲۵ھ میں پیدا ہوئے۔ فاضل کامل تھے۔ علوم ظاہری باطنی میں یتائے زیاد تھے۔ ۱۴ ۲۱ رمضان ۷۲۵ھ کو سبزواری میں وفات پائی۔ وہیں آپ کا مزار اقدس ہے۔ سید محمود کے علاوہ

آپ کے دو اور فرزند تھے سید ابراہیم اور سید جعفر طاہر۔

خراسان نیشاپور اور سبزوار کا حاکم سلطان سنجر سلجوقی تھا۔ جب بھی کفار کے ساتھ سلطان کو نبرد آزما ہونا پڑتا وہ سید محمود کو بھیجتا اور آپ ہمیشہ کامیاب و کامران واپس آتے۔ چنانچہ فاطمی خلفا کی طرف سے آپ کا وظیفہ مقرر تھا۔

لاہور میں جب مسعود بن ابراہیم شاہ غزنی ہندوستان کی طرف جنگ کے ارادے سے نکلا **ورود** تو آپ بھی اس کے ہمراہ آئے اور لاہور میں سکونت اختیار کی۔ آپ کے ہمراہ آپ کے

پانچ صاحبزادے بھی لاہور آئے جن کے نام یہ ہیں:

سید ابراہیم، سید جعفر، سید حیدر، سید ابوالحسن، سید صفیح الدین۔

ان پانچ صاحبزادوں کے علاوہ آپ کا ایک نبیرہ بھی ساتھ آیا تھا۔ لاہور میں رہ کر آپ

اشاعت اسلام میں مصروف رہے اور بہت سے لوگوں کو راہ حق پر لگایا۔

جنگ مسعود بن ابراہیم نے طفا تلین کو لاہور کا حاکم مقرر کیا تھا اور خود غزنی چلا گیا۔ اس

اتنا میں بہرام شاہ مسعود بھاگ کر سلطان سنجر سلجوقی حاکم خراسان کے پاس پہنچا۔ کیونکہ ارسلان شاہ

اسے گرفتار کرنا چاہتا تھا۔ پھر ارسلان شاہ اور سلطان سنجر کے درمیان جنگ ہوئی۔ ارسلان شاہ

مقابلہ کی تاب نہ لا کر ہندوستان کی طرف روانہ ہوا۔ اور لاہور پر حملہ کیا۔ اس وقت حاکم لاہور

کی طرف سے سید محمود فوجوں کے کمان افسر تھے۔ سلطان سنجر نے طفا تلین کے پاس پہنچ کر

کہ ارسلان نے اپنے حقیقی بھائی کو قتل کر دیا ہے اس کا ایک بھائی بہرام شاہ مسعود میری پناہ

میں ہے۔ میں ارسلان سے لڑا ہوں اور وہ بھاگ کر تمہارے ہاں جا پہنچا ہے۔ میں نے ان کے

بھائی کو غزنی کے تخت پر بٹھا دیا ہے۔ لہذا ارسلان شاہ لاہور آئے تو اس کی اطاعت نہ کرنا۔

شہادت طفا تلین اور ارسلان شاہ کے درمیان جنگ ہوئی۔ جس میں سید محمود سبزواری

ان کے پانچوں فرزند اور ان کا نبیرہ بھی شامل تھا۔ سید محمود بہادری سے لڑتے ہوئے شہید ہو گئے۔

بیٹوں کا والد بزرگوار کی شہادت نے بیٹوں کے دل میں زبردست غم پیدا کر دیا اور

انتقام وہ اس بہادری سے لڑے کہ ارسلان شاہ کی فوج کو بھاگتے ہی بنی۔ انھوں نے

تداقب کر کے ان کا قتل عام کیا۔ بالآخر پانچوں بھائی خود بھی قلعے کے اندر شہید ہو گئے۔ وہیں

ان کا مزار ہے جو پانچ پیروں (پنج پیر) کے نام سے مشہور ہے۔ یہ واقعہ ۹۹۵ھ میں پیش آیا۔

(لے فٹ نوٹ ایچ صفحہ ۱۹۴)

اولاد | سید محمود سبزواری کی اولاد بمقام سنبل (ضلع بلند شہر) 'مقام جارجہ ضلع مراد آباد اور مقام بھنڈی ضلع بجنور میں آباد ہے۔ جو سید سالار حسین بن سید ابراہیم بن سید محمود سبزواری سے علیحدہ ہوئی۔

آپ کے پانچ بیٹوں کا ذکر آچکا ہے جو آپ کے ساتھ لاہور آئے تھے اور یہیں شہید ہوئے۔ آپ کے چھٹے اور سب سے چھوٹے صاحبزادے کا نام محمد محب الدین تھا۔ وہ سبزواری ہیں۔

رہے۔ ان کا سلسلہ ان کے پانچ بیٹوں سے جاری رہا جن کے نام یہ ہیں:

سید کمال الدین، سید جمال الدین، سید شمس الدین، سید امام الدین اور سید علی خالد

(نوٹ صفحہ ۱۷۴)

۱۷۴ اسی مقام پر سید عثمان المشہور شاہ چولہہ بخاری لاہوری کا مزار بھی ہے۔ ان کا ذکر آچکا ہے۔

مکی پیر

— لاہور —

عرس | حضرت داتا گنج بخشؒ کے مزار کے شمال کی طرف راوی روڈ کے کنارے گوروں کے قبرستان کے عقب میں حضرت پیر مکیؒ کا مشہور مزار ہے جہاں ہر سال ۱۲ ربیع الثانی کو عرس ہوتا ہے۔ بھنڈارے کے علاوہ قوالی اور ناچ بچرا ہوتا ہے۔ لوگ یہاں شب باشتی نہیں کرتے اس لیے کہ کہا جاتا ہے رات کو یہاں سیاہ اتر دھے دکھائی دیتے ہیں۔

حضرت پیر مکیؒ کا اصل نام عزیز الدین تھا۔ بغداد سے مکہ معظمہ گئے اور وہاں سے لاہور تشریف فرما ہوئے سلسلہ جنیدیہ کے بزرگ تھے۔ بعض آپ کو حضرت داتا صاحب کا استاد بتاتے ہیں اور کہا جاتا ہے کہ آپ محمود غزنوی کے ساتھ ہندوستان آئے تھے۔ اس سے زیادہ آپ کے حالات کا پتہ نہیں چل سکا۔

تاریخ وفات ۱۲ ربیع الثانی ۷۴۰ھ بتائی جاتی ہے۔ اس وقت ہندوستان پر التمش کی حکومت تھی۔

موسے آہنگر (شیخ)

لاہور

لاہور میں قلعہ گوجر سنگھ کے قریب شیخ عبدالجلیل چوہدری بندگی کے روضہ کے جنوب میں شیخ موسیٰ آہنگر کا مزار مرجع خلاق ہے جو شیخ مذکور کے جلیل القدر خلیفہ تھے۔ ہر سال غالباً ۱۷ یا ۱۸ صفر کو ان کا عرس منایا جاتا ہے۔ روضے پر خوشنما سبز گنبد ہے۔ اندر دیواروں پر اُبھرے ہوئے حروف میں قرآنی آیات تحریر ہیں۔ کہا جاتا ہے کہ یہ روضہ میر ہاشم نے بنوایا تھا جو بہایوں اور اکبر کا وزیر یا درباری تھا اور اُسے شیخ موسیٰ سے عقیدت تھی۔

حالات | آپ کا سن پیدائش ۱۸۴۱ء بتایا جاتا ہے۔ شیخ عبدالجلیل چوہدری بندگی کی خدمت کرنے کے بعد ان سے خرقہ خلافت حاصل کیا۔ مرشد نے اپنے پاس ہی دو بیگہ زمین دے دی، جہاں آپ کا مزار ہے وہاں آہنگری کی دکان کرتے تھے۔

آپ کی بزرگی اور عظمت کے متعلق ایک واقع بیان کیا جاتا ہے کہ ایک مرتبہ ایک ہندو عورت آپ کی دکان پر چرنے کا تکلا مرمت کرانے آئی۔ آپ اُس کی صورت دیکھتے ہی فریفتہ ہو گئے۔ تکلا آگ میں ڈال دیا اور اُس کی شکل دیکھنے میں محو ہو گئے۔ عورت پہلے تو شرمانی جب دیکھا کہ آپ ٹکلی لگائے اُسے دیکھتے جا رہے ہیں اور جس کام کے لیے وہ آئی ہے اس طرف توجہ نہیں دیتے تو اُس نے کچھ سخت الفاظ استعمال کیے۔ آپ نے کہا میں تجھے نہیں دیکھتا بلکہ اُس صانع حقیقی کو دیکھ رہا ہوں جس نے یہ حسین صورت بنائی۔ یہ کہا اور تکلا آگ سے نکال کر اپنی آنکھوں پر پھیر لیا۔ پھر کہا کہ اگر میں نے کسی بُرے ارادے سے تجھے دیکھا ہوتا ندھا ہو جاؤں، مگر گرم تیلے نے آپ کی آنکھوں کو ذرا نقصان نہ پہنچایا بلکہ وہ لوہے کا

۱۔ شیخ عبدالجلیل چوہدری بندگی کے حالات الگ بیان ہوئے ہیں۔ آپ کے روضے کا محل وقوع بھی وہاں

بیان ہو چکا ہے۔

تکڑا سونے کے تھکے میں تبدیل ہو گیا۔

یہ کرامت دیکھ کر وہ عورت اور بعض دوسرے لوگ بھی آپ کے گرویدہ ہو گئے۔
ہندو عورت مسلمان ہو گئی۔ آپ کے احاطہ کے اندر شمال مشرقی گوشہ میں اسی عورت کا
مزار بتایا جاتا ہے۔

وفات | شیخ موسیٰ نے ۹۲۵ھ مطابق ۱۵۱۹ء میں وفات پائی۔

موسىٰ پاک شہید (سید)

ملتان

ملتان میں اندرون پاک دروازہ شہر ملتان کے جنوب میں ایک بڑے گیٹ کے اندر حضرت سید موسیٰ پاک شہید کا مزار مرجعِ خلافت ہے۔ آپ کی اولاد مزار کے آس پاس کے حصوں میں سکونت رکھتی ہے۔

حالات | حضرت سید موسیٰ حضرت غوث پاک کی اولاد سے ہیں۔ ۹۵۲ھ میں اورچ شریف میں پیدا ہوئے۔ سید حامد گنج بخش گیلانی کے فرزند ولید اور ان کے جانشین تھے۔ جمال الدین ابوالحسن ان کا خطاب تھا اور اسی نام سے پکارے جاتے تھے۔

زہد و ریاضت میں بہت مشہور تھے۔ راتوں کو اٹھ کر عبادت کیا کرتے تھے۔ کہتے ہیں اس ڈر سے کہ رات کو نیند نہ آجائے اور عبادت میں کوتاہی واقع نہ ہو، آنکھوں میں نمک ڈال لیا کرتے تھے۔ ابتدائی تعلیم اپنے والد بزرگوار سے پائی۔ پھر انھیں سے خلافت بھی ملی۔ حضرت غوث پاک کے مزار پر بھی حاضری دی۔

کہا جاتا ہے کہ آپ کے بڑے بھائی شیخ عبدالقادر کی خواہش تھی کہ والد بزرگوار اُسے ہی اپنا خلیفہ بنائیں لیکن جب سجادگی سید موسیٰ شہید کو مل گئی تو بھائی نے کسی طریقے سے والد کو مجبور کر کے انھیں سندھ کی جاگیر پر بھجوا دیا۔ جب والد کا وصال ہو گیا تو شیخ عبدالقادر نے خلافت کے متعلق جھگڑا کھڑا کر دیا۔ جب معاملہ طویل پکڑ گیا تو مقدمہ شہنشاہ اکبر کے سامنے فتح پور سیکری میں پیش کیا گیا۔ دونوں بھائی شہنشاہ کے سامنے پیش ہوئے۔ مگر بعض باتوں پر شیخ عبدالقادر بادشاہ سے بگڑ گئے چنانچہ خلافت کا دعویٰ ترک کر کے اچھ واپس چلے گئے اور وہاں متوکلانہ زندگی بسر کرنے لگے۔

۱۰ رود کوثر از شیخ محمد اکرام ص ۲۹۔ بعض کہتے ہیں کہ اکبر نے فیصلہ موسیٰ پاک شہید کے حق میں دیا

سید موسیٰ واپس ملتان جانے لگے اور دہلی سے گزرے تو شیخ عبدالحق محدث دہلویؒ
وہاں آپ کی خدمت میں حاضر ہوئے اور سلسلہ قادریہ میں آپ کے دست مبارک پر بیعت
کی۔

شہادت | آپ کی شہادت کے متعلق یہ واقعہ بیان کیا جاتا ہے کہ کسی بستی پر ڈاکوؤں نے
حملہ کیا تو آپ بستی والوں کو مدد کے لیے ہاتھی پر سوار ہو کر وہاں پہنچے۔ ڈاکوؤں کا تعاقب کیا
مگر ایک تیر پہلو میں لگا اور شہید ہو گئے۔ شہادت کا یہ واقعہ ۲۴ شعبان ۱۱۸۷ھ میں پیش آیا
یعنی اٹھارہ برس کی عمر میں زلمت فرمائی۔ ملتان میں دفن ہوئے۔
ملتان کا پاک دروازہ انھیں کے نام سے مشہور ہے۔

۱۱۸۷ھ تا ۱۱۹۲ھ آپ نے اخبار الاخبار اور آداب الصالحین کے علاوہ کم و بیش تیس چالیس
کتابیں لکھیں۔ خواجہ باقی باللہ کے گھرے تعلقات تھے۔ ان سے بیعت بھی کی۔ اکبر، جہانگیر اور شاہان تینوں کا
زمانہ دیکھا۔ چورانوے برس کی عمر میں وفات پائی۔ خواجہ قطب الدین بختیار کاکیؒ کے اعظم مزار کے قریب حوض
شمسی کے کنارے دفن ہوئے۔

مہربان علی شاہ بخاری (سید)

اکوڑہ خشک

پشاور کی تحصیل نوشہرہ سے قریباً نو میل کے فاصلے پر بریلپ سڑک اکوڑہ خشک ایک مشہور قصبہ ہے جہاں مولانا پیر سید مہربان علی شاہ بخاری مدفون ہیں اور ان کا عرس ہر سال ۲۳ شعبان کو منایا جاتا ہے۔

راستہ | نارتھین اکوڑہ خشک ریلوے سٹیشن پر اترتے ہیں۔ سٹیشن سے قریباً نصف میل کے فاصلے پر جی ٹی روڈ پر اکوڑہ خشک کا قصبہ واقع ہے۔

عرس کی کیفیت | عرس کے موقع پر عام بازار لگتا ہے جس میں ہر قسم کی چیزیں دستیاب ہوتی ہیں ویسے قصبہ بہ ذات خود بھی بڑا ہے جس میں اشیائے خورد و نوش بہ آسانی مل جاتی ہیں۔ عرس کے موقع پر روحانی ذکر و اذکار کی مجلسیں منعقد ہوتی ہیں۔ لنگر کی طرف سے نارتھین کو کھانا بھی دیا جاتا ہے۔

حالات | حضرت سید مہربان علی شاہ قادریہ سلسلہ کے بہت بڑے عالم اور بزرگ تھے اکوڑہ خشک میں سکونت تھی۔ آپ کے مریدوں کی تعداد ہزاروں سے متجاوز تھی۔ اکوڑہ خشک کے علاوہ دوسرے علاقوں خصوصاً تحصیل نوشہرہ میں آپ کا خاص اثر و رسوخ تھا اور اس علاقہ کے لوگ آپ سے بہت عقیدت رکھتے تھے۔ آپ کے مفصل حالات دستیاب نہیں ہو سکے اپنا معلوم ہے کہ آپ کا شجرہ نسب حضرت علی ہنگ اس طرح پہنچتا ہے :

شجرہ نسب | سید مہربان علی شاہ بن سید حبیب شاہ بن سید بہادر شاہ بن سید احمد شاہ بن سید مظفر شاہ بن سید صفی اللہ شاہ بن سید اسماعیل شاہ بن سید نادر شاہ اولیس بن سید حمزہ بن سید جب بن سید صغیر الدین بن سید علی اصغر بن سید ابوقتیاب بن سید عبدالغفور بخاری بن سید

لہ اکوڑہ خشک نارتمہ ویٹرن ریلوے کی مین لائن پر ریلوے سٹیشن ہے۔ دریائے سندھ جو تحصیل نوشہرہ کے پنج میں سے گزرتا ہے اکوڑہ خشک کے قریب سے بہ کر جاتا ہے۔ پشتون کا مشہور شاعر خوشحال خان خٹک ہیں پیدا ہوا تھا۔

عبد الغنی بن سید خیر الدین بخاری بن سید نخدم الملک محمد صفی بن سید ہاؤ الدین زکریا بن سید
ابوالحسن بن سید خادم بن سید میر ثابت بن سید میر محمد صلح بن سید امام احمد بن سید امام ابوالقاسم
بن سید امام موسیٰ بن سید امام جعفر صادق بن سید امام باقر بن سید امام زین العابدین بن سید امام حسین
بن حضرت علی علیہ السلام۔

مکتب کا قیام آپ بڑے متقی، پابند شریعت اور باکمال بزرگ تھے۔ دینی امور میں خلق خدا کی
زہنائی کے لیے آپ نے بہت کام کیا۔ اپنی زندگی میں اکوڑہ خشک کے اندر ایک مدرسہ بھی قائم کیا
جو آج جامعہ اسلامیا پاکستان اکوڑہ خشک کے نام سے مشہور ہے۔

وفات اور | اسی سال کی عمر میں ۲۳ شعبان ۳۶۶ھ (۱۹۴۸ء) کو اکوڑہ خشک میں وفات پائی
جانشین | آپ کے فرزند اکبر اعجاز سید بادشاہ گل بخاری آپ کے جانشین بنے۔

۱۰ "عَجْرَةُ طَيْبَةٍ" مطبوعہ اسپیشل پریس لکنتہ ۹ -

۱۱ سید مہربان علی شاہ کے متعلق یہ حالات ہمیں اسی جامعہ کے ناظم صاحب نے فراہم کیے ہیں۔

مہر علی شاہ گولڑویؒ (خواجہ)

گولڑہ شریف

مزار | راولپنڈی سے پشاور جانے والی ریلوے لائن پر راولپنڈی سے قریباً بارہ میل کے فاصلے پر ایک چھوٹا سا ریلوے جنکشن گولڑہ ہے۔ اسی ریلوے سٹیشن سے ایک پختہ سڑک قصبہ گولڑہ سے ہوتی ہوئی مہر علی شاہؒ کے مزار تک جاتی ہے جو سٹیشن سے قریباً دو میل کے فاصلے پر ہے۔ مزار کا گنبد ریلوے سٹیشن سے بھی دکھائی دیتا ہے۔ یہ دو منزلہ مزار پہاڑوں کی اوٹ میں واقع ہے جس کے ساتھ دونوں طرف کمروں کی ایک قطار ہے۔ یہ کمرے مہمانوں یا زائرین کے لیے ہیں۔

خواجہ صاحب کے مزار کے قریب ہی آپ کی پوتی کا مزار ہے اور مسجد عالیہ میں ان کے والد بزرگوار کا مزار ہے۔ یہیں ان کے دو بھائیوں پیر محمود شاہ اور پیر ولایت شاہؒ کے علاوہ ان کے استاد مولوی غازی صاحب کے مزارات بھی ہیں۔

خواجہ صاحب کے مزار کا گنبد سنگ مرمر کی سفید سلوں کا بنا ہوا ہے جو ہر سے بھرے درختوں کے جھرمٹ میں رات کے وقت بجلی کی روشنی میں عجب نظارہ پیش کرتا ہے۔ مسجد کے صحن میں تالاب ہے۔ پشت پر بزرگوں کا قبرستان ہے اور مسجد کے بالمتابیل کتب خانہ ہے۔

مزار پر ہر وقت تلاوت کرنے والوں کا ایک میلہ سالگاہ رہتا ہے۔ مختلف علاقوں کے زائرین کا ہجوم ہر وقت دیکھنے میں آتا ہے۔ مسجد میں صبح سے شام تک درس قرآن جاری رہتا ہے۔ خواجہ صاحب کی تربت پر عورتوں کو مرض آسیب کے تعویذ بھی لکھ کر دیے جاتے ہیں۔ علاوہ انہیں دوسرے مقاصد کے لیے بھی عقیدت مندوں کو تعویذ مل جاتے ہیں۔

عرس | آپ کا سالانہ عرس ۲۹ صفر المظفر کو بڑی دھوم دھام سے منایا جاتا ہے۔ جس میں ختم قرآن، نعت خوانی، تقریریں اور قوالی ہوتی ہے۔ مغربی پنجاب کے عرسوں میں خواجہ صاحب کا عرس خاصی شہرت رکھتا ہے جس میں ہزاروں افراد شریک ہوتے ہیں۔

۱۰۱۹ اور ۱۱۰۱ اور ۱۱۰۲ کو خواجہ صاحب اپنی زندگی میں شیخ سید عبدالقادر جیلانیؒ کی گیارہویں کا بھی اہتمام کیا کرتے تھے۔ یہ اہتمام اب بھی انھیں تاریخوں پر کیا جاتا ہے اور ہزاروں کی تعداد میں زائرین حاضر ہوتے ہیں۔

خواجہ بند علی شاہ صاحبؒ خواجہ شمس الدین سیالکوٹیؒ سے بیعت تھے اور انھیں کے خلفاء میں سے ہیں۔ آپ نے چشتیہ سلسلہ کی نشر و اشاعت اور احیائے دین کے سلسلے میں نمایاں کام کیا۔

پیدائش و خواجہ صاحبؒ کی تاریخ ولادت یکم رمضان ۱۱۲۸ھ بتائی جاتی ہے۔ سلسلہ حسب نسب

نسب سید عبدالقادر محی الدین جیلانیؒ سے یوں ملتا ہے :

بند علی شاہ بن سید میر نذر الدین بن سید پیر غلام شاہ بن سید پیر روشن دین بن سید عبدالرحمان بن سید عنایت الدین بن سید عنایت علی بن سید فتح اللہ بن سید اسد اللہ بن سید فخر الدین بن سید احسان بن سید درگاہی بن سید جمال علی بن سید محمد جلال بن سید ابی محمد بن میراں سید محمد گلڈاں بن میراں شاہ قادر قمبص السندی فی نواح السہارنپور و مشائخ کلیر بن السید ابی الحسنات بن السید تاج الدین ابن سید بہاؤ الدین بن السید جلال الدین بن السید واؤد بن السید علی بن السید ابی صابح نسربن السید عبدالرزاق بن شیخ السید عبدالقادر محی الدین الجیلانی بغدادی الحسنی اباوالحسین امارت۔

ہندوستان خواجہ صاحب کی نانی سید جلال الدین بخاری مخدوم جہانیاں کی اولاد سے ہیں آمد تھیں۔ آپ کے اجداد میں سے حضرت شاہ قمبص (یا کبص) ہندوستان تشریف لائے اور حضرت عبدالقدوس گنگوہیؒ سے ملاقات کی۔ کہا جاتا ہے کہ گنگوہیؒ نے جب شاہ قمبص کی آمد کی خبر سنی تو پیشوائی کے لیے خود ہندوستان اور ایران کی سرحد پر پہنچے اور ان کا استقبال کیا۔

حضرت شاہ قمبصؒ نے تمام عمر ہندوستان میں ساڈھوڑا یا ساڈھوڑا کے مقام پر

رہے۔ یہ تقریب مغربی پاکستان میں اور جگہوں پر بھی ہوتی ہے مگر گوردہ شریف میں خاص اہتمام سے بڑے پیمانے پر منائی جاتی ہے اور گوردہ شریف کی سب سے بڑی اور پرانی تقریب ہے۔ اس علاقہ بہارنپور کلیر مشرقی پنجاب۔

گزارمی' وہیں وفات پائی اور وہیں دفن ہوئے۔ آپ کے دو صاحبزادے تھے۔ وہ گورہ تمشریف لے آئے۔ ان صاحبزادوں میں سے ایک نے عمر بھر شادی نہ کی۔ دوسرے صاحبزادے کا سلسلہ اب تک چلا آ رہا ہے۔ خواجہ ہر علی شاہ اسی سلسلے سے تعلق رکھتے ہیں۔

تعلیم | آپ کی ابتدائی تربیت والد محترم کے زیر نگرانی ہوئی۔ انھوں نے بڑی محنت سے ابتدائی تعلیم دلائی۔ چونکہ بہت ذہین تھے اس لیے چھوٹی عمر میں ہی علوم ظاہری سے فارغ ہو گئے اور درس و تدریس کا کام شروع کر دیا۔ حجاز بھی گئے جہاں حاجی امداد اللہ ماجری سے بھی صحبت رہی۔ کہا جاتا ہے کہ حاجی صاحب ہی نے آپ کو مشورہ دیا تھا کہ ہندوستان واپس جائیں اس لیے کہ وہاں ایک فتنہ ظہور میں آ رہا ہے جس کا قلع قمع کرنے کے لیے مسلمانان ہند کو آپ کی خدمات کی ضرورت ہے۔

عملی کام | خواجہ صاحب حجاز سے لوٹے اور ہندوستان کے مختلف علاقوں کا دورہ کیا۔ اس سفر میں آپ نے جابجا بے منتقد کر کے دین اسلام کی تبلیغ و اشاعت کا کام سرانجام دیا۔ آپ کو اسلام کے علاوہ دوسرے مذاہب سے بھی اچھی واقفیت تھی۔ چنانچہ آپ نے دوسرے مذاہب کے مقابلہ میں اسلام کی حقانیت کو ثابت کر دکھایا اور اسلام میں تفرقہ بازی کو بڑی حد تک ختم کر کے لوگوں کو شریعت کے راستے پر لگایا۔ خود بھی شریعت کے سختی سے پابند تھے۔ ان کے ملفوظات میں جگہ جگہ اتباع سنت نبوی کی تلقین پائی جاتی ہے۔

علمیت اور قابلیت | خواجہ صاحب خود بھی بڑے پائے کے عالم تھے اور عالمان دین کی بہت قدر کرتے تھے۔ مذہبی اختلافات کی صورت میں بڑے عالمانہ طریقہ سے اپنے نظریات پیش کرتے تھے۔ شیخ اکبر کے نظریہ وحدت وجود پر انھیں بڑا عبور حاصل تھا۔ فصوص الحکم کو خوب جانتے تھے۔ اور اس کا باقاعدہ درس دیا کرتے تھے۔

شیخ اکبر کے نظریہ وحدت وجود سے اسلام کے بہترین دماغ متاثر ہو رہے تھے۔ چنانچہ اس سلسلے میں مشائخ بہت محتاط رہتے تھے وہ اپنے مریدوں کو شیخ اکبر کی کتابیں پڑھنے یا اس نظریہ کے بارے میں کسی سے گفتگو کرنے سے روکتے تھے۔ خواجہ ہر علی شاہ کو شیخ اکبر کے نظریات پر بڑا عبور حاصل تھا۔ وہ شیخ کی کتاب فصوص الحکم کا باقاعدہ درس دیا کرتے تھے۔ اس ضمن میں

ان کی قابلیت اور مہارت کے پیش نظر علامہ اقبال نے ان سے خط و کتابت بھی کی۔ جس میں شیخ اکبر اور ان کے نظریات کے متعلق خواجہ صاحب سے بعض امور دریافت کیے۔ علامہ کا یہ خط نقل کرنے سے پہلے ضروری معلوم ہوتا ہے کہ شیخ اکبر اور ان کے نظریات کے متعلق ایک مختصر سا خاکہ پیش کر دیا جائے تاکہ اس نبط کا مفہوم آسانی سے سمجھ میں آجائے اور خواجہ صاحب کے فکر و نظر کا بھی اندازہ ہو جائے۔

شیخ اکبر شیخ اکبر ۱۲۵۰ھ میں سپین کے ایک شہر مرسیہ میں پیدا ہوئے اور ۱۲۸۰ھ میں وفات پائی۔ قرآن اور فقہ کی تعلیم حاصل کرنے کے بعد اشبیلیہ آ گئے۔ وہاں کئی مشاہیر سے ملاقاتیں ہوئیں اور ان کی صحبت میں وقت گزارا۔ سارے سپین کی سیاحت کی۔ قرطبہ میں ابن رشد سے بھی ملے پھر مصر، بغداد، حجاز، ایشیائے کوچک اور کئی دوسرے علاقوں میں پھرے۔

شیخ اکبر آپ جس نظریے کی تبلیغ میں عمر بھر سرگرم رہے اس کا مرکزی نقطہ وحدت الوجود تھا **کانظریہ** یعنی کائنات میں جو کچھ موجود ہے وہ سب خدا کے لیے ہے یا خدا کے سوا کائنات میں کوئی شے موجود نہیں۔

آپ نے سینکڑوں کتابیں لکھیں جن میں سے (بعض کے قول کے مطابق) ان کی ڈیڑھ سو کتابیں اب بھی ملتی ہیں۔ ان کتابوں میں فتوحات مکیہ اور فصوص الحکم کو بہت زیادہ شہرت حاصل ہوئی۔ وحدت الوجودی فلسفہ پر یہ بڑی دقیق کتابیں ہیں۔

چونکہ شیخ اکبر کا نظریہ بہت دقیق اور سخت تھا اور وہ جاہل جاہل اس کی تبلیغ کرتے تھے جسے عام لوگ پوری طرح نہ سمجھ سکتے تھے۔ نتیجہ یہ ہوا کہ عوام کی اپنی نا سمجھی کے باعث الحاد اور زندقہ کے دروازے کھل گئے چنانچہ بعض مشائخ نے شیخ اکبر کی مخالفت کی اور انھیں چین سے دبیٹھنے دیا گیا۔

علامہ اقبال شیخ اکبر کا یہی نظریہ تھا جس میں علامہ اقبال نے بھی اپنی دلچسپی کا اظہار **کانخط** کیا اور خواجہ مہر علی شاہ گولڑوی سے اس بارے میں بعض معلومات حاصل کرنا چاہیں۔ ذیل میں ہم علامہ کا وہ خط جس کا پہلے ذکر کیا جا چکا ہے نقل کرتے ہیں۔ یہ خط علامہ نے ۱۲۳۳ھ میں لکھا اور خواجہ صاحب کی زیارت کے شوق کا اظہار کرنے کے بعد کہا:

” ہندوستان بھر میں اور کوئی دروازہ نہیں جو پیش نظر مقصد کے لیے کھٹکھٹایا جائے
لہذا آپ سے چند امور دریافت کرنا چاہتا ہوں اور وہ یہ ہیں کہ میں انگلستان میں محی الدین
ابن عربی پر کچھ کہنے کا ارادہ رکھتا ہوں لہذا آپ مجھے چند سوالات کا جواب شافی مرحمت فرمائیں۔
اول یہ کہ شیخ اکبرؒ نے تسلیم حقیقتِ زمان کے متعلق کیا کہا ہے اور ان کا کہا ائمہ متکلمین سے کہاں
مختلف ہے۔ دوسری بات یہ کہ شیخ اکبرؒ کی کون کون سی کتابوں میں یہ تعلیم پائی جاتی ہے، تاکہ
پہلے سوال کے جواب کی روشنی میں میں خود بھی ان کتابوں کا مطالعہ کر سکوں۔ علامہؒ نے تیسری
بات خواجہ صاحب سے یہ پوچھی کہ صوفیائے کرام میں سے بھی اگر کسی نے حقیقتِ زمان پر بحث
کی ہو تو ان بزرگوں کے ارشادات کے نشان بھی بتائیں۔“

غرض خواجہ صاحب ان بزرگ ہستیوں میں سے ہے جنہوں نے نہ صرف احیاءِ تصوف
کی کوشش کی بلکہ اپنے دور کے بہت سے عقائدِ باطلہ کی بھی تردید فرمائی۔

وفات | ۲۹ صفر ۱۳۵۶ھ مطابق ۱۱ مئی ۱۹۳۷ء کو وفات پائی اور اپنے والد بزرگوار کے مزار
کے پاس ہی دفن کیے گئے۔

تصنیف | خواجہ ہر علی شاہ صاحبؒ کی مندرجہ ذیل تصنیفات بھی طبع ہو کر شائع ہوئیں:

تالیف | تحقیق الحق فی کلمۃ الحق، الاصلاح الفصح لا عجزا لمسیح معروف بہ سیف

چشتیائی، شمس الہدایہ، اعلیٰ کلمۃ اللہ فی بیان وما اہل بہ لغیر اللہ عجاہ بہ (ہر دور سالہ)۔

ان تصانیف کے علاوہ آپ کے مکتوباتِ طیبات اور ملفوظات بھی شائع ہوئے۔

موج دریا بخاری

لاہور

مزار | لاہور میں پرانی انارکلی سے باہر نا بھدر روڈ پر شاہ چراغ کے مقبرے کے پاس ہی حضرت موج دریا بخاری کا مزار ہے، جو شہنشاہ اکبر نے آپ کی وفات سے پہلے تعمیر کر رکھا تھا۔ عالیشان قیہ میں گیارہ قبریں ہیں۔ مشرق کی طرف ایک چھوٹی سی مسجد ہے۔ احاطہ کے باہر لوہاروں کی بھٹیاں ہیں۔ درگاہ میں بجلی بھی لگی ہوئی ہے۔

عرس | ہر سال ماہ ربیع الاول میں آپ کا عرس ہوتا ہے۔ رات کو چراغاں کیا جاتا ہے۔ بھنڈارا ہوتا ہے۔ دن کے وقت قوالوں اور طوائفوں کے گانے ہوتے ہیں۔ قرب و جوار کے لوگ شرکت کرتے ہیں۔ زائرین رات کو وہیں ٹھہرتے ہیں۔

نام و نسب | حضرت موج دریا کا اصل نام میراں محمد شاہ تھا۔ عرف عام میں آپ کو موج دریا کہتے ہیں۔ بخاری سید تھے۔ سید جلال الدین المشہور میر سرخ کی اولاد سے تھے۔ سلسلہ نسب یہ ہے:

میراں محمد شاہ بن سید صفی الدین بن سید نظام الدین بن سید علم الدین ثانی بن جلال الدین بن سید علم الدین اول ابن سید ناصر الدین بن سید جلال الدین مخدوم جہانیاں بن سید احمد کبیر بن سید شیر شاہ جلال الدین الاعظم امیر سرخ بخاری۔

مولد | آپ ریاست بہاول پور کے قصبہ اوچ شریف کے رہنے والے تھے۔ سنہ ۹۲۰ھ میں پیدا ہوئے۔

لاہور میں | کہا جاتا ہے شہنشاہ اکبر چتوڑ کا قلعہ فتح نہ کر سکا تو اسے بعض لوگوں نے راٹے دی کہ کیسے آئے؟ اوچ میں موج دریا نام جو بزرگ ہیں وہ یہاں آجائیں تو قلعہ فتح ہو جائے گا۔ اکبر فقراء کا قائل تو تھا ہی فوراً اپنے آدمی موج دریا کی خدمت میں بھیج کر انھیں طلب کیا۔ چنانچہ

۱۰ خزینۃ الاصفیاء جلد دوم ص ۹۱ ۱۱ خزینۃ الاصفیاء جلد دوم ص ۹۱

موج دریا چتوڑ پہنچے۔ ان کے جاتے ہی قلعہ فتح ہو گیا۔ جب حضرت موج دریائے اورچ واپس آنے کا ارادہ کیا تو اکبر نہ مانا اور درخواست کی کہ اسی ملک میں جہاں چاہیں رہیں۔ چنانچہ انھوں نے لاہور کو پسند کیا اور یہیں رہنے لگے۔ اکبر نے حضرت کے نام نولاکھ روپیہ کی جاگیر علاقہ پٹیالہ وغیرہ میں وقف کر دی اور لاہور کے علاوہ پٹیالہ کے قریب دو اور مقامات پر جن کے نام خان فتا اور پستانوالہ تھے۔ لنگر جاری کر دیے گئے۔

وفات | حضرت موج دریا ۲۷ سال کی عمر میں ۱۷ ربیع الاول ۱۰۱۳ھ کو خان فتا میں فوت ہوئے۔ مگر آپ کے فرزند کلاں سید صفی الدین آپ کی نعش لاہور لائے اور اکبر کے تعمیر کردہ روضے میں دفن کیا۔ خان فتا میں جہاں آپ نے وفات پائی، اس جگہ بھی ایک قبر بنی ہوئی ہے۔

اولاد | سید صفی الدین کے علاوہ آپ کے دو اور بیٹے بھی تھے جن کے نام سید شہاب الدین شہرا اور سید بہاؤ الدین ہیں۔

سید شہاب الدین بھی ولی باکرامت اور اپنے وقت کے مشہور شیخ تھے۔ ان کی اولاد پٹیالہ میں تھی۔ آپ کی قبر لاہور کے قریب موضع بھوگی وال میں ہے۔ آپ نے وصیت فرمائی تھی کہ میری قبر کو نچتر نہ بنا یا جائے۔ چنانچہ آپ کی قبر کچی ہے۔

قہرگہ (پیر)

لاہور

پیر قہرگہ کا نام سید جان محمد حسنوری کے ضمن میں آیا ہے۔

میاں میر لاہوری قادری (شیخ)

لاہور

روضہ لاہور شہر سے قریباً پانچ میل کے فاصلے پر لاہور چچاؤنی کے قریب اس سڑک پر جو ریلوے سٹیشن سے ہو کر جاتی ہے) عہد شاہجہانی کے سب سے بااثر شیخ حضرت میاں میر کا روضہ حضرت میاں میر کی وفات کے بعد داراشکوہ نے روضہ کی تعمیر کے لیے مسالہ وغیرہ جمع کیا مگر قضانے اسے تعمیر کا موقع نہ دیا۔ بعد ازاں اورنگ زیب خود قبر پر حاضر ہوا تھا اور روضہ اسی نے تعمیر کرایا۔ پہلے یہ روضہ ایک باغ کی شکل میں تھا بعد ازاں مہدی شاہ سجادہ نشین (متوفی ۱۹۱۷ء) نے حضرت کے نام پر یہاں ایک گاؤں آباد کیا اور اب میاں میر نام سے یہاں دو گاؤں ہیں۔ ایک مشرقی اور دوسرا مغربی۔

روضہ کی چار دیواری میں قبریں اتنی زیادہ ہیں کہ وہ ایک اچھا خاصا قبرستان بن گیا ہے۔ یہ قبریں زیادہ تر حضرت میاں میر کے عزیزوں، خادموں اور سجادہ نشینوں کی ہیں انہیں قبروں میں حضرت کی دو بہنوں بی بی جمال خاتون اور بی بی جمال بادی کی قبریں بھی ہیں۔ ایک قبر شاہجہان کی بیٹی اور داراشکوہ کی بہن نادرہ بیگم کی ہے۔ یہ قبر بارہ دہری کے نام سے مشہور ہے اور حضرت میاں میر کے عہد میں تعمیر ہوئی تھی۔

عرس حضرت میاں میر کے مزار پر انوار پر دو میلے لگتے ہیں۔ ایک میلہ تو عرس کا ہوتا ہے، جو ۷ ربیع الاول کو منایا جاتا ہے اس پاس کے قصبوں کے علاوہ دوسرے شہروں کے لوگ بھی آتے ہیں۔ زائچین رات بھر قیام کرتے اور عرس کی تقریبات میں حصہ لیتے ہیں۔ میلہ چراغاں کی طرح یہاں بھی راگ رنگ ہوتا ہے۔ صبح سے شام تک توالی ہوتی ہے۔ بھرے ہوتے ہیں اور دعوتیں

۱۷ نادرہ بیگم نو سال کی تھی جب حضرت میاں میر کی خدمت میں حاضر ہوئی۔ دو سال تک آپ کی خدمت کرتی رہی پھر حضرت میاں میر نے انہیں اپنی خدمت گزاری سے روک دیا اور فرمایا کہ تم جوان ہو گئی ہو اس لیے اب گھر چلی جاؤ۔ مگر بارہویں سال میں قدم رکھنے سے پہلے یعنی ۱۷۲۲ء میں اس کا انتقال ہو گیا۔

اڑائی جاتی ہیں۔

دوسرا میلہ ساون اور بھادوں کے مہینہ میں ہر بدھ کو لگتا ہے۔ اس مہینے کا مقصد بھی
قوالی اور تفریح کے سوا اور کچھ نہیں ہوتا۔

ہر مہینے کیا رخصت ہوتا ہے۔ علاوہ انہیں ہر جمعرات کو بھی خاصی تعداد میں لوگ آتے ہیں
حسب نسب | حضرت میاں میر کا اصل نام میر محمد تھا۔ قاضیوں کے اس خاندان سے
تعلق رکھتے ہیں جو علم و فضل کے لحاظ سے اپنے دور میں ممتاز درجہ رکھتا تھا۔ ۱۵۷۹ء میں سیستان
میں پیدا ہوئے۔ والد بزرگوار کا نام سائیں دتہ اور دادا کا نام قاضی قلندر فاروقی تھا۔ آپ
کی والدہ ماجدہ کا نام بی بی فاطمہ تھا جو قاضی تارن کی دختر تھیں۔ حضرت میاں میر کا سلسلہ
آنحضرت کے خلیفہ ثانی حضرت عمر بن خطابؓ سے ملتا ہے لہذا آپ فاروقی کہلاتے ہیں۔

تربیت اور اساتذہ برس کی عمر میں ہی شفقت پوری سے محروم ہو گئے تھے۔ خاندان میں
ابتدائی حالات | چونکہ علم و فضل کا چرچا تھا۔ اس لیے آپ کی علمی تربیت کا بھی بہت خیال رکھا
گیا چنانچہ والدہ نے آپ کو سلسلہ قادریہ میں تعلیم و تربیت دلائی۔ سن بلوغ کو پہنچنے تک دینی
علم کے کئی مراحل طے کر لیے تھے۔ والدہ بھی جلد مفارقت دے گئیں۔ چار بھائی اور دو بہنیں
تھیں۔ بھائیوں کے نام یہ ہیں: میاں قاضی، قاضی عثمان، قاضی محمد اور قاضی طاہر بہنوں
کے نام بی بی بادی اور بی بی جمال خاتون ہیں۔ بی بی جمال خاتون اپنے وقت کی ولیہ عارفہ تھیں۔
فنائی اللہ | شروع ہی سے تنہا پسندی اور عبادت و ریاضت میں گم رہنے کی عادت تھی
چنانچہ ایک وقت آیا کہ آپ نے علاقہ دنیا سے بالکل ہی منہ موڑ لیا اور سارا وقت عبادت و
مجاہدہ میں گزارتے۔

ہجرت | شیخ خضر سیدستانی اس زمانے کے مشہور صوفی بزرگ تھے جو سہوان سے کچھ فاصلہ
پر ایک پہاڑ کے اوپر قیام فرماتے تھے۔ حضرت میاں میر ان کی خدمت میں حاضر ہوئے اور مرید
ہو گئے۔

طریقیت | جیسا کہ پہلے بیان کیا گیا ہے آپ عبادت و ریاضت میں گم رہنے کو زیادہ پسند

۱۵ بعض شیخ محمد نام بتاتے ہیں۔

کرتے تھے چنانچہ زیادہ وقت اسی عالم میں گزرتا۔ وحدت الوجودی فلسفے سے خاص لگاؤ تھا گویا آپ قدیم طرز کے صوفی بزرگ اور بہت قابل فقیہ تھے۔ ہم عصروں میں کوئی آپ کا مقابلہ نہ کر سکتا تھا۔

ورودِ لاہور | جب آپ لاہور میں وارد ہوئے تو وہاں بھی یہی کیفیت تھی کہ تنہائی میں عبادت و ریاضت کے سوا کوئی کام نہ تھا اگرچہ لاہور میں اس وقت آپ کے پایے کا کوئی بزرگ موجود نہ تھا، تاہم لوگوں کی نظروں سے پوشیدہ رہنے اور خاموش زندگی بسر کرنے کی وجہ سے مدت تک کسی کو آپ کی عظمت اور مرتبے کا علم ہی نہ ہوسکا۔ مگر چشم حقیقت ہیں گوہر نایاب کو پہچان ہی لیتی ہے۔ اہل لاہور کو جب آپ کے متعلق پتہ چلا تو ہر شخص فرط عقیدت سے سر جھکائے چلا آیا۔ معتقدوں اور مریدوں کا ایک سیلاب تھا جو اٹھ آیا تھا۔

مقبولیت | نہ صرف عام لوگوں میں بلکہ علمی حلقوں اور شاہی دربار میں بھی آپ کو بہت زیادہ مقبولیت حاصل ہوئی۔ عہدِ شاہجہانی کی عام ملکی تاریخوں میں حضرت میاں میر کے متعلق طویل اندراجات ملتے ہیں۔ جہانگیر نے بھی تزکِ جہانگیری میں آپ کے متعلق کئی باتیں لکھی ہیں۔ جہانگیر نے ان سے خط و کتابت بھی کی۔ جہانگیر کے دو خطوط داراشکوہ کی تصنیف "سکینۃ الاولیاء" میں بھی درج ہیں۔

شاہجہان بھی حضرت میاں میر کا بڑا عقیدت مند تھا۔ اس نے دوبار ملاقات بھی کی۔ "بادشاہ نامہ" میں اس ملاقات کا حال بھی درج ہے۔

شاہجہان کا بیٹا داراشکوہ بھی حضرت میاں میر کی دل سے عزت کرتا تھا۔ اُس نے حضرت میاں میر کے روحانی ذوق و شوق کو ترقی دینے کے لیے بہت کچھ کیا۔ اس نے "سکینۃ الاولیاء" نام سے ایک کتاب لکھی جس میں حضرت میاں میر اور ان کے خلفاء کے حالات درج ہیں۔ علاوہ انہیں حضرت کی کئی کرامات بیان کی ہیں۔

یہ کتاب داراشکوہ کی دوسری تصنیف ہے جو اس نے سترہویں لکھی۔ اس میں حضرت میاں میر،

ان کے خلیفہ ملا شاہ بدشتی اور دوسرے خلفاء کے حالات درج ہیں۔ داراشکوہ کی پہلی تصنیف کا نام "سکینۃ الاولیاء" ہے جس میں ۴۱۱ بزرگانِ دین کے حالات درج ہیں۔

وفات اور | حضرت میاں میر نے سہ شنبہ ۷ ربیع الاول ۱۰۴۵ھ (۱۶۳۵ء) میں لاہور
خلفاء کے محلہ خان پور میں وفات پائی۔ آپ نے عمر بھر شادی نہ کی۔ اس لیے کوئی

اولاد نہ تھی۔ آپ کے چہند مشہور اور کامل خلفاء کے نام یہ ہیں:

شیخ ننتھا خوجہ، شیخ اسماعیل، میاں حامد قادری، ملا عبدالغفور، میراں شاہ سعید،
(جن کا مزار ڈیرہ بابا نانک کے قریب دھرم کوٹ کے مقام پر ہے)۔ عبدالغنی، شیخ نعمت اللہ
سرمندی اور حاجی صالح۔ آپ کی ہمشیرہ بی بی جمال خاتون بھی بڑی صاحب کمال تھیں۔
ملا شاہ قادری | آپ کے خلفاء میں ملا شاہ قادری زیادہ مشہور ہیں۔ دارا شکوہ نے انہیں
سے بیعت کی تھی۔ ملا شاہ قادری کا اصل نام شیخ شاہ محمد تھا مگر ملا شاہ قادری کے نام سے مشہور
ہوئے۔ دارا شکوہ کے بیان کے مطابق ملا شاہ کا وطن بدخشاں تھا۔ چھوٹی عمر میں ہی گھر سے
نکل کر براستہ کشمیر آگرہ پہنچے۔ چونکہ اللہ سے لونگ انے کی خواہش تھی اس لیے میاں میر کا شہرہ
سُن کر لاہور آکر ان سے ملے۔ دس سال تک ان کی خدمت میں رہ کر بہت کچھ سیکھا۔ پھر
ان سے بیعت کی۔ چند سال کی ریاضت و مجاہدہ کے بعد کابلین میں شمار ہونے لگے۔

کہا جاتا ہے کہ عبادت و ریاضت کا یہ عالم تھا کہ کبھی بستر پر آرام نہ کیا۔ پیرو مرشد کی طرح
خود بھی مجرور رہے۔ اچھے شاعر بھی تھے۔ آپ کا دیوان بھی تھا۔ بحث مباحثے اور خطابت و تقریر
میں یگانہ تھے۔

بیان کیا جاتا ہے کہ تیس سال تک ان کے گھر میں چراغ نہ جلا۔ اندھیرے ہی میں عبادت
کیا کرتے تھے۔ ایک رات دارا شکوہ ان کے ہاں گیا تو مجبوراً کہیں سے چراغ منگا کر جلایا اور
دارا شکوہ سے مخاطب ہو کر کہا۔ شہزادے آج تمہاری بدولت ہمارے گھر میں بھی چراغ جلا۔
و عطا نصیحت کے لیے اکثر کشمیر کے علاقوں میں جایا کرتے تھے وہیں وفات پائی وہیں
دفن ہوئے۔

میاں وڈہ (شیخ)

— لاہور —

لاہور میں شمالاً مارباغ سے جنوب کی طرف میل بھر کے فاصلے پر میاں وڈہ کا روضہ مرجع خلائق ہے۔ یہ روضہ درس میاں وڈہ کے نام سے مشہور ہے۔ جہاں ۲۵ اپریل کو ان کا عرس منایا جاتا ہے۔

روضہ | احاطے کا دروازہ شمال کی طرف ہے۔ ایک کتبہ ہے جس پر ۱۳۳۱ھ تاریخ نصب لکھی ہے۔ ساتھ ایک میدان ہے جس کے مغرب میں ایک مسجد ہے۔ مشرق کی طرف ایک اور احاطہ ہے جس میں ایک چبوترے پر چار قبریں ہیں۔ دوسری قبر میاں وڈہ کی ہے۔ چبوترے کے شمال میں ایک پختہ بارہ دری ہے۔ مسجد سے جنوب کی طرف بھی ایک بارہ دری ہے اس کے ایک تاریک حجرے میں ایک اونچا مزار ہے یہ میاں وڈہ کے کسی بزرگ کا مزار بیان کیا جاتا ہے

حسب نسب | میاں وڈہ کا اصل نام حافظ محمد اسماعیل والد کا نام فتح اللہ اور دادا کا نام عبد اللہ خان بن سرفراز خان تھا۔ قوم کھوکھر، متوطن موضع ٹرگراں یا ترکران علاقہ پوٹھوہار۔ آپ کے آبا و اجداد زراعت کرتے تھے۔ ۹۹۰ھ (۱۵۸۰ء) میں پیدا ہوئے۔ آپ ابھی بچے ہی تھے کہ والدین نے ترک مکان کر کے چناب کے موضع لنگریں سکونت اختیار کر لی۔

میاں وڈہ کو ابتدائی تعلیم کے لیے اس زمانے کے عارف کامل اور متشرع بزرگ مخدوم عبدالکریم کے سپرد کیا گیا۔ میاں وڈہ نے استاد کی بہت خدمت کی، استاد نے بھی بڑی محنت سے پڑھایا اور علم ظاہری میں تاک کر دیا۔ پھر آپ نے استاد اور مرشد سے نزقہ خلافت سرورہ حاصل کیا اور ان کی ہدایت کے مطابق خود درس و تدریس کا سلسلہ شروع کر دیا۔

۱۰۰۰ھ میاں وڈہ کا سلسلہ خلافت اٹھ واسطوں سے سید بلال الدین مخدوم جانیان مرید شیخ رکن الدین نذانی تک پہنچتا ہے۔

۱۰۰۰ھ اس جگہ اب موضع ننگے آباد ہے جو میاں وڈہ کے شاگرد محمد فضل ننگرے کے نام پر ننگے مشہور ہوا۔

تیل پورہ یا تیل واڑہ | کچھ مدت تک آپ اسی جگہ رہے پھر محلہ تیل واڑہ یا تیل پورہ میں اٹھ
میں قیام آئے اور یہاں بڑے پیمانے پر ایک مدرسہ جاری کیا اور درس و

تدریس کے کام کو وسعت دی۔ یہاں قرآن، حدیث اور فقہ کی تعلیم دی جاتی تھی۔ (۱۸۹۹ء)
میں آپ نے یہاں ایک مسجد بھی تعمیر کی۔ اورنگ زیب نے اخراجات کے لیے آپ کو
سات پاد بھرا راغنی مزرعہ مرحمت کیے۔

کنبرا | آپ چار بھائی تھے جن میں سے ایک کا نام محمد خلیل تھا۔ وہ اپنے وقت کے بزرگ تھے
ان کا مزار سیالکوٹ کے موضع چچین واچک میں مرجع خلائق ہے۔ ایک بھائی ابراہیم کی قبر بھی ہے
اپنے بھائی کے پاس بیان کی جاتی ہے۔ ایک اور بھائی کا نام محمد حسین تھا جن کی قبر خانقاہ بنی
پاکدامناں لاہور میں بتائی جاتی ہے۔
میاں وڈہ اور ان کے باقی تینوں بھائی بھی عمر بھر مدرسہ رہے۔ اس لیے ان کی کوئی اولاد
نہ تھی۔

وفات | آپ نے ۱۲۵۵ھ (۱۸۴۲ء) بمقام سال اورنگ زیب کے عہد میں وفات
پائی۔ خانقاہ کے جنوبی دروازے پر یہ قطعہ تاریخ تحریر ہے

شکوہ تاریخ آن دریا نے معنی ! کہ عمرش گشت در عشق خدا سرف

دل و جاں کرد قربان الہی کہ اسماعیل ثانی بود بے صرف

آپ کے مزار کے قریب ایک مزار میاں جان محمد کا ہے۔ کہا جاتا ہے کہ انھیں اور میاں
وڈہ دونوں کو باہم فیضان صحبت تھا۔ آپ کی وفات ۱۲۵۵ھ میں ہوئی۔ آپ کے مزار پر یہ قطعہ
تحریر ہے

جہان معنی و جان محمد کہ از عشق محمد گشتہ محمود !

خود از فضل حق تاریخ سالش وصال و عشق و معشوق فرمود

مسند نشینی | میاں وڈا کی وفات کے بعد محمد صالح نے آپ کا کام سنبھالا اور پچیس سال

تک میاں وڈہ کی جگہ درس و تدریس کا کام انجام دیتے رہے۔ محمد صالح کے متعلق صحیح علم نہیں ہو

سکا کہ یہ بزرگ کون تھے اور کہاں سے آئے تھے۔ آیا انھوں نے میاں وڈہ سے کوئی درس لیا یا

ان سے بیعت کی، مگر کتابوں میں لکھا ہے کہ محمد صالح کسی شہر میں رہتے تھے۔ انھوں نے میاں
وڈہ کی شہرت سنی تو تحصیل علم کے لیے لاہور کا رخ کیا تاکہ میاں وڈہ سے مل کر فیضان حاصل کریں
کھا جاتا ہے کہ جس دن محمد صالح لاہور پہنچے، اس دن میاں وڈہ کی عجب کیفیت تھی کبھی مسجد
کے اندر آتے تھے اور کبھی باہر جاتے تھے۔ بہت بے کل دکھائی دیتے تھے۔ لوگوں نے اس
پر لیشانی کا سبب پوچھا تو کہنے لگے کہ آج وہ شخص یہاں آئے گا جو میرے بعد اس تمام سلسلے کا
وارث اور مالک ہوگا۔ چنانچہ تم لوگ اس کی فرماں برداری کرنا۔ محمد صالح اسی دن وہاں پہنچ گئے۔
مزار کی تاریخی | کہتے ہیں غلامیہ میں گلاب سنگھ والی جہوں و کشمیر کے بھائی راجہ سوچیت سنگھ
حیثیت! اور لاہور کی بسکھ فوجوں کے درمیان درس میاں وڈہ کے مقام پر ایک جنگ
بھی ہوئی تھی جس میں سوچیت سنگھ مارا گیا۔

نور الحسن شاہ (پیر)

کیلیا نوالہ

اکال گڑھ (خلع گجر نوالہ) میں کیلیاں والہ ایک مقام ہے جہاں پیر نور الحسن شاہ صاحب کا سالانہ عرس ۷-۸ ہاڑ (ماہ جون) کو منایا جاتا ہے۔ اور کثیر تعداد میں لوگ وہاں آتے ہیں۔

مقام | کیلیاں والہ جسے "حضرت کیلیاں والہ" بھی کہتے ہیں۔ اکال گڑھ سے تین میل کے فاصلہ پر واقع ہے۔ اکال گڑھ سے کیلیاں والہ تک کچی سڑک ہے۔

بتایا جاتا ہے کہ یہ عرس بڑا پرسکون ہوتا ہے۔ یہاں قوالی وغیرہ نہیں ہوتی۔ عرس کی تقریباً محض ۱۰ تم قرآن اور نعت خوانی پر مشتمل ہوتی ہیں۔

آپ کے حالات مجھے نہیں مل سکے اتنا معلوم ہے کہ آپ نے شرق پور کے میاں شہیر محمد سے بیعت کی تھی۔

لہ فدیہ آباد سے لائل پور کی طرف جانے والی ریلوے لائن پر نیک ریلوے سٹیشن ہے۔

لہ حضرت شہیر محمد کے عرس کے موقع پر سچی قوالی نہیں ہوتی۔

نور محمد ہاروی (خواجہ)

چشتیاں

پاک پٹن سے ۳۵ کوس مغرب میں ہمارے شریف ایک مقام ہے جس سے تین کوس جنوب کی طرف "تاج سرور" نام بستی میں خواجہ نور محمد ہاروی کا مزار زیارت گاہِ خلّاق اور مرجع عوام ہے۔ یہ روضہ ایک رنگین عمارت ایک وسیع خوش فضا میدان، حوض، کنواں، مسجد اور چند مکانات پر مشتمل ہے۔ ساتھ ایک بہت بڑی سرائے ہے جو نواب بہاول پور نے تعمیر کرائی۔

عرس | ۳ ذوالحجہ کا خواجہ صاحب کا عرس منایا جاتا ہے۔ اس موقع پر زائرین کا ہجوم ہوتا ہے۔ خواجہ کے معتقدین اور متوسلین کثیر تعداد میں آتے ہیں۔ ہزاروں کا مجمع ہوتا ہے چونکہ والیان ریاست بہاول پور خواجہ صاحب کے حلقہ سے وابستہ رہے ہیں۔ اس لیے عرس کے موقع پر ریاست بھی دلچسپی لیتی ہے اور انتظامات میں مدد دیتی ہے۔

پس عنظر ہندوستان میں سلطنتِ مغلیہ کے زوال کے دوران تصوف کو بھی فروغ ہوا اور دو تین صدیوں کے بعد چشتیہ سلسلے نے دو تین ایسے بزرگوں کے ذریعہ رونق پائی جو یکے بعد دیگرے ظہور پذیر ہوئے۔ ان بزرگوں میں سے ایک شیخ کلیم اللہ جہاں آبادی تھے جنہوں نے اپنے مولد شاہان آباد میں چشتیہ سلسلے کی اشاعت و تبلیغ کا کام کیا۔ ان کے جانشین شیخ نظام الدین ولی اورنگ آبادی نے اورنگ آباد (دکن) میں اپنے پیرومرشد کے کام کو جاری رکھا پھر ان کے

لے اس مقام پر بابا فرید شکر گنج کے پوتے اور شیخ عبدالدین سلیمان کے بیٹے تاج الدین سرور مدنون ہیں۔ چنانچہ انہیں کی نسبت سے اس جگہ کا نام "تاج سرور" رکھا گیا۔ چونکہ فریدی خانوادہ کے لوگ یہاں کثرت سے آباد ہیں اس لیے اسے "بستی چشتیاں" بھی کہا جاتا ہے۔

خواجہ ہاروی کو "تاج سرور" کے مزار سے بہت عقیدت تھی۔ آپ ہر جمعہ کو وہاں آیا کرتے تھے چنانچہ یہیں اپنی خانقاہ بھی قائم کر لی تھی۔

۲۲ متوفی ۱۲۲۲ھ

فرزند مولانا فخر الدین فخر جہاں شاہ جہاں آبادی نے دہلی میں بیٹھ کر شمالی ہندوستان میں چشتیہ سلسلے کا بڑے کامیاب طریقہ سے اشاعت کی۔ انھوں نے ہندوستان کے مختلف علاقوں میں اپنے شاگرد بھیجے۔ خواجہ نور محمد ہاروی انھیں خلنا میں سے ہیں جنہوں نے خانقاہ تونسہ (ضلع ڈیرہ غازی خان) کے بانی خواجہ محمد سلیمان تونسوی اور گولڑہ (ضلع راولپنڈی) جلال پور اور چاچڑاں کے مشہور بزرگوں کو مرید کیا۔

پیدائش اور خواجہ صاحب کا اصل نام بابا یا بہیل تھا۔ وطن بستی جو ٹھٹھا (جوٹالہ) ہے حسب نسب جو ہار شریف سے چار کوس مشرق کی طرف ہے۔ یہیں ۱۲ رمضان ۱۱۴۲ھ میں آپ کی ولادت ہوئی۔

والد کا نام ہندوال یا ہندال تھا۔ جو محمود کھل کے پڑپوتے تھے۔ والدہ محترمہ کا نام عاقل خانو تھا۔ سلسلہ نسب نوشیروان عادل سے اس طرح ملتا ہے :

خواجہ نور محمد بن ہندال بن طاہر بن فتح بن محمود کھل بن مرہ بن عزیز بن ڈاتا بن دینا بن چتر بن نالار بن اوسر بن واسو بن کورا بن جگ سین بن کج سین بن سریک بن راجت بن دیو رائے بن گڈن شبیر بن موہن بن بدھ بن بولہ بن بادہ بن کول بن کھیوہ بن رانہ بن دہوہ بن چہل بن جمع بن آہرا بن ہوٹا بن رائے دیون بن چالک بن سکنگھی بن راجہ کرن بن سورج بن مولراج بن راجہ جگ وے بن ہوٹا بن رائے دیون بن چالک بن بنسیر بن قیصر بن ہرمز بن نوشیروان عادل۔
تعلیم و تربیت | خواجہ صاحب نے پہلے قرآن پاک حفظ کیا پھر ہار شریف ہی میں رہ کر عقلی اور نقلی علم سیکھے۔ بعد ازاں ڈیرہ غازی خان جا کر درسی کتابیں پڑھیں۔ پاک پٹن کے نواح میں موضع بیلا کے ایک شخص شیخ احمد کھوکھر سے بھی کچھ تعلیم پائی پھر خواجہ محکم دین کے ہمراہ لاہور آ کر تحصیل علم میں مصروف رہے۔ لاہور میں کچھ عرصہ گزارنے کے بعد دہلی چلے گئے اور نواب غازی الدین کے مدرسۃ العلوم میں پڑھتے رہے۔

۱۱۹۹ھ میں کالے صاحب جن کا بہادر شاہ ظفر مرید تھا۔ مولانا ہی کے پوتے تھے۔

۱۱۹۹-۱۲۰۰ھ کو ترجمہ شیخ محمد اکرام ص ۲۰-۲۱

۱۱۹۹ھ میں نام والدین نے رکھا تھا۔ بعد ازاں آپ کے مرشد بزرگوار فخر الدین فخر جہاں نے نور محمد جوین کیا۔

۱۱۹۹ھ حقیقتہً الاخیار ترجمہ گلشن ابرار مؤلفہ خواجہ امام بخش ص ۱۱

مولانا فخر الدین فخر جہاں | ان دنوں دہلی میں اورنگ آباد دکن کے مشہور بزرگ اور مہتمم
کی شاگردی اور بیعت | عالم مولانا فخر الدین فخر جہاں مقیم تھے۔ خواجہ صاحب نے ان
کی خدمت میں حاضر ہو کر زانوئے تلمذ طے کیا۔ سولہ سال تک ان کی خدمت کی اور علوم ظاہری
و باطنی میں کمال حاصل کیا۔ ۱۶۵ھ میں جبکہ خواجہ صاحب کی عمر ۲۳ سال کی تھی، فخر جہاں
نے خواجہ قطب الدین بختیار کاکلی کے روضہ اقدس پر انھیں بیعت سے سرفراز کیا۔

خلافت | خواجہ صاحب کو اپنے پیرومرشد سے بہت محبت تھی۔ مولانا بھی خواجہ صاحب
کو دل و جان سے چاہتے تھے اور ان کی بہت قدر و منزلت کرتے تھے۔ یہی وجہ تھی کہ خواجہ
صاحب نے کامل سولہ سال تک آپ کی خدمت کی۔ چنانچہ مولانا نے آپ کو خرقہ خلافت عطا
فرمایا۔ مولانا کے خلفاء یوں تو سارے ہندوستان میں پھیلے ہوئے تھے مگر خواجہ صاحب کو آپ
سب خلفاء سے زیادہ پسند کرتے تھے اور انھیں خلیفہ اعظم کا درجہ دے رکھا تھا۔ اپنی کتاب
"مناقب فخر" میں مولانا نے ان کا ذکر بھی کیا ہے۔

وطن کو واپسی | عطاء خلافت کے بعد مولانا نے انھیں وطن لوٹ جانے کی اجازت دی۔
چنانچہ آپ عرفان باطنی سے مالا مال ہو کر ہمارے شریف واپس آ گئے۔

وطن میں مشاغل | ہمارے شریف میں آپ کا زیادہ وقت زہد و ریاضت میں گزرنے لگا۔ تزکیہ
نفس میں ہمہ تن مصروف ہو گئے۔ شریعت کے سختی سے پابند تھے۔ بابا فرید الدین شکر گنج سے
بے حد عقیدت تھی۔ ہر جمعہ کو ہمارے شریف سے پیدل پاک پٹن جایا کرتے تھے۔ بابا صاحب کے
عرس پر بھی جاتے تھے۔ کچھ عرصہ وہاں عبادت کر کے واپس آجاتے۔ پندرہ سال تک پاک پٹن
آنا جانا رہا پھر خانقاہ تاج سرور جانے لگے جہاں بابا صاحب کی اولاد مدفون ہے۔

خواجہ صاحب کے مریدوں کا حلقہ بھی وسیع سے وسیع تر ہوتا چلا گیا۔ اپنے مریدوں کو سلوک
کی تعلیم دیا کرتے تھے مولانا فخر جہاں برابر آپ کی طرف توجہ فرماتے رہے۔ وہ جانتے تھے کہ علم و عرفان
کی جو شمع انھوں نے روشن کی ہے اس کی ضیاء سے پنجاب اور بہاول پور کی سرزمین یقیناً جگمگا
اٹھے گی۔ خواجہ نور محمد ہمارے ہی وہ شمع معرفت تھے جس کے گرد پروانے جمع ہو رہے تھے اور

۱۰ یہ خانقاہ چشتیاں ہیں۔ پورے شیش کے مغرب میں واقع ہے۔

بیسلسلہ چشتیہ نظامیہ ہندوستان میں دوبارہ اپنی پوری شان سے جلوہ گر ہو گیا تھا۔

وفات | ۳ ذی الحجہ ۱۲۰۵ھ میں بعمر ۶۳ سال ہمارے شریف میں وفات پائی۔ اور آپ کی خواہش

کے بموجب نعش مبارک موضع تاج سرور (چشتیاں) لے جانی گئی۔ وہیں آپ کا روضہ ہے۔

اولاد | خواجہ صاحب کے تین صاحبزادے اور دو صاحبزادیاں تھیں۔ بڑے صاحبزادے کا نام

نور احمد تھا۔ جو والد کے وصال پر مسند آرائے خلافت ہونے اور یکم ربیع الاول ۱۲۰۸ھ میں وفات

پائی۔ آپ کا مزار والد کے مزار کے متصل مشرق کی طرف ہے۔

دوسرے فرزند کا نام خواجہ نور احمد تھا جنہوں نے ۱۲۲۲ھ میں وفات پائی۔

تیسرے صاحبزادے کا نام خواجہ نور حسن تھا۔ وہ ۱۲۵۰ھ میں فوت ہوئے۔

خلفاء | ۱۔ خواجہ صاحب کے خلفاء میں خواجہ سلیمان تونسوی بہت شہرت کے مالک ہیں۔

آپ بڑے باکمال بزرگ گزرے ہیں۔ جب خواجہ صاحب مولانا فخر جہاں سے خرقہ خلافت حاصل

کر کے رخصت ہونے لگے تو مولانا نے بعض نصیحتیں کرتے ہوئے یہ بھی فرمایا تھا کہ تمہارے دامن

سے ایک کوہستانی شہباز و ابستہ ہوگا۔ یہ خواجہ سلیمان تونسوی ہی کے متعلق تھا۔ خواجہ تونسوی

کے مفصل حالات اس کتاب میں ملندہ بیان کیے گئے ہیں۔

۲۔ خواجہ صاحب کے دوسرے مشہور خلیفہ خواجہ نور محمد ثانی عرف نارودا ہیں۔ آپ

مولانا فخر جہاں کی ہدایت پر خواجہ صاحب سے بیعت ہوئے تھے۔ بڑے باخدا ولی تھے۔ بڑے

غابد اور شب بیدار تھے۔ اکثر مراقبے میں رہتے تھے۔ شرع کے بہت پابند تھے۔ ۶ جمادی الاول

۱۲۰۳ھ میں وفات پائی۔ روضہ مبارک ڈیرہ غازی خان کے قصبہ حاجی پورہ میں مرجع خلائق ہے۔

۳۔ خواجہ صاحب کے تیسرے خلیفہ حافظ محمد جمال ملتانی ہیں، جو خواجہ صاحب کے وضو

کی خدمت پر مامور تھے۔ بڑے بڑے صوفی اور سنی آپ سے علوم ظاہری اور باطنی کا درس لیا کرتے

تھے۔ آپ کا روضہ ملتان میں ہے۔ آپ کے مفصل حالات بھی اسی کتاب میں الگ درج ہیں۔

۴۔ خواجہ صاحب کے چوتھے خلیفہ قاضی محمد عاقل سکند کوٹ مٹھن ہیں جن کے سلسلہ سے

خواجہ غلام فرید تعلق رکھتے ہیں۔ جن کی پنجابی قافیاں عام مقبول اور مشہور ہیں۔

قاضی صاحب بھی بڑے باکمال بزرگ تھے۔ کوٹ مٹھن میں سکونت تھی۔ آخر عمر میں کوٹ مٹھن

چھوڑ کر موضع شدرانی چلے گئے اور وہیں وفات پائی۔ نواب محمد صادق والی بھاؤل پور آپ کو وہیں دفن کرنا چاہتا تھا مگر آپ کے صاحبزادے احمد علی کی خواہش پر جنازہ کوٹ مٹھن لے جایا گیا اور وہیں دفن ہوئے۔ آپ کے حالات بھی اس کتاب میں الگ مذکور ہیں۔

ان مشہور خلفاء کے علاوہ خواجہ ہاروی کے اور بھی کئی خلفاء ہیں جن میں سے بعض کے اسمائے

گرامی ذیل میں درج کیے جاتے ہیں :

غلام محمد سکنتہ میرا والی	مولوی نور محمد سکنتہ نواح بہاول پور
محمد غوث بچیرانہ	مولوی محمد حسین
محمد بخش چشتی	اختیار خان
اصالت خان	مولوی محمد اکرم ڈیرہ غازی خان
نواب لطف اللہ خان	حافظ نبی
مولوی محمد عجیب	مولوی محمد مسعود جہانگہ والہ
قاری عزیز اللہ	غلام محمد کپڑی
قاری صبغتہ اللہ	میاں محمد فاضل نیکوکارہ
حافظ ناصر	نواب غازی الدین
نور الحق	حافظ غلام حسین
عبدالوہاب اوجی	میاں غلام حسین بھٹی
مولوی تاج محمود ساکن گڑھی	شیخ جمال چشتی فیروز پوری
سید صالح محمد شاہ	مخدوم محب جہانیاں
حافظ عظمت میرن شاہ	مخدوم عبدالکریم

نور محمد (خواجہ)

چورا شریف

نسل کیمیل پور میں چورا شریف ایک مقام ہے جہاں ایک بزرگ خواجہ نور محمد کا عرس ہر سال ۲۵، ۲۶ مارچ کو منایا جاتا ہے۔ خواجہ نور محمد کے مرقد کے قریب ہی ان کے فرزند باوا فقیر محمد مدفون ہیں، وہ بھی ایک خدارسیدہ بزرگ تھے۔ ان کا عرس اسی جگہ ۱۸، ۱۹ مارچ کو منعقد ہوتا ہے۔ عرس کے موقع پر ختم قرآن، نعت خوانی اور بزرگوں کے حالات پر تقریریں وغیرہ ہوتی ہیں۔ دکانیں وغیرہ سبھتی ہیں اور خوب گھاگھی ہوتی ہے۔ زائرین کے کھانے پینے کا انتظام لنگر کی طرف سے ہوتا ہے۔ لوگ زمین پر سوتے ہیں۔

مقام | چورا شریف ایک چھوٹا سا قصبہ ہے جس میں ڈاکخانہ بھی ہے۔ قریبی ریلوے سٹیشن کا نام ہنڈ ہے جو گولڑا سے کوہاٹ جانے والی ریلوے لائن کا جکشن ہے۔ چورا شریف جانے کے لیے جنڈ سے ڈیڑھ دو میل پیدل راستہ ہے۔

پیدائش | آپ کا نام نور محمد اور لقب قبلہ عالم، دُبابا صاحب ہے۔ اپنے والد بزرگوار حضرت خواجہ محمد فیض اللہ کے مرید و خلیفہ ہیں۔ علاقہ تیراؤ کے ایک مقام تیرنی میں ۱۳۹۹ھ میں پیدا ہوئے۔ چونکہ آپ کے والد بزرگوار خواجہ محمد فیض اللہ خود بڑے پائے کے بزرگ تھے اس لیے اس ضمن میں ان کا مختصر تذکرہ بھی آجانا چاہیے۔

خواجہ محمد فیض اللہ | خواجہ محمد فیض اللہ کے والد بزرگوار کا نام خان محمد تھا جو تیراؤ کے ذریعہ تیرنی میں آیا ہوئے۔ کوہاٹ کے ایک موضع شادی خیل میں درس علوم دیتے تھے۔ انھوں نے بیٹے کو بھی خود تعلیم دی اور اکیس سال کی عمر میں انھیں علوم ظاہری سے فارغ کر دیا۔

حضرت خواجہ سید حافظ جمال اللہ کے مرید و خلیفہ ہیں۔ زیادہ تر حضرت شاہ عینی ولی کی صحبت میں رہ کر کسب کمال کیا۔ حضرت خواجہ محمد عینی کی زیارت کے لیے ہر سال چوڑھ شریعت لے یہاں سے ہر سال ہوتے ہوئے کیمیل پور کو جاتے ہیں، اور دوسری طرف واڈنیل کو بھی جاسکتے ہیں۔ دریا کے سندھیاں سے تیرنی

(ملتان) جایا کرتے تھے۔ بعد ازاں حضرت حافظ جمال اللہؒ کی زیارت کے لیے رام پور شریف کے گئے۔ سات سال تک ان کی خدمت کی۔ وطن سے اٹھارہ سال غیر حاضر رہنے کے بعد واپس ہوئے اور یہیں زندگی کے آخری ایام گزارے۔ ۱۲۳۵ھ اور بعض اقوال کے بموجب ۱۲۴۵ھ میں وفات پائی۔ مزار پورا نوار وہیں ہے۔

حضرت خواجہ نور محمد | حضرت خواجہ نور محمد بڑے پائے کے بزرگ اور ولی اللہ تھے۔ والد ماجد کی وفات کے بعد جانشین ہوئے۔ آپ کے مریدوں میں خواجہ نامدار شاہ عرف مولانا ہادی پاک خاص طور پر قابل ذکر ہیں وہ پنجاب کی ہدایت و تلقین پر مامور ہوئے تھے۔ چنانچہ انہوں نے جتنا کام کیا اس کی نظیر نہیں ملتی۔

چوڑا شریف | بعض وجوہ کی بنا پر خواجہ صاحب نے تیزی کو خیر باد کہا اور موضع ڈراڈرا میں اٹھ میں آئے۔ کچھ روز یہاں گزارے پھر چوڑا شریف چلے آئے۔

آپ شریعت کے سختی سے پابند تھے۔ حقہ نوشی سے نفرت تھی۔ طریقہ نقشبندی مجددی کو زیادہ پسند کرتے تھے۔ تمام ظلیفوں میں خواجہ نامدار شاہ سے زیادہ محبت تھی۔ آپ کے صاحبزادوں میں سب سے بڑے صاحبزادہ حضرت فقیر محمد صاحب (جن کا مزار آپ کے مزار کے ساتھ ہے) کمالات باطنی میں آپ کے وارث اور جانشین تھے۔

چوڑا شریف میں آپ نے ڈیڑھ برس گزارنے کے بعد ۱۲۶۸ھ میں بعمر ۸۹ برس وفات پائی۔

یوسف گریزی (شاہ)

ملتان

مزار | ملتان میں بوہڑ دروازہ کے اندر فصیل کے ساتھ ایک گلی میں فیروزئی رنگ کا ایک خوبصورت روضہ ہے جس میں ملتان کے ایک باکمال بزرگ شاہ یوسف گریزی مدفون ہیں۔ مزار عام لوگوں کی زیارت گاہ ہے۔ ربیع الاول میں آپ کا عرس منایا جاتا ہے۔

ابتدائی حالات | شاہ یوسف ۱۰۵۰ھ میں پیدا ہوئے۔ والد بزرگوار کا نام سید ابو بکر تھا۔ بچپن ہی سے ذکر و فکر کی عادت تھی اور زیادہ وقت ریاضت میں گزرتا۔ بڑا ہونے پر سیاحت کے لیے نکلے۔ روم اور شام کے ملکوں کا سفر کیا جہاں کئی درویشیوں اور عالموں سے ملاقاتیں ہوئیں۔ ایک واقعہ | کہا جاتا ہے کہ ایک مرتبہ کسی جنگل میں گنبد ہوا، وہاں کسی جگہ لوگوں کو خوفزدہ دیکھا دریافت کرنے پر انہوں نے بتایا کہ شیر کے گرجنے کی آواز سنائی دی ہے اس لیے ہم خوف زدہ ہیں۔ جدھر سے آواز آئی تھی آپ اس طرف گواگے بڑھے۔ شیر سامنے آیا تو آپ نے اس کی آنکھوں میں آنکھیں ڈال دیں۔ شیر نے آپ کے قدموں میں سر رکھ دیا۔ آپ نے اسے کان سے بچھڑ کر کہا کہ آئندہ کسی راہگیر کو نہ ستانا۔ پھر وہاں سے چل دیے۔

سیاحت کے بعد آپ ملتان واپس آئے تو عبادت و ریاضت میں مشغول ہو گئے۔ ساتھ ساتھ دین اسلام کی کئی اشاعت کرتے رہے۔ آپ نے ایک وسیع لشکر جاری کیا جس میں وزراء کئی آدمی رکھانا کھاتے تھے۔

وفات | ۱۲ ربیع الاول ۱۱۲۰ھ میں انتقال فرمایا۔

حُورِ اَحْصِيَا

بھارت کے مشہور عرس

۱۔ شیخ احمد مجدد الف ثانیؒ

۲۔ بوعلی قلندر پانی پتیؒ

۳۔ علی احمد صابر کلیریؒ

۴۔ قطب الدین بختیار کاکئیؒ

۵۔ معین الدین چشتیؒ

۶۔ نظام الدین اولیاءؒ

شیخ احمد مجدد الف ثانی (ابوالبرکات امام ربانی حضرت)

سرہند

عرس | ابوالبرکات امام ربانی شیخ احمد مجدد الف ثانی کا عرس ۳۱ اگست کو سرہند شریف میں بڑے زور و شور سے منایا جاتا ہے۔ جس میں پاکستان سے بھی سینکڑوں زائرین شرکت کرتے ہیں۔ آپ نقشبندیہ سلسلہ کے مشہور صوفی بزرگ ہیں اور اس طریقہ میں بھی تجدید کر کے مجددیہ سلسلہ جاری کیا۔ چونکہ اس زمانے میں اسلام کی آبرومٹ رہی تھی اور حضرت شیخ سرہندی نے تجدید اسلام کی اس لیے آپ مجدد الف ثانی کہلائے۔

سرہند شریف | ہندوستان میں جہاں آج کل سرہند کا شہر آباد ہے یہ کسی زمانہ میں جنگل تھا اور یہاں شیر رہتے تھے، جب شہر آباد ہوا تو اس مقام کا نام "شیرہند" رکھا گیا جو بعد ازاں "سرہند" ہو گیا۔ شیرہند کی بنیاد فیروز شاہ تغلق نے رکھی۔ اس کی وجہ یہ بتائی جاتی ہے کہ جب فیروز شاہ تغلق پنجاب کا خزانہ لے کر وہلی بارہا تھا تو اس مقام پر پہنچا۔ لشکر میں ایک ولی اللہ بھی تھے، انھیں کشف سے معلوم ہوا کہ یہاں ہجرت رسول اللہ صلی اللہ علیہ وسلم سے ہزار سال بعد ایک ایسا شخص پیدا ہوگا جو اپنے کمالات کے باعث وحید الامت ہوگا۔ چنانچہ فیروز شاہ نے اس کی بنیاد اسی وجہ سے رکھائی۔ اس کی بنیاد حضرت امام رفیع الدین جو حضرت امام ربانی کے اسلاف سے نہایت باورع اور ولی اللہ ہیں اور حضرت شاہ بوعلی قلندر کے ہاتھوں سے رکھی گئی۔

ولادت | حضرت مجدد ۲۶ جون ۱۵۶۴ء ۴ شوال (۱۵۹۱ء) کو شہنشاہ اکبر کے عہد میں سرہند اور **نسب** | میں پیدا ہوئے۔ آپ کے والد ماجد مخدوم شیخ عبدالاحد حضرت شیخ عبدالقدوس گنگوہی کے مرید اور بڑے صاحب نسبت اور اہل علم بزرگ تھے۔ حضرت مجدد اپنے تین بھائیوں سے چھوٹے اور تین بھائیوں سے بڑے تھے۔ آپ کا نسب مبارک اٹھائیس واسطوں سے حضرت امیر المومنین فاروق اعظم سیدنا عمر بن الخطاب رضی اللہ تعالیٰ عنہ تک پہنچتا ہے اور طریقہ

لے انوار الاولیاء مرتبہ رئیس احمد جعفری مدظلہ

ذالیہ نقشبندیہ میں آپ کی ارادت حضرت خواجہ باقی باللہ دہلوی رحمۃ اللہ علیہ سے تھی۔ طریقہ عالیہ قادریہ میں حضرت شاہ سکندر کبچھلی سے وابستہ تھے۔ طریقہ عالیہ چشتیہ و سہروردیہ میں اپنے والد ماجد حضرت شیخ عبدالاحد ناروتی قدس سرہ العزیز سے ارادت تھی۔

تعلیم | ابتدائی تعلیم اپنے والد ماجد سے حاصل کی پھر سیالکوٹ تشریف لے گئے اور ظاہری و باطنی علوم کے جامع مولانا کمال کشمیری سے بعض مشکل کتابیں پڑھیں۔ حدیث میں آپ کے استاد مولانا یعقوب کشمیری تھے۔ بعض دوسری کتابیں عالم ربانی قاضی بہلول بدخشانی سے پڑھیں اور انھیں سے تفسیر واحدی معرذیکز و لفات واحدی اور تفسیر بیضاوی معرذیکر مصنفات قاضی بیضاوی اور صحیح بخاری معرذ متعلقات ثلاثیات وغیرہ ترمذی معرذ شمائل اور جامع صغیر و قصیدہ بردہ اور حدیث مسلسل بالاولیت کی اجازت حاصل کی۔ غرض سترہ برس کی عمر میں علوم معقول و منقول و فروع و اصول کی تعلیم سے فارغ ہو کر سر اور علمائے روزگار اور سرآورد فضلائے نامدار ہوئے اور درس و تدریس کا شغل جاری کیا۔

قیام اکبر آباد | مدت تک طالبانِ علوم کو فیوض و برکات سے بہرہ ور کرتے رہے۔ اس کے بعد اکبر آباد تشریف لے گئے۔ جوان دنوں مغلیہ سلطنت کا صدر مقام تھا اور ایک مدت تک وہیں سکونت رکھی۔ اس دوران میں آپ کو ابوالفضل اور فیضی سے کئی بار ملنے کا اتفاق ہوا اور بعض اختلافات کے باوجود دونوں بھائی آپ کے علم و فضل کے معترف اور مداح تھے۔ قیام اکبر آباد کے دوران آپ نے کئی رسالے عربی اور فارسی زبان میں لکھے۔ اور شاید رسالہ رد و رد و فیض بھی اسی عہد میں تصنیف کیا۔

اکبر آباد میں آپ کو مدت گز گئی، تو آپ کے والد بزرگوار جا کر بلالائے۔ واپسی پر تھانیر کے رئیس شیخ سلطان احمد کی صاحبزادی سے آپ کی شادی ہو گئی اور وطن واپس آئے جہاں آپ نے اپنا مکان بنایا۔ ساتھ ایک مسجد بھی تعمیر کی۔

خواجہ باقی باللہ آپ نے اس وقت تک علوم ظاہری میں پوری دسترس حاصل کر لی تھی **سے برجیت**۔ چشتیہ طریقہ سلوک میں اپنے والد کے جانشین تھے پھر بھی استادِ کامل کی تلاش تھی چنانچہ خواجہ باقی باللہ کی صحبت ملتیرا گئی جوان دنوں دہلی میں مقیم تھے اور سلسلہ نقشبندیہ

سے فیض جاری کر رکھا تھا۔ حضرت مجدد نے ستتہ میں ان سے بیعت کر لی۔ پھر مرشد ہی کی اجازت سے سرمنہ میں رہ کر عبادت الہی اور سیر مقامات میں مشغول ہو گئے۔ اس کے بعد آپ دو دفعہ اور مرشد کی زندگی میں دہلی آئے اور ایک زمانہ تک ان کی خدمت میں رہے۔

۱۰۱۲ھ میں خواجہ باقی باللہ نے وفات پائی۔ حضرت مجدد ان دنوں لاہور میں تھے آپ فوراً دہلی پہنچے اور مرشد کے مزار پر انوار کی زیارت کی۔ اور ان کے بعد ان کے کارناموں کو وسعت دی۔ جب جہانگیر کی تخت نشینی کے بعد شیخ فرید کا اثر و رسوخ بڑھا تو نقشبندیہ سلسلے کے لیے زیادہ آسانیاں پیدا ہو گئیں۔ حضرت مجدد نے شیخ فرید اور دوسرے رؤسائے سلطنت کیساتھ اپنے تعلقات زیادہ گہرے کر لیے اور انھیں پُر زور خطوط لکھ کر ترویج شریعت کی تلقین کی۔ عام رشد و ہدایت کا سلسلہ بھی زور شور سے شروع کر دیا۔ چونکہ زبان میں تاثیر اور قلم میں بہت طاقت تھی اس لیے ترویج شریعت میں بڑی کامیابی ہوئی اور مریدوں کی تعداد میں روز افزوں ترقی ہونے لگی۔ آپ کے خلفاء ہندوستان اور بیرون ہندوستان میں پھیل چکے تھے۔

قید زندان | آپ نے اپنا ایک پُر جوش مرید شیخ بدیع الدین جہانگیر کے لشکر میں ارشاد و ہدایت کے لیے بھیجا۔ انھیں بہت کامیابی حاصل ہوئی مگر بعد ازاں ان کی مخالفت شروع ہو گئی۔ پھر وہ اگرہ چھوڑ کر اپنے وطن واپس چلے گئے۔ حضرت مجدد کو ان کا یہ طرز عمل ناگوار گزرا۔ بعد ازاں انھوں نے مرشد سے معافی مانگ لی، اور پہلے کی طرح اپنا کام جاری کر دیا۔ لیکن ان کی مخالفت اس قدر بڑھ گئی کہ حضرت مجدد کو بھی بادشاہ کے دربار میں حاضر ہونا پڑا۔

علماء نے جہانگیر سے شکایت کی کہ سرمنہ کا ایک شخص اپنے آپ کو صدیق اکبر سے افضل سمجھتا ہے اور ایسے دعوے کرتا ہے جن سے کفر لازم آتا ہے۔ علاوہ انہیں آصف خان اور دوسرے مخالفوں نے بہت سی تہمتیں تراشیں اور جہانگیر کے کان بھرے۔ کہا کہ شیخ احمد نے مجددیت کا دعوے کیا ہے اور ہزاروں آدمی اس کے حلقہ ارادت میں شامل ہو گئے ہیں۔ اگر حکومت کے لیے نقصان وہ ہو سکتا ہے۔ چنانچہ جہانگیر نے حضرت مجدد کو دربار میں بلا یا اور انھیں گوالیار کے قلعہ میں نظر بند کر دیا۔

حضرت مجدد کے خلاف ایک عام شورش پیدا ہو گئی۔ ایک سال تک حضرت مجدد نظر بند

رہے، پھر انھیں آزاد کر دیا گیا۔ جہانگیر نے انھیں اجازت دی کہ چاہیں تو لشکر کے ساتھ رہیں یا گھر چلے جائیں۔ آپ نے لشکر کے ساتھ رہنا پسند کیا اور لشکر میں رہ کر رشد و ہدایت کا کام انجام دیتے رہے۔ اس اثنا میں بادشاہ کو تلقین کرنے کا موقع بھی مل جاتا۔

آخری عمر | آپ تقریباً تین چار سال تک لشکر کے ساتھ رہے۔ لشکر کے ساتھ ہی سلسلہ میں آپ اجمیر بھی تشریف لے گئے جہاں آپ نے خواجہ جمیرؒ کے مزار اقدس کی زیارت کی، دیر تک وہاں مراقبہ کیا اور بہت فیض پایا۔

اب آپ کی عمر زیادہ ہو چکی تھی۔ جسمانی لاغری بڑھتی جا رہی تھی اور سمجھ چکے تھے کہ زندگی کے دن ختم ہونے کو ہیں چنانچہ بادشاہ سے اجازت لے کر سرہند تشریف لے گئے اور وہاں خلوت نشینی اختیار کر لی۔

ان ایام میں کئی مرتبہ آپ اپنی موت کا ذکر کرتے تھے۔ دوستوں کے نام جو خطوط لکھے ان میں اکثر لکھا کہ ہم استعفیٰ دے چکے ہیں۔ اور بعض کو صاف صاف لکھ دیا کہ عمر ختم ہو چکی ہے اس اثنا میں دے کا سخت حملہ ہوا۔ مگر طبیعت پھر سنبھل گئی تاہم آپ کے دن آخری تھے۔ آپ نے ان دنوں کثرت سے خیرات کی۔ اور موت کا ذکر بڑی خوشی کے عالم میں کیا کرتے تھے۔ ایک دفعہ آنکھوں میں خوشی کے آنسو لاکر مندی کا یہ دوہا پڑھا۔

رج ملاواں کنت سوں اسکھی سب جگ دیواں وار

(آج جمال کا دن ہے اے سکھی۔ میں اس خوشی پر ساری دنیا کو قربان کر دوں)

تھوڑے ہی عرصہ بعد موت کا پیغام آن پہنچا۔ اور ۲۸ صفر ۱۰۳۲ھ مطابق ۱۰ دسمبر ۱۶۲۲ء

جہانگیر کے عہد میں وفات پائی۔

مکتوبات امام ربانی | شیخ محمد اکرام اپنی کتاب رود کوثر میں لکھتے ہیں کہ حضرت مجددؒ کے

دو معجزے تھے۔ ایک تو آپ کی بلند پایہ عالی قدر اولاد اور دوسرے آپ کے مکتوبات۔

ہندوستان میں تصوف کی تھوڑی کتابوں کو وہ قدر و منزلت میسر آئی جو مکتوبات امام بہا

کو نصیب ہوئی۔ حضرت سرہندی کی زندگی میں ہی ان کتابوں کی نقلیں ہندوستان اور ہندوستان سے

باہر دوسرے ملکوں میں پھیل گئی تھیں۔ اور آج بھی ان کی مقبولیت میں کوئی کمی نہیں ہوئی۔

مکتوبات امام ربانی حضرت مجدد کی زندگی ہی میں مرتب ہو گئے تھے۔ ان کی تین جلدیں ہیں۔ دفتر اول جسے درالمعرفت بھی کہتے ہیں ۳۱۳ خطوط پر مشتمل ہے۔ اسے خواجہ یار محمد بخش نے ترتیب دیا ہے۔ یہ مجموعہ سب سے مفصل ہے اور اس میں کئی رسالوں کے خطوط جمع ہیں پہلے بیس خطوط وہ ہیں جو حضرت سرسندی نے اپنے پیر و مرشد خواجہ باقی باللہ کو لکھے۔ پھر متعدد خطوط شیخ فرید اور دوسرے امرائے جہانگیری کے نام ہیں۔ جن میں انھیں تلقین کی گئی ہے کہ وہ نئے بادشاہ کے زمانے میں ترویج دین کی کوشش کریں۔ باقی خطوط میں سوالوں کے جواب ہیں یا علمی اور مذہبی مسائل کی توضیح ہے۔

چونکہ اس زمانہ میں ان کے مکتوب یا زودہم پر اعتراضات شروع ہو گئے تھے (جس میں انھوں نے اپنے عروج کا ذکر کیا تھا) اس لیے اس جلد کے آخر میں کئی خطوط اپنے معترضوں کی تسکین کے لیے لکھے گئے۔ ایک چالیس صفحے کا خط اپنے مرشد زادوں کے نام ہے جس میں اہل سنت و جماعت کے عقائد بیان کیے گئے ہیں۔

دفتر دوم جس کا تاریخی نام درالخلافت ہے ۱۹۰ھ میں مرتب ہوا۔ اسے خواجہ عبدالحی نے خواجہ محمد مصوم کے ایما پر جمع کیا اس میں خطوط تھوڑے ہیں فقط ستانوے، لیکن ان میں بعض بڑے طویل اور مفصل ہیں۔ ایک خط بیس صفحے سے زیادہ خواجہ محمد تقی کے نام ہے۔ جس میں اہل سنت اور شیعوں کے خیالات سے بڑی مدلل بحث کی ہے اور اپنے نقطہ نظر کی توضیح کی ہے۔ ایک پندرہ صفحے کا خط خان جہاں کے نام ہے اس میں اسلامی زمانہ کو تفصیل سے منضبط کیا ہے چند ایک خط اپنے مرشد زادوں کے متعلق ہیں۔ باقی خطوط میں بیشتر مسائل صوفیہ کی توضیح ہے۔ دفتر سوم موسوم بہ معرفت الحقائق کو خواجہ محمد ہاشم نے ۱۳۰ھ میں یعنی حضرت مجدد کی وفات سے تین سال پہلے ترتیب دیا۔ پہلے اس میں ۱۱۵ خطوط تھے۔ آخری نو خطوط بعد میں اضافہ ہوئے۔ اس مجموعہ کے بہت سے خطوط اس وقت لکھے گئے جب حضرت مجدد قلعہ گوالیار میں مجبوراً تھے یا لشکر شاہی کے ہمراہ رہتے تھے۔ کئی ایک خطوط مخدوم بزرگان کے نام ہیں۔ ایک خط (۱۰۹) میں اس گفتگو کا ذکر ہے جو حضرت مجدد نے ایک دفعہ جہانگیری کی مجلس میں کی تھی۔ ایک خط جہانگیری کے نام ہے جس میں دعا کے اسرار اور علما و صلحا کی تعریف بیان کی ہے۔

خلفاء حضرت مجدد الف ثانی کے خلفاء بہت زیادہ ہیں اور ان کے فیض یافتگان کا سلسلہ

بھی بہت وسیع ہے۔ ان خلفاء میں شیخ آدم نبوری اور خواجہ محمد معصوم خاص طور پر مشہور ہیں۔

شیخ آدم نبوری پہلے شاہی لشکر میں ملازم تھے۔ پھر ترک ملازمت کے بعد حضرت مجدد کی خدمت

میں حاضر ہوئے اور نعمت باطنی حاصل کی۔ قرآن مجید پڑھا اور علوم ظاہری حاصل کیے۔ پھر

ایسے درجہ کو پہنچے کہ ہزاروں کی تعداد میں طلباء آپ کی خانقاہ میں حاضر ہو کر درس پاتے۔ لنگر کا یہ

عالم تھا کہ ہزاروں افراد مفت کھانا کھاتے۔ لاکھ کے قریب مرید اور سو کے قریب آپ کے خلفاء

ہیں۔ آپ کے مریدوں میں پٹھانوں کی کثرت تھی۔ ۱۵۲ھ میں لاہور تشریف لے گئے۔ چونکہ

آپ کے ساتھ سینکڑوں افراد کا لشکر ہوتا تھا اس لیے بعض لوگوں نے شاہان بادشاہ سے کہا کہ

شیخ کسی وقت بھی حکومت کو نقصان پہنچا سکتے ہیں۔ شاہان نے اپنے وزیر اعظم نواب سعد اللہ خان

اور عبیدالحکیم سیالکوٹی کو دریافت حال کے لیے بھیجا۔ ان کی تحقیقات کے نتیجے میں شاہان متروک ہو گیا

اور شیخ کو مشورہ دیا کہ وہ حج کو چلے جائیں تاکہ بادشاہ کے خدشات دور ہو جائیں۔ شیخ نے تعمیل کی

اور مدینہ منورہ چلے گئے، وہیں وفات پائی۔

حضرت مجدد کے دوسرے مشہور خلیفہ شیخ محمد معصوم ہیں جو حضرت مجدد کے فرزند تھے۔

کہا جاتا ہے اورنگ زیب بھی آپ کا مرید تھا۔ آپ نے اپنے فرزند شیخ سیف الدین نوشاہی لشکر

کی رشد و ہدایت پر مامور کر رکھا تھا۔ نواب مکرم خان گورنر لاہور بھی شیخ کا بڑا معتقد تھا اور سب

کچھ چھوڑ کر شیخ کی خدمت میں رہنے لگ گیا تھا۔

فارسی کا مشہور شاعر ناصر علی سرہندی بھی شیخ معصوم کا مرید تھا۔ اس نے آپ کی تعریف

میں کئی شعر کہے۔

شیخ معصوم اورنگ زیب کے دسویں سال ۱۰۶۹ھ میں فوت ہوئے۔ مزار مبارک

سرہندی میں ہے۔ یہ مزار اورنگ زیب کی بیٹی روشن آرا نے تعمیر کرایا تھا۔

بوعلی قلندر پانی پتی (حضرت، شیخ)

پانی پت

پانی پت میں ہندوستان کے مشہور بزرگ حضرت شیخ بوعلی قلندر کا عرس ۲۳ مارچ کو بڑے اہتمام سے منایا جاتا ہے۔ پانی پت کا تاریخی شہر انبالہ اور دہلی کے درمیان واقع ہے اور مین لائن پر مشہور سٹیشن ہے۔ بوعلی قلندر کو وصال کے بعد کرنال میں دفن کیا گیا تھا لیکن کہا جاتا ہے کہ ان کے عزیزوں نے ایک رات پوشیدہ طور پر نعش مبارک کو پانی پت میں لے جا کر دفن کر دیا۔ چنانچہ کرنال، پانی پت، بڈھا کھیڑہ اور باگھوتی میں آج بھی ان کے معتقدین کا ہجوم رہتا ہے۔

نام و نسب آپ کا اصل نام شیخ شرف الدین تھا مگر بوعلی قلندر خطاب تھا اور اسی نام سے زیادہ مشہور ہیں۔ آپ کا سلسلہ نسب امام ابوحنیفہ تک اس طرح پہنچتا ہے:

بوعلی قلندر بن سالار فخر الدین بن سالار حسن بن سالار عزیز بن ابوبکر فازی بن فارس بن عبدالرحمان بن عبدالرحیم بن محمد بن وانک بن امام اعظم ابوحنیفہ۔

۶۰۵ ہجری میں پانی پت میں پیدا ہوئے۔ چھوٹی عمر ہی میں علوم ظاہری حاصل کر لیے پھر وہیں قطب مینار کے قریب سکونت اختیار کر لی اور قریباً بیس سال تک یہاں درس و تدریس میں مصروف رہے۔ اس زمانے میں مولانا قطب الدین، مولانا وجیبہ الدین پانڈی، قاضی ظہور الدین بھوری، قاضی حمید الدین، مولانا فخر الدین پانڈی دہلی کے بڑے عالم تھے اور یہ سب علمائے کرام بوعلی قلندر کے علمی تبحر اور ان کے باطنی کمالات کے معترف اور معتقد تھے۔

کچھ مدت بعد طبیعت تصوف کی طرف ایسی مائل ہوئی کہ جذب و سکر کی حالت طاری ہو گئی۔ ریاضت و مجاہدہ میں مستغرق رہنے لگے۔ پڑھنا پڑھانا ترک کر دیا اور نوحی جنگلوں

میں چلے گئے۔ پانی پت اور کنال کے نواحی علاقوں باگھونی اور بڈھا کھیڑہ میں سکونت اختیار کر لی۔ آخر دم تک وہیں رہے۔

خلافت | آپ کے متعلق دو روایتیں ہیں۔ بعض کہتے ہیں کہ آپ خواجہ قطب الدین بختیار کاکی کے خلیفہ تھے اور بعض آپ کو شیخ المشائخ خواجہ نظام الدین اولیا کا خلیفہ بتاتے ہیں۔

عظمت | جس زمانہ میں بوعلی قلندر پانی پت میں مقیم تھے اس زمانہ میں خواجہ شمس الدین ترک بھی یہیں آکر رہنے لگے۔ خواجہ شمس الدین خواجہ علاؤ الدین صابر کے حکم سے یہاں چلے آئے۔

جب شمس الدین ترک پانی پت میں تشریف لائے تو اپنے خادم کے ہاتھ دودھ سے بھرا ہوا ایک پیالہ شیخ بوعلی قلندر کی خدمت میں بھیجا۔ شیخ پیالہ دیکھ کر مسکرائے۔ اس وقت گلاب کے کچھ پھول پاس تھے ان کی پتکھڑیاں دودھ میں ڈال دیں اور فرمایا شمس الدین کے پاس واپس لے جاؤ۔ شمس الدین نے پیالے میں پتکھڑیاں دیکھیں تو مسکرا دیے اور حاضرین سے کہا کہ شیخ کی خدمت میں دودھ کا پیالہ بھیجنے کا مطلب یہ تھا، میرے شیخ نے یہ علاقہ مجھ دیا ہے اور یہ مجھ سے پُر ہو گیا ہے۔ قلندر نے پتیاں ڈال کر دودھ واپس کیا ہے تو اس کا مطلب

یہ خواجہ شمس الدین ترک کا مفصل تذکرہ بوعلی قلندر پانی پتی کے ضمن میں آیا ہے آپ ترکستان کے رہنے والے تھے۔ والد بزرگوار کا نام خواجہ احمد سیوری تھا جن کا سلسلہ نسب حضرت علی سے ملتا ہے۔ خواجہ شمس الدین علوم ظاہر و باطنی حاصل کرنے کے بعد اوراد النہر سے ہوتے ہوئے ہندوستان آئے۔ ملتان پہنچ کر بابا فرید گنج شکر کی خدمت میں حاضر ہوئے وہاں سے تربیت حاصل کرنے کے بعد کلیر شریف پنچے اور شیخ علاؤ الدین صابر کلیری کی خدمت میں حاضر ہوئے۔ انھوں نے اپنی چار ترکی کلاہ ان کے سر پر رکھی۔ گیارہ سال تک پیرو مرشد کی خدمت میں لگے اور مجاہدہ و ریاضت میں مصروف رہے۔ پھر مرشد کے حکم سے پانی پت کا رخ کیا۔ مگر وہی پنچنے پر غیبت اللہ بلین کی فوج میں ملازم ہو گئے۔ اگرچہ خاصی دولت حاصل ہوئی مگر دنیا سے منہ موڑے لکھا اور ذکر و فکر میں لگے رہے۔ اگرچہ آپ نے اپنا حال پوشیدہ رکھا تاہم سلطان کو کسی طرح آپ کی روحانی عظمت کا علم ہو گیا۔ پانچاب نے ملازمت ترک کر دی۔ سارا مال و اسباب فقرا کو دے دیا۔ پھر پیرو مرشد کے پاس آئے اور کچھ دن وہاں قیام کرنے کے بعد پانی پت کو چلے گئے۔

یہ ہے کہ وہ فرماتے ہیں مجھے تمہارے علاقے سے کوئی تعلق نہیں اور میں یہاں اس طرح رہونگا جس طرح دو دھڑ میں گلاب کی پنکھڑیاں ہیں۔ چنانچہ بعد ازاں جب بوعلی قلندر سے پوچھا گیا تو انھوں نے اس کے متعلق ایسا ہی کہا۔ اس کے بعد دونوں بزرگوں میں آخر دم تک محبت قائم رہی۔

نظر کیمیا اثر | شیخ جلال الدین محمود پانی پتی اپنے وقت کے زبردست شیخ گزرے ہیں یہ بوعلی قلندر ہی کی نظر کیمیا اثر کا نتیجہ تھا۔ شیخ جلال الدین ابھی کم سن ہی تھے کہ ایک روز گھوڑے پر سوار چلے جا رہے تھے۔ بوعلی قلندر راستے میں بیٹھے تھے۔ شیخ کو دیکھ کر فرمایا "کیا گھوڑا ہے اور کیا سوار ہے" شیخ جلال الدین یہ الفاظ سنتے ہی بے خود ہو گئے۔ گھوڑے سے اتر پڑے، حالت بدل چکی تھی۔ سارے کام چھوڑ کر جنگل کی راہ لی، چالیس سال تک پھرتے رہے۔ کئی بزرگوں کی زیارت کی اور ان کی صحبت میں رہ کر کسب فیض کیا، پھر وطن واپس آئے اور بوعلی قلندر سے بیعت کی۔ شیخ بوعلی قلندر نے شیخ جلال الدین محمود کو شیخ شمس الدین ترک کے پاس ارادت کے لیے بھیجا، یہی بعد میں ان کے خلیفہ ہوئے۔

آپ کے زمانہ میں سلطان جلال الدین خلجی ہندوستان کا بادشاہ تھا۔ اُسے آپ سے بہت عقیدت تھی اور آپ کا مرید تھا۔ علاؤ الدین خلجی کو بھی آپ سے عقیدت تھی سلطان کو یہ علم تھا کہ بوعلی قلندر رند و نیاز نہیں لیا کرتے تاہم اس نے ایک دن آپ کی خدمت میں نذر بھیجی، اور اس خیال سے کہ کہیں وہ واپس نہ کر دیں، امیر خسرو کو خواجہ نظام الدین کی خدمت میں بھیجا کہ وہ اپنے پیرومرشد سے اجازت لے کر یہ نذر پانی پت لے جائیں۔ امیر خسرو نے خواجہ صاحب سے اجازت طلب کی، خواجہ صاحب نے اجازت دے دی اور فرمایا کہ قلندر بوجھ کہیں اُسے تسلیم کرنا اور اعتراض نہ کرنا۔ امیر خسرو وہاں سے روانہ ہوئے اور تین دن کے سفر کے بعد پانی پت پہنچے۔ درگاہ پر پہنچ کر خادم کے ذریعہ پیغام بھیجا کہ خواجہ نظام الدین کا بھیجا ہوا خسرو خدمت میں حاضر ہوا ہے۔ بوعلی قلندر نے انھیں اندر بلا لیا۔ جب خسرو اندر بیٹھے گئے تو شیخ قلندر نے ان سے فرمائش کی کہ کچھ سناؤ۔ امیر خسرو نے ذیل کی غزل سنائی:

اے کہ گوئی پچ سختی چوں فراق یار نیست
اگر امید وصل باشد آنچنان دشت یار نیست

— عاشقان را در جہاں یکساں نباشد روزگار
 خلق را بیدار باید بود از آب چشم من
 — یکدم بر نقش خود نہ داں دگر در کوسے دوست
 زانکہ ایں نگشتہا بردست ہن ہموار نیست
 ایں عجب کاں وقت میگریم کہ کس بیدار نیست
 ہر چہ بینی دوست ہیں یا این آنت کا نیست

چند می گوئی بزور نار بند اسے بت پرست
 برتن خسرو کد امی رگ کہ آں ز نار نیست

شیخ بوعلی قلندر یہ غزل سن کر بہت مخطوط ہوئے اور فرمایا خسرو تم خوش رہو گے اور خوش
 جاؤ گے پھر خسرو کو اپنی طرف سے یہ غزل سنائی :

دہیم خسرواں بر نعل اشتر است
 گفتم بہ علم و عقل بملک دگر شدم
 سیرغ وار رومی نہ فتم بفتاف عشق
 عقل کل است علم لدنی بعارفاں
 خسرو کسے کہ حلقہ تجرید بر سر است
 ملکم ز عقل و دین چو دیدم فنزول تراست
 کو عارضی کہ منظر او عرش اکبر است
 ایں عقل و علم جسے ور سے مختصر است

درس شرف نبود ز الواح ابجدی !

لوح جمال دوست مراد برابر است !

غزل سن کر امیر خسرو رونے لگے اور خوب روئے۔ بوعلی قلندر نے پوچھا خسرو کچھ سمجھے
 بھی۔ بولے رونا اسی کا ہے کہ میں کچھ نہیں سمجھا۔ شیخ بوعلی اس جواب سے بہت خوش ہوئے
 اور بادشاہ کی بھیجی ہوئی نذر قبول کر لی۔ فرمایا اگر خواجہ نظام الدین درمیان میں نہ ہوتے تو میں
 کبھی یہ نذر قبول نہ کرتا۔ پھر خادموں کو ہدایت کی کہ امیر خسرو کو بڑی عزت کے ساتھ رکھیں۔
 خسرو تین دن تک وہاں رہے۔ جب رخصت ہونے لگے تو شیخ نے دو خط ان کے عوالہ کیے
 ایک خواجہ نظام الدین کے نام تھا اور ایک بادشاہ کے نام۔ بادشاہ کو لکھا :

” علاؤ الدین فوطہ دار دہلی مقرر و اند کہ باندگان خدائے تعالیٰ نیلو کند۔“

جب سلطان کے امراء کو خط کی عبارت کا علم ہوا تو انہوں نے کہا کہ بادشاہ کو فوطہ دار کے
 نام سے خطاب کرنا سخت بے ادبی اور گستاخی ہے۔ بادشاہ نے یہ سن کر کہا کہ غنیمت ہے مجھ پر
 بے قدر کو فوطہ دار لکھا ہے۔ ایک مرتبہ تو انہوں نے شہنشاہ دہلی تحریر فرمایا تھا اب فوطہ دار

لکھا ہے تو میں اس کے لیے شکر ادا کرتا ہوں۔ یہ شاید اس رقعہ کی طرف اشارہ تھا جو شیخ بوعلی قلندر نے سلطان کو ملک نائب کے خلاف تحریر فرمایا تھا۔ ملک نائب نے ایک درویش کو تکلیف پہنچائی تھی۔ چنانچہ شیخ نے سلطان کی توجہ اس طرف مبذول کراتے ہوئے لکھا تھا۔
 علاؤ الدین شہنشاہ دہلی را اعلام آنکہ خواجہ سرائے یکے از درویشاں را
 رنجانید و عرش الرحمن را بلرزہ آورد اگر اورا بر سزا رسانید ہی بہتر والا بجائے تو شہنشاہ دیگر
 بدہلی نشانیدہ خواہد شد۔^۱

”سلطان غیاث الدین تغلق بھی حضرت شیخ بوعلی قلندر کا معتقد تھا۔ ایک بار اپنے لڑکے شہزادہ جو ناخان اور اپنے پوتے شہزادہ کمال الدین کے ساتھ خدمت میں حاضر ہوا۔ حضرت شیخ نے خادموں کو حکم دیا کہ بیہوں کے لیے کھانا لائیں۔ خدام ایک پیالے میں کھانا لائے بادشاہ اور شہزادوں نے ایک ہی پیالہ میں کھانا شروع کیا۔ اس وقت حضرت شیخ نے فرمایا تین بادشاہ ایک ساتھ کھا رہے ہیں یہ گویا شہزادہ جو ناخان اور شہزادہ کمال الدین کے لیے بشارت تھی۔ دونوں آگے چل کر سلطان محمد تغلق اور فیروز شاہ کے نام سے ہندوستان کے بادشاہ ہوئے۔“

وصال | ۱۳ رمضان المبارک ۲۴ ہجری میں شیخ بوعلی قلندر کا وصال ہوا۔ کربلا میں مرنون ہوئے۔
اشاعت اسلام | پانی پت کے علاقے میں جو مسلمان راجپوت ہیں وہ حضرت بوعلی قلندر ہی کے رشد و ہدایت سے مشرف بہ اسلام ہوئے۔ ایک ممتاز راجپوت امیر سنگھ ان کے ہاتھوں ہی ایمان لایا۔ اس کے خاندان سے مسلمان راجپوت پھیل کر قوت بازو بنے۔
تصانیف | شیخ بوعلی قلندر کے نام سے ذیل کی تصانیف منسوب ہیں:

۱۔ مکتوبات بنام اختیار الدین

۲۔ حکم نامہ مشرف الدین

۳۔ مثنوی کترا الاسرار

۴۔ رسالہ عشقیہ

سلطان شمس الدین التمش کے شاہی حاجب کا نام بھی اختیار الدین تھا لیکن خلجی امراء

^۱ بزم صوفیہ ^۲ تاریخ فیروز شاہی از شمس سراج عقیف ص ۲۱

^۳ دعوت اسلام ترجمہ غیاث اللہ صاحب ص ۳۰ -

ہیں بھی شاید کوئی اختیار الدین ہو۔ یہ مکتوبات غالباً اسی کے نام ہیں۔

۱۹۱۷ء (۱۳۰۹ھ) میں مطبع نامی لکھنؤ سے ایک منظوم رسالہ متنوی شاہ بوعلی قلندر

کے نام سے شائع ہوا تھا۔ اگر یہ رسالہ واقعی حضرت شاہ بوعلی قلندر کا ہے تو ہم اس کو رسالہ

عشقیکہ کہہ سکتے ہیں کیونکہ اس میں عشق پر بہت سے اشعار ہیں۔ مثلاً

عشق کو بے بال و پر طیراں کند

عشق کو تاج سلطانی دھند

عشق کو تاج چشم دل بینا کند

عشق کو تاج عقل رازاٹل کند

عشق کو تاج جام مدبوشی دہد

عشق وہ تاجے خبر سازد مرا

عشق بایدا دہد جام شراب

اس میں قریباً تین سو باسٹھ اشعار ہیں۔ متنوی کا آغاز ان اشعار سے کیا گیا ہے :

مرجبا اے بلبلِ باغِ کہن !

مرجبا اے قاصدِ طیارِ ما

مرجبا اے ہر ہدفِ خندہ خال

در زمانِ ہفت آسماںِ راتے کنی

دمبدم روشن کنی در دلِ چراغ

از تو روشن گشت فانوسِ تنم

مرجبا اے رہنمائے راہ و دیں

یافت قالبِ طینتِ پاکی ز تو

از گلِ رعنا بگو با ما سخن !

مے دہی ہر دم خبر از یارِ ما

مرجبا اے طوطیِ شکرِ مقال

مرکبِ حرص و ہوارا پے کنی

ہر نفس از عشق سازی سینہ داغ


از تو حاصل شد مرا وصلِ صنم

از تو روشن شد مرا چشمِ یقین

شد پریشاں آدمِ خاکی ز تو

مرجبا اے فیضِ بخشِ کائنات

یافت ترکیب از وجود تو حیات



علی احمد صابر کلیری (حضرت شیخ علاؤ الدین)

پیران کلیر

عرس | بھارت کے ضلع سہارن پور میں پیران کلیر نام ایک چھوٹا سا قصبہ ہے جس میں حضرت شیخ بابا فرید الدین گنج شکر کے خلیفہ مخدوم شیخ علاؤ الدین علی احمد صابر کلیری کا مزار مرجع خلائق ہے۔ ہر سال ۱۳ ربیع الاول کو آپ کا عرس بڑی شان سے مایا جاتا ہے جس میں پاکستان سے بھی خاصی تعداد میں عقیدت مند حاضر ہوتے ہیں۔ قوالی کا خاص اہتمام ہوتا ہے۔

کلیر شریف | پیران کلیر کو کلیر شریف بھی کہتے ہیں۔ آج کل کلیر ایک چھوٹا سا قصبہ ہے مگر اُس زمانے میں یہ ایک بہت مشہور شہر تھا۔ دہلی کے قریب ہونے کے باعث اس کی آبادی، شادابی، دولت مندی اور رونق میں روز افزوں اضافہ ہو رہا تھا۔ بڑی چیل سیل رہتی تھی۔ اگرچہ بہت بڑا نہ تھا مگر بڑا بارونق اور مشہور شہر تھا۔ بڑے بڑے بازار تھے۔ بہت سی مسجدیں تھیں۔ بہت سے مسلمان امراء اور رؤسا یہاں رہتے تھے مگر ان لوگوں کا اخلاق گرچکا تھا۔

سلسلہ نسب | آپ کا اصل نام علی احمد ہے لقب ہائے گرامی علاؤ الدین و مخدوم و صابر ہیں۔ سلسلہ نسب حضرت غوث اعظم میراں محی الدین سید عبدالقادر جیلانی تک اس طرح پہنچتا ہے :

علی احمد صابر بن سید شاہ عبدالرحیم بن سید عبدالسلام بن سید سیف الدین بن حضرت سید عبدالوہاب بن حضرت غوث الاعظم عبدالقادر جیلانی رحمۃ اللہ علیہ۔ آپ کی والدہ ماجدہ فریدالملت والدین بابا شکر گنج کی ہمیشہ ہیں۔ صاحب اخبار الاخبار لکھتے ہیں کہ آپ حضرت بابا صاحب کے داماد بھی تھے۔

۱۹ ربیع الاول ۱۰۹۲ھ کو تولد ہوئے۔ آپ بچے ہی تھے کہ والد ماجد وفات پا گئے۔

لے سن ولادت کے متعلق مختلف بیانات ہیں۔ اخبار الصالحین میں ۱۴ شعبان ۱۰۹۲ھ لکھی ہے جو غلط ہے (صفحہ ۲)

آپ کی والدہ ماجدہ آپ کو لے کر اپنے برادر معظم حضرت شیخ الشیوخ العالم بابا فرید الدین گنجشکر کی خدمت میں قصبہ اجودھن میں حاضر ہوئیں۔ حضرت شیخ شیوخ العالم انہیں دیکھ کر بہت خوش ہوئے اور اپنے مسلک ارادت میں داخل کر لیا۔ لنگر فقرا کی تقسیم اور مطبخ کی خدمت ان کے سپرد کر دی۔ بارہ سال تک آپ بابا صاحب کی خدمت میں رہے اور علوم ظاہری و باطنی کی تکمیل فرمائی۔

آپ اکثر اوقات تنہا رہا کرتے تھے۔ ترک و تجرید کا یہ سلسلہ کئی سال تک جاری رہا۔ آپ کا زہد و تقویٰ کمال درجہ کا تھا۔ دنیا و اہل دنیا سے بالکل لاتعلق رہتے تھے۔ ہمیشہ روزے سے رہتے۔ دزنتوں کے پتے کھا کر گزارہ کیا کرتے تھے۔ ہمیشہ پابریہنہ رہتے، کبھی تعلین نہیب نہیں فرماتیں۔ ذکر و جذب میں استغراق کے باعث اپنی یاغیر کی کچھ خبر نہ ہوتی تھی۔ بہت کم بوش میں رہتے۔

اجودھن میں عرصہ تک یہ نام نہا کہ کام سے فارغ ہوتے ہی حجرے میں چلے جاتے اور ذکر و فکر میں مشغول ہو جاتے۔ اس وقت ایسا جذبہ طاری ہوتا اور ایسا بلال ظاہر ہوتا کہ کسی کو آپ کے قریب جانے کی ہمت نہ ہوتی۔ کہا جاتا ہے کہ خود آپ کے ماموں بابا صاحب کے دورے کے کھیلے ہوئے حجرے کے قریب پہنچ گئے اور آپ کے نادانستہ جمال کی نذر ہو گئے۔

عطاءے خلافت ۶۲۵ھ میں حضرت بابا صاحب نے آپ کو خلافت عطا کر دی اور اخبار الصالحین کے بیان کے مطابق حضرت سلطان المشائخ سے قبل آپ کو دہلی کی طرف روانہ فرمایا کہ وہاں سکونت اختیار کریں۔ بعض لوگ یہ کہتے ہیں کہ آپ کو اختیار دیا تھا کہ جس مقام پر چاہو قیام کرو۔ شیخ علی احمد صاحب نے عرض کیا کہ اجازت ہو تو دہلی میں قیام کروں۔ یہ سن کر بابا صاحب نے اجازت نامہ لکھ کر آپ کو دیا اور فرمایا کہ پہلے ہانسی جانا وہاں شیخ جمال الدین ہانسوی کو یہ مثال دکھانا اس کے بعد دہلی جانا چنانچہ آپ پہلے ہانسی تشریف لے گئے اور شیخ جمال الدین ہانسوی سے ملاقات کی جو بابا صاحب کے محبوب ترین خلیفے تھے۔ اور اجازت نامہ آپ کے ہاتھ میں دے کر اس وقت رحمت کی درخواست کی۔ شیخ جمال نے فرمایا کہ آخر اتنی جلدی کیوں ہے۔ دہلی کے صاحب ولایت کو بہت کچھ

بروباری چاہیے۔ درتم ہو کہ ایک ساعت بھی بیٹھنے کی طاقت نہیں رکھتے۔ تم سے یہ کام کیونکر ہوگا۔ شیخ علی احمد صابر نے غلبہ سے ایک بے نیازانہ جواب دیا۔ شیخ جمال الدین باوجود اس حال و کمال کے جو خدائے عزوجل نے انھیں عطا فرمایا تھا یہ جواب سن نہ سکے اور اجازت نامہ کو پارہ پارہ کر دیا۔

شیخ علی احمد صابر جو عین نظر جلال تھے بھلا کہاں تاب لاسکتے تھے جذبہ حال میں ان کی زبان سے نکل گیا کہ میں تمہارا سلسلہ قطع کر دیا۔ تم سے مشائخ کا کوئی سلسلہ جاری نہ ہوگا۔ آخر وہی ہوا۔ شیخ جمال الدین کے بڑے لڑکے عالم و فاضل اور سجادگی کے لائق تھے، وہ انھیں ایام میں دیوانہ ہو گئے اور چھوٹے لڑکے جن کا نام برہان الدین تھا آخر وقت میں جب اپنے والد کی خدمت میں حاضر ہوئے تو شیخ جمال الدین نے انھیں مرید کے تلقین کرنا اور اجازت بعیت دینا چاہی لیکن زبان نے کسی طرح ساتھ نہ دیا اور گوارا نہیں کرتے۔ یہ شیخ برہان الدین کے حق میں کوئی وصیت نہ کر سکے اور شیخ برہان الدین آخر کار بابا صاحب کے مرید ہوئے اور ان کے صاحبزادے شیخ قطب الدین منور حضرت سلطان المشائخ کے مرید ہوئے۔

شیخ علی احمد ہانسی سے اجودھن واپس چلے گئے اور بابا صاحب کی خدمت میں حاضر ہوئے، سارا واقعہ کہہ سنایا۔ بابا صاحب نے انھیں تسلی دیتے ہوئے فرمایا کہ جو پروانہ شیخ جمال الدین نے تلف کر دیا ہے اس کی فکر نہ کرو میں تمہیں اس سے بہتر پروانہ دے دوں گا۔ چنانچہ ایک اور اجازت نامہ لکھ کر دیا کہ کلیر جاؤ اور وہاں رہ کر کام کرو۔ چنانچہ آپ کلیر شریف لے گئے اور وہیں سکونت اختیار کر لی۔

آپ قلندرانہ مشرب کے بزرگ تھے اور ظاہری رسوم کے زیادہ پابند نہ تھے لہذا بعض لوگوں کی نظروں میں آپ کھلنے لگے۔ پھر جب آپ کی اصل حقیقت کو جاننے والوں نے جوق در جوق آنا شروع کیا تو مخالف علماء اور دوسرے لوگوں کا حسد اور بڑھا اور آپ کو انرا پہنچانے کی تدبیریں کرنے لگے۔

ایک روز آپ اپنے مریدوں اور عشیت مندوں کے ساتھ جامع مسجد میں تشریف فرما

تھے کہ بچہ لوگ وہاں آئے اور آپ کے قیام پر اعتراض کیا اور وہاں سے اٹھانا چاہا۔ آپ نے ہر چند انہیں سمجھایا، مگر انہوں نے سختی سے کام لیا۔ چنانچہ آپ مسجد سے نکل گئے۔ یہ بھی کہا جاتا ہے کہ کلیر کا قاضی بھی آپ کے سخت خلاف تھا۔ آپ نے ہر چند اسے سمجھایا مگر وہ آپ کے خلاف معاندانہ سرگرمیوں میں حصہ لینے لگا۔ چنانچہ آپ نے اہل علاقہ اور قاضی کے اس رویے سے متعلق بابا صاحب کو خط لکھ کر خبر کر دی۔

بابا صاحب کو یہ خط پڑھ کر خواجہ صاحب کے مخالفوں پر غصہ آیا۔ چنانچہ آپ نے لکھ بھیجا کہ ”کلیر تمہاری بکری ہے میں تمہیں پورا اختیار دیتا ہوں کہ خواہ تم اس بکری کا دودھ پیو یا گوشت کھاؤ۔“

اب تک آپ کا جو طریق عمل تھا اس سے صاف واضح ہو رہا تھا کہ آپ بکری کا دودھ ہی پینا چاہتے ہیں۔۔۔۔۔ لیکن بکری کی سرکشی اس قدر بڑھ گئی تھی کہ آپ مجبور ہو گئے اس اجازت کے بعد ایک جمعہ کو پھر مسجد میں نماز کے لیے حاضر ہوئے، انہوں نے پھر آپ کو ہٹاتے ہٹاتے مسجد سے باہر نکال دیا جس کے بعد آپ کے ضبط و تحمل کا پیمانہ چھلک گیا۔ آپ مسجد سے باہر نکل کر کچھ دور کھڑے ہو گئے۔ خطبہ سنتے رہے۔ جب خطبہ ختم ہوا تو آپ نے مسجد کی طرف مخاطب ہو کر فرمایا ”اے مسجد! دیکھا تم تو اپنا کام ختم کر چکا۔ خطبہ پڑھا جا چکا، لیکن تو ابھی تک کھڑی ہوئی ہے۔ تجھے کس کا انتظار ہے، تو بھی سجدہ کر۔ یہ الفاظ آپ کی زبان مبارک سے صادر ہونے لگے کہ مسجد ہڑام سے نیچے آ رہی اور تمام رعونت پسندان کلیر اور نخوت پرست امراء اس کے نیچے دب کر رہ گئے۔ مسجد کی عمارت تھی بہت عالیشان، جتنے آدمی بھی مسجد کے اندر تھے سب کے سب اس کے نیچے دب کر مر گئے۔ کوئی ایک تنفس بھی اپنی جان سلامت نہ لے جاسکا۔ اتنی بھی ہمت کسی میں نہ تھی جو ان مغرور و خود پسند امراء کی لاشیں ملبہ کے نیچے سے نکال سکتا۔“

اس کے بعد آپ پر جلال و غضب کا زبردست جذبہ طاری ہوا۔ شمشیر صابری بے نیام ہو گئی جس سے لوگ پناہ مانگتے تھے مگر پناہ نہ ملتی تھی۔ تباہ وہی ہوئے تھے جو مسجد کے اندر تھے، باقی شہر تو تمام کا تمام موجود تھا جو عورتوں، بچوں اور بوڑھوں، مردوں پر مشتمل تھا۔ شہر میں

ایک وہ بڑے عظیم پھیلی جس نے ہر طرف ایک قیامت برپا کر دی۔ یہ حالت ہو گئی کہ ایک ایک گھڑ سے ایک ایک وقت میں دس دس جنازے نکلتے تھے۔ وہ بازار مرگ گرم ہوا کہ بھرے شہر میں ایک کھرا مچ گیا۔ لاشوں کو دفنانے والا کوئی بھی نہ مانا تھا۔ بھاگڑ پڑی ہوئی تھی جدھر جس کا منہ اٹھا بھاگ نکلا، لیکن بھاگنے والوں کو کہیں پناہ نہ ملی، جو جس طرف گیا موت اس کے پیچھے گئی، کہیں کسی کو پناہ نہ ملی۔ چند روز کے اندر اندر ہی ہندوستان کا یہ دولت مند اور بارونق شہر ہو کا میدان بن گیا، جو لوگ جہاں اور جس جگہ مرے وہیں پڑے رہ گئے۔

اجبار الصالحین میں لکھا ہے کہ ایک مرتبہ شیخ علی احمد صابرؒ کو عالم تھیر میں ایک عرصہ گزار گیا تھا۔ بابا صاحب کو خبر ہوئی تو آپ نے فرمایا کون ہے جو میرے صابر کو عالم بیداری میں لائے۔ حضرت خواجہ شمس الدین ترک وہاں موجود تھے عرصہ کیا کہ غلام حاضر ہے۔ آپ نے کہا کہ اچھا جاؤ۔ خواجہ شمس الدین ترک لحن داؤدی رکھتے تھے اور بہت شیریں آواز تھے۔ آپ نے کلیر شریف پہنچ کر حضرت شیخ کے قریب گنگنا شروع کیا۔ پھر ایک دن لگائی۔ اس نغمہ کے اثر سے تھوڑی دیر میں حضرت چونک پڑے اور عالم تھیر سے صحو بیداری کے عالم میں مراجعت فرمائی۔ حضرت شمس الدین ترک آداب بجالائے۔ حضرت شیخ نے اب صاحب اور دوسرے پیر بھائیوں کا حال دریافت فرمایا اور نوازشات فرما کر خصت کر دیا۔ خواجہ صاحب نے گنجشکر کو اطلاع دی اور انعام کے خواستگار ہوئے۔ حضرت نے فرمایا مانگو کیا مانگتے ہو۔ آپ نے حضرت شیخ علی احمد صابرؒ کی خدمت گزارمی کی عزت طلب کی۔ حضرت نے قبول فرما کر روانہ کیا۔ چنانچہ خواجہ شمس الدین ترک عرصہ تک حضرت شیخ علی احمد صابرؒ کی خدمت میں رہے اور آپ ہی سے خلافت حاصل کی اور پانی پت تشریف لے جا کر وہیں سکونت اختیار فرمائی۔

صاحب مرآة الاسرار فرماتے ہیں کہ حضرت سلطان المشائخ اور شیخ علی احمد صابرؒ میں باہم کمال محبت و الفت تھی۔ حضرت سلطان المشائخ سے پینتیس سال قبل تیرھویں ربیع الاول ۶۹۰ھ کو آپ نے رحلت فرمائی اور قصبہ کلیر میں دفن ہوئے جو اب پیران کلیر ہے

کے نام سے مشہور ہے اور رٹکی کے قریب واقع ہے۔

پہلے آپ کا مزار مبارک خام تھا لیکن حضرت عبدالقدوس گنگوہی نے پختہ مزار بنوایا اور ہاتھی کے زمانے میں مقبرہ تعمیر ہوا۔ مزار مبارک گنبد کے اندر واقع ہے اور دروازے سے خلقت اگر فیض حاصل کرتی ہے اور طالبانِ حق و مریدانِ صادق کو آپ کی روحانیت پاک سے برابر فیض پہنچتا رہتا ہے۔

کہا جاتا ہے کہ آپ میاں قندریہ خانیہ البدرین تھے۔ کان بڑے بڑے پیشانی بلند ابرو کشادہ وسیاہ چشم تھی۔ گردن دراز اور سینہ کشادہ تھا۔

حضرت بابا فرید الدین گنج شکر کے بعد خاندانِ چشت کے صرف دو سلسلے جاری ہوئے ہیں۔ ایک حضرت سلطان نظام الدین اولیاء رحمۃ اللہ علیہ سے جن کے سجادہ نشین حضرت نصیر الدین چراغ دہلوی ہوئے اور دوسرا حضرت شیخ علی احمد صابر کلیری سے جن کے خلیفہ خواجہ شمس الدین ترک پانی پتی ہوئے۔ ان دونوں سے شاخیں پھوٹیں اور اتنی ہلک اٹھی کہ تمام ہندوستان خوشبو سے مہک اٹھا۔

خلیفہ عظیم خواجہ شمس الدین ترک آپ کے خلیفہ اور جانشین تھے۔ آپ ہی کے واسطے سے سلسلہ صابری چشتی جاری ہوا۔ آپ خواجہ سیوی کی اولاد سے تھے اور سلسلہ نسب حضرت محمد حنفیہ تک پہنچتا ہے جو حضرت علی علیہ السلام کے فرزند تھے۔ پہلے ترکستان میں تحصیل علم کرتے رہے۔ پھر ہندوستان آئے اور کلیر شریف پنچے اور شیخ پانی پتی کے والد و شیدا ہو گئے۔ ان کی خدمت میں رہنے لگے۔ بہت مجاہد سے کیے اور کسب سلوک میں ترقی حاصل کی اور ایسے کہاں کو پہنچے کہ دوسروں کو صاحبِ کمال بنا دیا۔

شیخ علاؤ الدین کلیری کا آخری وقت آیا تو قریب بلا کر خلافت جو حضرت فرید الدین گنج شکر سے ملی تھی انھیں مرحمت فرمائی اور اپنے خط مبارک سے لکھ کر اجازت نامہ مرحمت فرمایا۔ وصیت فرمائی کہ میرے انتقال کے بعد تین دن سے زیادہ یہاں نہ رہنا، بلکہ پانی پت میں جا کر

لہ : سبارکنا لہجین

لہ اس کتاب میں "بو علی قندریہ پانی پتی" کے ضمن میں فنٹ نوٹ میں ان کے متعلق بعض باتیں بیان ہوئی ہیں

سکونت اختیار کرنا۔ چنانچہ آپ نے اس پر عمل کیا۔

آپ نے خرقہ خلافت شیخ جلالی الدین پانڈیتی کو عنایت فرمایا اور انہیں اپنا جانشین مقرر کیا۔ خواجہ شمس الدین ترک نے ۱۹ شعبان ۱۷۵۷ء کو وفات پائی۔

شیخ علی احمد صابر کی وفات کے بعد تصرفات جلالی کی کثرت کے باعث آپ کے مرقد کی زیارت کے لیے کوئی شخص نہ جاسکتا تھا۔ جب حضرت خواجہ عبدالقدوس گنگوہی زیارت کے لیے تشریف لے گئے تو نہایت عاجزی سے عرض کیا کہ تمام مخلوق حضور کی نوازش و کرم کی امیدوار ہے۔ مگر برق جلالی کے خوف و دہشت سے کسی کو یہاں آنے کی طاقت نہیں۔ ارشاد ہوا کہ میں نے تمہاری خاطر اپنے جلال کی شدت کم کر دی ہے اور تقاضائے جمال سے تمام خاص و عام کو یہاں کی حاضری کی اجازت دے دی ہے۔ چنانچہ اس وقت سے خاص و عام کی آمد و رفت شروع ہوئی۔ روضہ مبارک کی عمارت تعمیر کی گئی اور شہر کلیر پیران کلیر کے نام سے موسوم ہوا۔

قطب الدین بختیار کاکی (قطب الاقطاب حضرت خواجہ)

دہلی

عرس | جامع مسجد دہلی سے فریبا گیارہ میل کے فاصلہ پر قصبہ مہرولی میں حضرت سلطان الہند خواجہ غریب نواز کے جانشین اور بابا فرید الدین مسعود گنج شکر کے پیرومرشد قطب الاقطاب حضرت خواجہ قطب الدین بختیار کاکی کا روضہ مقدس مرجع خلاق ہے جہاں ہر سال ۳ ربیع الاول کو حضرت کا عرس بڑی شان و شوکت سے منایا جاتا ہے۔ عرس کے ایام میں روضہ مقدسہ کو خوب سجایا جاتا ہے۔

زیارت گاہ | قصبہ مہرولی عام طور پر قطب صاحب کے نام سے مشہور ہے۔ اس جگہ بہت سے اولیاء اللہ مدفون ہیں۔ ان میں سب سے بڑے اور مشہور حضرت خواجہ صاحب ہیں۔ قصبہ مہرولی دہلی کی سب سے مشہور زیارت گاہ ہے۔ جہاں لوگ سیر و تفریح کے لیے بھی آتے ہیں۔ برسات کے دنوں میں لوگوں کی خاص چہل پل ہوتی ہے۔ تاریخی عمارات میں اولیاء مسجد شمس تالاب چہل من چہل تن، نہرونی کا جھڑنا، امریاں اور کئی اور قابل ذکر ہیں۔

نام و نسب | خواجہ قطب الدین کا اصل نام بختیار اور قطب الدین لقب تھا۔ عرف عام میں خواجہ کاکی کہلاتے تھے۔ حسینی سادات میں سے ہیں سلسلہ نسب یہ ہے :

خواجہ قطب الدین بختیار کاکی بن سید کمال الدین بن سید موسیٰ بن سید احمد اوشی بن سید کمال الدین بن سید محمد بن سید احمد بن سید رضی الدین بن سید حسام الدین بن سید رشید الدین بن سید جعفر بن حضرت نفی الوجود بن علی موسیٰ رضا بن موسیٰ کاظم بن جعفر صادق بن محمد باقر بن زین العابدین بن امام حسین علیہ الصلوٰۃ والسلام۔

تعلیم و تربیت | عمر مبارک دو سال سے کم تھی کہ والد کا سایہ سر سے اٹھ گیا۔ والد مہتر مہ نے بڑی محنت سے تربیت کیا۔ پانچ سال کی عمر میں مولانا ابو حفص سے تعلیم حاصل کرنے لگے۔ مولانا

نے علوم ظاہری و باطنی کی تکمیل اور سلوک کے ادب و طریق سکھانے میں بہت محنت سے کلام لیا۔ جب خواجہ معین الدین چشتی اوش میں تشریف لائے تو ان سے بیعت کی اور سترہ سال کی عمر میں انھیں سے فرقہ خلافت بھی حاصل کر لیا۔

عبادت و ریاضت | زہد و ریاضت کی عادت بچپن ہی میں شروع ہو چکی تھی۔ خواجہ اجمیری سے بیعت کرنے کے بعد عبادت میں اور زیادہ انہماک ہو گیا۔ کہا جاتا ہے کہ رات دن میں قریباً سو رکعت نماز ادا کیا کرتے تھے اور ہر رات تین ہزار مرتبہ درود شریف کا ورد کیا کرتے تھے۔ اس سلسلے میں ایک مشہور واقعہ بیان کیا جاتا ہے کہ شادی کی ابتدائی تین راتوں میں درود شریف کا تاغہ ہو گیا۔ چنانچہ رئیس احمد نام ایک دیندار شخص کو خواب میں رسول اکرم ﷺ نے فرمایا کہ نختیار سے دریافت کریں کہ تین دن سے ہمیں ان کی طرف سے تحفہ (درود) نہیں پہنچا۔ جب یہ پیغام خواجہ صاحب تک پہنچا تو بے تاب ہو گئے۔ اسی وقت بیوی کو طلاق دے کر رخصت کیا اور دنیاوی علائق سے بالکل الگ ہو گئے۔

مشائخ سے ملاقاتیں | خواجہ صاحب نے اپنے ملفوظات میں اپنی سیاحت کا حال لکھا ہے، جس کا خلاصہ یہ ہے کہ جب آپ غزنی گئے تو وہاں ایک بزرگ سے ملے ان کی خانقاہ میں روزانہ کئی فتوحات آئیں مگر صبح کو جو کچھ آتا وہ غریبوں کو دے دلا کر شام تک ختم کر دیا جاتا۔ یہ بزرگ اپنے پاس کچھ نہ رکھتے تھے۔ بڑے صاحب نعمت بزرگ تھے۔ خواجہ صاحب لکھتے ہیں کہ یہ بزرگ خود فرماتے تھے کہ میں نے چالیس سال تک مجاہدہ کیا مگر کچھ نہ ہوا پھر سونا، بولنا، کھانا اور لوگوں سے ملنا کم کر دیا تو مجھے روشنی نظر آئی اور اب عرش اور حجابِ عظمت تک کی چیزیں مجھے نظر آنے لگی ہیں۔

خواجہ معین الدین چشتی سے فیضیاب ہونے کے بعد آپ بغداد و تشریف لے گئے اور وہاں

لے سیر الاقطاب میں لکھا ہے کہ جب خواجہ صاحب اوش سے بغداد گئے اور وہاں ابواللیث سمرقندی کی مسجد میں فروکش ہوئے تو وہیں خواجہ اجمیری سے شرف ملاقات حاصل ہوا اور ان سے بیعت کر لی۔ اس موقع پر شیخ شہاب الدین سہروردی، شیخ اوحمد الدین کرمانی، شیخ برہان الدین چشتی اور شیخ محمد اسماعیل بھی موجود تھے۔

متعدد بزرگان دین اور اولیاء اللہ کے ہم نشین رہے۔ شیخ شہاب الدین سمرودی اور شیخ
 اوحید الدین کرمانی سے بھی وہیں استفادہ کیا۔ آپ اپنے ملفوظات میں لکھتے ہیں کہ شیخ شہاب الدین
 سمرودی واقعی بہت بڑے بزرگ اور عابد و زاہد ہیں۔

خواجہ صاحب نے خواجہ ابو یوسف حشتی سے بھی ملاقات کی۔ اس ملاقات کا حال بھی
 اپنے ملفوظات میں بیان کیا ہے۔

ہندوستان | بیان کیا جاتا ہے کہ سیاحت کے دوران جب آپ بغداد میں تھے آپ کو
 میں آمد | خبر ملی کہ خواجہ معین الدین حشتی خراسان سے ہندوستان جا رہے ہیں۔ چنانچہ
 آپ بھی ہندوستان چل پڑے۔ بعض لکھتے ہیں کہ آپ پیرومرشد کی معیت میں ہندوستان تشریف
 لائے پھر مرشد نے جمیر سے دہلی جانے کا حکم دیا۔

ورد دہلی | دہلی کے سفر میں آپ ملتان پہنچے اور یہاں کے مشہور شیخ حضرت بہاؤ الدین نے
 ملتان سے ملاقات کی۔ وہ خواجہ صاحب سے بڑی شفقت سے ملے۔ اور خواجہ صاحب نے
 کچھ دن وہاں قیام فرمایا۔ بزم صوفیہ میں لکھا ہے کہ اسی اثنا میں مغلوں نے ہندوستان پر
 یورش کی تو ملتان کا حاکم قباچہ حضرت قطب صاحب سے فیوض و برکات کا طلبگار ہوا اور کہا
 جاتا ہے کہ انھیں کی کرامت سے مغل شکست کھا کر فرار ہو گئے۔ ملتان سے وہ دہلی آئے اور
 دہلی کے قریب پہنچے، تو سلطان شمس الدین التمش نے خدم و حشم کے ساتھ ان کا استقبال کیا۔
 ان کے قیام کا انتظام شہر کے اندر کرنا چاہا، لیکن انھوں نے کیلوکٹری میں سکونت پسند کی۔
 سلطان التمش ہفتہ میں دو بار ان کی خدمت میں حاضر ہو کر ان کے فیوض و برکات سے مستفیض
 ہوتا تھا۔ آخر میں سلطان التمش نے عرض کی کہ شہر سے اتنی دور آنے میں سلطنت کے کاروبار
 میں خلل پڑتا ہے تو مجبوراً وہ شہر دہلی کے اندر فروکش ہونے پر راضی ہو گئے اور ملک غین الدین
 مسجد میں قیام فرمایا۔

۱۲۹ | سیرالقطاب ص ۱۲۹ | سیرالعارفین ص ۱۲۹

۱۲۹ | سیرالعارفین (۱۲۹ و ۱۳۰) ص ۱۲۹

شیخ الاسلام جمال الدین بسطامی کی وفات کے بعد التمش نے حضرت قطب صاحب کو ان کی جگہ پر مامور کرنا چاہا، لیکن جب انہوں نے انکار کیا تو شیخ نجم الدین صغریٰ کو اس عہدہ پر مامور کیا گیا۔ شیخ نجم الدین صغریٰ حضرت خواجہ عثمان ہارونی کے مرید تھے اور برگزیدہ بزرگوں میں شمار کیے جاتے تھے۔ لیکن حضرت خواجہ قطب الدین کی قبولیت سے ان کے دل میں شک و حسد کی آگ بھڑک اٹھی۔

دہلی سے حضرت قطب صاحب نے حضرت خواجہ بزرگ کی خدمت میں شوق ملاقات اور اشتیاق قدم بوسی کا عریضہ ارسال کیا۔ خواجہ صاحب اپنے پھور مرید کی آتش شوق بجھانے کے لیے خود دہلی تشریف لائے اور یہاں کے تمام خواص و عوام اور مشائخ کبار ان کے دیدار سے مشرف ہونے کے لیے ان کی خدمت میں حاضر ہوئے۔ مگر دہلی کے شیخ الاسلام شیخ نجم الدین صغریٰ نہیں آئے تو خواجہ صاحب خود ان سے ملنے کے لیے گئے۔ انہوں نے شکایت کی کہ قطب صاحب کے ساتھ لوگوں کی گرویدی اور فریفتگی کی وجہ سے ان کا وقار اور دبدبہ معرض خطرہ میں آگیا ہے۔ شیخ الاسلام کی خاطر حضرت خواجہ صاحب نے قطب صاحب کو دہلی چھوڑ کر اپنے ساتھ اجمیر چلنے کا حکم دیا۔ التمش نے بڑی منت و نزاری کی لیکن حضرت خواجہ صاحب نے اس کی بات نہ مانی اور قطب صاحب کو لے کر روانہ ہو گئے۔

دہلی کے باشندوں نے قطب صاحب کو جاتے دیکھا تو عاشق زار کی طرح آہ و بکا کرنے لگے، جس جگہ قطب صاحب قائم رکھتے تھے وہاں کی خاک اٹھا کر تیر کا آنکھوں سے لگاتے تھے خواجہ صاحب نے دہلی والوں کو قطب صاحب پر ایسا شیفتہ اور فریفتہ پایا تو ارشاد فرمایا کہ "بابا قطب الدین تم یہیں رہو، تمہارے چلے جانے سے دہلی کے لوگوں کا دل خراب و کباب رہے گا۔ مجھ کو یہ منظور نہیں۔ چنانچہ ستر وقت تک وہ دہلی ہی میں مقیم رہے۔" مرشد کی وفات سے قبل خواجہ صاحب دہلی سے اجمیر گئے اور شرف ملاقات کیا۔

قطب صاحب	التمش کو خواجہ صاحب سے جو عقیدت تھی اس کا شاہی دربار پر
اور التمش	بہت اچھا اثر پڑا اور ملک بھی اس اثر سے محروم نہ رہا۔ کیونکہ خواجہ صاحب

بادشاہ کو اپنی رعایا، فقراء اور درویشوں کے ساتھ جس حسن سلوک کی تلقین کرتے رہتے تھے التمش اس پر کاربند رہتا تھا۔ التمش خود بھی بڑا عابد و زاہد تھا۔ نماز روزے کا سختی سے پابند تھا۔ اسلام کے ارکان ہمیشہ بجا لاتا رہا۔ بادشاہ ہونے کے باوجود اپنے بیشتر کام خود کرتا تھا اور نوکروں کو تکلیف نہ دیتا تھا۔ رات کو بھیس بدل کر رعایا کی تکالیف معلوم کرنا اور ان کا ازالہ کرتا۔ غربا اور حاجت مندوں کو مالی مدد دیتا۔ عدل و انصاف کے لیے ہمیشہ کوشاں رہتا۔ التمش کی اس نیک نفسی کے باعث لوگ اس کی عزت کرتے تھے۔ خواجہ صاحب اپنے ملفوظات میں لکھتے ہیں کہ "ایک رات بادشاہ میرے پاس آیا اور میرے پاؤں پکڑ لیے۔ میں نے پوچھا مجھے کب تک تکلیف دیتے رہو گے جو ضرورت ہو بیان کرو۔ کہنے لگا اللہ تعالیٰ نے مجھے بادشاہی دی ہے لیکن قیامت کے روز جب مجھ سے اس کی باز پرس ہوگی اور اس کا حساب مانگا جائیگا تو اس وقت بھی آپ مجھے نہ چھوڑیں۔ وہ اس وقت تک واپس نہ گیا جب تک میں نے اس کی بات قبول نہ کر لی۔"

استغنا اور بادشاہ کی اس قدر ارادت کے باوجود خود خواجہ صاحب کے گھر میں ہمیشہ صبر و تحمل فقر و فاقہ ہی ہوتا۔ آپ کی حرم محترم بھی عسرت سے زندگی بسر کرتی تھیں۔ بعض اوقات پڑوسیوں سے قرض لے کر گزارا کرنا پڑتا۔ اس ناواری پر بھی جو دوسنچا کا عالم تھا کہ جو کچھ لنگریں آتا فوراً دوسروں میں تقسیم کر دیتے۔

ایک مرتبہ شاہی حاجب اختیار الدین ایک خدمت دار آیا اور کچھ گاؤں آپ کے لیے وقف کرنے کی خواہش ظاہر کی مگر آپ نے اسے ایسا کرنے سے منع فرما دیا۔ التمش کے وزیر نے بھی ایک مرتبہ اسی قسم کی خواہش کا اظہار کیا مگر آپ نے فرمایا ہمارے خواجگان نے کسی سے گاؤں قبول کیے ہوتے تو ہم بھی قبول کر لیتے۔ اگر ہم یہ گاؤں لے لیں تو قیامت کے دن اپنے خواجگان کو کیا منہ دکھائیں گے۔

سماع | آپ کو سماع سے بہت رغبت تھی۔ اکثر سماع کی مجلسیں منعقد کرایا کرتے تھے کبھی کبھی خواجہ قاضی حمید الدین ناگوری کے یہاں ایسی مجلسیں منعقد کراتے۔ ایک روز سماع کی ایک

مجلس میں یہ شعر پڑھا گیا ہے

سرود چلبست کہ چندیں فسوں عشق درو سبت
سرود محرم عشقت و عشق محرم اوست
خواجہ صاحب پر اس شعر نے عجب کیفیت پیدا کر دی۔ سات دن رات تک بیہوش
رہے۔ نماز کے وقت ہوش آجاتا اور نماز ادا کرنے کے بعد پھر وہی کیفیت طاری ہو جاتی۔
سماع ہی باعث وصال ہوا۔

وفات | وصال کی کیفیت یہ تھی کہ ایک مرتبہ شیخ علی سجستانی کی خانقاہ میں محفل سماع منعقد
تھی۔ خواجہ صاحب اس میں موجود تھے۔ قوالوں نے شیخ احمد جام کا قصیدہ سنایا جب یہ شعر
پڑھا ہے

کشتگانِ خنجرِ تسلیم را ! ہرزماں از غیب جانِ دیر است

خواجہ صاحب پر یہ شعر سنتے ہی وجد طاری ہو گیا۔ اور تڑپنے لگے۔ اسی حالت میں شیخ
حمید الدین ناگوری اور مولانا بدر الدین غزنوی انھیں گھڑ تک لے گئے۔ تین دن اور تین
رات وجہ کی حالت طاری رہی نماز کے وقت ہوش آجاتا تو وضو کر کے نماز ادا کرتے پھر
اسی عالم میں چلے جاتے۔ یہاں تک کہ وفات پا گئے۔

وفات کے وقت سر مبارک خواجہ حمید الدین ناگوری کے زانو پر تھا اور پاؤں شیخ بدر الدین
غزنوی کی آغوش میں۔ سلطان التمش نے نماز جنازہ پڑھائی۔ وفات سے کچھ دن قبل عید
کی نماز سے فارغ ہو کر گھر واپس آ رہے تھے کہ راستے میں ایک مقام پر ٹھہر گئے فرمایا یہاں سے
عشق کی بو آتی ہے۔ چنانچہ وہ زمین آپ نے خرید لی۔ خطہ زمین پر آپ کا روضہ مقدس تعمیر ہوا۔
تصانیف | آپ کی طرف دو کتابیں منسوب کی جاتی ہیں۔ ایک دیوان ہے اور دوسری
کتاب کا نام فوائد السالکین۔ مؤخر الذکر کتاب میں آپ کی سات مجلسوں کے ملفوظات ہیں
جنہیں حضرت خواجہ فرید الدین گنجشکر نے جمع کیا ہے اور اس میں سالک کے لیے تمام ضروری باتیں درج ہیں
اس کتاب سے آپ کی جن تعلیمات کا پتہ چلتا ہے وہ یہ ہیں کہ سالک کو پیٹ بھر کر نہیں
کھانا چاہیے بلکہ صرف عبادت کی قوت قائم رکھنے کے لیے ضرورت کے مطابق کھایا جائے۔ دکھا
کے لیے لباس پہننے والا راد سلوک کا رہنما ہے۔ کم بولنا، کم سونا، اکائش و نیوی سے پاک رہنا ہر سالک

کے لیے لازم ہے۔ پھر فرماتے ہیں سالک کو ہر وقت محبت الہی میں غرق رہنا چاہیے۔ سکر میں اس کی حالت ایسی ہو کہ اس کے سینہ میں زمین و آسمان بھی داخل ہو جائیں تو اسے خبر نہ ہو، جو کچھ دوست کی جانب سے ملے اُسے نعمت غیر مترقبہ جان کر لے لینا چاہیے۔

خواجہ صاحب نے اس بات پر بہت زور دیا ہے کہ اسرار الہی پوشیدہ رکھے جائیں فرمایا راہ سلوک میں حوصلہ وسیع ہونا چاہیے، تاکہ اسرارِ فاش نہ ہونے پائیں۔ آپ فرماتے ہیں کہ میں مدت تک اپنے پیرومرشد کی صحبت میں رہا مگر کبھی اسرار الہی فاش نہیں ہونے دیے۔ یہ بھی فرمایا کہ سالک کے لیے شریعت کی پابندی از بس ضروری ہے خواہ وہ سکر یا کسی بھی حالت میں ہو۔ خلفاء آپ کے خلفاء بہت سے ہیں جو مختلف مقامات پر رشد و ہدایت کی مسند پر جلوہ افروز ہوئے اور لوگوں کی مذہبی اور اخلاقی حالت کو سدھارنے کا کارِ عظیم انجام دیا۔ حضرت جلال اللہ تبریزی نے بنگال میں رہ کر بہت سے غیر مسلموں کو حلقہ بگوش اسلام کیا۔ مسجد تعمیر کرائی، اور خانقاہ قائم کر کے وسیع پیمانے پر اسلام کی نشر و شاعت کی۔ خلفاء کے نام یہ ہیں:

شیخ فرید الدین گنج شکرہ (پاک پٹن)	شیخ نجم الدین قلندر
شیخ بدر الدین غزنوی (دہلی)	شیخ سعد الدین
شیخ برہان الدین بلخی	شیخ محمود بہاری
شیخ ضیاء الدین رومی (دہلی)	مولانا محمد جاجزی
شمس الدین التمش (دہلی)	سلطان نصیر الدین غازی
شیخ بابا سنجرمی بھردریا (دہلی)	قاضی حمید الدین ناگوری (دہلی)
مولانا نضر الدین صوائی	مولانا شیخ محمد
شیخ احمد تمامی	شیخ صفوی بدھن
شیخ حسین	شیخ جلال الدین ابوالقاسم تبریزی
شیخ فیروز	شیخ نظام الدین ابوالموید (دہلی)
شیخ بدر الدین موتاب (دہلی)	شیخ تاج الدین منور ادشی
شاہ نضر قلندر	مولانا سفید

قاضی حمید الدین | خواجہ صاحب نے اپنے ملفوظات "فوائد السالکین" میں حضرت
ناگوری | حمید الدین ناگوری کو اپنے "یارِ غار" کے نام سے یاد کیا ہے سیرِ لاقطاً

میں لکھا ہے کہ حضرت حمید الدین خواجہ صاحب کے استاد تھے اور خواجہ صاحب نے انھیں
سے علوم ظاہری کی تعلیم حاصل کی تھی۔

حضرت حمید الدین ناگوری کا اصل نام محمد تھا۔ آپ نے پہلے شہاب الدین سروردی
سے شرف بیعت کیا۔ پھر خواجہ قطب الدین بختیار کاکئی سے گھرے مراسم ہو گئے اور کئی سفر و
میں ان کے ساتھ رہے۔ خواجہ صاحب کی اجازت سے مدینہ منورہ گئے۔ وہاں سال سے
زیادہ عرصہ تک روضہ نبوی کے مجاور رہے۔ وہاں سے مکہ معظمہ گئے تین سال تک وہاں رہے۔
پھر التمش کے زمانہ میں دہلی آئے اور خواجہ صاحب کے ساتھ رہنے لگے۔ وفات کے بعد
خواجہ صاحب کے پہلو میں دفن ہوئے۔

معین الدین حسینی اجمیری (معین الملک الدین حضرت خواجہ)

اجمیر شریف

عرس | اجمیر شریف میں حضرت خواجہ معین الملک والدین معین الدین حسینی رحمۃ اللہ علیہ کا عرس رجب کے مہینے میں بڑی شان و شوکت سے منایا جاتا ہے جس میں بڑے عظیم پاکستان و ہند کے علاوہ دوسرے ملکوں سے بھی خواجہ صاحب کے عقیدت مند شرکت کے لیے آتے ہیں۔ بڑے عظیم پاکستان و ہند میں خواجہ اجمیری کا عرس سب سے زیادہ شہرت رکھتا ہے۔ عرس کے موقع پر شہر کی رونق خاص طور پر قابل دید ہوتی ہے۔ آستانہ عالیہ کے آس پاس یوں معلوم ہوتا ہے جیسے شہر آباد ہو گیا ہے۔ عرس کے دنوں میں قوالی کا خاص اہتمام ہوتا ہے۔

اجمیر | اجمیر ہندوستان کا نہایت قدیم اور تاریخی شہر ہے۔ پرتھوی راج کے عہد میں اجمیر نے خاص رونق پائی۔ راجہ جے پال نے یہاں قلعہ تارا گڑھ تعمیر کیا۔ جو سنگ مرخ سے بنایا گیا۔ آج کل اس قلعہ کے کھنڈر باقی ہیں۔ شہاب الدین غوری کے زمانہ میں اجمیر مسلمانوں کے قبضہ میں آیا اور پاپیے تخت دہلی کا صوبہ بنا دیا گیا۔

روضہ اور دیگر عمارات | درگاہ خواجہ کی پہلی عمارت خواجہ اجمیری کا روضہ ہے جو خواجہ حسین ناگوری نے بنوایا۔ غیاث الدین خلجی کے عہد میں بنوایا۔ روضہ کی تعمیر ۹۳۹ء میں مکمل ہوئی۔ روضہ کی غریبی دیوار میں سنگ مرمر کی جالی پر یہ تاریخ کندہ ہے:

از پٹے تاریخ نقش گنبد خواجہ معین
گفت ہاتف گو معظم قبلہ عرش بریں
گنبد کے اوپر نقاشی کی گئی ہے اور چاروں طرف چھوٹی چھوٹی سنہری کلبیاں لگی ہیں۔ اندر لاجوردی اور سنہرا کام کیا گیا ہے۔ چھت میں کاشانی منحل کی چھت گیری لگی ہے جس کے چاروں طرف سنہری قحطے آویزاں ہیں۔

مزار مبارک بیش قیمت سنگ مرمر کا بنا ہے۔ درگاہ شریف کے تین احاطے ہیں پہلے احاطہ میں تقارخانہ عثمانی، تقارخانہ شاہجہانی اور اکبری مسجد واقع ہے۔

دوسرے احاطہ میں بلند دروازہ (معہ دیگہائے کلاں و خورد)، محفل خانہ، حوض شاہی (معہ یادگار ملکہ میری) اور حجرے واقع ہیں۔ تیسرے احاطہ میں مسجد صندل خانہ، روضہ منورہ معزیگی والان اور بہشتی دروازہ و حجرہ حور النساء، بگیم و چلہ شیخ فرید الدین شکر گنج و بی بی حافظہ جہانی اولیاد مسجد، جامع مسجد شاہ جہانی، کرناٹکی والان، مزار نظام سقہ، لنگر خانہ، جہالرا، احاطہ چاریار، مزار خواجہ حسین اجمیری، خانقاہ اور مقبرہ شاہ قلی خان۔

نقار خانہ عثمانی میر عثمان علی خاں والی دکن نے تعمیر کرایا۔ نقار خانہ شاہ جہانی ۱۰۴۵ھ میں شاہ جہان نے تعمیر کرایا۔ اس کا دروازہ سُرخ رنگ کا ہے اندر اور باہر سنگ مرمر کا فرش ہے۔ اس میں مقررہ اوقات پر نوبت بنتی ہے۔

مغرب کی طرف ایک اونچی کرسی پر اکبری مسجد ہے جو ۱۶۸۶ھ میں اکبر نے بنوائی۔ یہ سنگ سُرخ سے بنی ہوئی ہے۔ دونوں طرف سنگ مرمر کے مینار ہیں۔ صحن میں حوض ہے۔ بلند دروازہ کے قریب مغرب میں دیگ کلاں نصب ہے۔ اکبر نے چتوڑ فتح کرنے کے بعد ۱۶۷۹ھ میں آستانہ عالیہ پر حاضری دی اور ایک مانی ہوئی منت کے مطابق یہ دیگ نصب کرائی، جس کا محیط اور پٹیاً قریباً ساٹھ تیرہ گز ہے۔ اس دیگ میں سومن چاول پکائے جاسکتے ہیں۔

ایک دیگ اور ہے جو دیگ خورد کہلاتی ہے یہ ۱۰۲۲ھ میں جہانگیر نے نصب کرائی اس میں قریباً ساٹھ من کھانا تیار ہو سکتا ہے۔

محفل خانہ یا سماع خانہ ۱۸۹۱ء میں تعمیر ہوا۔ یہ چھیا لیس فٹ مربع کا وسیع ہال ہے جس کے چاروں طرف چودہ فٹ چوڑی غلام گردش ہے۔ عرس کے دنوں میں یہاں محفل سماع منعقد ہوتی ہے۔

مسجد صندل خانہ کے نیچے بابا فرید شکر گنج کا حجرہ ہے۔ جس میں دور دور تک ترخانے بنے ہیں۔ خواجہ صاحب کے مزار کا یہی راستہ ہے۔ حجرے کا دروازہ ہمیشہ مقفل رہتا ہے۔ صرف ۵ محرم کو کھولا جاتا ہے۔

نام و نسب | خواجہ معین الملک والدین سبستان یا سبستان میں پیدا ہوئے چنانچہ انکو

سنجری بھی کہتے ہیں۔ نسب نامہ یہ ہے:

خواجہ معین الحق والدین بن غیاث الدین بن سید کمال الدین بن سید احمد حسین بن سید
ظاہر بن سید عبدالعزیز بن سید ابراہیم بن سید محمد محمدی بن امام حسن عسکری بن امام نقی بن امام
نقی بن امام موسیٰ رضا بن امام جعفر بن امام محمد باقر بن امام علی زین العابدین بن سید الکونین امام
حسین بن علی المرتضیٰ رضوان اللہ تعالیٰ عنہم اجمعین۔

تعلیم | بارہ برس کی عمر میں والد کے سایہ سے محروم ہو گئے۔ ترکہ میں ایک باغ اور چکی ملی اسی
کو روزی کا ذریعہ بنایا۔ اس اثنا میں ابراہیم قلندر نامی ایک مجذوب سے ملاقات ہوئی۔ انھوں
نے کھلی کا ایک ٹکڑا دانتوں سے چبا کر آپ کے منہ میں رکھا۔ جس کی تاثیر سے زندگی ہی بدل گئی
اور سب کچھ چھوڑ چھاڑ طلب خدا میں چل کھڑے ہوئے۔ سمرقند پہنچے۔ کلام پاک حفظ کیا اور
علوم ظاہری کی تعلیم حاصل کرنے لگے۔

بیعت | سمرقند سے عراق کا رخ کیا۔ نیشاپور کے حدود میں ایک قصبہ ہارون سے گزر ہوا
جہاں ان دنوں شیخ عثمان ہارونی سکونت رکھتے تھے۔ خواجہ صاحب نے ان سے شرف بیعت
حاصل کیا۔ پیرو مرشد نے کلاہ چہار ترکی اور گلیم خاص مرحمت فرمایا اور ان کی صحبت میں رہ کر
خواجہ صاحب نے چند دنوں میں انوار الہی سے اپنے قلب کو منور کیا۔

شجرہ طریقت | خواجہ صاحب کا شجرہ طریقت یہ ہے:

خواجہ عثمان ہارونی، حاجی شریف زندانی، خواجہ محمد مودود حشتی، خواجہ ابو یوسف ناصر الدین
حشتی، خواجہ محمد حشتی، خواجہ ابو احد حشتی، خواجہ ابو اسحاق شامی حسنی سالار حشتیاں، خواجہ
مشاد غلوند نیوری، شیخ امین الدین، خواجہ بسیرۃ البصری، خواجہ سرید الدین حذیفہ مرعشی، حضرت
ابراہیم ادہم، شیخ ابو الفیض فضیل بن عیاض، شیخ ابو الفضل عبدالواحد بن زید، شیخ حسن بصری
حضرت امیر المؤمنین علی بن ابی طالب۔

حضرت خواجہ ابو اسحق شامی قصبہ حشت کے رہنے والے تھے۔ اسی لیے حشتی کہلائے
اور ان کا سلسلہ بھی حشتی سے موسوم ہوا۔

خواجہ صاحب اڑھائی سال تک پیرو مرشد کی خدمت میں رہے اور بہت ریاضت و

مجاہدہ کیا۔ بعض بیانات کے بموجب آپ نے بیس سال تک پیرو مرشد کی خدمت کی اور انہیں کے ساتھ سیاحت بھی کی۔ سفر میں مرشد کا بستر اور دوسری اشیاء اٹھائے پھرتے تھے۔

سیاحت | خواجہ عثمان ہارونی کے ہمراہ آپ سیوستان گئے پھر خواجہ بہاؤ الدین اوشی سے بھی شرف ملاقات حاصل کیا۔ خواجہ بہاؤ الدین نے خواجہ صاحب کو بہت سی نصیحتیں کیں مرشد کے ہمراہ خواجہ صاحب مکہ معظمہ اور مدینہ منورہ بھی گئے اور پیرو مرشد نے ان کے لیے وہاں دعا بھی کی۔ مدینہ منورہ ہی میں خواجہ صاحب کو ہندوستان جانے کا حکم ملا۔

مرشد سے خرقہ خلافت حاصل کرنے کے بعد خواجہ صاحب بغداد آئے پھر سنجان پہنچ کر شیخ نجم الدین کبریٰ کی خدمت میں اڑھائی سال گزارے، پھر محی الدین شیخ عبدالقادر جیلانی سے شرف نیاز حاصل کیا اور انہیں کے ہمراہ بغداد آئے۔ جہاں شیخ شہاب الدین سہروردی اور شیخ ضیاء الدین کی صحبت میں آئی۔ یہیں اوصد الدین کرمانی سے ملاقات ہوئی اور ان سے خرقہ خلافت حاصل کیا۔

بغداد سے ہمدان تشریف لائے اور خواجہ یوسف ہمدانی سے ملاقات کی پھر تبریزی پہنچے اور شیخ جلال الدین تبریزی کے پیرو مرشد ابو سعید تبریزی کی زیارت کی اور ان کی صحبت میں رہ کر فیض حاصل کیا۔ وہاں سے اصفہان آئے اور شیخ محمود اصفہانی سے کسب فیض کیا۔ بعد ازاں ہندوستان کا رخ کیا۔

ہند میں آمد | جب خواجہ صاحب ہندوستان آئے اس وقت حضرت شیخ علی ہجویری آقا گنج بخش وفات پا چکے تھے۔ خواجہ صاحب ان کے مزار پر حاضر ہوئے اور چلہ کیا۔ یہاں سے آپ ملتان تشریف لے گئے وہاں پانچ سال تک رہے اور سنسکرت اور پراکرت زبانیں سیکھیں پھر دہلی سے ہوتے ہوئے اجمیر شریف گئے۔ ۱۰ محرم ۵۶۱ھ کو اجمیر پہنچے۔

اس زمانے میں چوہان خاندان کا مشہور راجہ رائے تھوڑا اجمیر اور دہلی کا حکمران تھا۔ رائے تھوڑا تاریخ میں پر تھوی راج کے نام سے مشہور ہے۔ راجہ کے آدمیوں نے خواجہ صاحب کے قیام میں بڑی مزاحمت کی خود راجہ بھی خواجہ صاحب سے اچھی طرح پیش نہ آیا۔ بالآخر خواجہ صاحب کی تعلیم سے وہ لوگ متاثر ہونے لگے۔ راجہ کے کئی ملازم خواجہ صاحب کے ہاتھ پر

مسلمان ہو گئے۔

۵۸۷ اور ۵۸۸ ہجری میں سلطان شہاب الدین غوری نے ہندوستان پر دو حملے کیے۔ دوسرے حملہ میں رائے پتھورا گرفتار ہو کر مارا گیا۔ اور ہندوستان میں مسلمانوں کی حکومت قائم ہو گئی۔ مسلمانوں کے سیاسی اقتدار کے باعث خواجہ صاحب کے فیوض و برکات کو پھیلنے کا اچھا ذریعہ مل گیا اور غیر مسلم جوق در جوق اسلام میں داخل ہونے لگے۔

شادی اور اولاد | قیامِ اجمیر کے دوران خواجہ صاحب نے دو شادیاں کیں۔ ایک سید وجیبہ الدین مشہدی (حاکمِ اجمیر) کی دختر عصمت الشدیبی بی سے اور دوسری کسی ہندو راجہ کی لڑکی سے جو مشرف برہاسلام ہو گئی تھیں اور جن کا نام بی بی امۃ اللہ رکھا گیا۔

خواجہ صاحب کی اولاد میں تین لڑکے حضرت سید فخر الدین، سید ضیاء الدین ابو سعید اور سید حسام الدین تھے۔ اور ایک دختر نیک اختر بی بی حافظ جمال عورتوں کو شرعی اور روحانی تعلیم دیا کرتی تھیں۔

وصال | خواجہ صاحب نے ۶ رجب المرجب ۶۳۲ھ میں وفات پائی۔ سیر العارفین کے بیان کے مطابق عمر مبارک ستانوے برس کی تھی۔ سفینۃ الاولیاء میں عمر ۱۰۴ برس اور مؤنس الارواح میں ۱۰۰ برس لکھی ہے۔

خواجہ صاحب کو رسول اکرم سے بے حد محبت تھی۔ اپنے ملفوظات میں آنحضرت کا ذکر بڑے والہانہ انداز میں کیا ہے۔ رات کو بہت کم سوتے اور بالعموم عشا کے وضو سے فجر کی نماز ادا کرتے۔ کلام پاک ایک بار دن میں اور ایک بار رات میں ختم کرتے۔ طبیعت میں عفو کی صفت بہت زیادہ تھی۔ ہمیشہ دشمن کے ساتھ بھی نیکی کرتے۔ اپنے خلفاء اور مریدین سے بھی بے انتہا محبت تھی۔ خانہ کعبہ میں دعا فرمائی تھی کہ قیامت تک خانوادہ ہشتیہ کا سلسلہ قائم رہے۔ چنانچہ یہ سلسلہ اب تک قائم ہے۔

آپ کے فقیرانہ لباس میں دوہرا نجیہ ہوتا تھا اگر وہ بچھٹ جاتا تو جس رنگ کا بھی کپڑا لیتا اس کا پیوند لگا لیتے۔ غذا بہت کم کھاتے۔ ریاضت کے ابتدائی دنوں میں مسلسل سات سات دن تک روزہ رکھا۔ صرف پانچ مثقال کی ٹکیہ سے روزہ افطار کرتے۔

سماع | سماع سے بہت رغبت تھی۔ سماع کے موقع پر ان پر غیر معمولی کیفیت طاری ہوتی تھی۔ ایک مرتبہ سماع سننے سے یہ حالت ہو گئی کہ کئی دن تک بے ہوش رہے۔ آپ کی محفل سماع میں ذیل کے مشائخ و بزرگان کرام بھی شریک ہوا کرتے تھے :

شیخ الشیوخ حضرت شیخ شہاب الدین ہروردی، شیخ محمد کرمانی، شیخ محمد صفایانی، مخدوم زادہ شیخ برہان الدین چشتی، مولانا بہاؤ الدین بخاری، مولانا محمد بغدادی، خواجہ اجل سنجر، شیخ سیف الدین ماجوزی، شیخ احمد بن محمد اسفہانی، شیخ جلال الدین تبریزی، شیخ احمد الدین کرمانی، شیخ احمد واحد، شیخ برہان الدین غزنوی، خواجہ سبحان، خواجہ عبدالرحمان وغیرہ۔

رتبہ | ہندوستان کے صوفیائے کرام میں خواجہ صاحب کا مرتبہ سب سے بلند ہے۔ ان کے فیوض و برکات اور خوارق و کرامات عام طور سے بہت مشہور ہیں اور آج بھی ان کی ابدی خیمہ بگاہ کی زیارت کے لیے پاکستان و ہند کے ہر گوشہ کے لوگوں کا ہجوم ہوتا ہے۔


سلطان شمس الدین التمش کو خواجہ صاحب سے بڑی عقیدت تھی۔ اور مالوہ کے سلطان محمود غلامی نے بھی خواجہ صاحب کے مزار پر حاضری دی۔ خواجہ صاحب کے مزار کے قریب ایک مسجد ہے جو صندل خانہ کے نام سے مشہور ہے۔ یہ مسجد اسی بادشاہ نے بنوائی تھی۔ بعض دوسری عمارتیں بھی اسی نے تعمیر کرائیں۔ شہنشاہ اکبر آگرہ سے اجمیر شریف تک پیدل گیا اور راستے میں شرفیاں لٹاتا ہوا مزار مبارک پر پہنچا۔ اکبر نے بھی وہاں ایک مسجد اور بعض دوسری عمارتیں تعمیر کرائیں۔ جہانگیر بھی اپنے اٹھویں سال جلوس میں اجمیر شریف گیا۔ ۱۶۰۵ء میں جہانگیر نے ایک لاکھ دس ہزار روپے خرچ کر کے مزار مبارک کے گرد ایک عظیمی مہر تیار کرایا، جو اب موجود نہیں۔ شاہجہان نے بھی کئی مرتبہ مزار مبارک پر حاضری دی۔ روضہ کے پاس سنگ مرمر کی مسجد اس نے بنوائی۔ شاہجہان کی بیٹی جہاں آرا کو بھی خواجہ صاحب سے بہت عقیدت تھی۔ چنانچہ اس نے خواجہ صاحب کی چشت پر ایک کتاب مونس الارواح لکھی۔ وہ بھی شاہجہان کے ساتھ جمیر گئی تھی۔

تصانیف | خواجہ صاحب نے کوئی تصنیف نہیں چھوڑی، مگر ان کے نام سے کئی تصانیف منسوب ہیں مثلاً رسالہ در کسب نفس۔ رسالہ وجودیہ، حدیث المعارف، گنج الاسرار، دیوان معین وغیرہ۔

خلفاء | خواجہ صاحب کے خلفاء کے اسمائے گرامی یہ ہیں:

قطب الاقطاب خواجہ قطب الدین بختیار اوشی کاکلی (دہلی)، خواجہ فخر الدین فرزند اجمند
 حضرت خواجہ (قصبہ سردار)، شیخ حمید الدین ناگوری (دہلی)، شیخ وجیہ الدین، شیخ حمید الدین صوفی
 (ناگور)، خواجہ برہان الدین، شیخ محسن، شیخ احمد، شیخ شمس الدین۔ خواجہ سلیمان غازی، خواجہ
 حسن خیال، جے پال جوگی المعروف بر عبداللہ (اجمیر)، شیخ صدر الدین کرمانی، بی بی حافظ جمال
 صبیبہ سعیدہ حضرت خواجہ (اجمیر)، شیخ محمد زک نازنولی (دہلی)، شیخ علی سنجر، خواجہ یادگار
 سبزواری، خواجہ عبداللہ بیابانی، شیخ متا، شیخ وحید برادر شیخ احمد، شیخ مسعود غازی (اجمیر)
 (یہ سلطان سالار مسعود غازی شہید سے مختلف ہیں)۔

ان بزرگان دین نے ہندوستان کے مختلف مقامات پر شمع رشد و ہدایت روشن کی اور
 اشاعت اسلام کے لیے نمایاں کام کیے اور حقیقت ہے کہ کفر زار ہند میں اسلام کی شمع حضرت
 خواجہ معین الدین چشتیؒ ہی نے روشن کی اور ان کے بعد ان خلفائے گرامی نے اس شمع کو جلائے
 رکھا۔



نظام الدین اولیاء (سلطان المشائخ، حضرت خواجہ)

دہلی

عرس | دہلی میں سلطان المشائخ خواجہ نظام الدین اولیا محبوب الہی کا مزار اقدس مرجع خلایق ہے۔ جہاں ہر سال ۲۹ اکتوبر کو حضرت کا عرس بڑی شان و شوکت سے منایا جاتا ہے۔
درگاہ شریف | حضرت محبوب الہی کا آستانہ مبارک خاصا وسیع و عریض ہے۔ اس پاس
کی کیفیت | دور دور تک بہت سی قبریں ہیں، جن میں سے بعض قبریں نامور اور تاریخی ہستیوں کی بھی ہیں۔ اس کی وجہ یہ ہے کہ مدت سے یہ نام عقیدہ پایا جاتا تھا کہ خواجہ صاحب کے پڑوس میں دفن ہونے والوں کو نجات حاصل ہوتی ہے۔

خواجہ صاحب کے مزار کے مشرق میں نصف میل کے فاصلے پر دریائے جمنا کے کنارے شہنشاہ ہمایوں کا مقبرہ ہے۔ خواجہ صاحب کی خانقاہ اس مقبرہ کے شمالی گوشہ میں ہے خانقاہ کے غرب میں سید شمس الدین اوتاد اللہ کا مزار ہے۔ اس خانقاہ پر منت ماننے والے چاندی کے پتھر چڑھاتے ہیں۔ قریب ہی جنوب مغرب میں عرب سرائے ہے جو اب ویران ہو چکی ہے۔ سرائے کے شمال مغربی گوشہ میں حلیمہ کا باغ اور مسجد ہے۔ یہاں شیر شاہ سوری کے ایک امیر علیسی خاں کی قبر ہے۔ مغرب میں دہلی سے متھرا کو جانے والی سڑک ہے، جس کے کنارے اکبر کے مشہور امیر عبدالرحیم خان خاناں کا مقبرہ ہے۔

جنوب میں لوہارو خاندان کی قبریں ہیں۔ انہیں قبروں میں مرزا غالب کی قبر بھی ہے۔ بری کے گنبد کے مغرب میں سید شمس الدین خان انکھ کا مقبرہ ہے، جو سنگ مرمر سے بنا ہے، اس مقبرے کے مغرب میں حافظہ حاجہ سید موسیٰ کا مزار ہے، جو درگاہ کی جالیوں سے ملا ہوا ہے۔ اس مزار کے مشرق میں احمد یاز خواجہ جہاں کی تعمیر کردہ چوہدری ہے اور جالیوں کے مغرب میں حضرت سلطان المشائخ خواجہ صاحب کا مزار ہے۔ مزار کے شمال مشرقی گوشہ میں مرادوں کا پیالہ ہے، جو سنگ مرمر کا بنا ہے، اس میں گیارہ من دودھ آتا ہے۔ پیالے کے شمال میں

نام لکیری بھدر کے امیر نواب اعتقاد خان کا مزار ہے۔

قریب درگاہ مالن کا دروازہ ہے۔ اس کے سامنے چبوترے پر امرائے دہلی کے مزارات ہیں۔ دروازے کے غرب میں سنگ مرمر کا چبوترہ ہے جس پر محمد شاہ کی اولاد کی قبس ہیں۔ شمال میں اورنگ زیب کا تعمیر کردہ سماع خانہ ہے۔ سماع خانہ کے مغرب میں بعض لہ مزارات ہیں۔

قریب ہی علاؤ الدین خلجی کے بیٹے خضر خاں کی تعمیر کردہ مسجد ہے۔ اس مسجد میں خواجہ صاحب کے زمانے کا وہ چراغ دان موجود ہے جس میں آج تک اولاد کے لیے مرادیں مانگنے والے لوگ چراغ جلاتے ہیں۔ قریب ہی خواجہ صاحب کے مرید و خلیفہ خواجہ سالار من بن کا مزار ہے یہ وہی خلیفہ ہیں جنہوں نے چین میں نظامیہ سلسلے کو فروغ دیا۔

خضر خاں کی مسجد کے قریب شاہان کی بیٹی جہاں آرا کا مقبرہ ہے، اس سے مشرق میں محمد شاہ رنگیلا کا مزار ہے۔ قریب ہی بہادر شاہ کے بھائی جہانگیر اور میرزا بابر کے مزار ہیں۔ مشرق میں خواجہ صاحب کے خادم خاص خواجہ عبدالرحمان کا مزار ہے۔ اس پاس مرزا الہی بخش اور ان کی اولاد مدفون ہے۔

نام و نسب | خواجہ نظام الدین اولیاء کا اصل نام محمد ہے اور سلسلہ نسب حضرت علیؑ تک اس طرح پہنچتا ہے :

محمد بن سید احمد بن سید علی بن سید عبداللہ غلمی بن سید حسن غلمی بن سید علی مشہدی بن سید احمد مشہدی بن سید ابی عبداللہ بن سید علی اصغر بن سید جعفر ثانی بن امام علی ہادی نقی بن امام محمد نقی بن امام علی رضا بن امام موسیٰ کاظم بن امام جعفر صادق بن امام محمد باقر بن امام علی زین العابدین بن سیدنا امام حسین علیہ الصلوٰۃ والسلام بن سیدنا امیر المؤمنین حضرت علی مرتضیٰ علیہ السلام۔

ولادت | مرآۃ الاسرار اور بعض دوسری کتابوں میں بتایا گیا ہے کہ آپ کا خاندان بخارا

لہ سیر العارفین میں آپ کو محمد بن احمد بن دانیال لکھا ہے اور صفینۃ الاولیاء کا بیان ہے کہ نام ایشان محمد بن احمد بن دانیال پرا یونی ستا۔ یعنی آپ کے ولوا کا نام دانیال بتایا گیا ہے۔ مگر صحیح نام علی تھا۔

سے ہجرت کر کے لاہور آیا۔ پھر آپ کے دادا خواجہ علی اور نانا خواجہ عرب اپنے اہل و عیال سمیت ہدیوں تشریف لے گئے وہیں سکونت اختیار کر لی۔ حضرت محبوب الہی ہدیوں میں ۲۷ صفر ۱۳۶ ہجری میں پیدا ہوئے۔

تعلیم و تربیت | پانچ برس کی عمر میں والد بزرگوار کے سایہ سے محروم ہو گئے۔ والدہ نے تربیت فرمائی۔ ہدیوں میں قرآن پاک اور کتب متداولہ کی تعلیم مولانا علاؤ الدین اصولی سے حاصل کی۔ پھر علم لغت میں مشق بہم پہنچائی اور مزید تعلیم کے لیے والدہ کے ہمراہ دہلی اٹھ آئے۔ اس وقت سولہ برس کی عمر تھی۔

یہ غیاث الدین بلبن کا زمانہ تھا۔ مولانا شمس الدین و امغانی اس دور کے ممتاز عالم تھے بادشاہ بھی ان کا معتقد تھا۔ خواجہ صاحب نے ان کے سامنے زانوئے تلمذ طے کیا۔ مولانا نے پوری توجہ سے تعلیم دی اور دوسرے دو عزیز شاگردوں کے ساتھ خواجہ صاحب کو بھی اپنے حجرے میں بلا کر درس دیا کرتے تھے۔ مولانا نے خواجہ صاحب کو حریری کے چالیس مقامات پڑھائے دہلی کے ایک اور باکمال بزرگ اور عالم مولانا کمال الدین سے آپ نے حدیث پڑھی۔ مولانا احمد تبریزی سے بھی حدیث سیکھی۔ پھر علم ہیئت، فقہ، اصول، علم تفسیر اور سب سے کمال حاصل کیا۔

پیر کی تلاش | اس زمانہ میں شیخ بہاؤ الدین زکریا ملتانی اور بابا فرید الدین گنج شکر کے کمالات اور بزرگی کا بہت چرچا تھا۔ خواجہ صاحب کو بابا صاحب سے ملاقات کی خواہش پیدا ہوئی چنانچہ بابا صاحب کے چھوٹے بھائی شیخ نجیب الدین متوکل سے ملاقات ہوئی تو بابا صاحب

سے سیر العارفین کا بیان قدرے مختلف ہے یعنی "پدرے بزرگوار ش احمد ابن دانیال از غزنی برہندوستان

رسیدہ بود و در خطہ ہدیوں متوطن گشتہ"

۱۷ ہدیوں یوپی کا مشہور ضلع ہے۔ جس مکان میں خواجہ محبوب الہی پیدا ہوئے وہ محلہ پتنگی ٹولے میں اب بھی

موجود ہے۔ ۱۷ اخبار الصالحین میں سن ولادت ۱۳۶ ہجری لکھا ہے مگر بزم سونید (سید مصباح الدین و

عبدالرحمان ایم تے) صفحہ ۱۸۰ پر سن ولادت ۱۳۳ ہجری ہے۔ اول الذکر زیادہ قرین قیاس ہے۔

۱۸ ان دو شاگردوں کے نام قطب الدین ناقلہ اور برہان الدین عبدالباقی ہیں۔

کی ملاقات کا شوق اور زیادہ ہو گیا، چنانچہ ایک دن بابا صاحب سے ملنے کے لیے روانہ ہو گئے۔

اجودھن کو | جب خواجہ صاحب بابا صاحب کی ملاقات کو نکلے تو عین شباب کا زمانہ تھا
روانگی | عمر بیس سال سے زیادہ نہ ہو گی۔ کوئی زور راہ پاس نہ تھا تو گل کر کے روانہ ہو گئے

اجودھن پہنچے، جونہی بابا صاحب کی نگاہ ان پر پڑی بابا صاحب نے دیکھتے ہی یہ شعر کہا۔
اے آتشِ فراقِ دلہا کسبابِ کردہ سیلابِ اشتیاقِ جانہا خرابِ کردہ
بابا صاحب نے کلاہ چہار تر کی جو آپ کے سر مبارک پر تھی۔ خواجہ صاحب کے سر پر لکھ
دی اور خرقہ خاص و نعلین چوبیس عطا فرمائیں۔ پھر فرمایا کہ میری خواہش تھی نعمتِ سجادہ اور
ولایتِ ہند کسی اور کو دوں مگر تم راستہ میں تھے۔ اس وقت میرے سر میں ہاتف نے آواز دی
کہ ٹھہر جاؤ، نظام بدایونی آ رہا ہے یہ ولایت اُسے دینا۔

خواجہ صاحب ۱۵ رجب ۶۵۵ھ میں بابا صاحب کے پاس اجودھن پہنچے اور قریباً
سات ماہ تک ان کی خدمت میں رہ کر کسبِ فیض کیا پھر بابا صاحب نے کچھ نصیحتیں فرمائیں
اپنا لعابِ دہن خواجہ صاحب کے منہ میں لگایا اور فرمایا نظام! اللہ نے دنیا اور دین دونوں
دیے ہیں۔ یہاں سب موجود ہے لہذا تم بندوستان کا ملک لو۔ پھر خلافت عطا کر کے فرمایا اللہ
تعالیٰ نے مجھے علم، عقل اور عشق بخشا ہے اور جس میں یہ تین اوصاف ہوں، خلافت کے لائق وہی
ہے۔ پھر فرمایا اگر کسی سے قرض لینا ہی پڑے تو اُسے جلد لوٹانا اور اپنے دشمنوں کو ہر حال میں
خوش رکھنے کی کوشش کرنا۔ انھیں دکھ نہ دینا اور نہ ہی انھیں ناراضگی کا موقع دینا۔

عطاءِ خلافت | خلافت کا شرف ۱۳ رمضان المبارک ۶۶۹ھ (بہ قول سیر الاولیا) یا

۲ ربیع الاول ۶۵۶ھ (بہ قول راحت القلوب) کو حاصل ہوا۔ خواجہ صاحب خود فرماتے ہیں
کہ بابا صاحب کے فرق مبارک پر شیخ قطب الدین کی دستار تھی وہ اتار کر مجھے مرحمت فرمائی۔
عصا بھی عنایت کیا اور اپنے ہاتھ سے خرقہ پہنایا۔ پھر فرمایا دو گانہ ادا کرو۔ میں حکم بجا لایا۔
جب قبلہ کی طرف منہ کیا تو بابا صاحب نے میرا ہاتھ پکڑ کر آسمان کی طرف اشارہ کر کے فرمایا
”تجھے خدا کے سپرد کیا۔“

خواجہ صاحب فرماتے ہیں اس واقعہ کے دوسرے دن مجھے رخصت کیا اور فرمایا پہلے

ہانسی جانا اور یہ مثال شیخ جمال الدین کو دکھانا پھر دہلی کا رخ کرنا اور مثال قاضی منتخب کو دکھانا
اجودھن کے سفر | خواجہ صاحب نے پیرو مرشد کے ارشاد کے مطابق عمل کیا پہلے ہانسی گئے
 پھر دہلی پہنچے۔ قیام دہلی کے دوران آپ بابا صاحب کی زندگی میں تین
 مرتبہ پھر بھی اجودھن گئے اور سات مرتبہ بابا صاحب کی وفات کے بعد ان کے آستانہ مبارک
 پر حاضری دی۔

قیام دہلی | پیرو مرشد کی ہدایت کے مطابق آپ نے دہلی میں سکونت اختیار کر لی اور
 مجاہد و ریاضت اور زہد و عبادت میں مصروف ہو گئے۔ ساتھ ہی تحصیل علم بھی جاری رہی۔
 چونکہ آپ کا قیام شہر کی آبادی میں تھا اس لیے لوگ اس کثرت سے آنے لگے کہ آپ کے
 کاموں میں ہرج ہونے لگا۔ عبادت اور تحصیل علم کے لیے وقت کم نکلتا۔ چنانچہ آپ شہر کے
 ہنگامہ خیز ماحول سے دور ایک موضع عنایت پور میں اٹھائے جو دریائے جمنہ کے کنارے واقع
 تھا۔ یہاں چند جھونپڑیاں ڈال کر اپنے درویشوں کے ہمراہ رہنے لگے، پھر یہیں ساری عمر گزار دی۔
عسرت اور سختی کا دور | یہ بڑی عسرت اور تنگدستی کا زمانہ تھا۔ کئی کئی دن فاقوں سے گزرتے، مگر
 اس کے باوجود بے نیازی اور استغنا کا یہ عالم تھا کہ جب سلطان جلال الدین
 خلجی کو آپ کی ان پریشانیوں کا علم ہوا تو کہلا بھیجا کہ اگر اجازت دیں تو بےسراوقات کے لیے کچھ
 گاؤں آپ کی نذر کر دوں۔ مگر آپ نے اس پیشکش کو قبول نہ فرمایا۔

خوشحالی اور فراغت کا دور | کچھ مدت بعد حالات میں تبدیلی رونما ہوئی اور عسرت کا دور خوشحالی سے
 بدل گیا۔ کثرت سے لوگ مرید ہو گئے اور ان کی فتوحات کا کوئی ٹھکانا نہ تھا۔
 جہاں پہلے کئی کئی دن تک فلقے ہوتے تھے اب یہ عالم تھا کہ لنگریں کھاتا نہج رہتا تھا اور کوئی کھانے
 والا نہ ملتا تھا۔ دولت کا دریا دروازے کے آگے بہنے لگا۔ صبح سے شام تک لوگ آتے اور شخص
 کچھ نہ کچھ لٹا مگر ساتھ ہی اُسے اُس سے زیادہ دیا جاتا جتنا وہ لے کر آیا۔

سلطان معز الدین کی قباؤں نے غیاث پور کے قریب کیلو کھڑی میں اپنا محل بنوایا پھر رفتہ رفتہ

لے بابا صاحب کا وصال محرم ۷۶۹ ہجری میں ہوا۔

وہاں دوسرے امراء آباد ہو گئے اور شہر بس گیا۔ ایک جامع مسجد بھی بن گئی اور یہ خاموش مقام ایک بار رونق شہر بن گیا۔ اب فتوحات اور زیادہ ہو گئیں۔ لنگر کا یہ عالم تھا کہ منوں کے حساب سے روزانہ صرف نمک خرچ ہوتا۔ مگر سب کھانا درویشوں میں تقسیم ہو جاتا۔ آپ خود اکثر روزہ سے رہتے۔ آپ کے مریدوں میں امیر خسرو بھی تھے جو فارسی اور ہندی کے بڑے قادر الکلام شاعر تھے، اور انھیں بھی بزرگوں میں شمار کیا جاتا ہے۔ خواجہ صاحب کو ان کا معرفت کو کلام بہت پسند تھا اور اکثر سنا کرتے تھے۔ امیر خسرو کو خواجہ صاحب سے بہت محبت تھی اور خواجہ صاحب بھی ان کی بہت قدر کرتے تھے یہ

خواجہ صاحب بادشاہوں کی محبت سے ہمیشہ گریز کرتے تھے۔ سلطان جلال الدین خلجی نے کئی مرتبہ ملاقات کی خواہش اور کوشش کی مگر آپ نے ہمیشہ گریز کیا۔ بادشاہ نے امیر خسرو کی سادگی سے ملنا چاہا مگر اس بھی کامیابی نہ ہوئی۔ اسی طرح سلطان علاؤ الدین خلجی کو بھی خواجہ صاحب سے

لے خواجہ صاحب کو امیر خسرو سے اتنی محبت تھی کہ اکثر فرمایا کرتے تھے اگر شریعت اس بات کی اجازت دیتی تو میں وصیت کرتا کہ امیر خسرو کو مرنے کے بعد میرے ساتھ دفن کرنا تاکہ ہم دونوں ایک ہی جگہ رہیں۔ تاہم آپ نے ایک موقع پر فرمایا: "امیر خسرو میرے بعد زندگی نہ چاہیں گے۔ جب وفات پا جائیں تو انھیں میرے پہلو میں دفن کرنا اور میں ان کے بغیر بہشت میں قدم نہ رکھوں گا۔"

مرشد کی وفات کے وقت امیر خسرو پاس موجود نہ تھے بلکہ سلطان محمد تغلق کے ساتھ بنگالہ کی ہم پر گئے ہوئے تھے، اچانک حالت متغیر ہو گئی، اسی وقت دہلی کا رخ کیا اور پیر و مرشد کا حال دریافت کیا۔ معلوم ہوا کہ وہ اپنے محبوب حقیقی سے جا ملے ہیں۔ یہ سنتے ہی دل تمام کر رہ گئے۔ بہت دولت مند تھے، ساری دولت اسی وقت فقر میں تقسیم کر دی اور ٹامی لباس پہن کر خواجہ صاحب کی قبر پر گئے۔ جونہی قبر کے قریب پہنچے بے اختیار ہو کر مزار سے ٹکر ماری اور چیخ کر کہا: "سبحان اللہ! آفتاب در زیر زمین و خسرو زندہ" (آفتاب زمین کے نیچے چلا گیا اور خسرو زندہ ہے) یہ کہنا اور بے ہوش ہو گئے۔ اس دن کے بعد غم و اندوہ کا یہ عالم تھا کہ کبھی لبوں پر مسکراہٹ نظر نہ آئی۔ غمناک اور دکھے دل کے ساتھ مرشد کے بعد صرف چھ ماہ تک زندہ رہ سکے مگر وفات کے بعد مرشد کے پہلو میں دفن نہ کیے جاسکے۔

ملاقات کی حسرت ہی رہی۔ اس کے باوجود دونوں بادشاہ خواجہ صاحب کی بہت زیادہ قدر کرتے تھے۔ ایک مرتبہ علاؤ الدین نے پچاس ہزار نقری ٹنکے نذر کے طور پر بھیجے۔ مگر خواجہ صاحب نے قبول نہ فرمائے۔

ایک مرتبہ سلطان علاؤ الدین نے کہلا بھیجا کہ اگر آپ میرے ہاں تشریف نہیں لاتے تو میں خود حاضر خدمت ہو جاؤں گا۔ جواب دیا کہ آپ یہاں آنے کی تکلیف نہ کریں میں یہیں سے دُعا میں مصروف ہوں۔ غیب کی دعا میں زیادہ اثر ہوتا ہے۔ ساتھ ہی یہ بھی کہلا بھیجا کہ میرے مکان کے دو دروازے ہیں آپ ایک دروازے سے داخل ہوں گے تو میں دوسرے دروازے سے باہر نکل جاؤں گا۔ یہ جواب پا کر سلطان خاموش ہو گیا اور کچھ کبھی ایسا کرنے کی جرأت نہ کی۔

علاؤ الدین کا بیٹا شہزادہ خضر خان باپ کے کہنے پر خواجہ صاحب کا مرید ہو گیا تھا۔

کارنامے | دہلی میں آپ کے مدرسہ و خانقاہ نے وہ شہرت حاصل کی کہ ایشیا بھر کے فقراء اور طلباء وہاں کچھے چلے آتے تھے۔ اس مدرسہ سے بڑے بڑے فضلاء اور اولیاء و صلحا فیض حاصل کر کے نکلے۔ یہ خانقاہ اس عہد میں ارض ہند کی سب سے بڑی روحانی یونیورسٹی تھی اور اس کے فارغ التحصیل مشاہیر نے ہندوستان کے مختلف گوشوں میں پھیل کر تبلیغ اسلام اور اصلاح المسلمین کے سلسلے میں بڑے کام کیے۔ آپ کے مریدوں کی تعداد لاکھوں سے متجاوز تھی۔ "یہ عالم تھا کہ وہ لو میں جہاں چار آدمی اکٹھے ہوتے اور ملتے وہاں خدا اور رسول ہی کا ذکر ہوتا، ہر طرف ہی تذکرے ہوتے۔ محلوں کے اندر شاہی کنیزوں کی بھی ایک وقت کی نماز قضا نہ ہوتی تھی۔ امیر و غریب اور عورت و مرد سب بلا مبالغہ نمازی اور پابند مذہب بن گئے تھے۔ جہاں سنو نوافل و عبادات و تلاوت ہی کے چرچے تھے۔ خود ضیاء الدین برنی رقمطراز ہے کہ اس عہد میں دہلی والے قدمیوں کی جماعت نظر آتے تھے۔ نمازیوں سے مسجدیں لبریز رہتی تھیں۔ دہلی سے عنایت پورہ تک کئی میل کا فاصلہ تھا مگر راستے میں ہر طرف لوگوں کی بھیر رہتی تھی۔ راستہ گلزار بنا ہوا تھا۔ تھوڑے تھوڑے فاصلے پر بہار آفریں سایہ دار چبوترے بنوادیے گئے تھے، جن پر ٹھنڈے پانی اور پھولوں اور سبزے اور قیام کا بھی پورا اہتمام تھا۔ عجیب رونق تھی۔"

"امن و امان کی بہاریں اگر کہیں نظر آتی تھیں تو وہ ہندوستان اور صرف ہندوستان ہی تھا۔"

جہاں کشمیر سے راس کماری تک ہن برس رہا تھا اور یہاں کی کروڑوں مخلوق عیش و سکون کی زندگی بسر کر رہی تھی۔ عیش و سکون بھی وہ بڑے بھائی اور بھائی اصناف پر مشتمل تھا۔ یہ معلوم ہوتا تھا کہ خلفائے راشدین کا زمانہ عود کس آیا ہے۔ ایک طرف تو حضرت سلطان المشائخ خاص مرکز حکومت میں متمکن ہدایت خلاق، اشاعت اسلام اور اصلاح مسلمین میں سرگرمی کے ساتھ مصروف تھے۔ ملتان، بدایوں، الہ آباد اور بنگال میں سہروردی خانوادے سرگرم کار تھے۔ دکن میں حشمتی بزرگ پہنچ چکے تھے۔ خود سلطان سہروردی خاندان میں مرید اور حشمتی و نظامی خاندان کا عقیدت مند تھا جس کا اثر وزراء اور امراء پر پڑ کر پوری سلطنت کو اپنے رنگ میں رنگ چکا تھا۔ شرک و کفر کی تاریکیاں روز بروز دور ہوتی چلی جا رہی تھیں۔

جو مسلمان بن رہے تھے اور پہلے سے حلقہ بگوش اسلام تھے انہیں پختہ مسلمان بنانے اور پختگی کے ساتھ اسلام پر قائم رکھنے کے لیے صوفیانہ کار فرمائیاں رونما تھیں۔ شریعت مصطفوی کا بول بالا تھا۔ نہایت مبارک زمانہ تھا اور نہایت مبارک دور۔ شاہ و گدا سب ایک رنگ میں رنگے ہوئے تھے۔ فقیر سے لے کر سلطان تک سب مرید، سب پابند مذہب، سب نیک نداد، سب خوش و خرم اور سب شاد و آباد تھے۔ دنیا کو ایسا زمانہ، ایسا فرمانروا اور ایسا قطب وقت قسمت ہی سے دیکھنے کو نصیب ہوتا ہے۔

باطنی فرمانروائی حضرت سلطان المشائخ کی تھی ظاہری حکومت سلطان علاؤ الدین کر رہا تھا اور گلشن ہند میں وہ بہاریں پھیل رہی تھیں جو اس عہد کی دنیا میں اور کسی ملک کو بھی نصیب نہ تھیں۔ نہ کہیں کوئی اتنا بڑا شیخ نظر آتا تھا اور نہ کہہ ارض کے کسی حصہ پر کوئی اتنی بڑی حکومت اور اتنا بڑا اور باجبروت فرمانروا تھا۔

سماع | حضرت محبوب الہی سماع کے متعلق فرماتے ہیں کہ سماع سے چونکہ تحریک قلب ہوتی ہے۔ اس لیے یہ حرام نہیں بشرطیکہ یہ تحریک یاد حق کے لیے ہو اور اگر فساد کی طرف مائل ہو تو یہ حرام ہے۔ اور سماع کے لیے شرطیں یہ بتائی ہیں کہ سنانے والا لڑکا اور عورت نہ ہو۔ جو چیز سنی جائے وہ بے ہودگی اور فحاشی سے پاک ہو، صرف خدا کے لیے سنا جائے اور اس میں آلات سماع مثلاً چنگ و رباب اور دوسرے مزامیر نہ ہوں، نہ ہی محفل سماع میں عورتیں ہوں۔

ایک مرتبہ مریدوں نے عرض کیا کہ آج کل مجددوم کی خدمت کے لیے ہر وقت سماع سنتا جائز کر دیا گیا ہے۔ آپ نے فرمایا جو چیز حرام ہے وہ کسی کے کہنے سے حلال نہیں ہو سکتی اور جو حلال ہے وہ کسی کے حکم سے حرام نہیں ہو سکتی۔ مثلاً امام شافعیؒ کے قریب سماع دف اور چنانہ کے ساتھ جائز ہے مگر ہمارے علماء (احناف) اس کے خلاف ہیں۔ چنانچہ اس ضمن میں حاکم وقت کا جو حکم ہوگا وہ صحیح سمجھا جائے۔

مریدوں نے کہا کہ سماع کی بعض مجلسوں میں چنگ و رباب اور مزامیر ہوتے ہیں اور وہاں درویش رقص کرتے ہیں۔ خواجہ صاحب نے فرمایا وہ اچھا نہیں کرتے۔ کیونکہ جو فعل شرعاً جائز نہیں وہ بُرا ہے۔ کسی نے عرض کیا کہ ایسے درویشوں سے جب پوچھا جاتا ہے کہ وہ ایسی محفل میں کیوں شریک ہوئے تو کہتے ہیں کہ ہم سماع میں اتنا مستغرق ہو جاتے ہیں کہ ہمیں خبر ہی نہیں رہتی کہ یہاں مزامیر بھی ہیں۔ خواجہ صاحب نے فرمایا یہ جواب درست نہیں۔ یہ گناہ کی باتیں ہیں۔

وفات | ۷۲۵ھ میں آپ بیمار ہو گئے۔ چونکہ ہمیشہ ریاضت و مجاہدہ میں لگے رہتے تھے، اس پر طرہ یہ کہ اکثر روزہ سے ہوتے تھے اس لیے جسمانی طور پر کمزور تھے۔ بیماری نے اور لاغر کر دیا پھر عمر مبارک نوے برس کی ہو چکی تھی۔ وفات سے چالیس روز قبل کھانا پینا ترک کر دیا۔ دوا کی طرف بھی مطلق توجہ نہ فرماتے تھے۔ خواجہ بندہ نواز فرماتے ہیں کہ خواجہ صاحب کے چہرے پر زیادہ رونے کے باعث زخم جیسے نشان پڑ گئے تھے۔ آپ کی آنکھیں ایک ساعت کے لیے بھی خشک نہ رہتی تھیں۔ بلکہ ہمیشہ آنسوؤں سے تر رہتی تھیں۔ جب تک اس دنیا میں رہے گریاں رہے اور جب دنیا سے رخصت ہوئے تو گریاں ہی رخصت ہوئے۔

بیماری کے دنوں میں گریہ کی کیفیت اور زیادہ شدت اختیار کر چکی تھی۔ کھانے پینے کے لیے اصرار کیا جاتا تو انکار کر دیتے۔ فرماتے "کسیکہ مشتاق حضرت رسالتاب صلی اللہ علیہ وسلم باشد او طعام دنیا چگونہ"

مرض الموت میں جب دوا پینے کے لیے اصرار کیا گیا تو فرمایا

درد مند عشق را دارو بجز دیدار نیست

سلطان محمد تعلق نے اپنا شاہی طبیب بھیجا اور یہ بھی کہلا بھیجا کہ میں ملاقات کا اشتیاق

رکھتا ہوں، اجازت ہو تو قدم بوسمی کے لیے حاضر ہو جاؤں۔

جب طبیب آیا اس وقت خواجہ صاحب پرغشی کی حالت طاری تھی۔ اور رہ رہ کر بیوشی کے دورے پڑ رہے تھے۔ شاہی طبیب چارپائی کے قریب کھڑا تھا۔ اس وقت خواجہ صاحب ہوش میں آچکے تھے مگر آنکھیں بند تھیں۔ طبیب نے نبض پر ہاتھ رکھا تو آپ نے آنکھیں کھول دیں۔ جب پتہ چلا کہ یہ شاہی طبیب ہے جسے بادشاہ نے بھیجا ہے تو خاموش رہے مگر نظر میں طبیب کے چہرے پر گاڑے رکبیں پھر دھیمی آواز سے دوبارہ فرمایا:

دردمند عشق را زار و بجز دیدار نیست

وفات سے کچھ دیر قبل بقیچہ خاص سے بعض اشیا نکالیں اور مختلف خلفاء کو عنایت فرمائیں۔ اور انھیں خاص خاص مقامات پر جانے کا حکم دیا۔ خلیفہ اعظم شیخ نصیر الدین چرخ دہلوی کو بابا گنج شکر کا عطا کردہ خرقة مصلیٰ، کاسٹہ چوبیس اور تسبیح دے کر حکم دیا کہ تم دہلی میں رہو۔

خواجہ رکن الدین ابوالفتح سلطان محمد تغلق سے ملنے کے لیے اکثر دہلی آیا کرتے تھے جن دنوں خواجہ صاحب بیمار تھے شیخ رکن الدین ان دنوں دہلی آئے ہوئے تھے۔ بیماری کا حال سن کر عیادت کو تشریف لائے۔ انھیں دیکھتے ہی خواجہ صاحب نے تعظیم کے لیے اٹھنا چاہا مگر زوری کے باعث چارپائی سے اٹھ نہ سکے۔ شیخ رکن الدین نے انھیں اٹھنے سے روک دیا۔ ایک کرسی لائی گئی اور وہ اس پر بیٹھ گئے۔

شیخ رکن الدین نے گفتگو کا آغاز کرتے ہوئے فرمایا کہ انبیاء کو موت اور زندگی کا اختیار دیا جاتا ہے اور اولیاء چونکہ انبیاء کے جانشین ہوتے ہیں اس لیے انھیں بھی زندگی اور موت کا اختیار مل جاتا ہے۔ میری خواہش تھی کہ آپ کچھ دن اور دنیا میں رہتے تاکہ ناقصوں کو کمال تک پہنچا سکتے۔

خواجہ محبوب الہی نے یہ الفاظ سنے تو آنکھوں میں آنسو بھراٹے فرمایا میں نے خواب میں دیکھا ہے کہ رسول اللہ صلی اللہ علیہ وسلم مجھ سے فرما رہے ہیں نظامِ اتم سے ملنے کا بڑا شوق ہے۔

شیخ رکن الدین نے یہ جملہ سنا تو ان پر بھی رقت طاری ہو گئی جو لوگ کہاں موجود تھے وہ بھی سب رونے لگے۔

چہا شنبہ ۱۸ ربیع الآخر ۸۲۵ھ کو وفات پائی۔ شیخ رکن الدین سہروردی نے نماز جنازہ پڑھائی۔

۱۵ اخبار المعاین "انوار الالیاء" اور دوسری کئی کتابوں میں تاریخ وفات ۱۸ ربیع الآخر بتائی گئی ہے مگر بزمِ سوفیہ (۱۸ ربیع الاول بتائی گئی ہے جو غالباً کتابت کی غلطی معلوم ہوتی ہے۔

تیسرا حصہ

عوامی میسجے

- اورے کامیلہ
 بسنت کامیلہ
 بہلول (شاہ) کامیلہ
 بیساکھی کامیلہ
 جھنڈوں کامیلہ
 چراغاں کامیلہ
 چوکٹیاں کامیلہ
 چہتل پیر کامیلہ
 خانقاہ ڈوگراں کامیلہ
 سچیار پیر کامیلہ
 شاہ جہانگیر کامیلہ
 قدموں کامیلہ
 گلاب شاہ کامیلہ
 گلوشاہ کامیلہ
 ہرلاں والی کامیلہ

اُورے کا میلہ

سیالکوٹ

سیالکوٹ شہر سے قریباً تین میل کے فاصلہ پر اُورے نام ایک چھوٹے سے گاؤں میں اگست یا ستمبر کے مہینہ میں مویشیوں کی ایک بھاری منڈی لگتی ہے، جس میں سیالکوٹ اور گرد و نواح کے علاقوں کے لوگ کثرت سے شریک ہوتے ہیں۔ مٹھائیوں، پھلوں، کھلونوں، دیگر اشیاء کی کانیں سجائی جاتی ہیں۔ زیادہ تر دیہاتی لوگ مویشیوں کی خرید و فروخت کے لیے آتے ہیں۔

میلے کے مقام پر دو پختہ سڑک گزرتی ہے جو ڈالو والی کو جاتی ہے۔ اس سڑک کے دونوں طرف میلہ لگتا ہے۔ سیالکوٹ سے شیخ مولا کے تالاب کے اوپر سے ہو کر تانگے جاتے ہیں، اور صرف تانگوں میں آمد و رفت ہوتی ہے میلہ سات آٹھ دن تک جاری رہتا ہے۔

یہ مقام سیالکوٹ جموں سرحد کے قریب واقع ہے۔

بسنت کا میلہ

بسنت برصغیر پاکستان و ہند کا موسمی تہوار ہے جس کی مذہبی حیثیت کوئی نہیں۔ اسے بہار کا نقیب سمجھا جاتا ہے اور جاڑے کے موسم (ماگھ کے مہینے) میں چاند کی چار یا پانچ تاریخ کو منایا جاتا ہے۔ پانچ تاریخ ہی کی نسبت سے اسے بسنت پنجمی کہتے ہیں۔ بہار کا نقیب اس لیے سمجھا جاتا ہے کہ اس تاریخ سے بسنت کا موسم شروع ہوتا ہے۔ اس موسم میں گیہوں اگتا اور سرسوں پھولتی ہے۔

بسنت کی سنسکرت کے مشہور شاعر کالی داس نے بسنت کی جو خصوصیات بیان کی ہیں وہ یہ ہیں کہ بسنت رات کے موقع پر ندی نالے اچانک جاگ اٹھتی ہیں۔ آم پر بودا تا ہے۔ شہد کی مکھیاں گونجنے لگتی ہیں۔ کام دیویا عشق کا دیوتا دلوں کا شکار کرنے لگتا ہے۔ مگر بسنت پنجمی کے موقع پر یہ کیفیت کہیں دکھائی نہیں دیتی۔

بسنت کی مستحضر ہندوستان میں ہندو مسلمان اور سکھ سب مل کر بسنت کا تہوار منایا اسل رسوم کرتے تھے۔ پنجاب کے تقریباً تمام بڑے شہروں میں بسنت کے میلے لگتے تھے۔ پیلے یا بسنتی رنگ کے کپڑے پہنے جاتے تھے۔ مرد پیلی پگڑیاں اور عورتیں پیلے دوپٹے اور پیلی

سے سنسکرت میں بسنت کے معنی بہار کے ہیں۔

یہ پرانوں میں ایسی کوئی روایت نہیں جس سے بسنت پنجمی کی مذہبی حیثیت مانی جاسکے، ہاں سنسکرت کے بعض شاعروں نے لکھا ہے کہ بسنت راتوں کا راجہ عشق کے دیوتا مان کا قلبی دوست ہے۔

یہ قدیم کیا لوگ۔ ان کو چھ موسموں میں تقسیم کرتے تھے یعنی برہم ورنہ کا ہوتا تھا۔ کالی داس نے اپنی کتاب ”ذخیرہ نظم“ ”توسنگا“ میں ان چھ موسموں کا حال لکھا ہے اور بسنت کے کوائف کی تفصیل بھی دی ہے۔

یہ بسنت کے زمانے میں سرسوں پھولتی ہے، جس کے پھول زرد رنگ کے ہوتے ہیں۔ لہذا اسی مناسبت سے لوگ زرد رنگ کے کپڑے پہنتے ہیں۔ اور اسی رنگ کو بہار کی علامت سمجھا جاتا ہے۔

ساڑھیاں اور ہتی تھیں۔

بسنت کے موقع پر باغوں میں جھولے ڈالنے کا رواج بھی عام تھا۔ ہندو، مسلم اور سکھ لڑکیاں اور عورتیں مل کر جھولے جھولتی تھیں۔ بسنت کے مخصوص گیت گائے جاتے تھے جو پنجاب کی زندہ دلی اور رومانی زندگی کا نمونہ ہوتے تھے۔ پتنگ بازی بھی ہوتی تھی مگر محدود پیمانے پر سلیقے کے ساتھ۔

آج کی رسوم | تقسیم ہند کے بعد پاکستان میں جہاں اور کئی قباحتوں نے جنم لیا وہاں بعض تہواروں کی بھی شکل مسخ ہونے سے نہ بچ سکی۔ چنانچہ غیر مسلموں کے انخلا کے ساتھ ہی بسنت پنجمی کی اصل روایات کو چھوڑ کر اسے صرف پتنگ بازی کا میلہ بنا دیا گیا۔ آج بسنت کے موقعہ پر نہ پیلے اور بسنتی کپڑے نظر آتے ہیں۔ نہ باغوں میں جھولے دکھائی دیتے ہیں۔ اور نہ ہی کوئی مذہب قسم کی چہل پہل نظر آتی ہے۔ ہاں جگہ جگہ پتنگ بازوں کے ٹولے بد تہذیبوں کا مظاہرہ کرتے نظر آتے ہیں۔ بچوں کے علاوہ بڑے بوڑھے بھی مکانوں کی چھتوں پر صبح سے شام تک پتنگ اڑانے میں مصروف دکھائی دیتے ہیں۔ آوارہ قسم کے لڑکے اور آدمی پتنگ لوتنے کے لیے بانس اٹھائے دوڑتے، گالی گلوچ کرتے اور لڑتے جھگڑتے دکھائی دیتے ہیں۔ پتنگ بازی کرنے والوں کے متعلق کوٹھوں سے گر کر ہلاک ہونے کی خبریں اخباروں میں چھپتی ہیں۔

پتنگ بازی | بسنت کے روز دن بھر پتنگ بازی کرنے اور لڑ جانے والوں میں اکثریت کی وہاں | مزدور پیشہ، کم لکھے پڑھے یا جاہل لوگوں کی ہوتی ہے تاہم یہ رجحان بعض پڑھے لکھے لوگوں میں بھی پایا جاتا ہے۔ سکولوں کے طلباء میں پتنگ بازی کی وبائے سرعت کے ساتھ پھیل رہی ہے۔

بہلول (شاہ) کامیلہ

— شاہ بہلول —

ضلع گجرانوالہ میں شاہ بہلول ایک قصبہ ہے جہاں شاہ بہلول بزرگ مدفون بتائے جاتے ہیں۔ جون کے مہینہ میں یہاں ایک عوامی میلہ منعقد ہوتا ہے۔ جو تین دن تک جاری رہتا ہے۔

راستہ گجرانوالہ سے قریب ساٹھ میل کے فاصلے پر پنڈی بھٹیاں ایک بڑا قصبہ ہے۔ گجرانوالہ سے پنڈی بھٹیاں تک لاریاں چلتی ہیں۔ پنڈی بھٹیاں سے آگے لاری میں بندوانہ جاتے ہیں جو وہاں سے قریباً دس میل کے فاصلے پر ہے۔ بندوانہ سے شاہ بہلول قریباً دو میل دور دریائے پنجاب کے شرق کی طرف واقع ہے۔ دو میل کا یہ سفر پیدل کیا جاتا ہے۔

میلے کے کوٹھن میلے کے موقع پر بھاری تعداد میں گرو و نواح کے کسان شرکت کرتے ہیں۔ دکانیں سبھی ہیں۔ کھیل، تماشے ہوتے ہیں۔ ختم قرآن اور قوالی بھی ہوتی ہے۔ کبڈی اور کشتیاں ہوتی ہیں۔ رات کے وقت ناچ اور راگ رنگا کی مجلسیں منعقد ہوتی ہیں۔ تھیٹر اور ڈرامے ہوتے ہیں۔ پنجاب کے مشہور گیت "ڈھولہ" اس موقع پر خاص طور سے گائے جاتے ہیں۔

بیساکھی کا میلہ

ایمن آباد

ضلع گجرانوالہ میں گجرانوالہ لاہور ریلوے لائن پر ایمن آباد ریلوے سٹیشن ہے۔ ریلوے سٹیشن سے قریباً تین میل کے فاصلے پر ایمن آباد ایک چھوٹا سا قصبہ ہے۔ ریلوے سٹیشن سے قصبے تک پختہ سڑک ہے۔ قصبہ کے باہر قریباً ایک فرلانگ مغرب کی طرف سکھوں کی ایک جگہ ہے جسے روڑی صاحب کہتے ہیں۔ یہاں بیساکھ (اپریل) کے مہینے میں یعنی ۱۳ اپریل کو بیساکھی کا تہوار بڑی دھوم دھام سے منایا جاتا ہے۔

قیام پاکستان سے قبل اس علاقے میں ہندوؤں کا ایک امیر طبقہ یعنی دیوان آباد تھے جو پاکستان بننے پر وہاں سے ہجرت کر چکے ہیں۔ ان لوگوں کی موجودگی میں بیساکھی کا یہ میلہ بڑے تزک و احتشام سے منایا جاتا تھا، اس لیے کہ غیر مسلموں نے اسے مذہبی حقیقت بھی دے رکھی تھی۔ ان کے انخلا کے بعد اگرچہ اب بھی یہ میلہ اسی جگہ منایا جاتا ہے مگر اس کی وہ شان و شوکت باقی نہیں رہی جو دیوانوں کے وقت میں تھی۔

میلے کی کیفیت | بیساکھی کے موقع پر قرب و جوار کے علاقوں خصوصاً گجرانوالہ اور وزیر آباد سے بہت سے دیہاتی نیا لباس پہن کر شرکت کے لیے آتے ہیں۔ مختلف اشیاء سے دکانیں سجائی جاتی ہیں۔ مولیشیوں کی خرید و فروخت ہوتی ہے۔ سرکس اور تھیٹر بھی آتے ہیں دیہاتی خوب ناچتے ہیں گاتے اور خوش ہوتے ہیں۔ بیساکھی کا مخصوص ناچ اور اس کی مخصوص لوبیا دیکھنے اور سننے میں آتی ہیں۔ کبڈی، کشتیاں اور گھوڑ دوڑ بھی ہوتی ہے۔ جیتنے والوں کو انعام دیے جاتے ہیں۔

یہ میلہ آٹھ دن تک رہتا ہے۔ ڈسٹرکٹ بورڈ اس میلے کے لیے بہت کچھ اہتمام کرتا ہے۔ انتظام کے لیے پولیس بھی موجود ہوتی ہے۔ پاکستان کے دوسرے شہروں میں یہ بھی میلہ منایا جاتا ہے۔

یہ فنل کھٹے کا موسم ہوتا ہے اور کسانوں کے لیے مسرت و شادمانی کا موقع ہے۔

جھنڈوں کا میلہ

پشاور شہر

پشاور شہر کے مشہور شاہی باغ میں ہر جنوری کے آخری پیر کو جھنڈوں کا میلہ لگتا ہے چونکہ ان ایام میں برسات کا موسم ہوتا ہے اس لیے اگر مقررہ پیر کو بارش ہو جائے تو یہ میلہ آئندہ پیر کو لگتا ہے۔ جھنڈوں کے میلے کو سخی سرور کا میلہ بھی کہتے ہیں۔

نام کی وجہ تسمیہ | میلے کے نام کی وجہ تسمیہ کے متعلق مختلف اقوال ہیں۔ ایک قول یہ ہے کہ بعض قلندرا اور درویش قسم کے لوگ ہاتھوں میں مختلف رنگوں کے جھنڈے لیے پشاور اور نواحی دیہات میں سخی سرور اور جھنڈوں کے میلے کی نیاز مانگا کرتے تھے چنانچہ اسے جھنڈوں کا میلہ کہا جانے لگا۔

یہ ضلع پشاور کا واحد عوامی میلہ ہے جو گونا گوں خصوصیات کا حامل ہے اور اپنی رونق چہل پہل اور عظمت کے لحاظ سے عیدین کے میلوں سے بھی بڑھ کر ہے۔ چونکہ یہ میلہ سردی کے اختتام اور بہار کی آمد پر منایا جاتا ہے، اس لیے اسے موسمی میلہ بھی سمجھا جاتا ہے۔

شاہی باغ | ان دنوں ضلع میں گنے اور گڑ کا زور ہوتا ہے۔ زمیندار اور کاشتکار فصل کی رونق | خریف سے فارغ ہو کر فصل ربیع بھی کاشت کر چکے ہوتے ہیں۔ فصل کی

فروخت کے بعد ان کے پاس خاصا روپیہ اچکا ہوتا ہے اس لیے وہ بہت خوش ہوتے ہیں۔ یہ میلہ اسی خوشی کے اظہار کا ذریعہ ہوتا ہے۔ یہی وجہ ہے کہ اس کی رونق عیدین کے کے میلوں کو بھی مات کر دیتی ہے۔ پشاور اور اس پاس کے دیہات کے تمام نوجوان بچے اور بوڑھے اس میلے میں شریک ہوتے ہیں۔ چنانچہ شاہی باغ میں تو تیل دھرنے کو جگہ نہیں ہوتی۔

۱۷ پہلے یہ میلہ پشاور شہر یوے سٹیشن کے قریب لکڑی گودام میں لگتا تھا۔ آج کل شاہی باغ میں منعقد ہوتا ہے جو پشاور شہر سے قدرے فاصلے پر بیرونی حصہ میں واقع ہے۔

شہر کی رونق | شاہی باغ کے علاوہ پشاور کے بازاروں خصوصاً قصہ خوانی اور چوک یادگار میں بڑی رونق ہوتی ہے۔ پھیر کے باعث کھوے سے کھوا چلتا ہے۔ دکانیں خوب بھی ہوتی ہیں، مٹھائیوں اور پھلوں کی دکانوں پر خوب فروخت ہوتی ہے۔ ہوٹوں اور قہوہ خانوں میں بیٹھنے کو جگہ نہیں ملتی۔ تانگے والے جو عام حالات میں سواریوں کے لیے چلاتے پھرتے ہیں اس روز سواریوں کے ساتھ سیدھے منربات بھی نہیں کرتے۔

شب بسری | چونکہ دیہات کی ایک بڑی آبادی بھی شہر میں آئی ہوتی ہے اور ان میں سے بیشتر رات بھی شہر ہی میں بسر کرتے ہیں لہذا ہوٹلوں اور سرائوں میں مسافروں کا ہجوم ہوتا ہے۔ بعض دیہاتی مسجدوں، باغوں یا کھلے میدانوں ہی میں بڑا گڑا گزار لیتے ہیں۔ میلے میں کیا کہا جاتا ہے کہ زمانہ قدیم میں اس مینے کے موقع پر جنگی مشقیں ہوتی تھیں۔ ہوتا ہے؟ اس کے علاوہ نیزہ بازی، کبڈی، گھوڑ دوڑ اور کشتیاں ہوتی تھیں۔ بڑے زمیندار اور ان کی بیگمات اعلیٰ اور نفیس لباس پہن کر ان کرتبوں میں حصہ لیا کرتے تھے۔ امراء اس موقع پر خاص طور سے اپنی شہسواری کے کرتب دکھایا کرتے تھے۔

اجکل یہ روایات ختم ہو کر ان کی جگہ نئی رسمیں رواج پا چکی ہیں۔ مختلف قسم کے کھیل تماشوں کے علاوہ گانا بجانا ہوتا ہے۔ شہر پشاور کے لوگ گیتوں کے ساتھ ساتھ فلمی گانے گاتے جاتے ہیں۔ مردانہ ناچ یا پٹھانوں کے مشہور خشک ناچ کے مقابلے ہوتے ہیں۔ غرابینیں چلائی جاتی ہیں۔ بٹیرے لڑائے جاتے ہیں۔ جس میں نقد روپے کی ہار جیت ہوتی ہے۔

انڈے لڑانا | انڈے لڑانا اس میلے کی ایک پرانی روایت ہے یعنی ایک شخص ہاتھ میں انڈا تھامے رکھتا ہے۔ دوسرا شخص ہاتھ میں دوسرا انڈا پکڑ کر اوپر سے اس طریقے پر مارتا ہے کہ نیچے والا انڈا ٹوٹ جاتا ہے۔ جس کا انڈا ٹوٹ جائے وہ ہار جاتا ہے۔ اس میں انڈوں کی قوت کا سوال نہیں ہوتا بلکہ جیت کا دار و مدار انڈا توڑنے والے کی

لہ ایک بندوق جس میں صرف بارود ہوتا ہے اسے پلانے پر زور مارا آواز اور دھواں نکلتا ہے۔

ہمارت اور مشق پر ہے۔ بیٹیوں کی ہارجیت کی طرح انڈوں کی ہارجیت میں بھی روپے کا لین دین ہوتا ہے۔

اگرچہ ان قباحتوں کے علاوہ اس میلے میں بعض اور غلط کام بھی ہوتے ہیں۔ تاہم یہ خرید و فروخت کا ایک اچھا ذریعہ ہے۔ دور دراز دیہات کے زمینداروں اور کاشتکاروں کو ایک دوسرے کے ساتھ ملنے، تبادلہ خیال کرنے اور مال مویشی یا فصل کے متعلق معلومات حاصل کرنے میں مدد ملتی ہے۔

چراغاں کا میلہ (لاہور)

(عرس مادھولال حسین)

میلے کی حیثیت | لاہور میں شالامار باغ کے قریب ہر سال مارچ کے آخری یکشنبہ کو میلہ چراغاں ہوتا ہے جسے پنجابی کے مشہور شاعر اور صوفی بزرگ مادھولال حسین کا عرس بھی کہا جاتا ہے۔ چونکہ خانقاہ مادھولال حسین پر چراغاں کی روشنی کی جاتی ہے جس سے دربار اور اس کا احاطہ جگمگا اٹھتا ہے اس لیے اسے چراغاں کا میلہ کہا جانے لگا۔ مسلمان فقراء کے عرس عموماً قمری مہینوں کے حساب سے ہوتے ہیں۔ چنانچہ مادھولال حسین کا عرس بھی قمری مہینہ کے حساب سے ہوا کرتا تھا مگر اس طرح عرس کبھی کسی مہینہ میں آجاتا تھا اور کبھی کسی مہینہ میں چنانچہ زائرین کی سہولت کے لیے مادھولال حسین کا عرس اب شمسی مہینے کے حساب سے ہوتا ہے۔ یعنی ۱۸۶۳ء کے بعد یہ میلہ ہر بسا کھ کی چودہ اور مارچ کے مہینہ کی آخری اتوار کو ہوتا ہے جبکہ موسم بہار شروع ہو۔ یہ بھی کہتے ہیں کہ مادھولال حسین سے پہلے بھی موسم بہار کے شروع میں نواح لاہور میں ایک میلہ لگتا تھا۔ اتفاق سے ایک مرتبہ مادھولال حسین کا عرس اور یہ میلہ ایک ہی تاریخ میں پڑے اور یہ دونوں یادگاریں اکٹھی منائی گئیں۔ چنانچہ اس کے بعد یہ دونوں یادگاریں اکٹھی منائی جانے لگیں۔ متحدہ ہندوستان کے دنوں میں ہندو اور سکھ بھی اس میلے میں شریک ہوا کرتے تھے۔ شریک ہونے والوں میں زیادہ تعداد کسانوں کی ہوتی تھی۔

مادھولال حسین | مادھولال حسین کا مزار شالامار باغ کے قریب باغبان پورہ کے **کا مزار** شمال میں واقع ہے۔ ایک بلند چبوترے پر دو قبریں ہیں۔ ایک

۱۷ شالامار باغ لاہور سے تین میل کے فاصلے پر شمال مشرق کی جانب ہے جو شاہان (۱۵۹۲ - ۱۶۶۶)

نے ۱۶۳۷ء میں لگوا یا تھا جسے سیراب کرنے کے لیے دریائے راوی سے نہر نکالی گئی تھی۔ چھ لاکھ روپے کی لاگت

سے ڈیڑھ سال میں مکمل ہوا۔ ۸۰ گھاٹوں میں بنا (۱۲۰۰ x ۸۰۰ قدم)

لال حسین کی اور دوسری مادھو کی۔ چبوترے کے گرد چار دیواری ہے۔ مغرب کی طرف ایک مسجد جو ہمارا جہر نجیت سنگھ کی مسلمان رانی موراں نے تعمیر کرائی تھی۔

میلے کے میلے کے دنوں میں مختلف قسم کی دکانیں سجائی جاتی ہیں۔ ہزاروں قسم کے **کوائف** چڑھاوے چڑھائے جاتے ہیں۔ نندیس وغیرہ مانی جاتی ہیں۔ قوال مادھو لال حسین کا کلام اور ان کی کانیاں گا کر سناتے ہیں۔ کسان اپنی اپنی ٹولیوں کے ساتھ گاتے اور ناچتے ہوئے آتے ہیں۔ اس موقع پر گائے جانے والے گیتوں میں لغویت بھی ہوتی ہے جو اشعار گائے جاتے ہیں ان میں "بولیاں" خصوصیت رکھتی ہیں۔ ہندوؤں کی ہولی جیسا ہنگامہ اور رنگ ڈھنگ نظر آتا ہے۔ لوگ مزار پر فاتحہ خوانی بھی کرتے ہیں۔

مادھو لال حسین | مادھو لال حسین ۱۳۵۷ھ میں لاہور شہر میں پیدا ہوئے۔ آبا و اجداد راجپوت ہندو تھے جنہوں نے فیروز شاہ کے عہد میں اسلام قبول کیا۔ لال حسین کے والد کا نام عثمان اور پیشہ بافندگی تھا۔ بڑی غربت کی زندگی بسر کرتے تھے۔ لال حسین کا اصل نام حسین تھا مگر چلپن ہی سے سرخ کپڑے پہننے کی عادت تھی اس لیے لال حسین کہلانے لگے۔ **ابتدائی زندگی** | اوائل عمر میں ابو بکر نام ایک عالم دین سے قرآن مجید سیکھا اور حفظ کر لیا۔ پھر اس دور کے مشہور بزرگ شیخ بہلول کی شاگردی اختیار کی۔ شیخ بہلول کی تربیت کا یہ اثر ہوا کہ آپ تصوف کی طرف مائل ہو گئے۔ استاد کے مشورے پر بارہ سال تک حضرت داتا گنج بخش کے مزار پر حاضر رہ کر عبادت و ریاضت میں مشغول رہے۔ کہا جاتا ہے کہ آپ ات بھر دریائے راوی میں کھڑے ہو کر قرآن مجید کی تلاوت کیا کرتے تھے۔

زندگی میں | چھبیس برس کی عمر میں ایک اور صوفی بزرگ سے تلمذ کیا۔ انھیں سے تصوف **انقلاب** کی تعلیم حاصل کرتے رہے۔ قرآن کی تفسیر بھی انھیں سے سیکھی۔ اچانک طبیعت میں ایک ایسا اولہ پیدا ہوا کہ وارطھی مونچھیں منڈوا لیں، شراب نوشی پر اتر آئے۔ قص و عویقی میں دلچسپی لینے لگے۔ تمام احکام شرعی بالائے طاق رکھ دیے۔ اکثر جذب و مستی کی حالت طاری رہتی۔ شیخ بہلول کو جو چنیوٹ میں رہتے تھے آپ کی اس حالت اور ان عادات کا علم ہوا تو دریافت حال کے لیے لاہور آئے۔ جب دیکھا کہ ان تمام خلاف شرع عادات و اطوار

کے باوجود آپ برائی کے راستے پر گامزن نہیں تو پند و نصیحت فرما کر واپس چلے گئے۔
مسئلہ | حسین فرقہ قادیان سے تعلق رکھتے تھے ان کا عقیدہ تھا کہ خدائی تصور اور عشق
 حقیقی کی لگن میں محاور مست ہو کر گانا بجانا جائز ہے۔ حسین کا بیشتر وقت گویوں، قوالوں
 اور رقاصوں کی محفل میں گزرتا تھا۔ اور یہ شوق حد سے تجاوز کر چکا تھا۔

مقبولیت | اگرچہ حسین کی زندگی اسلامی اصولوں کے مطابق نہ تھی تاہم لوگ آپ کو ولی اللہ
 سمجھتے تھے۔ آپ شہر میں مست المست پھرا کرتے تھے۔ کہیں کہیں مجمع لگا کر لوگوں کو قرآن مجید
 اپنا پنجابی کلام اور کافیاں سنایا کرتے تھے۔ اپنے صوفیانہ رنگ میں پند و نصیحت فرماتے۔
 اچھی خاصی تعداد میں لوگ آپ کے مرید ہو گئے۔ صرف انھیں لوگوں کو مرید بناتے تھے جو ڈاڑھی
 مونچھ منڈوا کر رکھتے، بارش آدمیوں کو مرید بنانے سے گریز کرتے تھے۔

لال حسین کا شہنشاہ اکبر اور شہزادہ سلیم بھی آپ کے معتقدوں میں سے تھے۔ شہزادہ
روزنامچہ | سلیم نے بہادر خان نامی ایک شخص کو لال حسین کا روزنامچہ لکھنے پر مامور
 کر رکھا تھا۔ چنانچہ اُس نے اُن کا روزنامچہ لکھا جو "بہاریہ" کے نام سے چھپا۔

مادھو | شاہ حسین شہر میں گھوم پھر کر وعظ کرتے تو لوگ جوق در جوق ان کے گرد جمع ہو
 جاتے۔ ان کی کافیاں اور پنجابی کلام بڑی دلچسپی سے سنتے، جن لوگوں کو شاہ حسین سے
 عقیدت تھی اور جوان کی باتوں میں بڑی کشش محسوس کرتے تھے۔ ان میں مادھو نام ایک
 نوجوان اور خوبصورت ہندو لڑکا بھی تھا جو شاہد رہ گاؤں کا رہنے والا تھا۔ اُسے لال حسین
 سے بہت محبت ہو گئی اور انھیں کے پاس رہنے لگا۔ لال حسین بھی اُسے دل و جان سے
 چاہنے لگے تھے۔ مادھو کے والدین کو یہ بات پسند نہ تھی۔ انھوں نے مادھو کو بہت بھجایا
 کہ لال حسین سے نہ ملا کرے، مگر وہ لال حسین کے بغیر ایک پل بھی نہ گزار سکتا تھا نہ ہی لال
 حسین کو اس کے بغیر چین آتا تھا دونوں میں جدائی ڈالنے کے لیے مادھو کے والدین نے مادھو
 کو لنگا اٹھانے کے لیے ہردوار جانے پر رضامند کر لیا۔ والدین خود پہلے چلے۔ مادھو ان کے دو
 تین دن بعد جانے کا ارادہ رکھتا تھا۔ چنانچہ اس نے لال حسین سے اجازت پا ہی۔ لال حسین
 اس کے جانے پر کسی طرح رضامند نہ ہوئے۔ بالآخر جب اس کا اصرار بڑھا تو لال حسین نے

مادھو سے کہا کہ آنکھیں بند کر و گنگا مائی خود یہاں تمہارے پاس چلی آئے گی اور تم اس میں
اشنان کر لو گے۔ مادھو نے آنکھیں بند کیں تو دیکھا کہ وہ اپنے والدین کے ساتھ گنگا میں شنان
کر رہا ہے۔ جب آنکھیں کھولیں تو وہ لاہور میں تھا۔ جب مادھو کے والدین گنگا اشنان کے
لاہور لوٹے تو انہوں نے اس امر کی تصدیق کی کہ مادھو نے ان کے ساتھ ہر دواریں شنان
کیا ہے۔

مادھو لال حسین کی اس کرشمہ سازی سے اور متاثر ہوا وہ ان کا اور زیادہ گرویدہ
ہو گیا۔ پھر دونوں نے ساری عمر اس طرح پیار و محبت کے ساتھ کٹھے گزار دی کہ دونوں کے
نام ساتھ ساتھ پکارے جانے لگے۔ یعنی لال حسین کو لوگ مادھو لال حسین کہہ کر پکارنے لگے۔
بعض کہتے ہیں کہ مادھو مسلمان ہو گیا تھا اور لوگ اسے شیخ مادھو کہہ کر پکارتے تھے،
مگر مادھو کا مسلمان ہونا ثابت نہیں۔

شاعری | لال حسین پنجابی کے اچھے خاصے شاعر تھے۔ آپ کی سو سے زیادہ کافیاں آج بھی
زبان زد عام ہیں۔ لوگ انھیں بڑے شوق سے گاتے ہیں۔ زبان سادہ، ساف اور بڑی مٹھی
ہے۔ کلام میں فاسی الفاظ بھی بہت ہیں۔

وفات | سنہ ۱۹۰۷ء میں بعمر ۳۷ سال شاہدہ کے مقام پر وفات پائی، وہیں دفن ہوئے
کچھ مدت بعد راوی میں سیلاب آنے سے قبر کو نقصان پہنچا تو مادھو نے جو اس وقت تک
زندہ تھا۔ نعش نکلا کر اس جگہ دفن کیا جہاں اب آپ کا مزار ہے۔

مادھو | لال حسین کی وفات کے بعد مادھو ۱۷ سال تک زندہ رہے۔ کہا جاتا ہے
کہ لال حسین کے کہنے پر مادھو نے راجہ مان سنگھ کی فوج میں ملازمت کر لی تھی۔ مادھو کی
غیر حاضری ہی میں لال حسین کی وفات ہوئی۔ مدت بعد جب مادھو لاہور آیا اور اسے پیر و
مرشد کے وصال کی اطلاع ملی تو بے قرار ہو گئے۔ قبر سے لپٹ کر خوب روئے۔ لال حسین کی
مادھو سے محبت کا حال کسی سے پوشیدہ نہ تھا۔ پھر لال حسین یہ بھی کہا کرتے تھے کہ جس نے
مجھے دیکھنا ہو وہ مادھو کو دیکھ لے چنانچہ لال حسین کے عقیدت مندوں نے مادھو کی آمد پر ان کی
بڑی قدر و منزلت کی اور انھیں مسند سجادگی پر بٹھایا۔ کہتے ہیں کہ مادھو لال حسین کے بالکل

ہم شکل بن گئے تھے۔ مادھو جب تک زندہ رہے پیر و مرشد کے غم سے نجات نہ ملی اور دنیا سے کنارہ کش ہو رہے۔ بالآخر ۱۵۷۰ھ میں خود بھی انتقال کیا اور لال حسین کے پہلو میں دفن ہوئے۔

شاہ حسین کے مزار کی تعمیر تخت نشینی سے پہلے لال حسین کے مزار پر حاضر ہوا تھا اور منت مانی تھی کہ جب مجھے بادشاہی مل جائے اور تخت پر بیٹھ جاؤں گا تو مزار پر سائبان تعمیر کروں گا اور اور اشرفیاں نذر کروں گا۔ چنانچہ خواہش پوری ہو جانے کے بعد اس نے اپنی منت پوری کی اس رقم سے مزار پر عمارت تعمیر کی گئی۔ اُس کے بعد سے سجادہ نشینوں میں سُرخ پگڑی پہننے کا رواج بھی شروع ہو گیا۔

جوگی گورکھ ناتھ پنجابی کے مشہور و معروف شاعر و ارباب شاہ نے اپنی مقبول عام تصنیف "ہیر" میں جوگی گورکھ ناتھ کا ذکر کیا ہے۔ کہتے ہیں جس جگہ لال حسین کو دفن کیا جانا تھا، وہ جوگی گورکھ ناتھ کی جائے سکونت تھی اور جوگی کا چیلہ وہاں رہتا تھا۔ وہ لال حسین کو وہاں دفن کرنے میں مزاحم ہوا تو ایک آواز آئی اسے جوگی تو جھوٹا ہے۔ یہ جگہ تو فقیر کے رہنے کی ہے یقین نہ ہو تو زمین کو کھود کر دیکھ لے۔ جب وہ جگہ کھودی گئی تو اندر سے تسبیح، مصلیٰ اور سُرخ پگڑی برآمد ہوئی۔ جوگی کے ہوش ٹھکانے آگئے۔ چنانچہ عرض کیا میں کہاں رہوں۔ آواز آئی تم گورکھ ناتھ کے ٹیلے پر جا کر رہو۔

خاکی دیوان شاہ حسین کی یہ کرامت دیکھ کر جوگی مسلمان ہو گیا۔ جب مادھو راجہ مان سنگھ کی ملازمت چھوڑ کر لاہور آیا تو جوگی نے تسبیح، مصلیٰ اور پگڑی جو زمین سے برآمد ہوئی تھیں مادھو کے سپرد کر دیں۔

مادھو لال حسین کے مزار کے احاطہ میں ایک درخت کے نیچے اسی جوگی کی قبر بتائی جاتی ہے جو "خاکی دیوان" کے نام سے مشہور ہے۔

چوکرٹیاں کا میلہ

قصور

میلے کی کیفیت | قصور (ضلع لاہور) میں بسنت کے موقع پر بابا امام شاہ بخاریؒ کے مزار پر چوکرٹیاں کا میلہ بڑی دھوم دھام سے منایا جاتا ہے، جس میں عام میلے ٹھیلوں کی سی باتیں ہوتی ہیں یعنی اشیائے خورد و نوش کی دکانیں لگتی ہیں۔ گانا بجانا ہوتا ہے۔ عام لوگ شور و غل مچاتے سیر و تفریح کرتے نظر آتے ہیں۔

نام کی وجہ | بابا امام شاہ بخاریؒ کا مزار بارونق بازار میں واقع ہے۔ یہ میلہ بابا صاحب ہی کی یاد میں منایا جاتا ہے۔ اسے چوکرٹیاں کا میلہ اس لیے کہتے ہیں کہ بابا صاحب اپنی جائے قیام پر سکر کی حالت میں چوکرٹمی (آلتی پالتی) مار کر بیٹھے رہتے تھے۔

حالات | بابا صاحب کے مفصل حالات ہمیں نہیں مل سکے۔ اتنا معلوم ہے کہ آپ شہنشاہ اکبر کے زمانہ میں قصور میں آکر مقیم ہوئے تھے۔

صدر دیوان | میلے کے دن (جو بسنت کا دن ہوتا ہے) قصور میں صدر دیوان صدر الدین کے مزار پر بھی بڑی رونق ہوتی ہے اور میلے کا سا سماں نظر آتا ہے۔ غالباً یہی آپ کے عرس کا دن ہوتا ہے۔ یہ مزار آبادی سے تھوڑی دور ایک چبوترے پر واقع ہے۔ اس پاس خوشنما پھول اگے ہوئے ہیں۔

صدر دیوان قادری سلسلے کے بہت بڑے بزرگ اور مادھولال حسین کے پیر بھائی بتائے جاتے ہیں۔

چیتل پیر کا میلہ

بلوچستان

بلوچستان کی تحصیل گنداوہ علاقہ کچی کے مغرب میں چند میل کے فاصلہ پر سنگلاخ پہاڑیوں اور چٹانوں کا سلسلہ ہے جن کے بیچ ایک تنگ راستہ ہے جو درہ مولد سے جاملتا ہے ان پہاڑیوں اور چٹانوں کے درمیان پیر چیتل کے نام سے ایک بستی ہے۔ جہاں مغرب میں ایک چٹان پر پیر چیتل کی قبر تائی جاتی ہے۔ یہاں ہر سال ماہ اگست کے اوائل میں ایک میلہ لگتا ہے جسے پیر چیتل کا میلہ کہتے ہیں۔

چشمہ خانقاہ کی مشرقی جانب چٹان کے دامن سے ایک چشمہ پھوٹتا ہے جس کے متعلق مشہور ہے کہ یہ چشمہ پیر چیتل کی کرامات میں سے ہے اور عام لوگوں میں پیر چیتل کے متعلق عجیب اور عجیب العقول داستانیں مشہور ہیں۔

پیر چیتل کے پیر چیتل کے قرب و جوار میں دریا کے کنارے کھجور، پیپل اور شیشم کے سایہ دار درختوں کے باعث اچھے اچھے مناظر ہیں اور موسم گرما میں یہ جگہیں بڑی پر لطف اور آرام دہ ہوتی ہیں۔ چنانچہ کچھ لوگ محض اسی آسائش کے خیال سے گرمیوں میں یہاں آجاتے ہیں جس سے پیر چیتل کے میلے میں اور زیادہ رونق ہو جاتی ہے۔

میلے کی تقریبات یہ میلہ زیادہ سے زیادہ دو ہفتے تک رہتا ہے جس میں پہلوانی کے علاوہ رقص و سرود کی محفلیں بھی منعقد ہوتی ہیں۔ قمار بازی اور اوباشی کے مناظر بھی دکھائی دیتے ہیں۔

پیر چیتل پیر چیتل کی مذہبی باتاریخی حیثیت کا کچھ علم نہیں۔ مقامی روایات کے مطابق **کون ہیں؟** وہ ایک درویش صفت انسان تھے۔ اپنے وقت کے صاحب کرامات بزرگ تھے۔ عقیدت مندوں کا ایک حلقہ اب بھی موجود ہے۔ جو ان کی قبر کو بہت مقدس جانتے اور مذہبی لاعلمی کے باعث فرط عقیدت سے مزار پر بہت سی غیر اسلامی حرکات کے مرتکب ہوتے ہیں۔

لہ گنداوہ کا شہر ٹرک کے ذریعہ ڈاڈرا، سی، بھاگ اور نٹال سے ملا ہوا ہے وہاں سے ایک ٹرک سی اور دوسری چیتل کو جاتی ہے۔

خانقاہ ڈوگراں کا میلہ

خانقاہ ڈوگراں

لاہور سے قریباً ۴۰، ۴۵ میل کے فاصلے پر خانقاہ ڈوگراں نام ایک قصبہ ہے جو برٹب سڑک واقع ہے۔ یہاں جولائی کے مہینے میں ایک میلہ لگتا ہے جو تین دن تک جاری رہتا ہے۔

اس میلے میں عام میلوں کی طرح دکانیں لگتی ہیں۔ اشیائے خورد و نوش کے علاوہ موسیقی بھی خریدے اور بیچے جاتے ہیں۔ نزدیک و دور علاقوں کے کسان اور زمیندار شرکت کے لیے آتے ہیں۔ راگ رنگ کی محفلیں زیادہ دیکھنے میں نہیں آتیں۔ البتہ مختلف علاقوں کے کسان گروہوں کی صورت میں کہیں کہیں گاتے بجاتے ہیں۔

۱۔ اس قصبے میں میونسپل کمیٹی بھی ہے۔

۲۔ غالباً تاریخیں مقرر نہیں۔

سچیاں (پیر) کامیلہ

ضلع گجرات

جلال پور جٹاں، ضلع گجرات سے قریباً چار پانچ میل کے فاصلے پر پیر محمد سچیاں نام ایک بزرگ کا مزار بتایا جاتا ہے، جہاں یکم ربیع الاول سے ۶ ربیع الاول تک ان کا عرس منایا جاتا ہے اس عرس کو لوگ زیادہ تر میلے کا نام دیتے ہیں اور عرس کے موقعہ پر میلے ہی کی طرح رونق دیکھنے میں آتی ہے۔

مقام | جلال پور جٹاں ایک مشہور قصبہ ہے جو گجرات شہر سے قریباً ۸، ۹ میل کے فاصلے پر ہے۔ گجرات سے جلال پور جٹاں تک پختہ سڑک جاتی ہے۔ جلال پور جٹاں سے چار پانچ میل وہ مقام بر لبِ پنجاب واقع ہے جہاں یہ میلہ لگتا ہے۔

میلے کی کیفیت | میلے کے موقع پر دوکانیں سجائی جاتی ہیں۔ نعت خوانی اور قوالی ہوتی ہے۔ راگ رنگ کی محفلیں بھی منعقد ہوتی ہیں۔ شامل ہونے والوں میں زیادہ تعداد کسانوں کی ہوتی ہے جو عموماً نواحی علاقوں یعنی گجرات اور جلال پور جٹاں کے دیہاتی ہوتے ہیں۔ شہری لوگ بہت کم شرکت کرتے ہیں۔

عرس | پیر سچیاں کا عرس بھی اسی دن ہوتا ہے۔ عرس کے موقع پر مزار پر قوالی کی جاتی ہے۔

پیر سچیاں | پیر سچیاں کا اصل نام شیخ پیر محمد تھا۔ سچاٹی، راستی اور صدق و صفا کے باعث سچیاں (سچے) کے نام سے مشہور ہوئے۔ آپ حاجی محمد نوشاہ کے خلفاء میں سے ہیں اور بچپن ہی میں ان کی خدمت میں رہنے لگے تھے۔

حاجی محمد نوشاہ کی وفات کے وقت پیر محمد دریائے چناب کے کنارے موضع کوشیر مغلل میں رہتے تھے جو گجرات کے قریب ہی واقع تھا۔ وہیں ۱۱۵۲ ہجری میں وفات پائی۔

شاہ جہانگیر کا میلہ

گجرات

گجرات شہر سے جلال پور جٹاں کی طرف جاتے ہوئے قریباً اڑھائی میل کے فاصلہ پر بولہ گاؤں کے قریب ہاڑ (جون) کی پہلی جمعرات کو شاہ جہانگیر کا میلہ منعقد ہوتا ہے۔

یہ میلہ دراصل ایک خانقاہ پر منعقد ہوتا ہے جسے شاہ جہانگیر کی خانقاہ کہتے ہیں اور جو ایک حویلی کے اندر واقع ہے۔ مزار سے کچھ فاصلے پر ایک پرانی اور غیر آباد مسجد ہے جو شاہی زمانے کی معلوم ہوتی ہے۔ عام لوگوں کا خیال ہے کہ شاہ جہانگیر ایک خدا رسیدہ بزرگ تھے جو شاہ دولہ سے پہلے گزرے ہیں۔ مگر بعض کہتے ہیں کہ جب شہنشاہ جہانگیر کشمیر جا رہا تھا تو راستہ میں فوت ہو گیا۔ لاش لاہور لے جانے سے پہلے اس مقام پر لائی گئی اور اسے چاک کے مسالے بھر دیے گئے تاکہ راستے میں خراب نہ ہو۔ چنانچہ جہانگیر کے مردہ جسم میں سے جو کچھ نکالا گیا اسے یہاں دفن کر کے احترام کے طور پر اس زمانے میں یہاں ایک قبر بنا دی گئی اور ایک چھوٹا سا روضہ بھی بن گیا جسے باقاعدہ مزار کی شکل دے کر اسے تقدس کا درجہ دے دیا گیا۔

میلے کے موقع پر یہاں دکانیں سجائی جاتی ہیں۔ دیہاتی بہت کثرت سے آتے ہیں اور مزار پر چڑھاوے چڑھاتے ہیں۔ قولیاں ہوتی ہیں۔ تھنیٹر لگتے ہیں۔ کشتیاں اور کبڑیاں ہوتی ہیں۔ زائرین کے لیے نگر بھی جاری کر دیا جاتا ہے۔

۱۔ اس حویلی میں کچھ لوگ آباد ہیں۔

۲۔ مرہودہ روضے کی ہیئت بتاتی ہے کہ یہ منطیہ دور کی تعمیر ہے۔

۳۔ مجھ اس خانقاہ کی صحیح تفصیل کہیں نہیں ملی سکی۔ اس لیے وثوق سے کچھ نہیں کہا جاسکتا۔ (مصنف)

قدیموں کا میلہ

لاہور

لاہور میں مستی دروازہ کے باہر سرکلر روڈ پر فصل کی کٹائی کے دنوں میں قدیموں کا میلہ لگتا ہے جسے پنجابی میں 'قدماں دامیلہ' کہتے ہیں۔ یہ میلہ دروازہ کے باہر ایک خانقاہ پر منعقد ہوتا ہے۔

خانقاہ کے قریب برلپ سڑک باغ میں دُور دُور تک شائقین کا اجتماع ہوتا ہے۔ دکانیں نہیں سجتیں البتہ سپرور کے علاقے کی ہانڈیاں فروخت ہوتی ہیں اور ہانڈیوں کی دکانیں اتنی زیادہ ہوتی ہیں کہ اُسے ہانڈیوں کا بازار یا منڈی کہا جاسکتا ہے۔ اس موقع پر کچھ فقیر لوگ گروہ درگروہ یہاں آتے ہیں ان کے پاس لمبے لمبے جھنڈے ہوتے ہیں۔ یہ لوگ ڈھول بجاتے اور بچوں کو لوریاں دیتے ہیں۔ رات کے وقت دیے روشن کر کے بیٹھتے ہیں اور اُٹھتے بیٹھتے ڈھول بجاتے رہتے ہیں۔ یہ میلہ تین دن تک جاری رہتا ہے۔

گلاب شاہ (بابا) کا میلہ

رسول نگر ضلع گجرانوالہ

ضلع گجرانوالہ میں رسول نگر کے مقام پر حضرت بابا گلاب شاہ کا سالانہ عرس ہاڑ (جون) کے مہینہ میں منایا جاتا ہے۔ اس عرس کو گلاب شاہ کا میلہ بھی کہا جاتا ہے۔ جس میں بابا صاحب کے عقیدت مندوں کے علاوہ میلوں کے عام شائقین بھی شریک ہوتے ہیں۔ عرس کے موقعہ پر ختم اور نعت خوانی کے علاوہ عام میلوں ٹھیلوں کی سی کیفیت نظر آتی ہے۔

مقام | وزیر آباد سے جو ریلوے لائن لائل پور کی طرف جاتی ہے اس پر اکال گڑھ ایک ریلوے سٹیشن ہے جسے علی پور بھی کہتے ہیں۔ علی پور سے رسول نگر تک قریباً پانچ میل کا فاصلہ ہے اور پختہ سڑک جاتی ہے جس پر تانگوں اور بسوں کی آمد و رفت رہتی ہے۔

حالات | بابا گلاب شاہ جن کا مزار رسول نگر میں ہے۔ بڑے خدارسیدہ بزرگ بتائے جاتے ہیں۔ ان کے حالات کتابوں میں نہیں ملتے تاہم مقامی لوگوں اور بابا صاحب کے عقیدت مندوں کا کہنا ہے کہ بابا صاحب بڑے پایے کے بزرگ اور درویش تھے۔

مزار کے قریب لکڑی کی ایک پالکی سی رکھی رہتی ہے۔ کہا جاتا ہے کہ اس میں بابا صاحب کی گدڑی ہے جسے وہ زریب تن کیا کرتے تھے۔

ایک رسم | ایک رسم یہ بھی چلی آتی ہے کہ حقہ تازہ کر کے پالکی کے قریب رکھ دیا جاتا ہے، خاصی دیر گزرنے کے بعد اسے عقیدت مند پینے لگ جاتے ہیں۔ اس رسم کی وجہ یہ بتائی جاتی ہے کہ بابا صاحب کی زندگی میں ان کے مرید حقہ تازہ کر کے ان کے پاس رکھ دیا کرتے تھے چنانچہ انھیں مریدوں کی خدمت گزاری کی یاد کو تازہ رکھنے کے لیے بابا صاحب کی وفات کے بعد ان کے موجودہ مرید ان کی پالکی کے پاس حقہ رکھ دیتے ہیں۔

گلو شاہ کا میلہ

ضلع سیالکوٹ

سیالکوٹ کی تحصیل ڈسکہ میں کوری کی ایک قصبہ ہے جہاں مولیشیوں کی ایک بہت بھاری منڈی لگتی ہے۔ یہی گلو شاہ کا میلہ ہے جو ضلع سیالکوٹ کے عوامی میلوں میں سب سے زیادہ اہمیت رکھتا ہے۔ یہ میلہ ہر سال یکم اکتوبر کو لگتا ہے اور سات اٹھ دن تک رہتا ہے۔ لوگ بہت دور دور سے آتے ہیں۔

راستہ | کوری کی ڈسکہ سے قریباً بارہ میل کے فاصلے پر ہے۔ ڈسکہ سے کوری تک کچی سڑک پر تانگے چلتے ہیں۔

میلے کے | میلے کے موقع پر دور دراز کے لوگ مال مولیشی فروخت کرنے کے لیے لاتے کوائف | ہیں۔ چنانچہ یہ میلہ مولیشیوں کی ایک بہت بھاری منڈی کی حیثیت رکھتا ہے جس میں گائے، بھینس، اونٹ، گھوڑے، دنبے، بکریاں، بیل وغیرہ فروخت ہوتے ہیں۔ جنہیں خریدنے کے لیے چھوٹے زمینداروں اور کسانوں کے علاوہ گرد و نواح کے بڑے بڑے زمیندار بھی آتے ہیں۔ اور ہزاروں روپے کی خرید و فروخت ہوتی ہے۔

علاوہ ازیں راگ رنگ بھی ہوتا ہے۔ یہاں بابا گلو شاہ کا مزار بتایا جاتا ہے جہاں مختلف علاقوں سے قوال اور گویے آتے ہیں۔ نعت خوانی بھی ہوتی ہے۔ تھیٹر لگتے ہیں۔ قصص مسرود کی محفلیں منعقد ہوتی ہیں۔ کسان اپنے اپنے علاقوں کے دستور اور رواج کے مطابق گاتے بجاتے ناچتے اور خوش ہوتے ہیں۔

بابا گلو شاہ | بابا گلو شاہ کا اصل نام گل محمد بتایا جاتا ہے۔ سیالکوٹ کی تحصیل ايسرور کے ایک گاؤں کویرے میں ۱۷۹۳ء میں پیدا ہوئے۔ بچپن ہی میں والد کا سایہ عمر سے اٹھ گیا ایک

لے ضلع سیالکوٹ میں بالکوٹ شہر، نارووال، ايسرور، سمبڑیاں، ڈسکہ اور شکر گڑھ بھی مولیشیوں کی منڈیاں ہیں۔

امیر خاندان کی عورت نے آپ کو اپنا متبنیٰ بنا لیا۔ آپ اس عورت کے مویشی چرایا کرتے تھے۔ بعد ازاں سید معصوم علی شاہ کی خدمت میں رہنے لگے جو چک سادھ میں رہا کرتے تھے۔ تھوڑی مدت بعد آقا و مرشد کے حکم سے آپ موضع کوریکیے میں چلے گئے جہاں ایک بزرگ جنھیں بابا وصول شاہ کہتے تھے، کی صحبت سے استفادہ کیا اور عمر بہیں گزار دی۔ آپ نوشاہی سلسلے کے بزرگ تھے۔ ۱۸۸۳ء میں انتقال فرمایا اور بابا وصول شاہ کے مزار کے قریب ہی دفن کیے گئے۔

ہر سال اسوج کی ۷ تا ۱۲ کو آپ کا عرس منایا جاتا ہے۔

ہرلاں والی کامیلہ

ضلع گجرانوالہ

ضلع گجرانوالہ میں ہرلاں والی ایک قصبہ ہے جہاں ہر سال اسوج (ستمبر) کے مہینہ میں ایک عوامی میلہ لگتا ہے۔ اس میں قرب و جوار کے لوگ شامل ہوتے ہیں۔

راستہ | گجرانوالہ شہر سے تانگے میں تھاری وال جاتے ہیں جو گجرانوالہ سے اٹھ میل کے فاصلے پر ہے وہاں سے ہرلاں والی تین میل کے فاصلے پر ہے۔ یہ مسافت پیدل طے کر نی پڑتی ہے۔

میلہ | میلہ دو دن تک رہتا ہے۔ اس موقع پر دکانیں لگتی ہیں۔ گھریلو صنعت کاری کی چیزیں فروخت ہوتی ہیں۔ کھیل تماشے اور گانا بجانا ہوتا ہے۔ تھیٹر بھی آتے ہیں۔ میلے دیکھنے والوں میں اکثریت دیہاتیوں کی ہوتی ہے۔

شہ قلعہ دیار سنگھ۔

جن کتابوں سے مدد لی گئی

نمبر شمار	نام کتاب	مصنف
۱	اخبار الصالحین	نواب معشوق جنگ بہادر
۲	اخبار الاخیار (فارسی)	شیخ عبدالحق محدث دہلوی
۳	تاریخ سندھ	ابوظفر ندوی
۴	سفینۃ الاولیاء	داراشکوہ
۵	کنز الانساب المعروف انوار السیادت	المطبوعہ فیروز پرنٹنگ پریس
۶	یاد رفتگان	منشی محمد دین فوق
۷	خرزینۃ الاصفیاء جلد اول و دوم (فارسی)	مولوی غلام سرور دہلوی
۸	انوار اولیاء	رئیس احمد حفیظی
۹	تاریخ لاہور	کنہیا لال
۱۰	رود کوثر (تاج آفس کراچی)	شیخ محمد اکرام انی۔ سی۔ ایس
۱۱	تاریخ مشائخ چشت (مطبوعہ دہلی)	خلیق احمد نظامی
۱۲	اخبار الصنادید	سر سید احمد خان
۱۳	نافع السالکین	مولانا امام الدین
۱۴	معارض الولایت	غلام معین الدین
۱۵	مرآة الاسرار	عبد الرحمن تپشتی
۱۶	منتخب التواریخ	ملا عبد القادر بدایونی
۱۷	تذکرہ شیخ رحیمکار	سید سیاح الدین کاکا خیل
۱۸	شجرۃ الانوار	مولانا رحیم بخش فخری
۱۹	سیر الاقطاب (نولکشور)	شیخ اللہ دیا چشتی

نمبر شمار	نام کتاب	مصنف
۲۰	روضۃ الاولیاء	میر سید غلام علی آزاد بلگرامی
۲۱	تذکرہ	خلیفہ محمد سعید و محمد صغیر حسین
۲۲	حدیقۃ الاخیار ترجمہ گلشن ابرار	خواجہ امام بخش
۲۳	تذکرۃ الاولیاء	خواجہ فرید الدین عطار
۲۴	انوار العارفين	حافظ محمد حسین
۲۵	المسنۃ الجلیلیۃ فی الیچشتیۃ العلیۃ	مولانا اشرف علی تھانوی
۲۶	(رسالہ) سوانح عمری شجرہ شریف حضرت	غلام مصطفیٰ رحمانی
۲۷	شاہ عبدالرحمان	
۲۸	(رسالہ) ذکر ولی	مولوی سید کرم حسین شاہ
۲۹	(رسالہ) شجرہ طیبہ	(مطبوعہ) سپیشل پریس کلکتہ



تفاسیر و سلامت از تاریخ و سیاست پیکر خدایم تصنیف

۱۔ اسلام کا نظریہ جہاد۔ حکیم حیدر زمان مندیقی
 ۲۔ اسلام کا نظریہ سیاست۔ حکیم حیدر زمان مندیقی
 ۳۔ اسلام کا معاشیاتی نظام۔ حکیم حیدر زمان مندیقی
 ۴۔ تعمیری انقلاب اور قرآنی اصول حکمت۔
 ۵۔ حکیم حیدر زمان مندیقی
 ۶۔ تاریخ اسلام۔ عبدالحکیم لکھنوی
 ۷۔ تاریخ تصوف اسلام۔ رئیس احمد جعفری
 ۸۔ تاریخ انقلابات عالم (۱۔ اقل و دوم)
 ۹۔ سید ابوسعید قرظی ایم اے
 ۱۰۔ مختصر تاریخ اسلام۔ غلام رسول تھر
 ۱۱۔ بہادر شاہ ظفر اور ان کا عہد۔ رئیس احمد جعفری
 ۱۲۔ سیرت محمد علی۔ رئیس احمد جعفری
 ۱۳۔ دید و شنید۔ رئیس احمد جعفری
 ۱۴۔ کمال اتاترک۔ اُستاد محمد رفیق مری
 ۱۵۔ ہمارا قائد۔ زبیر اے سلیری
 ۱۶۔ جب خون بہا تھا۔ سید ابوسعید قرظی ایم اے
 ۱۷۔ سکھ عہد میں۔ عباد اللہ گیانی
 ۱۸۔ تاریخ انقلاب روس۔ شیر جنگ
 ۱۹۔ کارل مارکس اور اس کی تعلیمات۔ شیر جنگ
 ۲۰۔ ڈھاکہ پچاس برس پہلے حکیم حبیب الرحمن شروانی
 ۲۱۔ وارن ہیسٹنگز اور انگریزی راج۔
 ۲۲۔ ترجمہ۔ اولاد علی گیلانی
 ۲۳۔ مفضل فہرست ہفت طلب فرما دیجئے

۱۔ تذکرہ غوثیہ۔ مولانا شاہ گل حسن
 ۲۔ تلمیح البخاری۔ بیس اردو ترجمہ
 ۳۔ قرآنی دستور حیات۔ ایوب علی شہری
 ۴۔ دو اسلام۔ ڈاکٹر نظام جیلانی برقی
 ۵۔ دوستر آن۔ ڈاکٹر نظام جیلانی برقی
 ۶۔ جہان تو۔ ڈاکٹر نظام جیلانی برقی
 ۷۔ مرد مومن۔ ڈاکٹر میر دل الزین
 ۸۔ اسلام کا تمدنی و سیاسی نظام حکمت شاہ جہانپوری
 ۹۔ موازنہ میلٹ بھال بکت شاہ جہانپوری



۱۔ قرآنی اخلاق۔ پروفیسر عبدالصمد صائم
 ۲۔ مقالات قرآنی۔ طاہر عبداللہ العادوی
 ۳۔ تذکرہ حسینی۔ علم الدین قادری
 ۴۔ اسلام کے عالمگیر اصول۔ سید امجد حسن قوی
 ۵۔ اسلام میں امامت کا تصور۔ بدر الدین شاہ جہانپوری
 ۶۔ خطبات بدر۔ بدر الدین شاہ جہانپوری
 ۷۔ عماد الدین۔ ابوالقاسم دلاوری


۸۔ رحمت اللعالمین۔ قاضی محمد سلیمان منصور پوری
 ۹۔ اقل تا سوم جلد
 ۱۰۔ انوار روق۔ طاہر شکیل نعمانی
 ۱۱۔ حسین ابن علی۔ بکت شاہ جہان پوری
 ۱۲۔ تذکرہ الاولیاء۔ شیخ فرید الدین عطار
 ۱۳۔ سید احمد شہید۔ مولانا غلام رسول تھر
 ۱۴۔ جماعت مجاہدین۔ مولانا غلام رسول تھر
 ۱۵۔ سرور عالم۔ مولانا غلام رسول تھر
 ۱۶۔ ایک اسلام۔ ڈاکٹر نظام جیلانی برقی
 ۱۷۔ حزب محرمانہ۔ ڈاکٹر نظام جیلانی برقی
 ۱۸۔ اشک عادت۔ ڈاکٹر نظام جیلانی برقی
 ۱۹۔ حرف آخر۔ ایوب علی شہری
 ۲۰۔ زندگی کے نمونے۔ ایوب علی شہری
 ۲۱۔ قرآنی دعوت انقلاب۔ مولانا محمد علی ایم اے
 ۲۲۔ اقبال قرآن کی روشنی میں قاضی محمد حنفی
 ۲۳۔ نوار اولیا۔ رئیس احمد جعفری ندوی
 ۲۴۔ البلاغت اردو ترجمہ مع متن (کال میں سنئے۔ جلد)
 ۲۵۔ وجہ تہذیب۔ مولانا عبدالغنی حقانی
 ۲۶۔ سید رئیس احمد جعفری ندوی
 ۲۷۔ سید مرتضیٰ حسین خاں (مکتوبی)
 ۲۸۔ حجۃ اقدس السنہ خداداد۔ مولانا عتیق اللہ حقانی
 ۲۹۔ سیرت ائمہ اربعہ۔ سید رئیس احمد جعفری ندوی

مندرجہ بالا کتب کے علاوہ دیگر اسلامی ادبی تاریخی معاشرتی اخلاقی مطبوعاتی اور فنی مطبوعات کے لیے ہماری مکمل فہرست "مخزن اردو" طلب فرمائیے نیز ہمیں ہر پاکستان ہندستان کے ناشرین کی قسم کی مطبوعات بھی مل سکتی ہیں فرمائش روانہ کرتے وقت اپنی تمام پسندیدہ کتب کے نام لکھیے آپ کے حکم کی تعمیل ہمارا فرض ہے۔

پبلشرز اور ناشرین کتب لاہور۔ کراچی۔

تفاسیر و سلامت از تاریخ و سیاست پیکر خلدیم تصنیف

۱۔	حضرت العالمین۔ قاضی محمد سلیمان منصور پوری
۲۔	اول تا سوم جلد
۳۔	انصار اروق۔ علامہ شبلی نعمانی
۴۔	حسین ابن علی۔ مکتب شاہ جہان پوری
۵۔	ذکر الاولیاء۔ شیخ فرید الدین عطار
۶۔	سید احمد شہید۔ مولانا غلام رسول قمر
۷۔	جماعت مجاہدین۔ مولانا غلام رسول قمر
۸۔	سرور عالم۔ مولانا غلام رسول قمر
۹۔	ایک اسلام۔ ڈاکٹر غلام جیلانی برقی
۱۰۔	حرف محرمانہ۔ ڈاکٹر غلام جیلانی برقی
۱۱۔	اشد کی عادت۔ ڈاکٹر غلام جیلانی برقی
۱۲۔	حرف آخر۔ ایچ بی ایم خان نوشہروی
۱۳۔	زندگی کے نمونے۔ ایچ بی ایم خان نوشہروی
۱۴۔	قرآنی دعوت انقلاب۔ مولانا محمد علی ایم ای
۱۵۔	اقبال قرآن کی روشنی میں قاضی محمد رفیع
۱۶۔	نواب اولیا۔ رئیس احمد جعفری ندوی
۱۷۔	الابلاغت اردو ترجمہ مع متن
۱۸۔	(کال میں سننے۔ مجلد)
۱۹۔	وجہ تہذیب۔ مولانا عبدالغنی چغتای
۲۰۔	سید رئیس احمد جعفری ندوی
۲۱۔	سید مرتضیٰ حسین خاں (مکتوبی)
۲۲۔	حجتہ اشد السبغ خاں مولانا محمد علی گدڑی
۲۳۔	سیرت احمد اربعہ۔ سید رئیس احمد جعفری ندوی
۲۴۔	تذکرہ غوثیہ۔ مولانا شاہ گل حسن
۲۵۔	تفہیم البخاری۔ سیدس اردو ترجمہ
۲۶۔	قرآنی دستور حیات۔ ایچ بی ایم خان نوشہروی
۲۷۔	دوا اسلام۔ ڈاکٹر غلام جیلانی برقی
۲۸۔	دوستہ آن۔ ڈاکٹر غلام جیلانی برقی
۲۹۔	جہان تو۔ ڈاکٹر غلام جیلانی برقی
۳۰۔	مرد مومن۔ ڈاکٹر میر دل الدین
۳۱۔	اسلام کا تمدنی و سیاسی نظام حکمت شاہ جہان پوری
۳۲۔	موازنہ میلےب ہلال۔ مکتب شاہ جہان پوری



مندرجہ بالا کتب کے علاوہ دیگر اسلامی ادبی تاریخی معاشرتی اخلاقی مطبوعاتی اور فنی مطبوعات کے لیے ہماری مکمل فہرست "مخزن اردو" طلب فرمائیے نیز ہماری ویب سائٹ پر بھی تمام اپنی تمام پسندیدہ کتب کے نام لکھیے آپ کے حکم کی تعمیل ہمارا فرض ہے۔

پبلشرز، ناشرین، کتب، لاہور، کراچی